
वे याद आने लगीं और में नोट करता गया । दिल्‍ली वापस आफर मेने 
१९२९ से लिखी अपनी डायरी को सासने रखकर बापुजी के संबंध की 
घटनाओं को सिलसिलेवार उतार डाला और इस प्रकार यह पुस्तक 
तंयार हो गई। 


इन्हीं दिनों हमारे राष्ट्रपति श्री राजेन्द्रबाब ने यह आदेश 
निकाला कि हरएक व्यक्ति अपनो-अपनो वाषिक आमदनी में से कम-से- 
कम दस दिन की आय श्रीगांधी राष्ट्रीय कोष में समर्पण करे। मेरी 
अपनी तो कोई कमाई हैँ नहीं, तब कोष में क्या दिया जाय, यह प्रश्न 
मेरे सामने आया। 


चौबीस बर्ष की मेरो स्मृतियों की यह माला ही ब्रापु के चरणों 
में मेरी तुच्छ भेंट हैं। इसकी बिक्रो से जो भो द्रव्य प्राप्त होगा वह 
स्मारक-कोष में चला जायगा, यह प्रकाशक ने स्वीकार कर लिया हैँ । 


जिन भाइयों ने इस पुस्तक की तैयारी और प्रकाशन में 
मेरी सहायता की हे, उनका, विशेषकर बंधुवर चंद्रग॒ुप्त विद्यालंकार 
(सम्पादक--'विश्व-दशन!) तथा श्री बांकेबिहारी भटनागर एम, ए. 
(सह-सम्पादक-- हिन्दुस्तान”) का में आभारी हूं। 

आशीवोद 


श्री ब्रजकुप्ण चांदीवाला उन मृक सेवकों मे हे, जो काम करते हैं, 
पर अपनी सेवाओं की खबर दूसरों तक पहचने नहीं देते । पूज्य महात्मा 
गाधीजी के साथ उन्होंने बहत दिन बिताये और बडी सेवाए को हे । 
उनके चरणों में रह कर उन्होने जो देखा ओर सीखा, बह सबके लिए 
बहुत कीमती अनृभव हैँ और वह इस पुस्तक में बडे सरल और रोचक 
रूप में उपस्थित है । पाठक इसे पढ्कर लाभ उठावेगे । 


तईं दिल्‍ली राजेन्द्र प्रसाद 
(८--४-- ४९ (अध्यक्ष-विधान परिषद्‌ ) 


दो शब्द 


१९४६ में जब गांधोजी वाल्मोकि सन्दिर में ठहरे हुए थे तो 
एक मित्र ने आग्रह किया कि से बापूजी के साथ के अपने सस्मरण 
लिखकर उनके अखबार में दूं। में कोई लेखक तो हूं नहीं, इसलिए 
भेने उनकी बात को उस वक्‍त टाल दिया, मगर उनका वह आग्रह 
चलता ही रहा। आखिर मेने साधारण रूप से कुछ लिखना शुरू किया; 
लेकिन उसमें विशेष प्रगति न हो पाई। 


बापूजी की गत वर्ष-गांठ पर उस लेख को पूरा करने का विचार 
फिर से उठा, मगर काम की अधिकाई के कारण वह विचार छोड़ देना 
पड़ा . अचानक ३० जनवरी को प्ररूुयंकारी दुर्घटना हो गई और बापूजी 
अपनी पुण्य-स्म्तिर्या छोडकर हमसे सदा के लिए बिदा हो गए। इस 
घटना के बारे में जो विविध समाचार प्रकट हुए, उनमें मुझे कुछ-त- 
कुछ भूल मालूम हुई, इसलिए मेने उस दिन का सही ब्यौरा प्रकाशित 
करने का विचार किया, साथ ही बापूजी के सम्पर्क में रहकर जो देखा 
ओर सुना था. उसको भो कलसबन्द करने का निश्चय कर लिया 
और अस्थि-विसरजन के बाद इलाहाबाद से लौटकर एक छोगा-सा लेख 
तेयार किया | 


सारे के अन्त में रचनात्मक कार्यकर्ताओं का जो सम्सेलन वर्धा 
में हुआ, उसमें देवदासजी, मातंण्डजी, कृष्ण नायरजी आदि हम छः-सात 
जने साथ-साथ गए थे । ट्रेन में मेने वह लेख मित्रों को सुनाया । उन्होंने 
उसे पसन्द किया और मातंण्डजो ने उसे सत्ता साहित्य मंडल द्वारा 
प्रकाशित करने का बिचार प्रकट किया । इससे मेरी हिम्मत कुछ बढ़ 
गई। चोबीस वर्षों की स्मृतियां कुछ कम तो थी नहीं ! धीरे-धोरे 





लेखक बाप के साथ 


बापू के चरणों में 


प्रथम परिचय 


गांधोजी को मेने पहलो बार सन्‌ १९१८ में देखा। तब में सेंट 
स्टीफेंस कॉलेज में पढ़ता था। आचार्य एस० के० रुद्र हमारे प्रिसिपल थे। 
वह गांधोजी के परस मित्र थे । उन दिनों गांवीजी जब कभी बिल्ली आते तो 
उन्हों के घर ठहरते थे। यूरोप का प्रथम महायुद्ध चल रहा था और यहां 
होमरूल लोग का जमाना था। लाडं चेम्सफोर्ड ने दिल्ली में हिन्दुस्तान के 
प्रमुख व्यक्तियों का एक सम्मेलन किया था और गांधीजी उसी शरीक 
होने आए थे। उस जमाने मे वह खादी की धोतो, कुरता और टोपी पहना 
करते थे। गांधो-टोपी तभीसे प्रचलित हुई है । 

गाधीजी का नाम सबसे पहले मेने दक्षिण अफ्रीका के संबंध में सुना 
था । उनकी पहली पुस्तक मेरे जेलके अनुभव' मेरे हाथ में आई और 
उसमे मेने पढ़ा कि वहां के जेलों मे रहकर उन्होने क्या-क्या कष्ट सहे। तभीसे 
से उनको ओर खिच गया और उनके दर्होन पाने तथा उनकी सेवा करने 
की उत्कट अभिलाषा मेरे मन में पेदा हो उठी। रुद्र साहब के घर उनके 
दर्शन पाकर मेने अपनेको कृतार्थ माना, सगर मुझसे इतना साहस न हुआ 
कि तुरंत उनके पास चला जाता और उनसे बाते करने रूगता, था उनका 
कोई काम करने लंगता। में स्वभाव से ही बड़ा संकोची हुं और भीरु भी । 

उन दिनों भो गांधीजी बकरी का ही दूध पिया करते थे। उनके 
आश्रम के साथो छोटेलालजो दूध लेने जाया करते थे। रुद्र साहब का 
बेरा या मोहम्मद। उससे कहकर दूध लाने का काम मेने अपने जिसमे 
ले लिया और इतने से ही संतोष माना। 

१९१८ की कांग्रेस का वाधिक अधिवेशन दिल्ली में हो रहा था। 


२ बापू के चरणों में 


पं० सदनमोहन सालवीय उसके प्रधान थे। उनके लिए जो अंगरक्षक 
घुड़सवार टु कड़ी बनाई गई थी, उसमें में भो एक स्वयंसेवक था। अधिवेशन 
का स्थान पत्थरवाला कुआं, छालकिले के सामने, था। अपने डरे में जाते 
हुए पंडितजों ने गुजरात से आए प्रतिनिधियों से पुछा--मोहनदास 
नहीं आए ?” उत्तर मिला--नहीं, महाराज, वह बीमार है । उन्हें 
पेचिश्ञ हो गई है।” मालबोयजो उस समय के बडे नेताओं में गिने जाते थे। 
गांधीजी को जनता ने महात्मा की पदवी दे तो दो थी, कितु उनके साथी 
उनको नास से ही पुकारते थे। बाद में तो वह सबके बापू बन गये। 

प्रथम महायुद्ध नवम्बर, १९१८ में समाप्त हुआ और भारत को 
गुलामी की जंजीरों में अधिक जकड़ने के लिए मार्च १९१९ में रौलेट ऐक्ट 
बनाया गया, जो देश मे काले कानून के नाम से प्रसिद्ध हुआ। इस कानून की 
भयंकरता सबसे पहले गांधीजी ने अनुभव की और उन्होंने उसके विरुद्ध 
एक महान्‌ आन्दोलन खड़ा कर दिया। जनता को जाग्रत करने के लिए 
उन्होंने देश का भ्रमण आरम्भ किया और भाषणो तथा लेखो द्वारा रौलेट 
ऐक्ट की भयंकरता का दिग्दशन कराया। उसी वर्ष उन्होंने अपना 
साप्ताहिक पत्र यंग इंडिया जारी किया था। 

काले कानून के विरोध में उन्हों दिनों दिल्ली में, पत्थरवाले 
कुए के मंदान से, एक विराट सभा हुईं। गांधीजो का यह पहला प्रवचन 
था जो मेने सुना। से मंच के पास दबा-दबाया खड़ा था, मन में यह चाह थी 
कि एक बार उनके चरण छूकर अपने को कृतार्थ कर लं। बह सभा में 
प्रवेश करने के लिए आगे बढ़े और मेंने अपना सारा साहस बटोरकर उनके 
चरण-कमलों को धूलि अपने मस्तक पर लगा ली। 

ऋमछाः देश में काले कानून के विरुद्ध आग भड़क उठी। जनता 
में नये जीवन का संचार हुआ। पुराने युगो को पीछे हक्ेलकर गांधी-युग 
ने प्रवेश किया। रात-दिन चारो ओर महात्मा गांधी की जय के नारे 
गूंजने लगे। रात में नींद खुल जाय तब भी वही नारा सुनाई दे। गरांधीजो 
के मुंह से निकला दब्द वेदबवाणों माना जाने लगा। किसी की क्या सजाल 
जो उसका उल्लंघन करने का साहस करे ! 


प्रथम परिचय डरे 


खबर आई कि ३० मां, १९१९ को देश भर में हड़ताल रहेगी 
और दिलों को पवित्र बनाने के लिए २४ घंटे का उपवास रखा जायगा । 
यह तारोख बदलकर ६ अप्रैल कर दी गई थी सगर इसकी सुचना देहलो में 
समय पर नहीं पहुंच सको। इसलिए यहां ३० मार्च और ६ अप्रेल दोनों 
दिन हड़ताल रही । 

दिल्‍ली स्वतंत्रता-युद्ध में कभो भी हिन्द के किसो दूसरे शहर से 
पीछे नहीं रही। वह हकीम अजमलखां और स्वामी श्रद्धानन्दजी का जमाना 
था। सारे शहर में एक लहर-सी शैड गईं। ३० माच, १९१९ की जिनको 
याद हैँ वे आज भी रोते हे कि हाय, हिन्दू-मुस्लिसम एकता के वे दिन क्‍या 
हुए ! ऐसो म्‌कम्मिल हडताल कभो देखने मे न आई थी। १७ दिन तक 
पुलिस का राज्य न था। नाम को एक चोरी नहीं हुई। लोगों ने ७२ घंटे 
तक चुल्हों में आग नहीं जलाई। एक ओर देश-प्रेम की लहर और दूसरी 
ओर नौकरश्ञाही से टक्कर लेने को चाह दिलों में उमड़ रही थी। छः अप्रैल 
को फिर से जबरदस्त हड़ताल हुई और उपवास रखा गया। पंजाब, 
जो गांधीजी के पीछे जान देता था, बेकाबू होने लगा। ८ अप्रेल को गांधीजी 
फौरन पंजाब के लिए रवाना हो गये । हजारों को भीड़ दिल्लो के स्टेशन 
पर उनका स्वागत करने को खडी थी, कितु गाड़ी आने पर अकेले महादेव- 
भाई डिब्बे से उतरे और उन्होने बताया कि गांधीजी तो पलवल स्टेशन पर 
गिरफ्तार कर लिये गए। चारों ओर सन्नाटा छा गया, भगर छोगों का 
उत्साह टूटने के बजाय और तीज हो गया , जिसका परिणाम जालियां- 
वाला बाग की १३ अप्रेल की दुघेटना और पंजाब का फौजी कानून हुआ। 
कांग्रेस जांच कमेटी ओर सरकारों हंटर कमेटी बेठो। इस सिलसिले में 
गांधीजी को कई सास दिल्‍ली और पंजाब से ठहरना पड़ा । 

१९२० में खिलाफत और असहयोग आन्दोलन आरम्भ हुए 
और गांधीजी कई बार दिल्‍ली आए। अब वह डा० अँसारी की दरियागंज 
वालो कोठो में ठहरा करते थे। उन दिनों भी में उनके यहां बकरी का दूध 
पहुँचाया करता था। डा० साहब बड़े प्रेम से मुझे गांधीजी की ग्वालन, 
कहा करते थे। में गांधीजी के इधर-उधर मंडराया करता था, मगर उनसे 


ड़ बापू के चरणों मे 


बात करने का साहस अब भी नहों आया था। मेने कॉलेज को पढ़ाई 
छोड़ दी, चरखा चलाना शुरू किया, बम्बई जाकर चौपाटो पर कपड़ों की 
होली में अपने विदेशी कपड़े भी भेट कर आया और खादी पहनना शुरू 
कर दिया, फिर भी बापूजी से बात करने की हिम्मत न आ सकी। पहली 
बार जब घर से चप्पल पहन कर बिना जुराबो के गलो में निकला था तो 
ऐसा लगा मानों सारे दृकानदार मेरी हो ओर देख रहे हे। यंग इंडिया' 
और “हिन्दी नवजोवन' पढ़ना शुरू कर दिया था और गांधोजी को हिदायतों 
के अनुसार चलने का प्रयत्न करता रहता था। आखिर एक दिन सारा 
साहस बटोर कर मेने अपने खून से बापूजी को पहला पत्र लिखा। वह 
उन्हें मिला भी या नहीं, मंने उनसे कभी नहीं पूछा। 

१९२२ को बात हूँ । गांधीजी बारडोलो सत्याग्रह और करबन्दी 
आंदोलन की तैयारी में लगे हुए थे। उन्हे दम लेने का भी अवकाश नही 
था। से यही सोचा करता था दि इतना काम वह करते कंसे होगे ? एक 
दिन ज्ञाम को जब में धूम कर लौटा तो १० फरवरी का “यंग इंडिया पढ़ने 
लगा। उसमें जब यह ससाचार पढ़ा कि चौरी-चौरा कांड के कारण 
गांधीजी ने सत्याग्रह स्थगित कर दिया ( तो मेरे सिर से चक्‍्कर-सा आ 
गया और में लम्बी सास लेकर बैठ गया। उसके थोड़े ही दिनो बाद १० 
सा को गांधीजी साबरमती आश्रम मे गिरफ्तार कर लिये गए और १८ 
तारीख को छः वर्ष के लिए जेल भेज दिये गए । 

दो वर्ष जेल काटने के बाद गाधीजी ७ फरवरो, १९२४ को बीमारी 
के कारण रिहा कर दिये गए। उनका अपेंडिसाइटिस का ऑपरेशन हुआ 
था। वहू बहुत कमजोर हो गए थे और बम्बई के पास जूह में हवा बदलने 
के लिए ठहरे हुए थे! में भो उनके दर्शन करने वहां गया और साधारण 
ब्शकों की भांति बंगले के बाहर बेठा रहा। वहां मुझे कोई जानता तो था 
नहीं, केबल एं ड्रज साहब मुझ से परिचित थे। गांधीजी संध्या समय समुद्र 
के किनारे घूमने जाया करते थे । अतः जब वह निश्चित समय पर ऐंड्रज साहब 
के साथ बाहर निकले तो मेने उनके चरण छुए और भेंट चढ़ाकर घर लौट 
आया। चहां भो कुछ कहने का साहस न हुआ। 


प्रथम परिचय प्ट्‌ 


इस प्रकार बापुजी के पीछे-पोछे घूमते मुझे छः वर्ष हो चुके थे। 

शायद मेरे दिल को लगन देखकर ईइवर को मुझ मढ़ पर तरस आगया 
और उसने ऐसा अवसर पेदा कर दिया जिससे म॑ उस महान्‌ आत्मा की 
सेवा में स्थायी रूप से लग जाऊं। 

बात जु लाई, १९२४ की है । यत दो वर्षों में देश में भारो परिवतं न 
आ चुका था। हिन्दू-मुस्लिम एकता की जगह सांप्रदायिक झगड़ों का 
दौरदौरा था। भारत के हर कोने से हिन्दू-मुस्लिस दंगों के समाचार 
आ रहे थे। दिल्‍लो भी इस आग से बच न पाई थी। मोपला-कांड दक्षिण 
में और कोहाठ-कांड उत्तर-पश्चिचम में होकर चुके थे ! गांधीजी कोहाट 
जाने के लिए दिल्‍ली आए हुए थ और मो० मृहम्मदअली के मकान पर 
कचा चेलां में ठहरे हुए थे। बह मोप्छाओ की सहायतार्थ कपड़े जमा 
कर रहे थे। मेने भो अपनो मां से माग कर पराने कयड्रों की एक गठरी 
जमा की और उसे लेकर मौलाना साहब के घर पहुंचा । 

पहली मंजिल पर एक ओर मौलाना साहब के अखबार का दफ्तर 
था और दूसरी ओर के कमरे से गांधीजी ठहरे हुए थे। जीना चढ़ कर 
में एक बह सायबान में पहुंचा तो मुझे मेरी ही उम्र के एक नौजवान के पास 
ले जाया गया और यह गांबोजी के पुत्र देवदास हें, ऐसा कहकर उनसे 
मेरा परिचय कराया गया। वह लेटे-लेट तकली पर सृत कात रहे थे। मेने 
कपडे को गठरो उनको सौंपो और उनसे कुछ बाते कीं । उन्होंने उसी समय 
मेरा परिचय महादेवभाई से कराया। 

अब मेरा उस घर में आना-जाना होने लगा और परिचय कुछ 
मित्रता के रूप में बदला, यहा तक कि ए कु दिन सेने देववासजी और महादेव- 
भाई को भोजन का निमंत्रण दिया। इतने पर भी अभी मुझ गांधीजी के 
पास जाने और उनसे बातचीत करने का साहस न आया था। 

एक दिन आखिर वह शुभ घड़ी भी आई और महादेवभाई ने 
गांधीजी के पास ले जाकर मेरा उनसे परिचय कराया। वर्षों की साध 
पूरी हुई और हुए से मन नाच उठा। उसी दिन से मे उनके प्रेम के 
धागे में बंध गया । 

करुणा का पात्र 


कुछ दिन दिल्‍ली ठहर कर गांधीजी कोहाट चले गए और वहा से 
सितम्वर मास में लौटे । इस बार भी वह मौलाना मुहम्मदअली के ही 
चर ठहरे। जहां मेरे दिल में वर्षो को यह चाह थी कि गांधीजी के निकट 
पहुंचूं वहां में इस बात के भी स्वप्न देखा करता था कि वह किसी दिन मेरे 
घर पघारेंगे और भोजन करेगे । अपनी यह अभिलाशा मेने महादेवभाई 
पर प्रकट की । सेने उससे पृछा--“'क्या गाधोजी किसी के ध्रर आकर 
भोजन कर सकते हे ?” और जब हा' में उत्तर पाया तो मेरे आनंद 
और आइचये का पार न रहा। सहादेवभाई मुझे गांधीजी के पास ले गये । 
मेरी इतनी हिम्मत कहां जो मुख से कुछ बोल! महादेवभाई ने ही मेरी ओर 
से निमंत्रण दिया और तुरंत ही स्वीकृति मिल गई। दूसरे दिन अर्थात्‌ 
१७ सितम्बर, १९२४ को मेरे घर आने का तय हुआ। 

इससे बढ़कर मेरा सौभाग्य और क्‍या हो सकता था ” मेरे 
पैर जमीन पर न टिकते थे, ऐसा लगता था मानो मे हवा में उड़ा जा रहा हूं। 
लोगों को यह सुसंवाद कंसे सुताऊगा, केसे उनका स्वागत करूंगा, उनको 
क्या-क्या खिलाऊंगा, वह सकरी गलियों मे से केसे मेरे घरतक पहुंचेंगे, 
सारी गलो तो दह्शंको से भर जायगी--इसी विचारधारा मे बहता हुआ 
में घर पहुंचा। समाचार सुनकर सान्‍ा घर खज्ञी से भर गया और में दूसरे 
दिन के लिए तेयारी करने से लग गया। 

सगर, मोरे मन कछ और हूं, कर्ता के कछू और'। दूसरे दिन 
स्ेरे-सवेरे टेलीफोन की घटी बजी । महादेवभाई बोल रहे थे। आवाज 
मे कम्पन था। उन्होंने कहा-- ब्रजकृष्ण, तुमने सुन लिया ? “” 

“क्या,” सेने घबराहट से पूछा । 
“बापू ने तो २१ दिन का उपवास शुरू कर दिया ह, उत्तर मिला । 
सुनते हो मेरे पेरो तले को मिट्टी खिसक गई १ कहां भोजन करने 


करुणा का पात्र ॥ 


शाप्‌ का मेरे घर आना और कहां उनका २१ दिन का रूम्बा उपवास ! 
वर्षों से जिस आस को लिये फिर रहा था, वह जब पूरी होने को हुई तो विधि 
से मेरा इतना बड़ा सौभाग्य सहा न गया और उसने निर्देयतापूर्वक उसे 
सुझ से छोन लिया । सगर सेरी बजाय उस महात्मा को दण्ड क्यो ? सन 
को भारी बेदना हुई और घोर लूज्जा भो कि मेरे घर का निमंत्रण स्वीकार 
करते ही उन्हे २१ दिन निराहार रहना पड़ेगा। सिर लटकाए मौलाना के 
घर पहुंचा । महादेवभाई ने सारी हकीकत सुनाई ओर मुझे वह गांधीजी 
के पास ले गए। बह तो बैठे हंस रहे थे, जेसे कुछ हुआ ही न हो। कहने 
लगे---“मे नो तेरे घर चलने को तैयार हूं, मगर आज भोजन न कर सकंगा। 
तू आज ले चलना चाहता है या उपवास समाप्त होने के बाद ?” 

मेने कहा--/अब तो से आपको उपवास समाप्त होने के बाद ही 
कष्ट दूंगा। आज ले जा कर क्या करूंगा ?” मेरा यह निर्णय उन्हे भी 
पसंद आया। 

जहां गांधीजी का यह लम्बा उपवास सबको दुःख और चिता में 
डालने वाला था, वहां सेरे लिए वह उनके निकट सम्पर्क में आने का साधन 
बन गया। उपवास की खबर सारे देश में फैल गई और दिल्‍्लो में एकता 
सम्मेलन बुलाया गया। देश-भर के नेता दिल्ली में जमा होने रंगे। मौलाना 
का घर था तो खासा बड़ा , लेकिन उनके 'कामरेड” व हमदर्द” अखबार 
भी वहीं से निकलते थे, इसलिए उसमे सारे नेता ठहर नहीं सकते थे । 
सेन अपना सकात, जो काफो बड़ा था, गांधीजी के अतिथियों के ठहरने 
के लिए पेश किया । देवदरासजी साबरमती चले गये थे, उनको जगह 
रामदासभाई आगये थे। मुझे यह कास सौपा गया कि महादेवभाई जिन्हें 
कहें उनके ठहरनेका प्रबन्ध म॑ अपने घर पर करूँ। महादेवभाई, राम- 
दासभाई और म॑ स्टेशन पर जाते थे और गांधीजी के जो निजी आदमी 
आते थ वे भेरे यहां ठहराए जाते थे। इस प्रकार मेरे घर करीब पच्चोस- 
तीस अतिथि ठहराए गये और मुझे सरदार वल्‍्लभभाई पटेल, श्री राजगो- 
पालाचार्य,, राजेन्द्रबाब, श्री शंकरलाल बेकर, दीनबन्धु ऐंड्र ज आदि 
महा-पुरुषों के आतिथ्य-सत्कार का सौभाग्य प्राप्त हुआ। 


८ बापू के चरणों में 


उपवास का प्रथम सप्ताह गांधीजी ने मौलाना के घर व्यतीत 
किया । में उनको हर सायंकाल मोटर में ताजो हवा खिलाने के लिए 
शहर के बाहर लेजाया करता था। पूज्य बा मेरे घर स्नान करने आती थीं, 
क्योंकि वहां उन्हें अधिक सुविधा मिलतो थी। दूसरे सप्ताह गांधीजी 
को कमजोरी बढ़ने लगी । डा० अंसारी और डा० जीवराज मेहता उनको 
देख-भाल कर रहे थे, दीनबन्धु ऐड़ ज उनकी शुभश्रुषा करते थे। कमजोरी 
बढ़ जाने पर गांधीजी सब्जीमंडी में ला० युलतानासह को कोठी पर पहुंचा 
दिये गये । मालवीयजी महाराज उन्हे भागवत सुनाने आते थे। उस वर्ष 
दिल्‍ली में घोर वर्षा हुई। कई दिनों तक सूर्यनारायण के दर्शन नहीं हुए । 
जमना मं बाढ़ आई और इतनी आई कि छोग कहने छगे कि जमता 
गांधीजी के चरण छूने जा रही है । 
ईदवर को कृपा से २१ दिनों का वह्‌ रूम्बा काल कुशलतापूर्वक 
व्यतीत हो गया । ८ अक्तूबर को बापू ने अपना उपवास प्रार्थना के साथ 
समाप्त किया। धीरे-धीरे दुर्बलता दूर होने लगी और वह घूमने जाने लगे। 
वह प्रायः शाम के समय पास वाली पहाडी पर घूमने जाया करते थे। जब 
उनमे शक्ति आगई तो एक दिल मेने उन्हें घर चलने की याद दिलाई। 
अक्तूबर मास समाप्त हो रहा था। कुछ-कुछ सर्दी पड़से छगी 
थी । घर जाने का दित निश्चित हुआ। तय हुआ कि पूज्य बा और 
बापू के अन्य साथी घर पर पहले पहुंच जायेगे और गांधीजी हकीम साहब 
और मौलाना महम्मदअलो के साथ श्ञाम की तर करके आयेंगे । 
मोटर लेकर पहाड़ी पर पहुंच गया और वहां से घर तक वह मोटर में आये। 
मेरे छोटे-से अंबेरे कमरे मे बैठकर उन्होंने भोजन किया--फल और 
दूध । उन दिनों वह सूर्यास्त से पहले ही भोजन कर लिया करते थे। 
में दिल मे डर रहा था कि कहीं सूर्यास्त न हो जाय और बापू खाना बन्द 
करदे । सब साथियों ने भो थोडा-थोडा कलेबा किया । सारा घर 
और गली दशकों से भर गई। बड़ी कठिनाई से वह वापस जा सके । 
जब वह रवाना हीने लगे तो उन्होंने मौ० मुहम्मदअलो का जूता, जो 
दूसरे जूतों से नीचे दब गया था, झट से उठा कर सौलाना साहब के सामने 

रख दिया। में तो हेरान रह गया। जिसके चरणों को धूलि मस्तक पर 
लगाने के लिए असंख्य जन लालायित रहते हों, वह दूसरो का जूता इस 
प्रकार उठाले ? लेकिन यही तो उनकी महानता थी। अपनी नम्वता से 
उन्होंने सबको सोह लिया था। 

बह दिन मेरे लिए एक महान्‌ दिन था। वर्षो से मन में जो चाह 
लिये फिरता था उस दिन पूरी हो गई थो । 

इसके बाद वह जब भो दिल्‍ली आते थे तो प्रायः मेरे घर आते 
रहते थे । एक बार १९२८ मे वह गुरुकुल कांगड़ी के सालाना जलसे 
से लौट रहे थे। गाड़ी सुबह पांच बजे दिल्ली पहुंचती थी। में उनके साथ 
ही था । वह साबरमती आश्रभ जा रहे थे और रास्ते में उन्हें कुछ घंटे 
दिल्‍ली में ठहरना था। संते कहा कि यदि आप मेरे घर ठहर तो प्रबन्ध 
करने के लिए कुछ पहले पहुंच जाऊं। उन्होने मज़्रों दे दी। में मरादाबाद 
होकर कुछ घंटे पहले दिल्‍ली पहुंच गया। उचित प्रबंध कर मे उन्हें लिवाने 
स्टेडन गया। उन दिनो मेरे पास मोटर न थो। बाप स्टेशन से पेदल हो 
चल कर घर आये । कम्पनी बाग का दरवाजा बंद था, इसलिए उन्हे उसकी 
नीची दीवार फादनी पड़ी । कुछ घटे घर पर ठहर कर वह साबरमतो 
चले गये । - 

१९२९ में जब बापुजी ने अत्मोई की यात्रा की तो में भो उनके 
साथ था। उन्हे वहां से दिल्‍ली आना था। प्रज्य बा ने कहा कि दिल्ली 
में ब्रजकृष्ण के घर ठहरेंगे। मगर बापु ने कहा--ब्रजकुष्ण का अपना घर 
कहा हूँ ? वह तो भाइयो के साथ रहता हे । वहु जब अपना घर बनायेगा 
तब हम उसके यहा ठहरेगे ।” और तब से उन्होंने मेरे घर ठहरना बंद कर 
दिया। मेने भो उनसे घर चलने का आग्रह नहीं किया। 

१९३३ में से सख्त बोमार हुआ । उस वर्ष गांधीजी हरिजनों 
के लिए देश का दोरा कर रहे थे। उसी सिलसिले मे वह दिल्‍ली आ रहे थे। 
मेरी बोमारी की खबर उन्हे मिल चकी थी। १० दिसम्बर को वह 
दिल्ली पहुंचे । स्टेशन पर ही उन्हे मेरी खबर' पहुंचाई गई । उस दिन 
मेरी हालत बहुत खराब थी। बापु स्टेशन से सीधे मुझे देखने मेरे घर 

आये। आकर मेरी चारपाई पर बैठ गये । में बहुत कमजोर था। कठिनाई 
से हाथ बढ़ाकर सेने उनके चरण छुये | मुझे १०५ डिगरी बुखार था। 
डाक्टर अन्सारी का इलाज था। वह भो कुछ परेशान थे। अपने लड़के 
के समान ही वह मुझे मानते थे। बापू ने कहा कि इलाज तुम डाक्टर 
साहब का ही रखना । वह खुदा-परस्त आदमो है। अगर उनके हाथों 
सर भो गये तो कल्याण ही होगा । भविष्य को चिन्ता छोडकर केवल 
राम-नाम भजते रहो और सब चिताओं को छोड दो । 

बापू के चरण छते ही मेरी बोघारो ने पलटा द्ावा। अब के वह 
पाच दिन दिल्ली ठहरे --दस से चौदह्‌ दिसम्बर तक। सोमवार को उनका 
सौन था। दस सिनिट के लिए वह उस दिन भी आए। उन्होंने लिख कर 
बातें कों और राम-नाम का उपदेश दिया | वह १२ दिसम्बर को भी 
आए ओर उन्होंने अपने सामने ही मुझे डाक्टरों को दिखाया । चौथे 
दिन वह आ न सके, मगर पांचवें दिन दिल्‍ली से जाते समय वह आशीर्वाद 
देते आये और मुझे नया जीवन दे गये | में शीघ्र हो अच्छा होने लगा। 
तब से मेने यही साना हूँ कि यह जीवन उनका हो दिया हुआ है। 

१९३१ की बात हूँ । मेरे एक डाक्टर मित्र थे। उनकी पत्नी 
को तपेदिक हो गई थी। नोद नहीं आतो थी । उनको पत्नी ने इच्छा 
प्रकट की कि यदि गांधीजी के हाथ का छुआ गंगाजल पीने को मिल जाय 
तो नींद आने रूगे। सित्र डाक्टर ने मु लिखा। मेने बापु से यह बात 
कही । बाघु ने पहले तो इन्कार कर दिया। कहा--“ इन बातो से अन्घ- 
विश्वास बढ़ता है” समर बाद से साथियों के कहने से वह समान गये । उनके 
पविन्न हाथो से छुआ हुआ गयाजल भेजा गया और रोगी को नोंद आपने 
लगी । यह बापु का चमत्कार था था बोसार का अट्ट विश्वास, इसका 
फेसला कौन करे ? 

इसके बाद सन १९३६ के अक्तूबर मास की २७ ता० को 
बापुजी एक बार और मेरे घर आये और वह उनका अस्तिम आगमन 
था । भेरी मां तब बोसार थीं । बापू भारतमाता का मंदिर खोलने 
बनारस जा रहे थे । मेने उन्हे लिखा--बदि आप दिल्ली होकर 

चापस जाय॑ तो बड़ा अच्छा हो। मां आपको देखना चाहती हें ।* 
वापसी डाक से उनकी स्वीकृति आगई ओर जब वह॒ दिल्ली पहुंचे तो 
स्टेशन पर उतरकर बोले--“दिल्लो में मेरा कोई और काम तो था 
नहीं, तेरी मां को और बेगम अन्सारी को देखने आया हूं ।/ उसके बाद 
१९३८ में मेरी मां ही न रहों और न रहा मेरा घर ! तब उन्हें लाता कहां ? 

१९२४ के उपवास के बाद गांधीजी नवम्बर मास में दिल्ली 
से साबरमती आश्रम चले गये । उस वर्ष वह बेलगाव कांग्रेस के प्रधान 
चुने गये थ। उनके दिल्ली से जाने के कुछ हो दिन बाद अचानक मेरी 
पत्नी का देहान्त हो गया। इस दुर्घटना ने मुझे गांधीजी के और भी निकट 
पहुंचा दिया। से उनकी करुणा का पात्र बन गया। किन दाब्दों में व्यक्त 
करूं में उनका प्रेम, जो वह भेरे प्रति रखते थे ! बस इतना ही कह सकता 
है कि यदि उन्होंने मुझे अपनी शरण में न लिया होता तो आज न जाने में 
कहां धक्के खा रहा होता। मेने कभी अपने को उनके निकट रहने के योग्य 
नहीं पाया । मेरे दिल में सदा एक संघरं चलता रहता था। विल की 
चाहना तो यह थी कि सदा उनके निकट बना रहूं, मगर सन की दुर्बंहताओ 
को देखकर मे सदा उनसे दूर रहने की सोचता था। यही कारण हैँ कि 
२४ वर्ष उनके संपर्क में रहकर भी से कुल मिलाकर २४ मास भी उनके 
साथ न रह पाया होऊंगा । 

बापूजी को जब मेरी पत्नी को मृत्य का समाचार मिला तो तुरंत 
ही उनका सान्त्वना का तार आया। फिर उनका पत्र आया, जिसमें 
उन्होने लिखा था : 

“तुम्हारे दुःख की खबर करू शाम सिल्ली । आज तार दिया हे । 
ईदबर तुमको धीरज दे । जन्म-मृत्यु एक ही वस्तु है, यह बात यदि हम 
समझ हू तो मृत्यु से खेद क्यो करे ? सच्चा मित्र कभी मरता नहों हैं । 
अपनो धमपत्नी एक मित्र ही है । उनके गुण का हम अहनिश स्मरण 
करते रहे तो मृत्यु को अवकाश ही नहीं हूँ । एक-पत्नी-क्रत का पालन 
करने को दृढ़ता ईश्वर तुमको दे । 
बम्बई का. कू. १३, २५-१ ६-२४ बापु के आज्ञो्वारद! 

उनके हाथ का लिखा यह पहला पत्र मेरे पास आज भो मौजूद 
है। इसके बाद वह जब भी पत्र लिखते थे तो प्रायः पह वाक्य अवइय 
होता था--वुम ज्ञान्तचित्त होगे! ; तुम्हारा स्वास्थ्य अच्छा होगा।' 

अपना दुःख भुलाने के लिए मे दिसम्बर मास सें बापुजो के पास 
बेलगांव चला गया। उन्होने अपने पास ही मुझे ठहराया । आचार्य 
कृपलानी मेरी साथ बालो झोपडी में उत्तरे थे। उनको अपना कमोड़ 
स्वयं साफ करते देखकर मेरे आइचर्य का ठिकाना न रहा। बाद में पता 
चला कि पैखाता साफ करना आश्रमवासियों के लिए साधारण बात 
हें--आश्रम का वह एक नियम ही है । 

१९२५ में बापूजी एकता सम्सेलन को बैठकों के लिए कई बार 
दिल्‍ली आएं। अब वह लाला रघदीरसिह की कोटी पर फाइसीरी दरवाजे 
ठहरने लगे थे। उस वर्ष काग्रेस-अथिवरेशद झामबुरु से या। गांबीजों ने 
वहां एक वर्ष तक सियासत से अलग रहने का निश्चय किया । 


आश्रम-जीवन 


आश्रम में से पहली बार दिसंम्बर १९२५ में गया। बापूजो का 
पत्र आता रहता था कि तुम जब चाहो यहां आ सकते हो और जितने दित 
चाही ठहर सकते हो। आश्रम उन दिनो साबरमती से था और आश्रम- 
वासियों की संख्या बहुत अधिक थी । बापूजी के साथ अनेक परिवार 
भिन्न-भिन्न सकानो से स्व॒तंत्रूप से रहते ये। एक सकान में सगनलाल- 
भाई अपने कुटुम्द के साथ, दूसरे से महादेवभाई, नारायणदासभाई इत्यादि। 
इसी प्रकार कोई बीस परिवार तो अलहृदा-अलह॒दा और कोई सौ आश्रम- 
वासोी छात्रावास को भिन्न-भिन्न कोठरियों में रहा करते ये । हर कोई 
अपने-अपने नियत कार्य में इतना व्यस्त रहता था कि बात करने को' भो 
समय कठिनाई से मिलता था । 

आश्रम बापु को एक प्रकार की प्रयोगशाला थी | देश के हर 
प्रांत से और विदेशों से भी आकर लोग बहां जमा होते थे और बापूजी के 
सत्य और अहिसा के प्रयोग में हिस्सा लेते थे । बापूजी की जितनी भी 
प्रवत्तियां थीं उन सबका लक्ष्य सत्य और अहिसा को प्राप्ति था। 

आश्रम को दिनचर्या सुबह चार बज आरम्भ हो जाती थो । 
घंटे को टकोर सुनते ही सब लोग जाग पड़ते थे। रात ही को लेकर रखी हुई 
बातुन से मुंह साफ करके सवेरे ४-२० पर प्रार्थना में शरीक होना जरूरो 
था। बापूजी बीच में बेठते थे। एक ओर बहनें और बच्चे और वूसरो ओर 
तथा सामने भाई । आश्रम में भाई-बहन का ही रिश्ता प्रचलित था । 
सब टटार (सीधे) बंठते थे। यदि कोई ऊंघने लगता तो बापू कहते कि 
खड होकर प्रार्थना करो, आलस्य न दिखाओ। उस समय तक प्रार्थना में 
बोद्ध, मुस्लिम और पारसी धर्म संबंधी प्रार्थना के भाग शामिल नहों 
किये गये थे। ये तो बहुत बाद से शामिल किये गये। 

एक बार एक जापानी भाई आकर वर्धा आश्रम में दाखिल हुआ। 
बह प्रार्थना आरम्भ होने से पूर्व बापुजी को दण्डबत्‌ प्रणाम करता और 
चमड़े से सढ़ी एक पखी-सी को एक सोट से बजाकर नम्यो हो रेंगे क्‍्यों' इस 
वाक्य का तीन बार उच्चारण करता। प्रार्थता समाप्त होने पर इसी वाक्य 
को गाता-गाता वह गांवो की प्रदक्षिणा करने चला जाता । जब १९३९ 
का सहायुद्ध शुरू हआ तो उस जापानी भाई को सरकार ने गिरफ्तार 
कर लिया । उसके चले जाने पर बापूजी ने नम्यो' को दोनों ससय को 
प्रार्थना का अंग ही बना लिया और दूसरे आश्रमवासी उसे पढ़ने लगे। 

इसी प्रकार एक बार बहन र॑हाना तेथ्यबजी ने बड़े सधुर कंठ से 
कुरान शरीफ की आयत “अऊजुबिल्ला' पढ़कर सुनाई और वह आयत 
प्रार्थना में शामिल कर ली गई। 

१९४२ में आगाखां महल में जब डा० गिल्डर बापूजी के साथ 
थे तो उन्होंने प्रार्थना के समय पारसी धर्म पुस्तक में से मजदा अब मोइ- 
वहिश्ता' यह गाथा पढ़नी शुरू की। तब से इसे भी रोज की प्रार्थना का 
अंग बना लिया गया । 

सिक्‍खों ने भो बहुत कोशिश की कि ग्रंथसाहब में से कोई शब्द 
रोज की प्रार्थना में जोड़ लिया जाय । इस विषय के कितने ही पत्र 
बापूजी के पास आते रहते थे । 

आखिरी दिनों में तो एक भाई आकर बापूजी को ग्रंथसाहब में से 
कुछ पढ़कर सुनाया भो करते थे और उनका आग्रह था कि उसे 
प्राथेना का भाग बना लिया जाय । बापूजी अभी यह निदपबरय न कर 
पाये थे कि किस को प्रार्थना मे शामिल करे कि इसी बीच वह चल बसे । 

सुबह को प्रार्थना के बाद आश्रम का काम शुरू हो जाता था। 
६ और ७ के बीच नाइता होता था, ११ बजे भोजन, शाम के ५ बजे दूसरा 
भोजन, ७ बजे शाम को प्राथना और रात ९ बजे दायन । 

आश्रम को अनेक प्रवृत्तियां थीं, जिनमे आश्रसवासी लगे रहते थे। 
नौकर रखे जाने का रिवाज नहीं था। सब काम आश्रमवासी अपने हाथों 
करते थे ! आश्रम की सफाई, पैखाना साफ करना, कपड़े धोना, खाना 
पकाना, बरतन साफ करना, साथ काटला यह सब कास आश्रम के लोग 
स्वयं करते थे। चरखा चलाना सबके लिए लाजमो था। शाम की प्रार्थना 
के बाद हाजिरी ली जाती थी, जिसमे दिन भर से काते सुत के तारों की 
गिनती लिखानी होती थी । न कातने का कारण बताना होता था । 
सूत कातने के प्रयोग तरह-तरह के चरखों और तकलो पर होते रहते थे। 
कताई की गति कैसे बढे, सूत कम-से-कम टूटे, वह बारीक हो, मजबत हो, 
समान हो ये सब बाते बताई जाती थी। इसके संबंध में कपास ओटना, 
रई साफ करना, घुनना, पूनी बनाना आदि भी सिखाया जाता था । 
तरह-तरह को धृनकियों के प्रयोग होते रहते थे। कपड़ा बनना, बढ़ई 
का काम, लोहार का कास, चमार का फाम, जूते बनाना, यह सब आश्रम 
में सिखाया जाता था। 

चमड़ा मुर्दार जानवर का बरता जाता था। आश्रम की अपनी 
गोशाला थी। खेती भी होती थी । बंदर बहुत थे, जो उसको नुकसान 
पहुंचाते थे । आश्रम के पपीते बहुत मशहूर थे। भिन्न-भिन्न प्रयोगों के 
लिए एक बड़ा कारखाता था। बच्चों के लिए एक पाठशाला थी और 

महिलाओं के लिए भो शिक्षा का प्रबंध था। बापूजी स्वयं बहनो को पढ़ाया 
करते थे। गायन सिखाने के लिए एक पंडितजी थे, जो बडे मधुर कंठ से 
तब्रे पर प्रार्थना और भजन गाया करते थे। 
आश्रम के नियम बने हुए थे। प्रबंध के लिए एक छोटी 

कमेटी थी । हर एक को मताधिकार था। स्त्रियों को भो बराबरी के 
अधिकार थे। आश्रम में जब कभी कोई परिवर्तन होता था तो सबकी 
सलाह से। ला 

आश्रमवासियों के लिए रसोई संयुक्त थी, किन्तु जो परिवार रहते 
थे वे अपना-अपना भोजन अलग पकाते थे। बापूजी का भी रसोड़ा अलूग 
था। साग काटने और इसी तरह घर के दूसरे कामो में बापुजी बा को मदद 
दिया करते थे, लेकिन उन्हें यह अच्छा नहीं लगता था कि परिवारों और 
अन्य आश्रमवासियों में कुछ भेद रहे। इसलिए एक दिन उन्होंने निश्चय 
किया कि सबके लिए सथुक्त रसोड़ा हो और एक ही प्रकार का भोजन 
बने । इस पर बडी बहस छिडी । बहुत विरोध भो हुआ, कितु अंत से 
सबको सम्मति से यह परिवर्तेन कर ही दिया गया। 

भोजन बहुत सादा होता था । बिना मिचे-मसाले का उबला 
हुआ साग, कच्चा साग, रोटी, डबल रोटी (जो आश्रम में ही तेयार की 
जाती थी), दाल, गाय का दूध , गई और जरूरतमंदो के लिए फल । 
चहुत-सी सब्जी आश्रम में ही पदा कर ली जाती थो। खाने के समय 
को घंटी बजती थी । १५ मिनट पहले छुट्टी हो जाती थी । ठीक ११ 
बजे खाना शुरू हो जाता था, जो देर से आते थे उन्हे दूसरी पंक्ति के लिए 
प्रतीक्षा करनी पड़ती थी १ भोजन मंत्रोच्चारण के बाद आरम्भ किया 
जाता था। उस समय दरवाजा बंद रहता था और यदि बापूजी को आने 
में देर हो जाती तो उन्हें बाहर ही खड़ा रहना पड़ता था। बापु सबके 
साथ बेठकर भोजन किया करते थे । 

खाने के प्रयोग तो चलते ही रहते थे। हर कोई किसी-न-किसी 
ब्रत से बंधा रहता था। कोई दूध नहीं लेता, कोई गाय का दूध लेता है, 
कोई उबला खाता है, कोई कच्चा खाता है, कोई रोटी-दूध पर है तो कोई 

फल और दूध पर। सब प्रयोग बापूजी की देख-रेख में होते थे। वह स्वयं 
भी कुछ कम प्रयोग नहीं करते थे। एक बार आश्रम गया तो देखा बहुत 
से आश्रमवासी कच्ची चीजों का हो प्रयोग कर रहे हे । कच्चे गेहूं रात 
को भियो दिये जाते थे और जब अंकुर फूट निकलते थे तो बैसे ही खा लिये 
जाते थे। इसी तरह कच्चा साग, कच्चा दूध, कच्ची मूंगफली और कच्चेफल 
भी खाये जाते थे। फोई वस्तु आगपर पकाई नहीं जाती थी। साथ-ही साथ 
प्रतकृृतिक चिकित्सा भो चलती रहतो थी। बापू के पास जो आते थे उनमे 
से अधिकतर किसी-त-किसी शारीरिक या मानसिक विकार से पीड़ित 
होते थे। बापूजी के साथियों को कोई तो शिवजी के बराती कहते 
और कोई अजायबघर के नमूने । मतलब यह कि भाति-भाति के प्राणी 
बापू के पास जमा रहते। यही उनको प्रयोगशाला थी! 

शाम को प्रार्थना के बाद उन दिनों भी बापू प्रवचन किया करते थे । 
अधिकत वह प्रइनों के उत्तर देते और कभी-कभी तुलसीकृत रामायण 
पढ़कर सुनाया करते थे, जो उन्हे बहुत प्रिय थी। 

उन दिनो साबरभती आश्रम की एक शाखा वर्धा में थो। श्री 
विनोबा भावे और कुछ अन्य कार्यकर्ता वहा रहा करते थे। वर्ष में एक बार 
बापुजो वहा जाते थे । वहा के नियम भी साबरमतो आश्रम-जेसे ही थे । 
अब चहां कन्याशाला है । 

बापूजी साबरमती आश्रम से ११ साचे, १९३० तक रहे। १२ 
मार्च को उन्होने दांडी-यात्रा शुरू की । वह वहां से स्वतंत्रता प्राप्ति का 
शप्रण लेकर निकले थे। यह प्रण तो उन्होने पुरा कर दिया, कितु उसके बाद 
वह आश्रम न लोट सके। अब वहां हरिजन आश्रम हूँ । 

१९३३ मे जेल से आकर बापूजो वर्षा आश्रम में रहने लगे थे । 
उसके कुछ ससय बाद सगनवाड़ी में रहने लगे। सगनवाड़ी जमनाहालजी 
के चर्धा बाले बाग को कहते हे । मगनलाल गांधो बापूजी के भतीजे थे। 
१९२९ सं उनकी मृत्य हो गई। वह बापूजो के बहुत प्रिय थे और उनके 
दाहिने हाथ माने जाते थे। उन्हीकी याद में वहां खादी का संग्रहालय 
कायस किया गया था। आजकल वहां ग्राम-उद्योग-संघ का दफ्तर भी है । 

बाद मे सगनबाड़ी से बापूजो सेगांव (सेवाग्राम) चले गए। यह छोटासा 
देहात वर्धा से पांच मील की दूरी पर है । बहां वह अपने साथ किसोको नहीं 
ले गए, यहां तक कि पृज्य बा और महादेवभाई को भी नहीं। वहां जाकर 
उन्होंने एक पीपल के वक्ष के नीचे डेरा डाल दिया। महादेवभाई रोज 
जाते और शाम को मगनवाड़ी लौट आते । 

धीरे-धीरे सेवाग्राम आश्रम बढ़ना शुरू हुआ। पहले महादेवभाई 
पहुंचे, फिर बा गईं, प्यारेछाल गए और दूसरे साथी भी पहुंचे । मकानों 
की बृद्धि होने लगी। बापू को कुटिया बनी, बा के लिए स्थान बना, महादेव- 
भाई के लिए सकान बना और शेष लोगों के लिए एक बड़ा हाल। फिर 
तो वहां गोशाला बन गई, तालीमी संघ कायम हुआ, खादी विद्यालय का 
निर्माण हुआ, कस्तूर बा ट्रस्ट की ओर से अस्पताल खुला। बढ़ते-बढ़ते 
वह साबरमतो-आश्रम से भो बढ़ गया। गांधीजी जहां जाते थे वहीं जंगल 
में मंगल हो जाता था। 

समय-समय पर में इन सभी स्थानों में गांधीजी के साथ रहा हूं 
और आज उन दिनों की घटनाएं मेरे स्मृति-पट पर घृम रही हे । 

पहली बार जब में साबरमती आश्रम गया तो महादेवभाई के 
घर ठहरा । उन दिनों बापू सात दिन का उपवास कर के चुके थे। एक 
भाई आकर उन्हें बीणा सुनाया करते थे। बापू के साथ रहकर मेने अनेक 
मधुर कंठ और मधुर वाद्य सुने हे, जो अब शायद ही कभी सुनने को सिलें। 
बापू स्वयं तो कभो नहीं गाते थे, मगर उनको संगीत का पूरा ज्ञान था । 
वह स्वर की शुद्धता और मब्रता दोनों पर ध्यान रखते थे। साथ हो 
अन्तर की भावना पर भी , जो उनके लिए म्‌ख्य वस्तु थो। इसोलिए हर- 
कोई उनकी प्रार्थना भें आकर भजन नहीं गा सकता था। जब तक उनका 
कोई साथी किसी नये गाने वाले का पूरा परिचय न करादे और यह न 
बतादे कि उसका कंठ कंसा हूँ तब तक वह उसे गाने की आज्ञा नहीं देते 
थे। पेशेबर गाने वालों को तो वह प्रार्थना में गाने ही नहीं देते थे । 

दूसरी बार जब से साबरसती गया तो बापू के साथ 'हृदय-कुंज' 
में ही ठहरा। पुज्य बा का रसोड़ा अलूग था। सुबह की प्रार्थता के बाद 

बापू साथ कटवाते थे। में भो उनका साथ देता । कुछ बातें भो होतो 
रहतीं। उन दिनों मेरा सन बहुत अशांत रहता था और स्वास्थ्य भो ठोक 
नहीं रहता था। बापू ने समय-समय पर भोजन और प्राकृतिक चिकित्सा 
के कितने ही प्रयोग मुम्ते करवाये हे । जब कभी कोई प्राकृतिक चिकित्सक 
उनसे मिलने आता ओर मे उनके पास होता तो वह मुझे उस चिकित्सक 
को दिखाये बिना न रहते। वह कई बार मुझे अपने साथ आश्रम में ले गए। 
दुर्भाग्यवज्ञ में वहां जाकर बीमार हो जाता, जो बापू को बहुत अखरता था। 
वह मेरे स्वास्थ्य का बराबर ध्यान रखते थे। एकबार मुझे बुखार आ गया 
था। बापू को देख-रेख में चिकित्सा और पथ्य चल रहा था। बीमारी की 
खबर सुनकर मां भो वहां आ पहुंची । वह थों कट्टर सनातनी, छूआछुत 
को सानने वाली । बापू ने पुछा कि आश्रमका बना भोजन करोगी या नहीं? 
मां ने इन्कार कर दिया। तब काफी विनोद रहा, सगर सां ने वहां का भोजन 
नहीं किया । 

उन दिनों युकतप्रांत के एक ताल्लुकेदार आश्रम में ठहरे हुए थे। 
जिन्हें खुजली की बीमारी थी। बापू ने उनका इलाज शुरू किथा और उन्हें 
तम्बाकू न पीने की हिंदायत की। मुझे उनको देख-रेख करने को कहा गया। 
बापु सबका ध्यान रखते थे और कौन क्या करता है इसको सूचना उनके 
पास पहुंचे बिना न रहतो थी। मुझे क्‍या पता कि बापू ने उन्हे तम्बाकू पोने 
को मता किया है। बापू ने मुझे उतका हाल पुछा। सेने सब बता दिया 
ओर यह भी कह दिया कि वह सिगरेट पीते हें। शाम को बापु उन्हे देखने गए 
तो उनसे सिगरेट पीने को बात पुछी। उन्होने साफ इन्कार कर दिया। 
उस वक्त तो बापु कुछ नहों बोले मगर रात को मझे बुदा कर कहा-- 
“उसने मुझसे झूठ बोछा हू । इसका बड़ा रंज हुआ है। में इस असत्यको कंसे 
सहन कर सकता हू ? जो आदमी मुझसे झूठ बोलता है उसको तरफ से में 
निगाह हटा लेता हूं । तुम सुबह ही उसके पास जाना ओर सब बातें उसे 
समझाना ॥” 

उस रात बापु अच्छो तरह सो नहीं सके । बेदना से उनका 
चेहरा खिन्न था। उनको बड़ा आघात पहुचा था। सुबह वह भाई आया 

ओर उसने बापू से क्षमा मांगी और अपनी भूल स्वीकार को, तब कहाँ 
बापु को ज्ञांति मिली । 

सत्य के लिए बापु को कितनी लगन थी, उसका साक्षात्‌ अनुभव 
भेने उस दिन किया। में जब कभो उनके हस्ताक्षर करवाता और कुछ 
शब्द लिखने को कहता तो वह यही लिखते, “कंसा भी हो, सत्य को मत 
छोड़ो ।” या “सत्य और अहिसा के संपूर्ण पालन को भरसक कोशिश 
करो ।” आत्मकथा की पुस्तक पर उन्होंने मुझे लिखकर दिया था, जो 
सत्य और अहिसा का उपासक बनना चाहता है उसे अभय और दृढ़ता 
का सबक अच्छी तरह सीख लेना चाहिए ।” 

इसी प्रकार एक साथी को भूल पर प्रवचन करते हुए एक बार 
ब्ापु ने कहा था-- 

“आज मेरे एक परम प्रिय साथी से भारी भूल हो गई है, जिसको 
समझकर हम सबको पूरी तरह सावधान रहना चाहिए। प्रत्येक प्राणी 
विकारों से भरा पड़ा है । दोष हमे चारों ओर से घेरे खड़े हें। वे हम पर 
कब आक्रसण कर देंगे, यह कौन कह सकता है ? मनुष्य चाहे जितनी ही 
सास्विक प्रकृति का हो, जन्म-जन्मान्तर के पापों को धोने का वह चाहे 
कितना ही भ्रयत्न कर रहा हो, परन्तु बेबगति ऐसी है कि क्षण-भर में सब कुछ 
समाप्त हो जाता है । कल जिस पर हस आाख भी नहीं उठा सकते थे, जिस 
पर शुबहा भी नहीं कर सकते थे कि वह कभी पाप-कर्म कर सकता हैं, 
डस तक का एक दिन पतन होना संभव है। हमें अपनी अपूर्णता का विचार 
करना चाहिए और प्रतिक्षण सावधान रहना चाहिए। न मालम हमसे 
कब और क्या भूल हो जाय ! पाप करने काअर्थ यह नहीं है कि जब 
बह आचरण में आजाय तब ही उसकी शिनती पाप में हुई। पाप तो जब 
हमारी दृष्टि सं आगया, विचार से आ गया, तो हमसे वह हो गया। कौन 
एंसा हूँ जो कह सकता है कि मेने मनसा, वाचा, कर्मणा, पाप नहीं किया ? 
सुबह से शास तक सानस-पाप न जाने कितने होते होंगे। परन्तु जिसे 
अपनो निरबेलता का ज्ञान है और जिससे बिना इच्छा किये ही अनायास 
पाप हो उठते है , वह तो ईइवर के सामने रोयेगा, उसे पुकारेगा और उससे 

आत्मवल-प्राप्ति कौ याचना करेगा । यदि उसका हृदय कपटरहित, 
दम्भरहित हूँ तो ईश्वर उसकी पुकार सुनेगा ही और उसको रक्षा करेगा। 
ईदइबर तो सबके हृदय को जानता है । उसको कौन धोखा दे सकता हैं ? 
उसने तो कहा है, “जो अतिशय दुराचारी भी अनन्यभाव से मुझे भजता है 
यह साधु ही हूँ ।” भूल में किये गए अपराध अवध्य क्षमा होंगे, परन्तु जान- 
बूझकर यदि कोई कुए मे गिरे तो कुशल कहा ! उसके लिए क्षमा नहीं है। 
धाप छोटा हो या बडा, ईइवर के यहा तो दड समान हो मिलेगा। क्या सो 
शुपये को चोरो करने वाला छूट जायगा और जिसने बड़ा खजाना लूटा 
है बह ज्यादा सजा पायगा ? ईइबर के यहां ऐसा नहीं है। 

“किसी भी पापों को देखकर हम उससे घृणा न करें। यदि ऐसा 
करेंगे तो उसका तो कल्याण ही होगा, परन्तु हमारी क्या दक्षा होगी ? 
हम घृणा करनेवाले कौन ? क्‍या हम पापम॒क्‍्त हे ? हमें तो उसे देखकर यह 
विचार करना चाहिए कि जब इस व्यक्ति से भी पाप हो सकता है तो हमारी 
क्या गिनती ! और यह सोचकर सदा सावधान रहना चाहिए । यदि कोई 
व्यक्ति कहे कि मे बरागी हूं तो मे दूर से ही उसे नमस्कार करूंगा, क्योकि 
सुरज यह थोड़े ही कहता है कि मे गर्मो दे रहा हूं। उसका तो हम अपने- 
आप अनुभव कर लेते हुं । बरागी तो वह हे जिसका राग-द्वेष चला गया है 
और एसा तो परमात्मा ही है। हमारी तो पग-पग पर परोक्षा हो रही हेँ। 
पग-पग पर पतन का भय है। 

“जो आश्रम में आगए हु, उनको अपनी जिम्मेदारी समझनी 
ज्ञाहिए। सत्याग्रह-आश्रम म॑ रहने का अर्थ हू सत्य के पालन का ब्रत लेना, 
अपने अन्तःकरण को शुद्ध करना। जो समझे कि मेरे लिए यह साधना 
असम्भव हूं वह चला जाय, लेकिन दम्भ से यहां का वातावरण दूषित न 
करे। आश्रमवासियों को आत्मिक शक्ति पर भरोसा करके ही स्वराज्य- 
युद्ध हो सकता हु। आजतक असफल रहने का कारण यही है कि जो आदर 
हूं उसका पालन नहीं होता। इन सब बातों को जानते हुए भी मे सब कुछ 
छोड़कर भाग नहीं जाता, क्योकि मेरा जीवन हो इस प्रकार का हो गया 
है। इस वायुमंडल में रहते हुए भी मे श्ञांति का संग्रह करता चाहता हूं!” 

पर-निन्‍्दा पर प्रवचन करते हुए एक बार बापूजी ने कहा था-- 
“बर-निन्‍्दा करना एक बहुत बड़ा दोष हु, जो स्त्री-जाति में विशेषकर 
और सामान्‍्यत. पुरुषों में भी पाया जाता है। किसी भी व्यक्षित का थोड़ा 
दोष देखकर बिना उसकी सत्यता का निर्णय किये ही बहुत से लोग उसे 
चारों ओर फेंला देते हूं। वे दूसरे के दोष बखान करने में आनन्द अनुभव 
करते हैं और किसी को निन्‍दा बड़े चाव से सुनते हे। यदि मनुष्य अपनी 
ओर देखे तो वह अपने-आपको विकारों से पूर्ण पायगा। कोई भो व्यक्ति 
पूर्ण नहीं है। किसो को बुराई सुनकर यदि हम अपने को उसके स्थान 
में रखकर देखें तो हम अपने को कुछ कम विकारयुकत न पायंगे। दूसरे 
के अवगुणों से हमें शिक्षा लेनी चाहिए और दोषों को छोड़ने का सतत 
प्रयत्व करना चाहिए। ईसा ने कहा ह-- मनुष्य अपनी आंख का दहतीर 
नहीं देखता, उसे दूसरे की आंख का तिनका भी दीख जाता हैं ४ अर्थात्‌ 
मनुष्य को दूसरों के दोष खूब दीखते हे। आज संसार में कौन व्यक्ति है 
जो अपने हृदय पर हाथ रखकर कह सके कि वह कभी विकार-वश नहीं 
हुआ ? यदि कोई ऐसा पूर्ण व्यक्ति मिल जाय, चाहे वह पुरुष हो या स्त्री, 
बढ़ा हो या बच्चा, तो वह वन्दनीय है। जो सदा सत्‌ की खोज में रहता है, 
बह प्रतिक्षण अपने दोषो का अनुभव करता हूँ, उसे दूसरो के दोष देखने 
और पर-निन्‍्दा सुनने के लिए समय ही कहां ? उसको तो हर क्षण का 
हिसाब देना हैं। सत्‌ ही ईश्वर है, सत्‌ ही आत्मा है और वही हमारा उच्च- 
तम लक्ष्य हूँ । उसी की खोज में रूगे रहे तो हमारा कल्याण होगा।” 

एक दिन सबरे म॑ ओर प्रभुदास गांधी बापूजी से एक विषय पर 
सलाह करने गए। उन्होंने मित्र-घर्मं समझाते हुए कहा-- देखो, यह बत्तो 
जो जल रहो हूँ, मित्र है, क्योंकि यह प्रकाश दे रहो हैं। यदि अभी यहां सांप 
निकल आए तो यहा बत्तो मेरे शत्रु के समान हो जायगी, क्योकि मे इस बत्तो 
और मेज से घिरा बेठा हूं और यहां से आसानी सेन हट सकूंगा। मित्रता 
को इसी प्रकार से समझो। जब तक वह एक-दूसरे के लिए सहायकरूप 
हैं तब तक मित्रता हैं और जब वह बाधकरूप बन जाती है तो मित्रता न 
रहकर शत्रुता का रूप धारण कर लेती हूँ ।” 

मृत्य और जीवन उनके लिए समान थे। एक बार साबरमती 
आश्षम सें चेचक का जोर हो गया। पंडित खरे का एक बच्चा उसो में 
चला गया। उसी समय आश्रम से एक विवाह भी हो रहा था, बच्चे को 
इमश्ान में पहुंचाकर वह तुरन्त विवाह की वेदी पर आ बेठे। 

विवाह-पद्धति में उन्होने क्रांतिकारी परिवर्तत कर दिया था। 
आध घंटे में ही विवाह की सब विधि समाप्त हो जाती थी और सारे विवाह 
का खर्च पांच रुपया भी न होता था। वर-वधू बापू के आशीर्वाद प्राप्त 
करके सुखसय जीवन के स्वप्न देखने लगते थे। मगर इन दिनों बापूजी ने 
यह व्रत-सा ले लिया था कि जब तक एक पक्ष हरिजन न हो तब तक वह 
वर-वध्‌ को आशीर्वाद न देगे। 

उन दिनों गीता-पारायण शुक्रवार से आरम्भ होकर १४ दिन 
से पूरा होता था। बाद में वही सात दिनो में पूरा किया जाने लगा। शुरू 
करने के लिए बापूजी ने शुक्रवार का दिन क्यो रखा था यह प्रइन संने 
कभी उनसे नहीं पूछा। आश्रम में छुट्टी भी शुक्रवार को ही होती थी। 
बया वह मसलमानों का पवित्र दिन है, इसलिए? या ईसा को उस दिन फांसी 
दी गई, इसलिए ? नहों, शायद उन्हे पता था कि शुक्रवार को ही वह इस 
संसार से विदा होगे और यह दिन पुण्य-दिवस बनेगा। 

शुद्ध उच्चारण पर वह बड़ा ध्यान देते थे। एक बार अलमोड़े 
की यात्रा में सुबह की प्रार्थना में चौथा अध्याय पढ़ा जानेवाला था। संयोग- 
बश्‌ उस दिन प्रार्थना जाननेवाडे उनके साथिशों में से मेरे सिवा और कोई 
वहां मौजूद न था, इसलिए पाठ सुझे करता था। में अपने अभिमान से 
सोचे बंठा था कि पाठ ठीक-ठीक बोलगा, मगर जब बोलना शुरू किया तो 
सब पोल खुल गई। ४२ इलोको के अध्याय में बाप ने दसियों जगह टोका 
कि गलत बोल रहा है। तब मुझ पता लगा कि मेरा उच्चारण कितना खराब 
था! उसे सुधारने के लिए मत्ने सारी गीता भुलानी पड़ी और फिर से 
हरिःओऊ5म्‌ करना पड़ा, किन्तु बापू की परोक्षा में उत्तो्ण में कभी न हो सका। 
उन्होने उत्तर भारत के पंडितो को प्रमाण-पत्र दे दिया था कि इनके उच्चारण 
शुद्ध नही होते। यही कारण हूं कि मुझे इसका फल भोगना पड़ा। 

आश्रमवासियों को समझाते हुए उन्होंने एक बार कहा था-- 
“कहीं भी जाकर तुम्हे भाररूप न होना चाहिए। आश्रमवासी फूल को 
तरह रहे, जो भार-रहित होकर भी अपनी सुगंध छोड़ जाता है। अर्थात्‌ 
आश्रमवासी अपना काम तो स्वयं करे ही, दूसरों के कामो में भी मदद दे 
और अपनी छाप छोड़ जाय ।* 

अतिथि बनकर अपने नियमों का पालन फंसे कश्ना चाहिए, 
इस संबंध में उन्होंने एक बार ल्खिा था---कहों भी खाने के लिए जायें; 
परन्तु अपने नियम को न छोड और मित्र को कप्ट भी न दें। इसलिए 
मित्र के यहां जाकर जो हमारे लिए खाद्य वरतु हो, उसको खा लें। कम- 
से-कम भात या रोटी तो रहतो है। बस इसी को नमक के साथ खा ले और 
सित्र का अनुग्नह सानें।” 

उन दिलों वर्घा आश्रम में यह नियम था कि वहां जो भोजन करे 
वह चवकी चलाए, आटा पीसे और अनाज साफ करे। बापुजी स्वयं सुबह 
की प्रार्थना के बाद चवकी पर आठा पीसा करते थे और भोजन करने के 
बाद अनाज साफ किया करते थे। 

आश्रमवासी अपना रोजनामचा रखते थे। सबके लिए यह एक 
अनियाय॑ नियम था। बापू ने मुझसे भी रोजनामचा लिखने को कहा। 
१९२९ से मेने उसे रखना शुरू किया, जिसे बीच-बोच में वह देख लिया 
करते ये। में कागज की एक ओर लिखता था। इस पर उन्होने नोट लिखा- 
“दोनों बगल (तरफ) लिखना चाहिए। आधा कागज खामख्वाह व्यर्थ 
जाता हैं।” 

कानपुर कांग्रेस के बाद गांधीजी अपना अधिक समय रचनात्मक 
कार्य में देने लगे। चर्सा संघ के लिये कोष जमा करने को उन्होंने देश भ्रमण 
शुरू किया। १९२७ में वह प्रायः यात्रा करते रहे। नवम्बर मास में जब 

वह ॒मलाबार का दौरा कर रहे थे तो लाडं इरविन ने उन्हें देहली बुलाया 
और साइमन कमोशन को नियुक्ति को घोषणा को । इस बार बापूजी भरी 
विट्ठलभाई पटेल की कोठी नं० २० अकबर रोड, नई दिल्‍ली में ठहरे थे। 
बायसराय को श्री विट्ठलभाई ने अपनी कोठी पर चाय पीने के निमित्त 
बुलाकर गांधोजी से उनकी बाते करवाई थीं । 

१९२८ में देश भर में साइमत कमीशन के बहिष्कार का आंदोलन 
चलता रहा और साथ ही बारदोली सत्याग्रह छिड़ गया । फरवरी, मार्च 
और मई मास में दिल्ली में सर्वदल सम्मेलन की बैठक हुई जिनमें गांधीजी 
को शरीक होना पड़ा। गांधीजी इस वर्ष भी यात्रा करते रहे । दिल्ली में 
बह सेठ लक्ष्मीनारायण गाडोदिया के घर कूचा नटवां में ठहरते थे। 

१९२९ के मार्च में जब वह बरमा जा रहे थे तो उन्होने कलकत्ते 
में विदेशी कपड़े को होलो जलाई थी और सरकार ने उनपर मुकदमा 
चलाकर एक रुपया जुरमाना किया था। जुलाई और नवम्बर मास में वह 
कांग्रेस को कार्यकारिणी को बेठक में शरोक होने दिल्‍लो आये और फ़िर 
२३ दिसम्बर को लाड इरविन ने उन्हें मुलाकात के लिये यहां बुलाया और 
गोलमेज कांफ्रेंस की बात को। इस बार गांधीजी नई दिल्‍्लो में औरंगजेब 
रोड पर ठहरे थे जहां आजकल सरदार पटेल रहते हे । दिल्‍ली से वह सीधे 
कांग्रेस अधिवेशन में शरीक होने लाहौर चले गये। में भी उनके साथ था। 
पंडित जवाहरलालजी इस वर्ष कांग्रेस के प्रधान चुने गये थे। लाहौर में 
पूर्ण स्वतंत्रता का प्रस्ताव स्वीकृत हुआ और ३१ दिसम्बर की रात के १२ 
बज रावी दरिया के किनारे पंडितजो ने तिरंगा झंडा लहरा कर स्वतंत्रता 
को घोषणा की। 

गांधीजी को चरखा संघ कोष के लिये यात्रा चालू थी। गरमी 
के दिनों में उन्होंने अल्मोड़ा को यात्रा को। उन दिनों में और देवदासजी 
पहले से ही वहां ठहरे हुए थे। कुछ दिनों के लिए बापु कौसानी नामक 
स्थान म॑ जाकर रहे, जो एक बहुत हो रमणीक स्थान है । वहां से हिमालय 
की बर्फ से ढ की चोटियों का दृश्य देखने योग्य हुँ । चांदनी रात में बरामदे 
मे लेट हुए बापूजी कितनो ही देर तक उन हिमाच्छादित सुनहरी चोटियों 

को देखते रहते थे और प्रकृति की सराहना करते रहते थे। इसी स्थान पर 
रहकर उन्होंने २४-६-२९ के दिन अनासक्तियोग' की भूमिका लिखी थी। 

१९३० का आरम्भ था। बापूजोी छाहौर-कांग्रेस से लोटकर साबर- 
मतो आश्रम में आ गये थे। वापसी पर वह दिल्‍ली में दिन भर के लिए 
रामपुरा देहात के पास सेठ गाडोदिया की गोशाला में ठहरे थे। सत्याग्रह 
क्या शक्ल अखितयार करेगा, इस पर विचार हो रहा था। आखिर नमक- 
कानून तोड़ने का निश्चय हुआ, जिसके लिए भारी तैयारियां शुरू हो गईं। 
उन दिनों मुझे थोड़ी हरारत रहा करती थी । बापू ने मुझे वर्धा से साबरमती 
बुला लिया था और हवा बदलने के लिए बीजापुर, जो वहां से चालोस मौल 
है, भेज दिया था। इसलिए मे डांडी-क्च में शरोक न हो सका। मेरी मां 
को भय था कि में जेल चला जाऊंगा । वह मुझे लेने बीजापुर चली आईं। 
मामला बापू के सामने आया और निइचय हु आ कि से स्वयं जेल नहीं जाऊंगा, 
पुलिस पकड़ कर ले जाय तो लाचारो हूं। मां को समझा-बुझाकर बड़ी कठि- 
नाई से बापूजी ने वापस घर भेजा । 

१२ साथ आई। वह कूच का दिन था। में अपने उत्साह को रोक 
न सका । बापूजो अपनी उनासी साथियों की टुकड़ी लेकर साबरमसती से 
कूच करके यात्रा के पहले पडाव पर टिके हुए थे। में उन्हे देखने बहां पहुंच 
गया। वह कुछ न बोले । मेरी हिम्मत बढ़ी और में दूसरे दिन भी उन्हें 
देखने चला गया। 

तब उन्होने मुझे बुलाकर इतना डांटा कि उसे में भूल नहीं सकता।' 
में उसो समय वहां से भागा और बोजापुर आकर ही टिका । मेरे वहां से 
आने पर बापूजी ने एक पत्र भेजा जिसमें उन्होंने छिखा था-- 

“तुमको सख्त शब्द कहते हुए मुझे दुःख हुआ, परन्तु अनिवार्य 
था। तुम्हारे हृदय-दोबेल्य को में निकालना चाहता हूं | तुम्हारो शक्ति 
का पूरा उपयोग तबतक नहों हो सकता जबतक तुम्हारा हृदय इढ़ नहीं 
होगा । हृदय की कोसलूता आवश्यक हे । सच्चो कोमख़्ता के लिए दढ़ता 
अत्यावइयक है । उससे कौट्स्बिक संबंध निर्मल अस्त हैं और 43 
नाश होता हूँ । मुझको मिलने का लोभ हो छोड़ है चाहिए। में 

दे सकता था तुमको दे चुका हूं । समय आते पर तुम्हें भी जेल में जाना 
होगा। अब तो वहां का काम हो तुम्हारी जेल है। इसलिए किसो आवश्यक 
कारण बिना वीजापुर मत छोडो । शरीर को अच्छा बनाओ और जो मदद 
दे सकते हो देते रहो ।” 

छः अप्रैल को बापू ने डांडी नामक स्थान पर नसक-कानून तोड़ा । 
सारे देश में एक लहर-सो दौड़ गई थो। स्त्रियां, जो कभो परदे से बाहर 
न निकलती थों, इस आंदोलन में सबसे आगे थीं । चारों ओर गिरफ्तारियों 
का बाजार गर्म था। बीजापुर में बेठा-बेठा मे सब समाचार पढ़ा करता 
और बिल ससोस कर रह जाता | आखिर १३ अप्रैल को प्रेम से भरा 
बापू का एक और पत्र मिला जिसमें लिखा था--वीजापुर में अगर कुछ 
काम नहीं हू, तो यहां आजाओ | यहां की आबोहवा बहुत अच्छी है। मकान 
समुद्र के सामने हो है । इसलिए दिन-रात ठंडी हवा रहती है । नवसारी 
स्टेशन से १० मौल दूर डांडी मुकाम है । अगर में पकड़ लिया जाऊं और 
यहां से छावनी उठा लूं तो भो तुमको रहने में कोई मुसोबत नहीं होगी।* 

मेरे हुं का पार न रहा। में और कृष्णदास गांधी पहलो गाड़ी से 
रवाना हो यये और दूसरे दिन बापू के पास जा पहुंचे । बाप्‌ काम से खूब 
व्यस्त थे। शास को मुझे और कृष्णदास को लेकर वह समुद्र के किनारे 
घूमने निकले । मझसे बोले-- तुम कौन-सा काम पसन्द करते हो, लड़ाई 
मे शरीक होना या खादी-उत्पत्ति का काम करना ? ” मेने लडाई सें शरीक 
होना पसंद किया और कृष्णदास से खादी का काम । बापुजी के आशीर्वाद 
लेकर ओर समुद्र के किनारे से थोडा नमक उठाकर मे दूसरे दिन दिल्‍ली 
के लिए रवाना हुआ और रात्याग्रह में जरोक हो गया। वहा का नमक 
आज भी मेरे पास सोजूद है । बापूजो ५ मई, १९३० को कराड़ी गांव में 
गिरफ्तार हुए और से चार महीने बाद १७ सितम्बर को दिल्‍लो में । 

सविनय अवज्ञा किसे कहते हु और कौन कर सकता है ? इस 
प्रइव का उत्तर देते हुए एक बार बापूजी ने कहा था--जो सब नियमों का 
प्रेम से पालन करता है, वह, यदि कोई कायदा अनुचित दिखाई दे, तो उसका 
विनयपूर्वक विरोध कर सकता हूँ । परन्तु विरोध करते हुए भी उसको 

मन, बचन और शरीर से आअहसा का पालन करना होगा । चाहे उसपर 
कितने हो संकट आयें और चाहे उसका कितना ही अपमान हो, वह कोध 
नहीं करेगा, बल्कि ज्ञांति से सब कुछ सहन करेया। इसको मिसाल प्रहलाद 
हैँ । उसने अपने पिता की सब आज्ञाओं का पालन किया, परन्तु उससे 
जब विष्णु का नाम लेने को मना किया गया तब उसने विनय से अपने 
पिता से कहा कि में ऐसा नहीं कर सकता । जो आपका ओर सब संसार का 
पिता है , उसका नाम में कंसे न लू ? इस अवज्ञा के लिए उसने गाली खाई, 
मार खाई, तरह-तरह के कष्ट सहे, परन्तु सब कुछ शांति से सहन कर लिया 
और पिता पर कभी क्रोध नहीं किया । यह सविनय अवज्ञा थी । 

२६ जनवरी, १९३१ को यरवदा जेल से रिहा होकर बापूजी 
बस्बई गये ओर फिर वहां से प्रयाग । में भी उनसे मिलने प्रयाग गया! वह 
आनन्द-भवन में ठहरे थे। पं० मोतीलालजी तब सख्त बीमार थे। छः 
फरवरी को जब में इलाहाबाद से छौटकर दिल्ली आ रहा था तो रेल में ही 
'पंडितजी की मृत्यु का दुःखद समाचार सुना । 

१७ फरवरो को बापूजोी इलाहाबाद से दिल्ली आये और डा० 
अन्सारी की कोठी पर ठहरे। उन दिनो ला्ड इविन से समझोते की बातें 
चल रही थीं। कांग्रेस कार्यंसभिति का जलसा बुलाया गया था और हर 
रोज उसकी बैठक हो रही थी । वह वाइसराय से मिलकर आते और 
समिति को सारी बाते बताते । मं और महादेवभाई अन्दर के कमरे में 
किवाड़ के पीछे बंठकर सब कारंबाई सुना करते थे। मेरे भाई उन दिनो 
एसोशियेटेड प्रेस ओंव इंडिया मे काम करते थे। किसी ने नेहरूजी से जाकर 
कह दिया कि ब्रजकृष्ण यहां की सब बाते अपने भाई को बता देता है। में 
और महादेवभाई किवाट के पीछे बंठे समिति की बाते सुन ही रहे थे कि 
एकाएक पंडितजी आ खड़े हुए और उन्होंने बड़ जोर से मेरा नाम लेकर 
पुकारा । बापूजी बाहर बरामदे में बंठे थे। न मालूम कंसे उन्होने सारी 
परिस्थिति को भांप लिया। इधर पंडितजी के मुंह से न्नजकृष्ण' नाम निकला 
और उधर बापू को आवाजआई, “वह मेरा आदमी हूं !” पंडितजी 
वापस लौट गये । उस समय तक सेरा पडितजो से कोई विशेष परिचय 


२८ बापू के चरणों में ; 


नहों था। बापु ने सेरी लाज बचालो | उनके उस दिन के आत्मोयता भरे 
शब्द आज भी मेरे कानों में गूंजा करते हें । इस घटना के बाद पंडितजी 
से मेरा परिचय तो हो गया, किन्तु उनके मन का सन्देह दूर न हुआ। इस- 
लिए वहु जब कभी बापू से मिलने आते, में वहां से उठ आता । 

५ सा को गांधी-इविन पैक्ट हुआ । उस दिन सेने कार्यसमिति 
के सदस्यों को अपने घर भोजन के लिए बुलाया था। बापूजी की आज्ञा 
मेने पहले से.ले लो थी । वह सब बातों का ध्यान तो रखते ही थे। अगले 
दिन मुझे बुलाकर कहने रूग्रे, “भोजन पर इतना खर्च क्यों किया ? सादा 
भोजन क्यों नहीं करवाया ?” मेरे पास इसका कोई जवाब न था। 

जितनी बड़ी सभा गाधी-ग्राउंड में उस दिन हुई उतनो बड़ी 
सभा बाद में सेने फिर कभो नही देरी । सब बाजार बन्द थे और बापूजी 
का भाषण सुनने के लिए भीछ-की-भीड उमर पडो थी। कम्पनी बाग के 
उस भाग का नाम उसी दिल से गांदी-पग्राउंड पड़ा । 

८ मार्च १९३१ को बापू दिल्‍लो से गये। जाने से पूरं वह माताजी 
से मिलने घर आये और मेरे रोजनासचे पर लिख गये--“ हृदय को दृढ़ता 
बढ़ाओ ।” उस दिन पर्दाबाय म॑ उन्होने स्त्रियों की विराट सभा में प्रवचन 
किया था । 

कराचौो-कांग्रेस में शरीक होने के लिए १९ मार्च को बाप पुनः 
दिल्‍ली आये। २३ की रात को बह स्पेशल ट्रेन से कराचो जा रहे थे। में 
उनके साथ था। गाडी में बेठ तो खबर मिलो कि शाम के वक्‍त लाहौर जेल 
में भगतसिह को फांसो लगा दी गई। बापू उनकी रिहाई के लिए पूरी 
कोशिश कर चुके थे और उन्हे यह आशा न थी कि फांसो इतनी जल्‍दी दे 
दी जायगी; इसलिए इस समाचार से उन्हे बड़ा धक्का लगा। जनता का 
गुस्सा उनपर ही उतरा करता था। शोशे तोड़कर लोग उनके डिब्बे में धुप्त 
गये और तरह-तरह से उन्हे तंग करने रूगे। बापू ने सब कुछ बडी शांति 
के साथ सहा। तोसरे दिन जब वह कराची पहुंचे तो उनका स्वागत काले 
फूलों से किया गया, जिसका हवाला देते हुए उन्होने कांग्रेस के अधिवेशन 
सें एक प्रभावशाली भाषण देकर अहिसा का महत्त्व समझाया । 


स्वतंत्रता-संग्राम २९ 


कराची से लौटते समय उनके मंत्री श्री कृष्णास को मियादी 
बुखार हो गया। उन्हें देखने के लिए बापू ७ अप्रैल को एक बार फिर मेरे 
घर आये। उसी दिन वह अहमदाबाद चले गये और वहां गुजरात विद्यापोठ 
में ठहरे, क्योंकि जबतक स्वतंत्रता प्राप्त न हो जाय. तबतक आश्रम में 
न जाने का उनका ब्रत था। अगस्त सास में से वहां उनसे मिलने गया । 
एक दिन आश्रम में किसो ने सांप को मार दिया। बापूजी को सूचना मिलो 
तो उन्होंने विद्यापीठ के विद्यार्थियों के सामने प्रवचन करते हुएँ कहा--- 
“यद्यपि सांप में विष भरा हूँ तथापि वह भी ईश्वर-कृत है। वह किसलिए 
बनाया गया हूँ यह तो वही (ईइवर ) जाने। मेरा ज्ञान अल्प हूं । हम सब 
एक बड़े जन्तु के मुंह में, जिसे मुत्यु कहते हे, खेल रहे है । सांप भो उसोमें 
है । मृत्यू जब चाहे मुंह बन्द कर ले और यह जीवन-लीला समाप्त हो जाय। 
इसलिए हमे उसको मारने का अधिकार नही हूँ । हां, हमे उससे भय है 
और यह भय उस समय तक रहेगा जबतक हम उस दर्जे तक न पहुंच जाय॑ 
जब कि हमारे हृदय से किसोसे भो भय न रहे । मगर हम तो अपूर्ण हे । 
सांप के मारने से मुझे दुःख नहां होता, क्योंकि मेरे दिल में भय हूँ । सांप 
हसा ही हू जैसे दुष्ट मनुष्य । सांप का स्वभाव काठना है, दुष्ट का कष्ट 
पहुंचाना ।” 

इन दिनों बापूजी के गोलमेज कांफ्रेंस मं जाने को चर्चा चल रही 
थी । सरकार ने जो समझौता क्षिया था, उसमें अड़चने डाली जा रही 
थीं और बापू विलायत जाते से इन्कार कर रहे थे। लाडे इविन को जगह 
पर लार्ड विलिग्डन वाइसराय बनकर आ चुके थे। आखिरकार उन्होंने 
बापूजी को शिमले बुलाया । बापूजी २४ अगस्त को अहमदाबाद से सीधे 
शिमला गये ओर गोलमेज कांफ्रेंस में शरीक होने का निइचय करके वहां 
से स्पेशल ट्रेन से २७ तारीख को बम्बई लोट। फरीदाबाद तक में उनको 
छोड़ने गया । २९ अगस्त को वह महादेवभाई, प्यारेलाल, देवदास और 
मीराबहन के साथ 'राजपुताना' जहाज से विलायत के लिए रवाना हो गये। 

बापूजी को विलायत रवाना करके लाड़ विलिग्डन अपना रंग 
दिखाने लगे बह कांग्रेस को कुचलन की तंयारियां कर रहे थे। इसकी 


३० बापु के चरणों में 


खबर देने के लिए डा० अन्सारी ने मुझे सरदार पटेल के पास अहमदाबाद 
भेजा । उस समय तक पता लग चुका था कि गोलमेज कांफ्रेंस में कुछ न 
होगा और बापु खाली हाथ लौटेंगे । 

बापूजो २८ दिसम्बर को 'पिलसाना' जहाज में विछायत से लौटे 
ओर बस्बई में सणि-भवन में ठहरे। मे उन्हें जहाज पर लेने गया था। 
मणि-भवन से रात को दो-दो तोन-तीन बजे तक कार्यसमिति की बंठकें 
होतो थीं। दिल्‍ली और बम्बई के बीच तार खटकते रहे, लेकिन कुछ बन 
न पाया और आखिरकार ३१ दिसम्बर को सत्याग्रह जारी करने का 
प्रस्ताव पास हुआ। हम सब बापूजी की गिरफ्तारी की प्रतीक्षा करने लंगे। 

४ जनवरी १९३२ को सुबह के तीन बजे थे। अभी सोये थोड़ी ही 
देर हुई थी कि सब जाग उठे। पता रूगा कि बापूजोी को गिरफ्तारो के लिए 
पुलिस आ गई है । पुलिस फसिइनर विल्सन था। उसने आकर बापूजी 
को वारंट दिखाया और कहा, “आपको गिरफ्तार करना मेरा कर्त्तव्य हूँ ! 
बापु ने वारंट पढ़ा और आधा घंटा तैयार होने के लिए मागा। उस दिन 
उनका मौन था। उन्होंने दातुन की, कई पत्र लिखे, बेष्णव जन वाला 
भजन गाया गया और ३-४५ पर वह तैयार हो गये। सामान तो पहले से 
ही तेयार रखा था। सबने चरण छूकर बापू के आशज्ञीर्वाद लिये ५ इसके 
बाद वह पुलिस की मोटर में बेठकर यरवदा जेछ के लिए रवाना हो गये 
में मणि-भव॒न के बरामदे में खडा दूर तक उनको मोटर को लाल बत्ती 
देखता रहा । चलते समय किसोने एक तिरंगा झंडा मोटर के पीछे छगा 
दिया था। उसी दिन में [दल्लो के लिए रवाना हो गया। 

ऐसा ही एक दह्य दस वर्ष बाद ९ अगस्त, १९४२ को बिहला- 
भवन बम्बई से देखने मे आया। भरत छोडो' का प्ररताव ८ अगस्त को 
पास हो च॒ुक्का था। दिल्‍ली में हमे पहले हो इस बात को सूचना मिल चकी 
थी कि बापुजी व कांग्रेपी नंता गिरफ्तार हो जापगे और मे ५ अगस्त को 
हो यह सम्ताचार बम्बई के बिडला-भवन भें पहुंचा चका था कि बापूजी 
आगाखां महल सें सरोजनोदेवी के साथ रखे जायंगे और दूसरे सदस्य 
अहमदनगर के किले में नजरबन्द किये जायंगे। सुन कर सबने बात हंसो 


तोन ऐतिहासिक उपबास ३१ 


में उड़ा दी थी। सं अपने एक मित्र के साथ कच्छ कंसल सें ठहरा था। डा० 
प्रफुल्लचन्द्र घोष हमारे साथ ठहरे हुए थे। सुबह पांच बज सेरे सित्र ने 
मुझे जोर से जगा दिया और कहा कि पुलिस आ गई है। थोड़ी देर तक 
मेरी समझ में नहीं आया कि बात कया हे ? बाद में समझ में आते ही में 
मोटर में सीधा बिड़ला-भवन भागा। वहां बापूजी की गिरफ्तारी के लिए 
पुलिस जा धमकी थी । सब तेयारियां हो चुकी थां। प्रार्थना हुई, सबने 
बापूजी से आश्ञोर्वाद लिये और उन्हें रवाना करने भीड़ दरवाजे तक आई। 
एक मोटर में वह और दूसरी में महादेवभाई तथा मीराबहन रवाना हुए । 
महादेवभाई के वह अन्तिम दर्शन थे। उसी दिन पुज्य बा भी गिरफ्तार हो 
गईं । उनके भी वह अन्तिस दर्शन थे । 


तीन ऐतिहासिक उपवास 


दिल्‍ली आकर में आंदोलन में शरीक हो गया और २१ फरवरी, 
१९३२ को सत्याग्रह करके गिरफ्तार हुआ। अगस्त तक से मुलतान जेल 
में रहा। वहां यरवदा जेल से बापूजी के कुशल-समाच्नार के पत्र बराबर 
आते रहते थे। जेल से बापूजोी हर सप्ताह साबरमती के आशभ्रमवासियों 
को भी पत्र लिखा करते थे जो मंगल-प्रभात' और गीता-बोध' के नाम से 
प्रकाशित हुए । इसी जेल में उन्होंने एक नये चरखे का आविष्कार किया 
जो 'यरवदा-चक्त' अर्थात्‌ पेटी-चरखा' कहलाया। जेल से रिहा होकर में 
देवलाली गया हुआ था कि एकाएक पता लगा कि २० सितम्बर से बापुजी 
हरिजनों के पृथक चुनाव के विरुद्ध उपवास करने वाले हैँ । समाचार पाकर 
में पूना पहुंचा। कुछ शर्तों पर सरकार बापूजो को रिहा करने को तैयार थी, 
मगर उन्होने शर्तों के साथ रिहा होने से इन्कार कर दिया था। २० तारीख 
को १२ बजे बापू ने उपबास शुरू किया। में और प्यारेलालजी उस रोज 
शाम को उनसे मुलाकात करने जेल में गये। बापूजी दफ्तर में कुर्सी पर बेंठे 

थे। साढ़े आठ भास बाद उनके दान हुए थे। उन्होंने मुझसे पुछा-- घबरा 
तो नहीं गये हो ? मन ठीक तो है ? ” खूब आनन्द में थे। लगातार हंसते ही 
रहे । बिदा होते समय बोले---कल इसी वक्‍त आ जाना ।” 
दूसरे दिन हम फिर उनसे मिलने गये । वह एक अलग बाड्ड में 
पहुंचा दिये गये थे। वह लेटे हुए थे और कुछ कमजोर दिखाई देते थे । 
सरदार वल्लभभाई और महादेवभाई भी उनके पास हो पहुंचा दिये गये थे। 
सामने ही स्त्रियों की जेल थी। दिन भर के लिए सरोजिनीदेवी भी 
बहां से आ जाती थीं । 
उस दिन जब बापु कातने बेठे तो सरोजिनोदेबी से बोले-- 
“मं अपनी जगह तुमसे कतवाना शुरू करूंगा । सरोजिनीदेबी ने कहा-- 
“मेरा तो अगूठा ही ठीक नहों है ।” यह सुन बापू हँसकर बोले-- हां, 
जैसे पुराने जमाने मं सरकार के भय से बंगाल के जुलाहे अंगूठा कटवा देते 
थे वैसे ही तुमने मेरे सामने कातने के डर से अपना अंगूठा खराब कर 
ल्या हें।” 
जेल में मुलाकातियों पर कोई पांबंदी नहों थो। सुबह से हो 
मिलने आने वालो का तांता रलूगा रहता था। उस दिन सेहरबाबा के कुछ 
शिष्य मिलने आये और कहने लगे कि बाबा ने यह सदेश भेजा हे कि 
पदि आप चालोस दिन उपवास रखें तो वह आपको ईइवर दर्शन करा 
सकते है । बापु ने कहा-- “यदि में ऐसा करूं तो बह प्रतिज्ञा भंग 
होगी; क्योंकि मेरा व्रत तभीतक है, जबतक हरिजनों के लिए पृथक 
चुनाव हट न जाय । संयुक्त चुनाव मंजर हुआ नहों और मेने उपवास 
खोला नहीं ४” बापू ने यह भी कहा--“यह कदम उठाने का तो में बहुत 
दिनों से विचार कर रहा था, सगर बिना अंतरवाणो सुने से कुछ नहीं 
करता । जेसे ही ईश्वर ने भेरे कानों में कहा कि अब समय आ गया है 
बेसे हो मेने उपबास श॒रू कर दिया (” 
बापूजो का यह उपवास सात दिन चला । हम सुबह से शाम 
तक जेल में रहते थे। कमजोरी बढ़ रही थो, मगर बापूजी ने कातना नहीं 
छोड़ा । पूज्य ब्रा को उनके साथ रहने की इजाजत मिल गई थी। बापू 

एक आम के पेड़ के नीचे लेटे रहते थे। पानो पीने में कठिनाई होने रूगो 
थो; क्योंकि उबकाई शुरू हो गई थी। मसिलनेवाले बहुत आते थे। बापु 
को बोलना बहुत पड़ता था। अधिक योलने पर वह एक दिन कहने लगे--- 

“कहा जाता है कि मनुष्य असुक संख्या में इ्वास लेकर आता 
है, जो उसे पूरे करने ही होते हे, यही उसको आयु है । यह बात ठीक ही 
हूँ । अपनी प्राण-शक्ति को हम जितनी जल्दी खत्म कर देंगे, मृत्यु उतनी 
ही निकट होगी और यदि संग्रह करते रहेंगे तो देर से होगी। जाना तो समय 
पर ही है, मगर खर्चे की बात है। रुपया जल्दी खर्च करदें तो कंगाल है ।” 

सातव दिन उनकी हालत खराब हो गई । खून का दबाव बढ़ 
गया था। सबके चेहरों पर चिता के बादल छा गये थे। डाक्टर भो 
घबड़ा गया था। समझौता हो चुका था, मगर विलायत से मंजूरी नहों 
आई थी। हर क्षण उसकी प्रतीक्षा हो रहो थी। बापू का वजन घटकर 
९२ पौंड रह गया था। उनको हिलने तक को इजाजत न थी। वह जिस 
दिन से इस वार्ड में आये थे खुले मैदान में आम के पेड़ के नीचे बुद्ध भगवान 
की तरह तपस्या कर रहे थे। शरोर की हडडी-हडडो दीखने लगी थी । 

उस दिन गुरुदेव रवींद्रनाथ ठाकुर और बापू का मिलन देखने 
योग्य था। गुरुदेव अपना लम्बा चोगा पहने, झुकी कमर पर पीछे की ओर 
हाथ रखे बड़े धीसे-घीमे कदम बढ़ाते हुए बापू के पलंग के पास पहुंचे । 
बापु ने थोड़ा-सा उठकर उन्हें छाती से लगा लिया और उनकी सफेद 
दाढ्ी पर बालकों को तरह हाथ फेरने लगे। थोड़ी देर बाद थक कर वह 
सो गये । 

आखिर श्ञाम को चार बज इन्स्पेक्टर जनरल गवर्नमेंट हाउस से 
पत्र लेकर आया, जिसमे लिखा था कि अंप्रेजी सरकार ने समझौते की शर्ते 
सान ली हें। बापू ने पत्र पढ़ कर सरदार पटेल को दे दिया और थोड़ी 
देर विचार करने के बाद उपवास खोलने का नि३चय किया। 

उपवास खुलने को तेयारियां शुरू हुईं। कविवर ने सबसे पहले 
बंगाली में एक भजन गाया। फिर उपनिषदों के मंत्र पढ़े गये, बेष्णवजन' 
वाला भजन गाया गया और पृज्य बा के हाथ से दिये गये सोसम्मी के रस से 

बापु ने उपवास खोला। सबको मिठाई और फल बांटे गये। उस समय 
वहां एक मेला-सा लगा हुआ था। 

यह बात २६ सितम्बर की है। बापूजी ने उपवास खोल तो दिया, 
मगर वह कमजोर बहुत हो गये थे। उनको सेवा करने के लिए उस दिन 
से मुझे और प्यारेलाल को जेल में ही रहने की इजाजत मिल गई थी। 
बिना सजा के किसीको जेल में रहने का शायद यह्‌ पहला ही अवसर हो । 

वहां की स्वतन्त्रता देखकर मे तो हैरान था कि यह जेल है या खुला 
दरबार ? बापु कंदी हूं या शासक ? वह जो कहते थे बही होता था। 

दूसरे दिन २७ सितस्बर को हिन्दी हिसाब से रेंटिया बारस (चरखा 
द्वादशी ) अर्थात्‌ बापुजी की जन्म-तिथि थी। सुबह छः बजे से ही दरनार्थी 
आने छगे। सबसे पहले जेल के सुर्पारिटेंडेंट को पत्नी फूल लेकर आई । 
फिर अखबारनवीस, कुटुम्बीजन तथा सित्रगण आये । विन भर तांता 
लगा रहा। फल और फूलो से वार्ड भर गया। 

तीन दिन हम दोनों वहां रहे। बापू की कमजोरी टूर होने छगी 
थी। तीसरे ही दिन खबर आई कि मित्रों और साथियों को सरकार ने 
जो सुविधाएं दी थी वे वापस ले लो गई हे और हमें श्ञाम तक जेल से बाहर 
चले जाना है। बापू से आशोर्वाद लेकर हमस वहां से विदा हुए। आते 
समय सेने बापू से अपने लिए कार्यक्रम पुछा, मगर उन्होंने कहा कि जेल 
में रह कर वह सलाह कंसे दे सकते हे, जो उचित लगे वह करो |! 

३ दिसम्बर को पता चला कि बापु ने दुबारा उपवास शुरू कर 
दिया है। समाचार पढ़कर चिता हुई और मंने उसो क्षण उन्हें तार भेजा 
उत्तर सिला कि उपवास छोड़ दिया हूं, चिता को कोई बात नही हैं । 
इसी संबंध में उनका ९ दिसम्बर का लिखा हुआ एक पत्र भी आया जो 
इस प्रकार था-- एक उपवास करना पढा और वह भो अब पुराना 
बात हो गई हूँ । थोडी अशक्ति पहले से ही है, लेकिन वह आहिस्ता- 
आहिस्ता घटती जायगी । उपवास मेरे जोवन का एक नित्य और अवि- 
भाज्य अंग हो गया है । उससे मुझे जो जानते है और निकटबर्ती है, उनको 
घबराना नहों चाहिए। यह विश्वास रखो कि इस शरीर से जितनो सेवा 

लेनो है, उतनी लिये बिना ईश्वर इसका नाश नहीं होने देगा ।॥” 

बापूजी जेल में थे। सत्याग्रह का जोर घट रहा था। मगर जेल- 
यात्रा बन्द नहों हुई थो। २६ जनवरी, १९३३ को में तोन मास के लिए 
फिर जेल चला गया। बापूजी के पत्र बीच-बीच मे जेल में मिलते रहते थे। 
मेरे जन्म-दिन पर आश्ञीर्वाद भेजते हुए उन्होंने लिखा था---जिन्म-दिन 
के बारे में मेरे आशोर्वाद हे ही। ईश्वर तुमको अनासक्ति ज्लौर समता 
देगा ।”/ 

अप्रैल के अन्तिम सप्ताह में एक बार फिर खबर मिलो कि बापुजी 
उपवास करने वाले हें। समाचार से दिल में काफी घबराहट पेदा हो गई। 
कफंद खतम होने में कुछ दिन बाकी थे । ईइवर से सनाने लगा कि बापु 
का उपवास शुरू होने से पूर्व ही उनके पास पहुंच जाऊं। आखिर ४ मई 
को रिहाई मिली और दिल्‍ली होता हुआ म॑ ८ मई को पूना पहुंच गया । 

बापूजी यरवदा जेल से सुबह का भोजन करके २१ दिन का उप- 
वास शुरू कर चुके थे। म॑ उनसे उसी आम वृक्ष वाली बरक में जाकर 
मिला। उन दिनों बापू के सभी साथी जेल में थे। मुलाकात करके में 
शाम को पर्णकुटो लौट आया। रात के करोब ९ बज होगे कि तीन मोटरें 
ऊपर आतो हुई दिखाई दी। पास जाकर क्या देखता हूं कि अगली मोटर से 
बापूजी उतर रहे हें। उनको उपवास के कारण रिहा कर दिया गया था। 
साथ में सरोजिनी नायड्‌ थो। आते हो उन्होने एक बयान दिया और छः 
सप्ताह के लिए सत्याग्रह स्थगित कर दिया। 

रात को सोते समय उन्होंने अपना रोजनामचा मुझे सौंपते हुए 
कहा कि अब तुम जानो । मेरा रोजनामचा लिखते रहो और देख-भाल 
करते रहो। सब काम तुम्हारे सुपुर्दं हूं । में उनके सिरहाने हो सो गया। 

उन २१ दिनो को पुण्य-स्मृति मेरे लिए एक अमृल्य धरोहर है । 

बापूजोी इस बात के लिए काफो सख्त थे कि कोई व्यक्ति अपना 
काम छोड़ कर न आए । एक भाई सेवा करने आए तो उनको फौरन लौठा 
दिया। में और मेरे सहायताथं धुरंधरजी, हम दो ही सेवा के लिए नियत थे। 
सरोजिनोदेदी, जो बापूजी के साथ ही रिहा कर दो गई थों, बाहर की देख- 

माल करती थों। मथुरादासभाई पत्र-व्यवहार देखते थे। डा० दिनज्ञा- 
मेहता सालिश आदि करते थे। 

जेल से बाहर आते हो बापू ने राजनीति में हिस्सा लेना शुरू कर 
दिया। जबतक जेल में रहे तबतक उन्होने किसोीको सलाह तक न दी । 
उन्होंने एक बार कहा था-- मिरे दिमाग में एक तरह से अलग-अलग खाने 
बने हुए हे। में जिस विषय पर ध्यान देना चाहता हूं, वही उस वक्‍त आगे 
रहता है, बाकी को खिड़कियां बन्द हो जाती हें।” यह था उनका संयम । 

उपवास के दूसरे ही दिन से बापू कमजोर होने लगे थे। चक्‍कर 
और मतली शुरू हो गई थी। इसलिए वह दो ही दित कात सके। उनका 
उन दिनों का कता सृत आज भी मेरे पास स्मृति-स्वरूप रखा हुआ है। 

कमजोरी बढ़ते देख मेरे साथ बालक्ृष्ण कालेलकर और हरिहर 
शर्मा भी सेवा में लग गए । डा० अन्सारी भी आगपे थे। छठे दिन से 
बापूजी ने गोता सुनना आरम्भ कर दिया। वह पलंग पर आंखें बन्द किये पड़े 
रहते । उन्होंने क्षौर करवाता भो बन्द कर विया था, बस राम में ही 
ध्यान लगा रहता था। काका साहब पाठ सुनाते। कृष्ण की छवि पटरे 
पर रखी रहती । धूप, दीप और सुगंधि जलती रहती । दिन में वह 
रामायण सुनते। पुज्य बा भी साबरमतो जेल से रिहा होकर आगई थीं। 
थोड़े दिन बाद महादेवभाई भी रिहा होकर आगये और डा० विधानचद्ध 
राय डा० अन्सारी के साथ देख-रेख करने लगे। 

बापूजी का यह २१ दिनो का चिताजनक लम्बा उपवास २९ 
सई को समाप्त हुआ। उनका वजन घटकर सिर्फ ८०॥ पौड रह गया था, 
अर्थात्‌ २२ पांड कम हो गया था। वह हडिडियो के ढांचा-मात्र रह गये थे । 
उन्हें करवट लिवाने मे भी भय लगता था। मगर वह शांत थे, प्रभु में ध्यान 
लगाये लेट रहते । ईशोपनिषद, गीता, रामायण और भागवत्‌ सुनना 
ही उन दिनों उनकी खुराक थो। 

२९ की सुबह हुईं। डा० दिनशा ने उनका क्षौर किया । बापूजी 
ने इस उपवास में फोटो लेने की सनाही कर रखो थी। आज डा० दिनदा 
ने उनका पहला फोटो खोंचा ! उनके तेजोमय और हास्पपूर्ण मुख की छठा 

अनिवर्चनीय थी। उन्होंने महादेवभाई से गीता का सम्पूर्ण पाठ सुना ५ 
डा० अन्सारी, विधानचन्द्र राय और गिल्डर ने उनके शरीर की परोक्षा 
की । ठीक १२ बजे रामधुन शरू हुई। फिर डा० अन्सारोी ने कुरान 
शरीफ फी आयत पढ़ी! ईसाई प्रार्थना हुई। पारसी प्रार्थना हुई ॥ 
काकासाहब ने संस्कृत म॑ प्रार्थना पढ़ी । महादेवभाई ने कवि सम्राट 
रवोन्रनाथ ठाकुर का एक भजन गाया। अन्त में वेष्णवजन "गाया गया 
और बड़ी धीमी आवाज में बापू ने महादेवभाई को एक संदेश लिखाया। 
१२ बब कर २७ मिनट पर पृज्य बा ने दो ऑंस सन्‍्तरे का रस उन्हें पीने 
को दिया और २१ दिन का यह महान्‌ यज्ञ ईदवर-कृपा से कुशलतापूर्वक 
समाप्त हो गया। सबने सुख की सांस छी और प्रभुका उपकार साना + 

उपवास के दिनो को कुछ घटनाएं विश्वेष रूप से उल्लेखनीय है ॥ 

एक दिन बापूजों ने पुछा कि कमोड किसने साफ किया हैँ ? 
मेने कहा कि में काम से था, मेरी गंर-मौजूदगी से भंगी आया और साफ 
कर गया, वरना तो में ही करता हूं। इसपर उन्होने कहा कि इसका पूरा 
ध्यात रखना कि नौकरों से कोई कास न लिया जाय। 

बापु के नीचे जो गद्दा बिछता था उसे में अगले रोज दिन भर के 
लिए धूप से डाल देता था। इसलिए दो गद्ों की जरूरत थी, मगर बापू 
के पास खादी का एक ही गदहा था। पर्णकुटी में खादी का कोई दूसराः 
गहा नहों मिला । इसलिए में मिल के कपड़े का गदह्ा बिछाने लगा; 
उसके ऊपर की चादर हो खादी की होती थी । एक दिन वह गद्दा बापू 
को निगाह मे पड़ गया। तुरन्त मुझसे पूछ बेठे कि गदह्दा खादी का क्यों नहों 
है ? मेने अपनी सफाई देनी चाही, सगर बापु के सामने एक न चली । 
कहने लगे कि जब भरोसा रखकर सब कुछ तुम पर छोड दिया है तो 
क्या तुम इस प्रकार मुझे मारोगे ? उस दिन की वह बात से कभो नहीं 
भूल सका। 

में उनको शुश्रषा में लगा हुआ था और आने-जाने वालों कौ 
देख-भाल एक दूसरे भाई करते थे। बापू का उपवास पुरा हो चुका था, 
सगर वह अभी काफी कमजोर थे । बिना उन सज्जन की आज्ञा के बापूजी 

के पास कोई जाने नहीं पाता था । एक दिन म॑ आगंतुको के ठहरने के 
कमरे में जाकर क्या देखता हू कि एक बहुत ही बुद्ध पारसी, आंखों से निपट 
अंधे, अपनो पोती के साथ बंठे हे और दर्शन करने का आग्रह कर रहे हे । 
उनकी भक्ति-भावना को देखकर म॑ उन्हें दर्शन करवाने ले ही गया ओर 
प्रवेश-द्वार पर खडा करके बताया कि गांधीजी उधर पलंग पर लेटे हुए 
है। बेचारे आंखों से तो देख नहीं सकते थे। मेरी बात सुनते ही जमोन 
पर मस्तक टेककर प्रणाम करने को झुक गये और उनकी आंखों से अश्रु- 
घारा बह निकली। उस दृश्य को देखकर में अपने से कहने लगा कि हम, 
जो चौबीसो घंटे बापू के निकट रहते हे, फंसे पाषाण-हृदय बन जाते हे 
कि ऐसे-ऐसे भकतो को भी उनके दर्शन नहीं करने देते। मंदिर में भगवान 
की मूर्ति के पास रहते-रहते ज॑से पुजारी भावनाहीन बन जाते हूँ और उनके . 
लिए भगवान को आराधना का कुछ महत्त्व नहों रह जाता, बसे ही बापू 
के निकट रहते-रहते हम भी भावनाहीन बन गये है। इसीलिए बापु कहा 
करते थे कि जो उनसे दूर, अति दूर रहते हे, जिन्होने उन्हें कभी देखा भो 
नहीं हैँ, वे उनके अधिक निकट हे और जो उनके चारो ओर रहते हे, वे 
उनसे दूर हें। 

बापूजो का उपवास समाप्त होने के बाद सुझे ज्वर आने लगा * 
और इलाज करवाने के लिए में डा० मेहता के क्लिनिक में भेज दिया गया। 
इसके कुछ ही दिनो बाद बापूजी ने एक कान्फ्रेंस बुलाई, जिसमें भारत के 
हर हिस्से से प्र/तनिधि बुलाये गये थे। दिल्ली के प्रतिनिधित्व के लिए 
सुझे भी निमंत्रण सिला। सगर बापू यह कभी पसन्द नहीं करते थे कि 
उनकी ट्कडी क्रे साथी बिना उनको अनुमति लिये किसी कान्फ्रेंस आदि से 
शरीक हो। गांधीजी का प्रवचन सुनने को चाह किसके सन में न होगी ? 
वहां रहते उनको न सुना जाय, इतना संयम था नहीं। अतः इस अधिकार 
से कि मुझे प्रतिनिधि मानकर ब॒लाया गया हैँ, से उनसे बिना पूछे उस 
कान्फ्रेंस सें जा बेठा । बापू को निगाह से बचना आसान न था, न में उनसे 
छिपना ही चाहता था| मेने अनुमति इसलिए नहीं छी थी कि मन में 
खटका था कि कही इन्कार न हो जाय । बेठक के बाद बापू के सामने पेक्ी 

हुई । उन्होंने पुछा--“यहां कंसे आये ?” सेने कहा--“मुझे निमंत्रण 
सिला था। दिल्‍लो की ओर से प्रतिनिधि बन कर आया हूं ।” कहने लगे, 
“अच्छा ! इंग्लेंड भे में अकेला तंतीस करोड़ की नुमाइंदगी कर सकता 
था, यहां मे एक तुम्हारी भी नहीं कर सकता ! ” सुनकर रूज्जा से सिर 
झुक गया। उस दिनसे सभाओं ओर सम्मेलनों में शरीक होने की उतनी 
चाह न रही | बंबई ओर दित्ली में कांग्रेस महासमिति के जलसे हुए, 
बाप प्रबचन भी करने गये, सगर उनकी अनुमति बिना में शरोक न हो सका। 
अब तो चाह ही नहीं रह गई, सब शून्य हो गया है। 

बापूजी का पांच चीज खान का ब्रत था। एक दिन डा० दिनशा 
ने उनके इस ब्रत का कारण पूछा तो बापू ने बताया कि १९१४ में कुम्भ 
के अवसर पर वह हरद्वार गये थे। वहां धर्मंकी जगह बहुत पाप होते देखकर 
सोचा कि कुछ ब्रत लेना चाहिए। उसी अवसर पर यह ब्रत लिया था। 

उन दिनों बापूजी मूंगफली और खजूर खाया करते थे और केले 
के साथ एक औस जेतुन का तेल लेते थे। संतरे वरगेरा का त्याग तो नहीं था; 
लेकिन अगर सस्ते मिल जाते और बजट में आ जाते तब हो खाते थे। 
उस अवसर पर बापूजी ने तीन ब्रत लिये--- (१) पांच हो चीजें खाना, 
(२) सूर्यास्त के बाद न खाना, (३) दूध न पीना । 

जब १९१९ में वह बहुत बीमार हुए तो बा ने कहा कि दूध न पीने 
का क्षत लेने के समय आपके मन में गाय या भेस के दूध की बात थी, 
इसलिए आपको बकरी का दूध पीने में आपत्ति नहों होनी चाहिए। उस 
समय से उन्होने बकरो का दूध पीना शुरू कर दिया। 

१८ जुलाई, १९३३ को बापूजी पुना से अहमदाबाद चले गये 
और मुझे इलाज कराने के लिए वही छोड़ गये । वहां जाकर वह पहली 
अगस्त को फिर गिरफ्तार हुए और दूसरी अगस्त को महादेवभाई के 
साथ यरवदा जेल पहुंचा दिये गये । ४ अगस्त को सुबह नो बजे उन्हें 
यरवदा को सोमा से निकल जाने का हुक्म मिला, जिसका उल्लंघन करने 
पर उन्हें एक वर्ष की सजा मिली। 

कुछ दिनों के लिए में पुना से बंबई आ गया था। वहां एकाएक 

खबर मिलो कि १६ अगस्त से बापु ने फिर उपवास आरंभ कर दिया है 
और इस बार सरकार की ओर से कड़ाई भी बहुत हे। यह उपवास बापू ने 
'हुरिजन! अखबार के प्रकाशन के लिए सरकार द्वारा दी गई सुविधा के 
वापस ले लिये जाने पर आरंभ किया था। उनको हालत चिताजनक होती 
जा रही थी। उपवास के पांचवें दिन वह सासून अस्पताल भेज दिये गये। 
इस बोच दोनबन्धु ऐंद्र ज उनकी रिहाई के लिए प्रयत्न करते रहे। 

आखिर उपवास के आठवें दिन २३ अगस्त को बापूुजी रिहा 
कर दिये ग्रे और वह सीधे पर्णकुटी लाये गये । वह बहुत कमजोर हो 
गए थे। उन्होने कहा कि मेरे छूटने में ईइवर का चमत्कार है। मुझे 
इसकी आशा नहीं थी, क्योंकि सरकार ने नि*चय कर लिया था कि इस 
रोज-रोज के झगड़े से एक बार ही दुनिया की बदतामी ले लें। अगर 
गांधो मर जाय तो यह कांटा सदा के लिए दूर हो । लेकिन दुनिया की 
राय के सामने सरकार को झुकता ही पडा। 

बापूजी ने यह भी कहा कि इस बार सेरा इरादा मौत समाधि 
ले लेसे का था, क्योंकि वही सबसे अधिक शांति देने वालो वस्तु है और उसकी 
सहायतासे बिना किसीसे आशा रखे शरीर छो डा जा सकता है, कि तु ऐंड्रज 
साहब ने ऐसा करने से सना किया। 

इसके बाद बापुजो वर्धा चले गये और फिर सात-आठ मास तक 
बे लगातार हरिजन कार्य के लिए भ्रमण करते रहे। यात्रा में से उनके 
पत्र आते रहते थे। यात्रा से वर्धा जाकर उन्होंने सात से चौदह अगस्त 
(१९३४) तक सात दिन का फिर उपवास किया। मेने बहुत चाहा कि 
उनकी सेवा के लिए बहां पहुंचूं, लेकिन उन्होने साफ इन्कार कर दिया और 
एक पत्र में लिखा--खेद होता है कि तुम इतनी अधीराई (अधीरता) 
बताते हो । इसको मे कंसे उत्तेजन दूं ? तुम्हे ऐसी बातों में भी संयम 
पालन करना चाहिए। क्या सेवा करोग्रे ” आश्रम सेवक और सेविकाओं 
से भरा है। बाहर से सबको रोक रहा हूं। मेहता को भी रोक दिया, 
विधान को भी । अब तुम्हें कंसे इजाजत दूं ? ” 


६६ 
हरिजन-निवास 


२९ दिसंबर, १९३४ को बापू एक मास के लिए दिल्‍ली आए । 
इस बार वह किग्सवे पर हरिजन-निवास मे ठहरे। दिल्‍ली में वे इतने लंये 
समय तक बहुत वर्षों बाद ठहरे थे। हरिजन-निवास तब स्थापित ही हुआ 
था। वहां उस समय केवल एक मकान था, जो बापूजी के ठहरने के लिए 
ठोक किया गया था। ओरों के रहने के लिए तंब्‌ लगाये गये थे । प्रबंध की 
देख-भाल मेरे जिम्मे थी। उस वर्ष इतनी ठंड थी कि रात को पानी जम जाता 
था। परुदेव रवीन्द्रनाथ ठाकुर दिल्‍ली आये हुए थे और लाला रघुवो रह 
के मकान पर कश्मीरों दरवाजे ठहरे थे । वह शांतिनिकेतन के लिए 
पैसा जमा करने निकले थे और एक नाटक खेलने वाले थे । बापु को 
यह अच्छा नहीं लूगा कि इतनी वृद्धावस्था में चंदे के लिए वे नाटक खेलें। 
उन्होंने तुरंत महादेवभाई को भेजा और जितना रुपया दरकार था एक 
सित्र से दिलवा दिया। बापू ने हम सबको भो गुरुदेव से मिलाया, उन्हें मेने 
पहलो बार इतन निकट से देखा था । 

२ जनवरो, १९३५ को बापु ने हरिजन-निवास का शिलान्यास 
किया । उस बार उन्होंने दिल्‍ली के देहातों का दौरा भी किया। नरेला 
हरिजन कास्फ्रेन्स सें भाग लिया और जामिया मिलिया भी देखी । वेहातों 
का दौरा उन्होंने तोन दिन तक किया । उन दिनो वर्षा लगातार हो रही 
थी, किल्तु बायू ने अपना कार्यक्रम नहों बदला । पहले दिन वह नरेला 
और बांकनेर गये, दूसरे दिन सुलतानपुर और तीसरे दिन रामताल और 
हुमायू पुर । 

कंम्प के प्रबंध के बारे में बापुजी मुझसे हर बात की तफसील 
पूछते रहते थे। सब्जो का क्या भाव है, खाने का क्‍या खर्च आता है, कितने 
मेहमान भोजन करते हे, इत्यादि ! एक दिन उन्होंने थुकदानी मंगाई | 
आदमी पीकदान ले आया, जो कीसतो थी। देखकर वह नाराज हुए और 

उन्होंने मिट्टी की दो पैसे वाली थूक्दानों मंगाकर रखो । 

पूरे एक महीता दिल्‍लो ठहर कर बापुजो २८ जनवरी को वर्षा 
चले गये । इसके बाद कई वर्बों तक जब कभी वह दिल्‍लो आते, हरिजन- 
निवास में ही ठहरा करते थे । 

जाते समय बापूजो मुझे वर्षा आने को कह गये थे। अतः २८ 
फरवरी को मे वहां के लिए रवाना हुआ। बापू अब मगनवाड़ो में रहने 
लगे थे। वहां आश्रम-सा बन गया था। बापु मुझे अपने साथ रखना 
चाहते थे, कितु जब भो मे रहने के विचार से जाता, दुर्भाग्यवश बोमार 
पड़ जाता । बापू मेरी रूम्बी बोमारो देख चुके थे। उनको देख- 
रेख में मेरा उपचार अबतक चल रहा था। वहां पहुंचकर कुछ दिनों बाद 
हो में फिर बीसार हो गया। बापुजो ने मुझे तुरंत ही दिल्ली जाने की आज्ञा 
दी। इस तरह १५ दिन बाद ही मुझे वहांसे वापस आना पड़ा। 

८ मार्च, १९३६ को कोई १४ मास बाद, बापूजी कुछ दिनों के 
लिए फिर दिल्‍लो आकर हरिजन-निवास में ठहरे । इस बोच वहां भारी 
परिवतंन हो चुका था। कई मकान नये बन गये थे । विद्यालय खुल 
चुका था। बापू उन दिनों अस्वस्थ थे। उनके खून का दबाव बढ़ गया था। 
चह कुछ दिन आराम करने को आये थे। 

उसी वर्ष अप्रेल मास में कांग्रेस का अधिवेशन लखनऊ में होने 
बाला था। पं० जवाहरलाल नेहरू उसकझे प्रधान चुने गये थे। दिल्‍्लो में 
कार्यससिति की बंठक हुई, जो पूरे एक सप्ताह तक चलती रही। 

बायूजी सुबह चार बजे उठते । ४-२० पर प्रार्यता होती। इसके 
बाद वह सो जाते। ७ वज «जन करके घूपने मिकलते। ८ से ९ तक 
रामायण सुनते । ११ बजे स्नान; क्रिर आरास। ३ बजे भोजन; फिर 
कातना । ६ बजे घृमना; ७ बज शाम को प्रार्थशा और ९ बजे शयन । 
मुलाकाते पहले की तरह दिन भर चलतो रहती थों । बापुजी दिल्‍ली 
२७ सार्च तक ठहरे । उसी दिन वह लखनऊ कांग्रेस में भाग लेने चले 
गये । प्रबंध करने के लिए मुझे एक दिन पहले भेज दिया था। 

इस बार बापू हरिजन-निवास में देवदासजी के घर पहली मंजिल 

मे ठहरे थे। नीचे एक स्त्रो और पुरुष सुबह से ही यह संकल्प करके बेठ 
गए कि जबतक गांधीजी के दर्शन न कर लेंगे भोजन नहीं करेंगे। शाम 
होने आ गई ओर वे भूखे-प्यासे बेठे रहे। मुझे इस बात का ध्यान भो नहीं 
था , कितु प्रबंध था मेरे जिम्मे, इसलिए बापू ने मुझे बुलाकर कहा-- 
“एक दम्पती सुबह से भूखे-प्यासे बेठे हे । उन्होंने दर्शन करने को हठ 
लो है। उन्हें ले आओ ।” यह सुन कर मुझे पता लगा कि, बापू कितने 
भकक्‍त-वत्सल थे । 


४ ७9९ 

२८ मां को सुबह बापूजी लखनऊ पहुंचे । उसो दिन उन्होंने 
स्वदेशी प्रदर्शनी का उद्घाटन किया। उस वर्ष कांग्रेस की वह सबसे बड़ी 
प्रदर्शनी थी। बापू उसे हर रोज नियमपूर्वक देखने जाते थे। ख्ज काफी 
हुआ था और उन्हे इस बात को चिता थी कि घाटा न होने पाए, इसलिए 
वह हर शाम को पूछते कि टिकटों से कितनी आमदनो हुई है । 

लखनऊ में २० अप्रैल तक ठहरे ॥ वह यूनिवर्सिटी रोड पर एक 
बंगले में ठहराये गये थे। सेठ जमनालालजी भी उनके साथ ठहरे थे । 
डूसरे साथियों की संख्या करोब ५० तक पहुंच गई थो। लखनऊ की गरमी 
मदाहूर हैं। उसपर अप्रैल का महोत्रा । बुरा हाल था और सबसे बड़ी 
मुसीबत यह कि प्रबंध किसी काम का नहीं था। सभी नेता थे, परवाह 
कौन करे ? शहर चार मोल दूर था, कोई सामान आसानो से मिलता 
ही न था। लोग बायदे तो कर जाते थे। मगर पहुचता कुछ नहीं था। 
“नापे सो गज, फाड़े नौ गज वाला ससला था। नाको दस आगया। मगर 
बापु तो हर हालत में निभा लेते थे। वह असुविधा महसूस ही कब 
करते थे ? बीच से कुछ दिनों के लिए कार्यसमिति के सदस्यों के साथ 
उन्हें इलाहाबाद जाना पड़ा । कांग्रेस समाप्त होने पर वह वर्धा गए 

और में दिल्ली चला आया। उसके बाद स्वास्थ्य-सुधार के लिए वह 
कुछ दिनों के लिए नन्‍दीढु्ग चले गए थे। वहां से लौट कर वह कुछ ही दिन 
सगनवाड़ी ठ5हरे और सितम्बर १९३६ से सेवाप्राम रहने चले गए। 

अक्तूबर, १९३६ में बापु भारतमाता मंदिर का उद्घाटन करने 
बनारस गए । दिसम्बर के आखिरी सप्ताह में बापूजी फेजपुर कांग्रेस मे 
गए । यह पहलो कांग्रेस थो जो शहरों को छोड़कर देहात में हुई थी। यहां भी 
ग्राम-उद्योग प्रदर्शिनी हुई थो जिसमें सब वस्तुएं देहात की ही रखो गई थीं। 
इस बार मे बापूजी के साथ न ठहरकर अलग ठहूरा था, मगर रहता था 
दिनभर उनके पास ही । अधिवेशन देखने लोग इ तनी बडी संख्या में आए 
थे कि बापूजी ने दूसरे ही दिन कांग्रेस अधिवेशन समाप्त करने को कहा, 
क्योंकि खाने-पीने का साम्तान निपट चुका था और गंदगी से बीमारी 
फेलने का डर था। 

सन्‌ १९३७ के मार्च महीने में दिल्‍ली में कनवेंशन हुआ था। बापू 
को उसमे शरीक होने आना पड़ा। इस बार भो वह हरिजन-निवास में ही 
ठहरे और एक सप्ताह रुके--१५ मार्च से २२ सा तक । इसके बाद 
वह वर्धा चले गये । उन दिनो बापू सुबह-शाम की सेर अक्सर नंगे पैर 
करते थे। सड़क पर रोडी बिछो थे । फिर भी काफो दूर नंगे पेर ही 
घूमते थे । 

उन दिनों बापू को डाढ़ में दर्द था। उसे निकलवाने वह डाक्टर 
के पास जा रहे थे। म॑ उनके साथ जाने वाला था कि इतने मे एक 
सज्जन उनसे मिलने आ गये और मोटर में साथ हो लिये। में रह 
गया। चलते समय मेने उन सज्जन से कह दिया कि जो डाढ़ निकले 
उसे अपने साथ लेते आना और मुझे दे देना । वह डाढ़ तो ले आये मगर 
उसे बापूजी के सुपुर्दे कर दिया । अब मे उनसे कंसे मांगूं? डाढ़ उनकी 
डेस्क में रख दी गई। मेरी निगाह उसपर बराबर लगी रही । जब बापू 
दिल्ली से जाने लगे तो मेद्रे उनका सब सामान बंधवा दिया, मगर डाढ़ को 
जान-बूझकर डेस्क में ही रहते दिया और बाद में उसे अपनी जेब के हवाले 
कर दिया। लेकिन डाढ़ इस तरह जेब में बन्द रहने वालो कब थी ! वह तो 

जोर-ओर से पुकारने लगी कि यह चोरी है ! यह मोह है ! यह मढ़ता है ! 
बापु को बिना बताये मुझे क्‍यों लिया ? आखिर मेने सारी बात बापू को 
लिखो और डाढ़ भी उनके पास भेज दी। वह न मेरे पास रही, न उन 
सज्जन के पास । 

४ अगस्त, १९३७ को बापूजोीं वाइसराय ला्ड लिनलिथयगो से 
मिलने के लिए दिल्‍ली आये और उसी शाम को वह वापस-चले गये । 
स्टेशन जाते समय रास्ते में उनको मोटर में पंचर हो गया। पीछे-पीछे एक 
अंग्रेज मोटर में आ रहा था। वह बापु को देखकर रुक गया ओर उनसे 
अपनी मोटर में चलने के लिए प्रार्थना की । तब बापु उसमें सवार होकर 
स्टेशन पहुंचे । इसके बाद वह जब कहों जाते तो अक्सर उनके साथ एक 
अतिरिक्त मोटर रखी जाती थी । 

फरवरो, १९३८ में हरिपुरा कांग्रेस हुई । में भी वहां गया और 
आपूजो के साथ हो उहरा । देहातों में आयोजित कांग्रेस अधिवेशनों में 
हरिपुरा जेसा अधिवेशन फिर नहीं हुआ । इस अधिवेशन के सभापति 
सुभाषबाब्‌ थे। उनका जलूस बेलगाड़ो मे निकाला गया था। सरदार 
वल्‍लभभाई ने उसे सफल बनाने में कोई कसर नहीं रखो । लाखों नरनारी 
अधिवेशन को देखने आये, फिर भी प्रबन्ध ओर सफाई में कमी न आ 
पाई । रोज हजारों आदमी कांग्रेस की रसोई में भोजन करते थे मगर वहां 
का भंडार अक्षय था। सामान सब ग्रास-उद्योग का था। चक्‍की का पिसा 
हुआ आटा, गाय का दूध-घी, कुटा हुआ चावल । गुजरात को कुशलता का 
बह अधिवेशन एक नमूना था। 

अधिवेशन समाप्त होने पर में बापू के साथ ही २२ तारोख को 
वर्धा चला गया। सेवाग्राम की यह भेरो पहली यात्रा थी। मेने बापूजी से 
कुछ समय वहीं रहने की आज्ञा मांगी, लेकिन उन्होंने मुझे दिल्‍ली को 
अपना कार्यक्षेत्र बनाने का आदेश दिया । इसका मुख्य कारण यह था कि 
उनको मेरे स्वास्थ्य का बड़ा ध्यान रहता था और वर्धा का जलवायु मेरे 
अनुक्‌ल नहीं पड़ता था। उन्होंने कहा--- मुझसे दूर रहते हुए भी सुझसें 
ओतप्रोत हो सकते हो । यदि इस जल्म मे मेरे निकट रहने का अवसर न 


४६ बापू के चरणों में 


भी आया तो क्‍या हुआ ? कल्याण-कर्म करने बाले का नाश नहीं होता, 
यह गीता में कहा हे !” अतः २८ फरवरो, १९३८ को उनसे आशीर्वाद 
लेकर में दिल्‍ली लौट आया। 

भार्च, १९३८ से डेलांग स्थान पर, जो पुरी के इलाके में है, गांधी- 
सेवा-संघ का अधिवेशन था। बापूजी वहां गए हुए थे। उनको आज्ञा से 
में भो वहां गया । बापूजी तालाब के किनारे एक झोंपडी में ठहराये गए 
थे। संघ के अधिवेशन में भाग लेने वाले सभो लोगो के लिए कुछ देर 
शारीरिक परिश्रम करना आवश्यक था। एक जोहड़ था, उसकी खुदाई 
करनी होती थी। भोजन का सब सामान ग्रास-उद्योग का था। एक छोटी- 
सी प्रदर्शनी भी को गई थी, जिससे उडीसा की कला के नमूने रखे गए थे। 
बापूजी हर रोज एक घण्टा परिषद्‌ में भाग लेते, प्रइनों का उत्तर देते और 
प्रवचन करते । उनके खून का दबाव उन दिनों बहुत बढ़ा हुआ था + 
वह वहां ३१ माचं तक रहे। वहां से वह कलकत्ते चढ़े गए और मे॑ हरद्वार 
का कुम्भ देखने चला आया । 

डेलांग की एक घटना स्मरणीय हे । जगन्नाथजी का मंदिर वहां 
से नजदीक ही था। बापू ने कहा कि वहां आकर पुरी तो देखनी हो चाहिए। 
पूज्य बा, मणिलालभाई, कन्‌ गांधी, महादेबभाई की पत्नी दुर्गा बहन और 
में पुरी देखने गए। जिस संदिर मे हरिजन न जाते हो, उसमे बापूजी नहीं 
जाते थं। पुरी का मंदिर हरिजनों के लिए बंद था। मेने , माणिलालभाई 
और कन्‌ ने मंदिर में जाने से इन्कार कर दिया। बा थी भोलो-भाली और 
परम श्रद्धालु । वह दुर्गा बहन आदि के साथ दर्शन करने अंदर चली गई । 
वापसी पर बापू से सब हाल पूछा। बा से मंदिर में जाने की बात सुनकर 
उन्हें बड़ा आधात पहुंचा । उनके खून का दबाव और भो बढ़ गया। 
हम सब परेशान हो उठं। बा मुझसे कहने लगीं कि तूने मुझे अदर जाने से 
रोका क्‍यों नहीं ? म॑ तो घबरा गया, मगर बापू ने मेरी ओर से कहा कि 
यह तुम्हें कँसे रोकता ! यह उसकी मर्यादा से बाहर की बात थो। इस घटना 
के बाद सेने भो व्रत लिया कि जिस मंदिर में हरिजन प्रवेश न कर सकते हों 
उसमे से भो प्रवेश नहों करूंगा । मेने कई बार देखा हैं कि जो बात से 





लखनऊ-कांग्रेस और उसके बाद ड्छ 


व्यक्त नहीं कर सकता था, मगर जो मेरे मन में होतो थी, उसे बापू स्वयं 
ही कह दिया करते थे और मुझे संकट से बचा लेते थे। अपने संकोची 
स्वभाव के कारण में उनसे बात करते भी घबराया करता था। मुझे जो 
कुछ कहना होता था उसे उन्हें लिखकर दे देता था और वह मेरे मन के भाव 
को तुरंत ही समझ लेते थे। कई बार बिना कुछ बताये हो वह मेरे मन की 
बात जान लेते थे और म॑ चकित रह जाता था। सच कह तो में अपने को 
इतना नहीं जानता था, जितना वह मुझे जानते थे । 

२२ जुलाई, १९३८ को मुझे धरना देने के अपराध में १५ दिन 
की सजा मिली । जेल से आकर कार्यवत्ञ मुझे शिमले जाना पड़ा । इस 
बार मेरे जेल जाने से मां को इतना आघात पहुंचा कि २६ अगस्त को 
जब में झिमले में ही था उनका देहांत हो गया। ३ सितम्बर को बापूजी 
ने सेवाग्राम से मुझे सांत्वना का निम्नलिखित पत्र लिखा : 

मेरा मन तो तुम्हारे पास ही रहा हू । मां गई और तुम उनके 
नजदीक नहों थे। उसका दुःख तो अवश्य रहेगा , लेकिन हम मौत को मौत 
कब मानते हैं ? मौत एक बड़ा परिवर्तन है । बाको शरीर का परिवर्तन 
तो नित्य होता हैं । जिस जीव के साथ संबंध था, उसने तो स्थानांतर 
हो किया हैं; इसमें शोक क्या ? यहां आना चाहो तो आ सकते हो ॥ 
थोड़े दिनो में मुझे दिल्‍्लो आना होगा, इसलिए खर्च से बचना हे तो बचो। 
यहां की हवा भी अच्छो नहीं है ।” 

२० सितम्बर को बापूजी दिल्‍ली आए और हरिजन-निवास सें 
ठहरे। अपनो मां को यादगार बनवाने के लिए मेने हरिजन-निवास में एक 
मंदिर स्थापित करने की अनुमति उनसे ले ली थी । 

२५ तारीख को उन्होंने उसको आधारशिला रखी । उन दिनो 
बापू मौन रहते थे और लिखकर बातें किया करते थे । इसलिए उन्होंने 
अपना प्रवचन भी लिखकर हो दिया, जो इस प्रकार था : 

“मुझे खेद है कि इस सौके पर में बोल नहीं सकता । कई बरसों 
से मेरा अभिप्राय बन गया हे, मृत्यु के बाद धनिक लोग काफ़ी 
खच निकम्मा करते हैँ, जिसमें न कुछ उपयोग रहता है, न घम।. 


ड्ट बापु के चरणों में 


इसलिए आज का अवसर मुझे प्रिय लगता हे । जानकोदेबो पुष्यात्मा 
थीं । उनका स्वरगंवास थोड़े ही दिन पहले हुआ । उनका परिवार 
बड़ा ओर प्रसिद्ध है । सब भाहयों ने सिलकर यही निशचय किया 
कि जानकीदेवी की पुण्यस्मृति मे कुछ हरिजन-सेवा का हो कार्य किया जाय 
और उन्होंने निर्णय किया कि इस संस्था में संचालकों की सम्मति से एक 
प्रार्थना-संदिर बनाया जाय । इस सदिर को नींव रखने का शुभ काये 
मेरे सुपुर्द किया गया है। आपके समक्ष में नोंब डालता हुं और आज्ञा 
करता हूं कि इस संदिर से इस संस्था के विद्याथियों को लाभ होगा और दूसरे 
सज्जन भी इसी तरह प्रियजनों के स्वगंवास निमित्त हरिजन-सेवा 
करेंगे ।” 

२० सितम्बर से ३ अक्तूबर तक बापू हरिजन-निवास मे रहे । 
इन दिनों कार्ययमिति और महासमिति को बठकें हो रही थीं। यूरोप में 
लड़ाई छिड़ने को त॑ यारियां हो रही थी और कार्यसमिति के सामने यही प्रइन 
था कि यदि लड़ाई सचमुच छिड़ गई तो भारत क्या करे। उन दिनों बापुजी 
का स्वास्थ्य अच्छा रहा। दिल्‍ली का जलवायु उनको अनुकूल था। खून 
का दबाव न बढ़ने पाया। सुबह वह कमरे को छत पर घूमा करते और 
शाम को उस चबूतरे तक जहां १९११ में दरबार हुआ था, मोटर में जाया 
करते, वहां से पंदल चापस आया करते थे। प्रार्थना से दर्शकों की काफी 
भोड़ रहती थी। कार्यसमिति के कई सदस्य भी हरिजन-निवास में ही 
ठहरे हुए थे--सुभाषबाब्‌, राजेन्रबाबू, खानसाहब, जमनालालजी, 
हरेक्ृष्ण मेहताब, शंकरराव देव आदि। राजाजी और विश्वनाथदास भी 
वहों थे । बापूजी का समय काफी व्यस्त रहता था, यद्यपि वह सौन 
रहते थे। 

सौन को महिमा बापूजी जानते थे। एक बार उन्होंने कहा था 
कि यदि मौन सिद्ध हो जाय तो फिर भनुष्य अपने संकल्पसात्र से दूसरों के 
मनों में परिवर्तन कर सकता है, उसे बोलने या भाषण करने की जरूरत 
ही नहीं रह जाती। शाम की प्रार्थना में शहर से और आसपास के देहातों 
से काफो लोग आते थे। एक दिन एक अंधा बापू के दर्शन करने भोड़ में 


सीमाप्रांत की ऐतिहासिक यात्रा ४९ 


से निकलकर उनके पास जाने लगा। स्वयंसेवकों ने उसे रोकना चाहा । 
यापु को यह सहन न हुआ, स्वयं आगे बढ़कर उन्होंने अंधे को अपनी छातो 
से लगा लिया और स्वयंसेवकों को इश्ञारे से दूर हट जाने को कहा । 


सीमाप्रांत की ऐेतिहासिक यात्रा 


४ अक्तूबर को बापूजी अपनी पार्टी के साथ सीमाप्रांत का दौरा 
करने निकले। डा० सुशीला, प्यारेलालजी, कन्‌ गांधी और अमतुस्सलाम 
बहन पार्टी में थे। दिल्ली से में साथ हो लिया। महादेवभाई बीमार थे, 
वह और बा दिल्‍ली में ही रहे। 

६ से ८ अक्तूबर तक बापू पेशावर में रहे। ९ अक्तूबर को वह 
उत्तमनजाई गए, जहां खानसाहब का घर हे। वहां आकर बापूजोी खुदाई 
खिदमतगारों से बात करने को योड़े समय के लिए मोन खोल लिया करते 
थे। एक दिन रात को क्या देखते हे कि खुदाई खिदमतगार बंदूक लिए 
'पहरा दे रहे है। बापू इसे कब सहन कर सकते थे ? दूसरे दिन सुबह ही 
उन्होंने खानसाहब से कहा कि ये लोग जिन्होंने अहिंसा का ब्रत लिया है, 
बंदूर्के कंसे ले सकते हैँ ? अपनी यात्रा में बापूजी खुदाई खिदसतगारों को 
यही समझाते रहे कि अहिसा क्या हैं। 

१६ अक्तूबर से उनकी यात्रा आरम्भ हुई। उत्तमनजाई से पेशावर 
आकर वह नौशेरा गए और वहां से मरदान, सवाबी होकर २१ अक्तूबर को 
कोहाट पहुंचे। यह अफरोदियों का इलाका था। हरएक के पास बंदूक 
थी। कोहाद से हंगो और फिर वहांसे कोहाट लोटकर वह बच्नू गए। 
बन्नू से वह लफ्की सरवत गए और २७ को डेरा इस्माइलखां पहुंचे। वहां- 
से २ नवम्बर को वह वापस पेशावर आए। ६ नवम्बर को वह पेशावर 
से एंबटाबाद के लिए निकले और ९ नवम्बर को वहां से तक्षशिला को 
रवाना हो गए। उसी दिन अपना दोरा खत्म करके बापू वर्धा चले गए। 


५० बापु के चरणों में 


मे रास्ते में एक सित्र से मिलने वजीराबाद रुक गया था। 

सीमाप्रांत का यह दौरा एक ऐतिहासिक दौरा था। उसमें बापु 
ने हिसक पठानों को अहिसा का उपदेश दिया और पुष्तहापुश्त के बेरभाव 
से बचने का रास्ता बताया। 

इसके चार मास बाद १९३९ के मार्च मास में से बापुजी के पास 
राजकोट गया। उन दिनों राजकोट का झगड़ा चल रहा था। पृज्य बा 
गिरफ्तार हो चुकी थीं। सेवाप्राम से बापुजी वहां आए हुए थे और ३ सार्च 
को उन्होंने अनिश्चित काल के लिए उपवास शुरू कर दिया था। देवदासजी 
और दूसरे साथियों की सलाह से में उपवास के दूसरे ही दिन राजकोट पहुंच 
गया था। बापूजों वहां राष्ट्रीयश्ञाला में ठहरे हुए थे! उनको मितली शुरू 
हो गई थी। कमजोर तो वह थे ही। 

इस उपवास में बापुजी हर रोज सुबह पूरो गीता और शाम को 
रामायण में से सुता करते थे। ७ मार्च को वाइसराय का संतोषजनक निर्णय 
आ गया और उसी दिन २ बजकर २० मिनट पर बापू ने उपवास खोल 
दिया। उन्हों दिनों त्रिपुरी में कांग्रेस का अधिवेशन चल रहा था। फोन 
पर वहां से समाचार मिलते रहते थे। 

१३ मा को बापूजी राजकोट से दिल्‍ली के लिए रवाना हुए और 
१५ को छावनी के स्टेशन पर उतरे। वह कमजोर हो गए थे और इस बार 
बिइला-भवन में ठहरे। वहां ठहरने का उनका यह पहला अवसर था। 
दिल्‍ली पहुँचकर उसो दिन बापूजी वाइसराय से मिले और उसके बाद 
दिल्‍लो जेल में शाही कंदियों से मिलने गए। १८ मार्च को उन्होनें बिड़ला- 
मंदिर का उद्घाटन किया। २३ सा को वह इलाहाबाद चले गए ओर 
२५ मार्च को दिल्‍लो लौट आए। वापस आकर कई दिनों तक बापूजी 
ने समाजवादी दल के कार्यकर्त्ताओं से बाते कों और उन्हे अपने विचार 
समझाये। ७ अप्रैल को वह राजकोट वापस चले गए। 

उसी वर्ष अगस्त मास में से दक्षिण को यात्रा को गया। १० 
अगस्त को में बापूजी से सेवाग्राम में सिला। उन दिनों वहां कांग्रेस कार्य - 
समिति की बेठक चल रही थी और घड़े महत्त्व के प्रइनों पर विचार हो रहा 








वास के समय 

बाएं * 

था। ३ सितम्बर को दूसरे महायुद्ध की घोषणा हो गई और बापूजी को 
उसी सास ४ और २६ तारीखों को और फिर १ अक्तुबर को वाइसराय 
से मिलने दिल्‍लो आना पड़ा। ६ अक्तूबर को वह वर्धा छौट गए। 

१ नवम्बर को बापूजो फिर विल्‍लो आए और बिडला-भवन में 
ठहरे। २ नवम्बर को उन्होने हरिजन-निवास में उस प्रार्थता-संदिर का 
उद्घाटन किया , जिसका शिलान्यास उन्होंने २५ सितम्बर, १९३८ को 
किया था। इस अवसर पर प्रवचन करते हुए उन्होने कहा : 

/इस प्रार्थना-मंदिर का उद्घाटन आज मेरे हाथ से करवाया जा 
रहा है। में चाहता हूं कि इसके द्वारा हमारी घासिक भावना बढ़े। प्रार्थना 
में हम जितना समय दे सकें, अच्छा हैँ, यहां तक कि अन्त में स्वयं प्रार्थना - 
मये बन जाय । यह मंदिर यदि धासिक भावना बढ़ायेंगा तो जिन भाइयों 
ने इसके बनवाने में योग दिया हे, उनकी भक्ति सफल होगी। चांदीवालों 
की स्वर्गीय माता श्रो जानकीदेवी को आत्मा को शांति मिले, हम सबकी 
यह सदभावना सफल हो ४” 

फरवरी सन्‌ १९४० में मलिकंदा में गांधी-सेवा-संघ का अधि- 
बेशन था। बापुनो शांविनिक्षेतन होकर वहां जा रहे थे। दिल्ली से में भो 
पहुँच गपा और १७ फरवरो को मेने उनके साथ शांतिनिकेतन देखा | 
वहां बापू ओर गुएदेव का मिझन देखने योग्य था। प्राचोन हिंदू संस्कृति 
के अनुसार वहां बापु का सत्कार आम्रकुंज सें किया गया था। वहां बापु 
दो रोज ठहरे और २० ता० को मसलिकंदा पहुंच गये । तब तक सुभाषबाब्‌ 
कांग्रेस से अलग हो चुके थे। रास्ते भर हम एड होक कमेटी नहों चाहिए! 
यही नारे सुनते गये । 

सलिकदा ढाहा जिडे में पदमा नदी के किनारे एक गांव है । 
ढाका यहां से बीत मोल है। इस जिले में मुस्लिम आबादो अधिर है। 
प्रफुल्लबाब का यह जन्मस्थान है। यहां भोजन का सब सामान ग्राम-उद्योग 
संघ का था। छोटी-सोी प्रदर्शनी भी को गई थी। सभा में जाते समय सरदार 
पटेल पर चप्पल फेंकने को कोशिश की गई थी, मगर वह उनको लगो नहीं । 

साथ १९४० में रामगढ़ में कांग्रेस का अधिवेशन हुआ प्रवशेनी 


धर बापू के चरणों में 
के प्रबन्ध में सहयोग देने के लिए में कलकत्ते से रामगढ़ चला गया । 

१४ मार्च को बापूजी रामगढ़ आये। १९ को अधिवेशन था। 
कांग्रेस के खुले अधिवेशन के लिए रे बज का समय रखा गया था। से 
यहां डाकखाने में खड़ा पत्र डाल रहा था । सामने ही कांग्रेस-पंडाल 
का द्वार दीख रहा था । एकाएक वर्षा आरंभ हुई और इतने जोर से पानो 
आया कि आधघ घंटे में वहां घुटनों ऊंचा पानी बहने लगा। थोड़ी देर 
बाद तो चारों ओर जल-ही-जल दीखने लगा । बड़ी कठिनाई से मे 
बापूजी के पास पहुंच पाया। वह बरामदे में टहल रहे थे। उनको कुटिया 
सारी-की-सारी चू रही थी। उसमे हमने जहां-तहां रोक लगाई । उनके 
तख्त के ऊपर चादर बांधी । वर्षा से बचने को हम उनके तख्त के नीचे 
घुस गये और तब कहीं रात को सो सके । 

दूसरे रोज सुबह ही बापूजो ने वहां झंडा चौक में भाषण किया। 

खड़े-खड़े सब प्रस्ताव पास हुए और रात ही की गाड़ी से बापूजी वर्धा लोट 
गये। में दिल्‍ली चला आया। इस वर्ष इस कदर भीड़ आई थी कि ठहरने 
को कहीं स्थान न था। सब कोई परेशान हो गये थे। कहते हैँ, वहां पचासों 
वर्ष में ऐसी वर्षा कभी नहीं हई थी । 


के 
बढ 

मई का महीना आया और व्यक्तिगत सत्याग्रह की तैयारियां 

शुरू हो गई। मेने सत्याग्रह का प्रतिज्ञापत्र भर कर बापूजी के पास भेजा। 

दिल्‍ली से प्रतिज्ञापत्र भरवाकर भेजने का काम आरम्भ में उन्होंने मुझे 

सौंपा था। वह व्यक्तिगत सत्याग्रह के लिए बहुत छातनबीन करके सत्या- 

ग्रहियो को लेना चाहते थे, इसलिए मैने देहातो का दौरा शुरू किया और 
दिल्‍ली में सत्याग्रह-कंम्प खुल गया। 

२८ जून को बापूजी महादेवभाई, प्यारेलाल आदि के साथ 


व्यक्तिगत सत्याग्रह ५३ 


वर्धा से दिल्‍्लो आये। दिव-भर बिडला-भवन में रहकर रात को वह 
शिमला चले गये । वहां से वह ३० जून को लौटे और इस बार राजपुर 
रोड पर झोकत अंसारी को कोठी पर ठहरे। वह शाम को हो वर्धा जाने 
वाले थे, मगर ३ जुलाई को कार्यसमिति की बैठक होने का निइचय हो 
गया, इसलिए उन्हे ठहरना पड़ा । 

दिल्‍लो में एक चरखा-क्लब कायम हुआ था। बापूजी ने उसके 
सदस्यों के साथ बेठकर काता ओर क्लब मे प्रवचन किया । उसी रात 
वह बिड़ला-भवन चले गये । ७ तारीख तक कार्यसमिति की बैठक 
चली | उसी शाम को वह वर्धा लौट गये । 

२६ सितम्बर को बापूजी फिर दिल्ली आयें और पहले की तरह 
दिन-भर बिड़ला-भवन टहरकर रात की गाड़ी से झिमला चले गये । 
महादेवभाई और कनु्‌ साथ थे। दिन में चरखा-क्लब के सदस्यों के साथ 
सामूहिक कताई हुई । उस दिन बापूजो ने खादो को हुंडियां भी बेचों । 

३० सितम्बर को बापूजो शिमला से मोटर मे चलने वाले थे। 
देवदासजी ने मुझे दिल्‍लो से अम्बाले भेजा ताकि में बापुजी को आराम से 
लिवा लाऊं। रात को १ बजकर ४० सिनट पर उनकी मोटर दिखाई 
दी । उन्होंने अपनी मोटर रोक लो और मुझे देखकर कहा, “अच्छा, 
आगया ? अब में निश्चित हूं ।” आह, कितना विद्ववास था उन्हें मुझपर ! 

में उनको मोटर में बेठ गया और वह सो गये । सबेरे ५॥ बजे 
हम बिड़ला-भवन पहुंचे । सहादेवभाई दूसरी मोटर में थे। बह अभी 
तक पहुंचो नहों थो, इसलिए बापूजो को चिन्ता हो गई। उनका ड्राइवर 
रास्ता भूलकर दूसरी सड़क पर चला गया था। वह कोई घंटे भर बाद 
बिड़ला-भवन पहुंचे, तब कहो जाकर बापू को चिन्ता दूर हुईं। उसो 
शाम , पहलो अक्तूबर को, बापू वर्धा चले गये । 

१७ अक्तूबर, १९४० से बापुजीने व्यक्तिगत सत्याग्रह शुरू 
करवा दिया। उनके आदेशानुसार सबसे पहले श्रो बिनोबा भावे ने पौनार 
ग्राम से सत्याग्रह किया। वह २१ ता० को गिरफ्तार कर लिये गये। उनके 
बाद पं० जवाहरलाल नेहरू को बारी थो, मगर वह पहले ही गिरफ्तार 


५४ बापु के चरणों में 


किये जा चुके थे । इसलिए उनके बाद बापूजी ने एक साधारण व्यक्षित 
श्रह्मदत्त से सत्याग्रह करवाया । 

५ नवम्बर को मे उनसे सिलने वर्धा गया। सुना था कि वह 
उपवास शरू करने वाले है । मगर वहां पहुंचकर पता चला कि उनका 
एसा कोई विचार नहीं था । दिल्ली के सत्याग्रह के सम्बन्ध में बापूजी 
से बातें हुईं । वह चाहते थे कि दिल्‍लो में श्रीगणेश में करूं, लेकिन मेने 
कहा कि आसफअलो साहब हमारी प्रांतीय कांग्रेस कमेटी के प्रधान हें, 
उन्हे ही शुरू करना चाहिए। बापूजी को भी यह विचार पसंद आया और 
से उनका आज्ञीर्वाद लेकर १० नवम्बर को बिल्ली छौठ आया । 

मेरे सत्याग्रह के लिए ६ जनवरी, १९४१ का दिन निश्चित 
किया गया था, किन्तु में ३१ दिसम्बर को ही गिरफ्तार कर लिया गया 
और दो भाषणों के अभियोग में मुझे दो वर्ष की सजा हो गई। मेरा 
यह समय पंजाब के गूजरात जेल व लाहौर जेल में बीता। इस बीच 
बापू क्रिप्स सिद्दान के सम्बन्ध में कई बार दिल्‍ली आये। 

जेल में बापूजी के पत्र आते रहते थे। वर्ष भर बाद उन्होंने 
व्यक्तिगत सत्याग्रह कुछ समय के लिए स्थगित कर दिया था। बहुत-से 
साथी छूट भी गये थे मगर मुझे रिहा नहीं किया जा रहा था; क्योंकि इस 
बार ऐसा माना जाने लगा था कि जो गांधीजी के अधिक निकट रहा 
हो वही अधिक दंडनीय हूँ । 

इस वर्ष गुजरात जेल में हमने गांधी-जयंती बड़ी धूमधाम से 
सनाई और १५ दिन में ४,१३,५४८ गज सृत कातकर बापूजी को भेंठ- 
स्वरूप भेजा । उनके पहनने के लिए मंने अपने हाथ के सृुत की धोती 
भिजवाई थी, उसे पाकर बापुजो ने लिखा, “तुम्हारे हाथ की धोती 
पहनी है; खुश रहो ।” 


११०; 
दो आहतियाँ 


में ९ मई, १९४२ को रिहा होकर १४ जून को बापूजी से मिलने 
सेबाग्राम गया | इस बार १॥ वर्ष के लम्ब असे के बाद उनके दर्शन कर 
पाया था। वहां जाकर बुखार आने लूगा। सेवाग्राम में कार्यसमिति की 
बेठक होने वाली थी और १९४२ के आंदोलन की भो तैयारियां हो रही 
थों । आश्रम आगन्तुकों से भरा हुआ था । दिल्ली को सत्यवतो बहन 
रिहा होकर बापू से मिलने आई थीं। ६ जुलाई को उनके साथ में दिल्ली 
वापस आ गया । 

७ अगस्त से बस्बई में कांग्रेस महासभिति का ऐतिहासिक 
अधिवेशन होने वाला था। उसमें दरोक होने मे ४ अगस्त को बम्बई 
चला गया । बापूजी वहां बिड़ला-भवन में ठहरे थे। उन्हें सब संदेश 
सुनाया। आठ को रात को भारत छोड़ो” का प्रस्ताव पास हुआ। उस 
दिन का बापू का भाषण कौन भूल सकता हूँ ? उन्होंने भारत माता को 
स्वतंत्रता के इस अंतिम युद्ध में हर तबके के व्यक्ति से हाथ बंटाने की 
अपील की और जनता को सत्य तथा अहिसा पर दृढ़ रहकर अपने देशको 
आजाद कराने के लिए ललकारा। उस रात बह बहुत थक गये थे और 
बहुत देर से सो पाये । ९ अगस्त को सुबह ही उनकी गिरफ्तारी हो गई 
और कई वर्षों के लिए वह हमसे जुदा हो गये । उसो दिन में दिल्‍ली के 
लिए रवाना हो गया ओर वहां २० अगस्त को बहन सत्यवतीजोी के 
साथ अनिश्चितत काल के लिए नजरबन्द कर दिया गया। इस बार न 
तो बापूजी से पत्र-व्यवहार करने का कोई साधन था, न उनके सही 
समाचार पाने का। एकाएक यह झोक-समाचार मिला कि १५ अगस्त 
को आगाखां महल में महादेवभाई का देहान्त हो गया । 

महादेवभाई का स्वास्थ्य यों तो कुछ असे से ठीक नहों रहता था, 
मगर इस तरह उनकी अचानक मृत्यु हो जायगी यह किसोको कंसे खयाल 

आ सकता था। कितनों को तो ऐसा लगा कि सरकार ने उन्हें जहर 
दे दिया है । उनको मृत्यु से बापु को कितना बड़ा आघात पहुंचा होगा 
इसकी हम कल्पना ही नहीं कर सकते । उनके जाने से जो क्षति हुई थो 
वह पूरी हो ही नहीं सकती थी । बापू को वह जितना पहचानते थे, उतना 
और कोई नहों पहचान सका। आज यदि वह जीवित होते तो बापू के 
संबंध मे न जाने क्या-क्या बातें बताते, जो अब प्रकाज्ञ में नहीं आ सकेंगी । 
भारत में इस अंतिम स्वतंत्रता-संग्राम में बापुजो ने अपने एक प्रिय 
पुत्र की जो महान्‌ आहुृति दी थी वह निष्फल कैसे जा सकती थी ? ठीक 
पांच वर्ष बाद उसी तारीख को देश को गुलामो की बेड़ियां कट गईं । 


फरवरी, १९४३ का महीना था। हम दिल्‍ली के कितने ही कंदी 
मुलतान जेल से अंबाला जेल पहुंचाये जा चुके थे। एकाएक १० फरवरी 
को खबर आई कि आगाखां महल में बापूजी ने २९ दिन का उपवास शुरू 
कर दिया हैं। समाचार सुनकर सब सन्न रह गए । मगर करते क्या, 
लाचार थ। मेने बहुत कोशिश की कि सेवा करने को मुझे बापूजी के 
पास भेज दिया जाय, मगर मेरी अर्जी संजूर नहों हुई । बाद में सुना कि 
आगाख़ां महल में भी मेरे बंलाने की बात चली थी, मगर इन्कारी हो गई 
थी। जेल के वे इक्कीस दिन बड़ी परेशानी में कटे । एक दिन तो बापु के 
लिए बड़ा ही भयानक समाचार आ गया था। सब प्रार्थना करते रहे । 
आखिर ३ माच को उनका यह महान्‌ यज्ञ समाप्त हुआ। हम दिल्ली 
वाले उसी दिन फोरोजपुर जेल में भेज दिये गए थे । 
अब हमे समाचार-पत्र मिलने लगे थे और पत्र लिखने की भी सुविधा 
प्राप्त हो गई थी। उन विनों आगाखां महल में पृज्य बा बीमार 
थीं। उनकी दशा दिन-पर-दिन गिरतो जा रही थी और आखिर २२ 
फरवरी को यह अहभ दिन भी आया जब हमें उनके उठ जाने का समाचार 
सुनना पड़ा । 


दो आहुतियां प्‌ 


यह दूसरी आहुृति थो जो बापूजी ने इस बार को जेल-यात्रा में 
देश की स्वतंत्रता के लिए दी । 

पुज्य बापू को ६२ वर्ष को चिरसंगिनों थीं वह । १३ वर्ष को आय 
से हो बापु के साथ रहती आई थीं और उनकी हर साधना में उन्होंने साथ 
दिया था। इस बार जेल जाते समय ही उन्होंने कह दिया था कि मे वहां 
से जिन्दा नहीं लौटंगी । महादेवभाई को वह पुत्र के समान प्यार करती थीं । 
उनके जाने से बा को बड़ा आघात पहुंचा था। वह सदा बापुजी के लिए 
भी चितित रहतो थीं । बापुजी तो अपनी जान सदा हथेली पर लिये 
घूमते ही थे। इसलिए बा का हृदय उनके लिए सदा धड़कता रहता था। 
उनके उपवास के दिनों में तो बा की चिता का पार ही न रहता था, न जाने 
उनका सुहाग-दीप कब बह जाय ! तलवार की घार पर वह अपना जोवन 
टिकाये हुए थीं। उनकी ईइवर से यही प्रार्थना रहती थी कि उन्हें बापू 
का वियोग सहना न पड़े। जश्ञायद इसी कारण प्रभ्‌ ने बापू से चार वर्ष 
पहले ही उन्हे अपने पास बुला लिया । 

बा सदा प्रातःस्मरणीय रहेगी । इस जमाने में उस जंसी साध्वी 
और पतिक्ञता स्त्री मिलना बहुत कठिन है । चिता की प्रचंड अग्नि उनके 
सुहाग की कांच की चूड़ियां तोड़ न सकी । वे फूल चुनते समय ज्यों-को-त्यो 
निकल आई । 

६ मई, १९४४ की सुबह ८ बज बापूजो एकाएक रिहा कर दिये 
गए । उस दिल हमारे जेल में खूब खशियां मनाई गई । 

बा की बीमारी के समय भी मेने बहुत चेष्टा की थो कि मुझे 
उनकी सेवा के लिए आगाखां महल में भेज दिया जाय, मगर मुझे सफलता 
नहीं मिली थी ओर मेरे बजाय प्रभावती बहन भेज दो गई । 

हर २२ फरवरी को बापूजो कस्त्रबा-दिवस सताते थे। उस दिन 
बहू रोज से आधा घंठा पहले उठते थे और सुबह की प्रार्थना के साथ पुरी 
गोता का पारायण होता था । 

करीब तीन वर्ष के कारावास के बाद में १४ जुलाई, १९४५ को 
जेल से रिहा किया गया। बाहर आकर पता लगा कि बापूजो शिमला गये 

हुए हँँ और १७ तारोख को दिल्ली आयेंगे । उनसे मिले करीब तीन साल 
हो चुके थे। १७ को वह स्पेशल ट्रेन से दिल्‍ली आये। में उन्हें निजामुद्दीन 
स्टेशन पर लेने गया। सुबह के चार बजे थे। बापू सो रहे थे। मेने लपककर 
उनके चरण छए और फिर उनका सामान उतरवाया। साढ़े चार बजे वह 
बिड़ला-भवन पहुंच गये, जहां ५॥ बजे प्रार्वता हुई। दिन में बापु सत्यवतो- 
जो को देखने किग्सवे टो० बो० अस्पताल गये, जहां वह अपनी मृत्यु-शय्या 
पर पड़ी हुई थों। जाम को स्पेशल ट्रेन से वह वर्धा लौट गये । उस दिन 
उनसे बातें करने का समय हो न मिला । 

२१ सितम्बर, १९४५ को बम्बई में कांग्रेस महासमिति की बैठक 
थो । बापूजो उप्तमें श़रोक होने वहां गये थे और बिडला-भवन में वहां 
ठहरे थे। मे उनके दहन करने वहां गया। तोन वर्ष पूर्व ९ अगस्त को घटना 
मुझे याद आ गई, जब मेने पुज्य बापूजी को वहां से जेल के लिए बिदा किया 
था और पूज्य बा तथा महादेवभाई के अंतिम दर्शन किये थे। अब न तो बा 
थीं, न महादेवभाई ही थे। बापू भी काफी कमजोर हो गये थे। उस दिन 
उनको बुल्लार था। अधिवेशन समाप्त होते ही वह पूना चले गये और 
मुझ वहां आने को कह गये। पूता में वह डा० दिनज्ञा मेहता के सेनोटोरियम 
में ठहरे थ। में २९ सितम्बर को वहां जाकर उनसे मिला। उन दिनों शाम 
की प्रार्थना के बाद बापूजी नित्य प्रवचन किया करते थे। यह सिलसिला 
उन्होने इस बार जेल से आकर शुरू किया था, जो मृत्यु के एक दिन पुर तक 
बराबर जारी रहा । 

पूना में सेने आगाखां महल में आकर पूज्य बा और महादेवभाई 
को समाधियों के दर्शव किये । आगाखां सहल एक पुण्प-स्थान बन गया हैं। 


४ २३ 
हरिजन-वबस्ती में 


१९४६ शुरू हुआ और हिन्द के राजनेतिक क्षेत्र में भारी परिवतंनों 
को आशाएं दिखाई देने लगीं । इंग्लेड मे शासन की बागडोर मजदूर दल 

के हाथ में आ चुकी थो और वहां से मंत्रिमंडल मिशन के आने की बात 
चल रही थी । तभी यह समाचार भो आया कि बापूजी दिल्ली आने बाले 
है और उन्होंने निहचय कर लिया है कि अब सेवाग्राम से जहां कहों भी जायेंगे 
वहां भंगो-बस्ती में ठहरा करेंगे । जब वह बम्बई गए थे तो वहां भो उन्होंने 
ऐसा ही किया था। मेने उत्हें लिखा कि यदि आप दिल्ली में भो भंगी- 
बस्ती में ठहरने का विचार कर रहे हो तो यहां बसा हो प्रबंध करूं , 
उन्होंने उत्तर दिया कि उन्हें ऐसा करना पसंद होगा । 

दिल्‍ली की भंगी-बस्तियां सानो नरक-कुंड थों। बापू को लिख 
तो दिया, लेकिन सवाल यह था कि उनको ठहराया कहां जाय । नायरजी 
ने वाल्मोकि मंदिर का सुझाव दिया। मेने उसे जाकर देखा । रविवार 
का दिन था। सेकड़ों नौजवान वहां जमा थे और सभा-सी हो रही थी । 
सब राष्ट्रीय स्वयंसेवक संघ के सदस्य थे। मेने इस संघ का नाम उस 
दिन पहली बार सुना । 

मंदिर के प्रबंध-कर्त्ताओं से सिलकर मेने बापूजी को वहां ठहराने 
का निईचय किया, क्योकि वह स्थान उनके लिए हर प्रकार से उपयुक्त था । 
बिड़लाजो से मिलकर मेने वहांकी व्यवस्था कराने को प्रार्थना को और 
तैयारियां होने लगीं । 

वाल्मीकि मंदिर नई दिल्‍ली में रोडिग रोड पर हरिजन-बस्ती 
के बिल्कुल निकट है । उसे हरिजनों ने चन्दा जमा करके बनवाया है और 
उसके साथ धर्मशाला व पाठशाला के लिए कमरे भो खड़े करवाए हैँ । 
इसी स्थान पर बापुजी तथा उनको पार्टी को ठहराने का बडे पंमाने पर 
प्रबंध किया गया । कुछ छप्पर बनवाए गए और चंद तंबू शामियाने खड़े 
कराए गए। कैम्प एक अच्छी खासी छावनी प्रतीत होने छूगा । प्रबंध करने 
के लिए सेवादल के स्वयंसेबक बुलाएं गए थे। इनमें से क्लौथ मिल के स्वयं- 
सेवको ने श्री श्ञारदासिह और पंडित रामप्रताप के नोचे रहकर बापूजी को 
बड़ी सेवा की । 

उस बात को भी अब दो ब्ष हो चुके हे । इन दो वर्षों में क्या- 
क्या हो गया ! भारत का तो नक्शा ही बदल गया। इस बार मुझे उनके 

निकट रहने का अधिक अवसर मिला, कारण; कंम्प की देख-भाल मेरे 
हो सुपुर्द थी । 

पहली अप्रैल, १९४६ को स्पेशल ट्रेन से बापुजी बम्बई से दिल्ली 
पहुँचे और वाल्मीकि मंदिर में उतरे। अम्बेडकर पार्टी के कुछ लोगों ने 
वहां आकर काले झंडे दिखाए और पत्थर भी फेंके । 

उसी दिन से दिल्ली से बापुजो की शाम को सामूहिक प्रार्थना 
होनी शुरू हुई । पहले दिन सर स्टफड क्रिप्स भी प्रार्थना से शरीक हुए । वह 
उन दिलों ब्रिटिश मंत्रिमंडल मिशन के एक सदस्य के रूप मे दिल्‍ली जाए 
हुए थे । 

सुबह को प्रार्थना में बापुजी ने बाहर के लोगों को शरीक होने की 
मनाई करदी थी। श्ञाम की प्रार्थना में दूसरे ही दिन इतनी +रीड़ बढ़ी कि 
तीसरे दिन से रामलोला के मंदान मे प्रार्थना का प्रबंध करना पछा। 
प्रार्थना के बाद इन दिनों बापू खास तौर से हवा, पानी और मिट्टी के प्राकृतिक 
इलाजों पर प्रवचन किया करते थे । 

सुबह के समय बापूजी मंदिर के मेदान ने घमा करते थे। वहां के 
अहते में राष्ट्रीय स्वथंसेवक संघ का कैम्प भो था। उसके कितने ही सदस्य 
वहीं एक कमरे में रहा करते थे। सुबह ही कंम्प के पास के मेदान में उनकी 
शाखा लगती थी, कवायद होतो थो और भगवा झंडे की सलामी होतो थी। 
एक दिन टहलते हुए बापूजी ने उनको देखा और पुछा कि ये लोग कौन हे ? 
क्या कांग्रेस के स्वयंसेदक हे ? मेने बताया कि संघ के सदस्य है और इस 
मंदिर में ही रहते है। तब उन्होने मुझे संघ का इतिहास बदाया और कहा 
कि उसका आदि संचालक तो एक शुभ-भावनाओ वाजा व्यक्ति था, कितु 
अब यह संघ खुफिया तौर से काम्त करने लगा है और इसका तरीका बदल 
गया है। संघवाले अब हिला में विद्वास रखते है। 

बापूजी को इनका कच्चा चिट्ठा मालूम है, यह जानकर मुझे 
आइचये हुआ। उसी दिन से थत्ते ने आकर परेशान करना शुरू कर दिया। 
और भो कई प्रकार के आदमी वहां आते रहते थे, मगर हम लोगों ने इन 
बातों को ओर कभो विज्ञेष ध्यान ही नहीं दिया। अब जब सब बातों का 


हरिजन-बस्ती में धर 


, मेल सिलाता हूं तो हाथ मलकर रह जातए हूं कि मेरी बुद्धि पर यह परदा 
क्यों पड़ गया था । 

केबिनेट मिशन से हो रही चर्चा के कारण इस बार बाधूजी के कंम्प 
में काफी चहल-पहल रहती थोी। उन्हें बार-बार वाइसराय और केबिनेंट 
मिशन वालों से सिलने जाता पड़ता था। किसोी-किसी दिन वे लोग बापुजी 
से मिलने कंम्प में आते थे। स्थिति दिन-पर-दिन गम्भीर होतो जा रही 
थी; कंम्प भें किसी दिन आशा की किरणें चमक उठती थीं तो किसी दिन 
निराशा की घटाएं छा जाती थों । इस प्रकार अप्रैल का सारा महीना 
बातों में ही बीत गया। गर्मो बहुत बढ़ गई थी इसलिए यह तय पाया कि 
बाकी बातें शिमले चलकर हों ।॥ १ मई को बापूजी अपनो पार्टी के साथ 
शिमला गए । में भो साथ गया। वह जाना तो अकेले ही चाहते थे, 
भगर उन्होंने साथियों फो स्वयं अपने लिए निश्चय करने की स्वतंत्रता दे 
दी थी । अधिकांश साथियो ने उनके साथ जाने का निर्णय किया । यह 
उन्हें कुछ अच्छा नहीं लगा, वह तो केवल राम पर भरोसा रखकर 
उसीके सहारे अकेले रहना चाहते थे । वहां पहुंचकर वह कहने लगे कि 
भ॑ दूसरों से तो कहता हूँ कि रास पर भरोसा रखो, सगर अपने साथ 
इतने आदमी रखता हूं। अब मे अकेला रहकर देखना चाहता हूं, अनासक्त 
बनना चाहता हूं । जहांतक हो सके अपना काम स्वयं करना चाहता हूं । 
यहां आकर मेरी भारी परख हो रही है । चारों ओर अविश्वास आदि 
के विकार फेल रहे हे । म॑ सब कुछ रास पर भरोसा रखकर देखना 
चाहता हूं, इसलिए साथी वापस चले जाय॑ ।+ मुझसे वह बोले-- 
“चुंकि तुम अपना स्वास्थ्य सुधारने आए हो, इसलिए ठहर सकते हो।” 
इस प्रकार उन्होंने सब साथियों को दिल्‍ली लौटा दिया और प्यारेलालजी 
तक को शिमले मे न रहने दिया !। 

शिमले में १५ दिन ठहर कर १५ मई को वह दिल्‍लो लौट 

आए । वहां मंत्रिमंडल-मिशन वालों के साथ उनकी मूलाकातें बराबर होती 
रहती थों, समझोते को झलक भी दिखाई देने लगी थो; मगर बह न 
होना था, न हो सका । 


द्र२ बापु के चरणों में 


झिमले में भो बापूजी प्रार्थना के बाद प्रतिदिन प्रवचन करते थे। 
उनको देख-रेख भोजन आदि के प्रबंध को जिम्सेदारों मेरे ऊपर थी 
हमारे साथ सरदार पटेल और बादशाह खान भी ठहरे हुए थे। बावशाह 
खान को बापूजी पर कितना भरोसा और प्रेम था यह जो उनके साथ रहे है, 
वही बता सकते हे । बापूजो से पूछे बिना और उनकी सलाह लिए बिना 
बह कोई काम नहीं करते थे। बापूजी को मृत्यु से उनको कितना सदसा 
पहुंचा होगा इसका अनुमान लगाने की सामथ्य किसीमें नहीं है। पंडितजी 
ओर मौलाना साहब दूसरी कोठियों से ठहरे हुए थे; मगर सलाह-मशबिरे 
के लिए वे बराबर बापुजी के पास आते रहते थे। बीच में कुछ दिनों के 
लिए बाते मुलतबी रहीं, इसलिए बापूजी २७ मई को मसरी चले गए। 
वहां उन्होंने हरिजनों ओर गरीब पहाडियों को स्थिति पर विशेष रूप से 
ध्यान दिया और यह इच्छा प्रकट की कि मसूरी में गरीबो के लिए एक धर्म - 
शाला बन जाय । कुछ चंदे के वायदे भी लिये गए; मगर बापुजी आठ 
जून को दिल्‍ली आ गए और वह काम बीच हे में रह गया। 

१६ जून को मन्त्रिमंडल-मिद्यन ने भारत छोड़ने की घोषणा को 
और २८ जून को गांधीजी पुन्रा चले गए । 

५ जुलाई को महासमिति के अधिवेशन के लिए बापूजी बम्बई 
गए । बापूजी से मिलने से भी बम्बई गया था। एक दिन टहलते हुए उन्होने 
मेरे संबंध में बहुत-सी बाते कीं और कहा कि में यह वसंद करूगा 
कि तुम किसी देहात में बैठकर ससग्न ग्राम को योजना चलाओ या 
मेरे साथ सेवाग्राम में रहो । 


१५ ३४ 
विषाद ओर वेराग्य 


१६ अगस्त, १९४६ को मुस्लिम छोग ने सीधी कारंबाई” दिवस 
सताया । परिणामस्वरूप उसी दिन से देश में खून को नदियां बहने लगीं | 


विषाद्‌ और वंराग्य श्रेः 


२ सितम्बर को केद् में राष्ट्रीय सरकार बनने वालो थी। बापूजी 
२६ अगस्त को फिर से दिल्‍ली आये और वाल्मीकि संदिर में ही ठहरे । 
२ सितम्बर को वाल्मीकि मंदिर में सुबह से ही धूम मची हुई थी । जिन 
अधिकारों के लिए कांग्रेस वर्षों से लड़ती आईं थी वे अब मिलते दिखाई 
दे रहे थे; देश के कमंठ और तपे हुए नेता हुकूमत की बागझर संभालने 
वाले थे। बापूजी के निवास-स्थान को राष्ट्रीय झंडों से खूब सजाया 
गया था। ११ बजे नेता शपथ लेने वाले थे। वहां जाने से पहले वे सब बापु- 
जो का आज्ञीर्वाद लेने आ रहे थे। सबसे पहले राजेन्द्रबाब्‌ आये, फिर शरत 
बोस, जगजीवनरामजोी और सरदार वल्‍लभभाई पटेल। सबने बापुजी का 
आशीर्वाद लिया। उनके मा्थों पर तिलक किया गया। बहनों ने उनको 
आरतो उतारी; उन्हें फूल-मालाएं पहनाईं। फल और मिठाई बांटी गई। 
बापूजो का उस दिन मौन था। उन्होंने कागज के एक टुकड़े पर लिखकर 
दिया--तमक-कर खतस करो, डाडी-मा्च न भूलो, एकता कायम करो, 
छआछूत हटाओ, खादो को सर्वप्राप्त बनाओ ४” वन्दे मातरम्‌ के गायन 
के साथ सबको बिदा किया गया ॥ पंडित जवाहरलालजी बापूजो का 
आशीर्वाद लेने सुबह न आ सके थे, वह रात को आए। 

बापूजो का अधिक समय आजकल हुकूमत के मामलों में हो 
जाता था, मगर और बातों की ओर से भी वह गाफिल न रहते थे। भंगियों 
के सुधार की ओर तो उनका ध्यान था हो, साथ हो चरखा और खादी 
भी उनके ध्यान से बाहर न थे। कातना सिखाने के लिए तो उन्हें 
बाकायदा एक क्लास हो खुलवादी, जो ११ सितम्बर से पंद्रह विन 
के लिए जारी हुईं। करीब १२५ भाई-बहन इसमें आने लगे। बापूजी दिन 
में एक आर क्लास को प्रगति देखने अवब्य जाते थे । 

तिथि के हिसाब से २२ सितम्बर को बापूजी को वर्षगांठ थी। 
राष्ट्रीय सरकार बनने के बाद यह उनकी पहली वर्षगांठ थी ॥ कंम्प- 
निवासियों में इस उत्सव को मनाने को बड़ी उमंग थी। चरखा-क्लास तो 
चल ही रही थी। एक प्रदर्शनी का भी आयोजन किया गया और सामूहिक 
कताई बड़े पेसाने पर रखो गई । बापूजी और अन्य नेता उसमें भाग लेने 


झ््ड बापू के चरणों में 


वाले थे । पूरे दित का कार्यक्रम बनाया गया था। सुबह ही राजेन्ध बाबू 
द्वारा झंडा-सलामो होने वालो थी। निदुचय हुआ था कि झंडा-सलामो 
के बाद स्वयंसेवकों और भंगी बस्ती मे रहने वाले बालकों को थोड़ी सूखी 
मेवा और एक-एक फल प्रसाद-रूप बांटा जाय। इसके लिए हमने सब सामान 
तंयार कर लिया था। स्वप्न में भी विचार भ था कि यह छोटो-सी बात 
एक अत्यन्त जटिल स्थिति उत्पन्न कर देगी। सारा कार्यक्रम बापूजी को 
बता दिया गया था, मगर प्रसाद बांटने को बात को गौण समझकर 
उनसे उसको कोई चर्चा नहीं की गई थी । 

चरखा-दह्ादशी आई । बापूजी रोज की तरह सुबह की सेर कर 
रहे थे। किसीने उनसे जाकर कहा कि राजेन्द्र बात झडा-सलामो के बाद 
मिठाई बांटेंगे। जितना दुःख उन्हें इस समाचार को सुनकर हुआ, 
उतना शायद किसी अन्य घटना से कभो न हुआ होगा । नायरजी 
ओर मुझपर वह बरस ही तो पड़े । 'दिश मे अकाल पड़ रहा है, लोग भूख 
से बेहाल हैं, खाने को अनाज नहीं मिलता और तुम छोग मिझई 
बटवाओगे ! तुम लोगों ने मेरे पास रहकर क्‍या यही सीखा हैं ? मेरे 
अंदर आग बल रहो है । यह हरकत बारूद का काम देगी। मुझे सोचना 
पड़ेगा कि में क्या करू ? 

और फिर गम्भीर होकर कहने लंगे-- 

“इस प्रकार १२५ वर्ष में कंसे जी सकता हूं ? मझमे पूर्ण अना- 
सक्ति नहीं है । तभी में इतना महसूस कर रहा हूं, वरना सेरे ऊपर इस 
घटना का इतना प्रभाव क्‍यों हो ? तुम न हरिजनों को सेवा कर रहे हो, 
न स्वयंसेवकों को। हरिजन भिखारी नहों हे जो उन्हें तुम इतनी-सी चीज़ 
दोगं । यह अहिसा भी नहीं हैँ। तुमने सेरा दिन खराब कर दिया।! 

हम लोगो का उत्साह तो उसी क्षण खत्म हो गया। हे भगवान्‌, 
हम यह क्‍या कर बेठे ! इसी चिता में हम डूब गये । लज्जा से हमारे 
सिर नीचे झुक गए। कोई स्थान अपनी हार्म छिपाने को दिखाई न दिया। 
उनसे क्षमा कंसे सांग ? बात करने का साहस न था। क्षणसात्र के लिए 
भी ध्यान में न आया था कि बापूजी इसे इतना खतरनाक समझेंगे। प्रसाद 


विधाव और वेराग्य श्५्‌ 


में हमने मिठाई नहीं रखो थी, मगर सूली मेवा और फल भी तो खाद्य 
पदार्थ है और उनको देवा को जरूरत है, यह हमारे ध्यान में नहीं आया 
था। अब क्या करें ? इसका प्रायश्चित्त कंसे हो ? हमें डर था कि बापु 
कहीं उपवास न शुरू कर दे | भोजन में परिवर्तन तो उन्होंने तुरंत 
कर ही दिया। अब क्‍या हो ? आखिर हिम्मत बांधकर मेने क्षैमा-याचना 
का पत्र लिखा, जिसका उत्तर उन्होंने इस प्रकार दिया-- 

“तुम्हारा खत अज्ञान और भावकता से भरा है। तुम लोगों 
की गलती मेरे लिए निमित्तमात्र बनी। में जाग्रत हुआ। अपने खाने में 
मुझ वेभव की ब्‌ आई। जो परिवर्तन किया है वह मेरे लिए स्वाभाविक 
है, प्रायश्चित्त तो है ही नहीं। तुम्हे तो यह प्रार्थना करनो चाहिए कि ड 
वह मेरे लिए स्वाभाविक बने। अगर नहीं होगा तो मे पुराने ढंग पर आ 
जाऊंगा। शाक छोड़ा तो है ही नहीं, म॑ उसका रस लेता हूं। फल के 
बदले गुड़ की मात्रा अधिक ली है। गेहूं लेता पड़ेगा तो लूंगा। तुम्हारा 
प्रायश्चित्त दुःखी होना नहीं, बल्कि जाग्रत और सावधान होना हे। न 
उपवास हैँ, न और कोई कष्ट उठाना हें। अज्ञान को मिटाना और 
भावुकता के बदले सावधानी के साथ अनासक्तिपूर्ण कर्म है। मेरी फिक्र 
बिलकुल सत करो ।” (२५-९-४६ ) 

कोई बहस की तो गंजाइश थो हो नहीं, न ही कोई सफाई पेश 
की जा सकती थो। मौन रहकर हम सब कुछ देखते रहे ६ 

सच कहूं तो वह घडी बहुत ही अशुभ थी। मेने देखा कि उस दिन 
से बापजी को जितनी वेदता सहनी पड़ी, उतनी उन्होंने अपने जीवन में 
कभो न सही होगी। उस दिन से उन्होंने १२५ वर्ष तक जीने की बात तो 
छोड़ ही दी और इस घटना का दसियों बार जिक्र किया, यहां तक कि 
जब वह छार्ड माउंटबेटन से मिलने गए और में उनका सुबह का भोजन 
बाइसराय-भवन में लेकर गया तो मेले सुना कि वह उनसे इसी घटना की 
चर्चा कर रहे थे ओर मेरा हो हवाला दे रहे थे। उस दिन से देश में एक के 
बाद एक ऐसी घटना घटती रही जिससे उनके हृदय को पीड़ा बढ़ती ही 
रही। मेरा पक्‍का विश्वास हें कि यदि वह चाहते तो १२५ वर्ष अवध्य 


ध् बापू के चरणों से 


जिन्दा रह सकते थे, मगर अब जोवन में उन्हें कोई रस नहीं रह गया था। 
पहले उन्हे कलकत्ते और नवाखालों का आधात पहुंचा, फिर बिहार फा। 
उपके बाद देश के दो टुकड़े हो गए, जिप्तके बह कट्टर विरोधी थे और जिसके 
विरुद्ध उन्होंने तोन दित तक अपने प्रवचनों में आवाज बुलंद को थी। 
देश के आजाद होने पर वह आजादी की खुशी में झरीकू तक न हुए। नंगे 
पैरों, भयंकर शीत कॉल में वह नवाखालो के गांव-गांव में अकेले यात्रा 
करते रहे, मानों धर्मराज स्वर्गारोहण कर रहे हों ॥ उनके लिए यह 
स्वतंत्रता कौडी काम को न थी, क्योंकि जहां एक ओर आजादी की खुशियां 
मनाई जा रही थीं, जलूस, जलसे और दोपमालिकाएं हो रही थों, 
वहां दूसरी ओर पंजाब में खून को नदियां बह रही थों। लूड और संहार 
का बाजार गर्म या। माताएं, बहनें और बेटियां नरक की यंत्रणाएं भोग 
रही थीं। बापूजो सब्र कुछ सुन रहे थे, सब कुछ देख रहे थे। इन दुर्घटनाओं 
ने उनका हृदय चूर-चर कर दिया था। उनकी आंखों में आंसू न था, 
क्योकि वह किस-फिसके लिए बिलाप करते ! सब उन्होंकी तो संतान थे। 
बहु ऊपर से ज्ञांत और स्थिर थे, मगर उनके अंदर एक भीषण दावानल 
घथक रहा था और क्षण-प्रतिक्षण उन्हे भस्म करता जा रहा था। जिस 
आंहसा के बल पर उन्होने देश को स्वतंत्र करवाया था, अपनी उसी 
जीवनपंगिनो अहिसा को उन्होने देश को गरलो-गली और कूचे-क्चे में 
घकके खाते, अपमानित होते देखा। जनता जिप सीढ़ी से अंतिम मंजिल 
पर पहुंची थी, उसे हो उठा कर उसने फंक् दिया था। उनके मुंहू से अब 
बार-बार यही शब्द निकलने छगे थे--इस पतल को देखने के लिए से 
जिन्दा रहना नहीं चाहता।” करूंगा या सरूंगा' की चाह अब उनके 
भन में बस गई थी। उनके हृदय को वेदना को समझने को शक्ति किसी में 
न थी। वह हंसते थे और खेलते भी भे, मगर उनके अंबर प्रचंड अग्नि 
सुलग रही यो। घायल को गति को घायल ही समझ सकता है। सगर 
उन जैसा घायल तो कोई था ही नहीं। उनके दर्द को समझने को सामर्थ्य 
रख ही कौन सकता था ? उसकी थाह लगाने को शक्ति या तो स्वयं उनमें 
थी, या उनके राम में, जिसके पुण्य नाम का उच्चारण वह कभो-कभी बड़ो 


विधाद और वे राग्य चर 


वर्देमरी ध्वनि में किया करते थे। 

में जब उन्हें कोई समाचार सुनाता और कहता कि इस गलती 
को आप हो ठीक करवा सकते हे तो वह बड़े कर॒णाजनक छाब्दों में उत्तर 
देते--'मिरी कहां चलतो है !” उनके इस वाक्य में उनकी व्यथा भरो 
हुई थी। मेने वह समय भी देखा हे, जब बापूजी के मुंह से-निकला हुआ 
शब्द पत्थर की रकोर बन जाता था और उसे मिटाने का किसोको साहस 
नहीं होता था। अब उसी राष्ट्र-पिता के मुंह से बार-बार मेने ये शब्द भो 
सुने--'मिरी कहां चलती हैँ!” वह भगवान्‌ व्यास को उपसा दिया 
करते थे, जिन्होंने महाभारत में कहा है-- मे हाथ उठा-उठा कर बार- 
बार चेतावनी देता हूं मगर मेरा कहना अरण्यरोदन बन गया है। कोई 
उसपर ध्यान नहों देता।” (दोधं बाहु विरोम्येष सेव कश्चित्‌ शुणोति मे । ) 

कोई सुने या न सुने, बापुजी अपना सत्यमार्ग नहों छोडते थे और 
जो उचित समझते थे, कहे बिना न रहते थे। वह सच्चे अर्थ में भविष्यवेत्ता 
और भविष्य-दृष्टा थे। ऐसा लगता था सानों आने वालो घटनाएं उनकी 
दिव्य दृष्टि के सामने अनायास चलो आता थीं। देश के बटवारे के विरुद्ध 
उन्होंने तीत्र आवाज उठाई + उनकी न चली, भगर परिणाम 
क्या हुआ ? जिस खून से बचने के लिए बठवारा किया गया था उसको 
सदियां बहू निकलों । उनके सुंह से किसी बात का निर्णय पहले निकलता 
था, उसकी दलील बाव में। उनके साथियों ने एक बार नहों, अनेक बार 
देखा कि उन्होंने जो कहा वही सत्य मिकला । भहाकबि भवभति के 
शब्दों में “ऋषीणां पुनराद्यानां बाचमर्थोनुक्तेते !” (जो कुछ हुआ 
हैं उसे बेला ही कहना साधारणजनों के लिए सत्य की परिभाषा हे, परन्तु 
सहान्‌ आदि ऋषि जो कुछ कह देते हे, वही सत्य हो जाता है ।) 

२ अक्तूबर को बापुजी का अंप्रेजों हिसाब से जन्म-दिवस था ॥ 
चरखा-द्वादशी को घटना से हम सब इतने घबरा गए थे कि आज हमने 
कोई भो नई बात नहों की। मिलने बाले आते, बापूनो को फूछ भेंट करते 
ओर प्रणाम करके चले जाते। बापूजी को फूछों का तो जाना भो खटकता 
यथा। वह कहा करते थे कि फूल तो अपने स्थान पर हो ज्ञोभा देते है ॥ 


६८ बापू के चरणों मे 


बहू अपने ऊपर फूल चढ़वाने के या माला पहनने के तो और भी अधिक 
बिरोघो थे, फिर भी समय-समय पर इन त्रूटियो को दरगुजर कर देते थे । 

बापूजी जितने दिनों दिल्‍ली म॑ रहे, नेता छोग उनसे कुछ-न-कुछ 
सलाह करने हर रोज आते थे। बीच-बीच मे काग्रेस कार्यसमिति की बैठक 
भी होती रहती थी । इन्हों दिनो काग्रेस महासमिति को भो बेठक हुई । 
मुस्लिम लीग के केन्द्र में आने की बात चल रही थीं। आखिर २५ अक्तूबर 
को वह केल्ध से शामिल हो गई । बगाल और नवाखाली की खराब 
हालत के कारण बापूजी बहां जाने को अधोर हो रहे थे। उन दिनों उनके 
सामने हिन्दु-मुस्लिल समस्या ही सर्वप्रथम स्थान रखती थो । आखिर 
दो मास दिल्लो से ठहरने के बाद वह २८ अक्तूबर को नवाखाली जाने 
के लिए कलकत्ता चले गए 

बापूजो के जाने के कुछ ही दिनो बाद बिहार का साम्प्रदायिक 
उपद्रव हुआ । दिललो में भी दंगा हुआ । गढ़मुक्तेश्वर की घटना घटी 
और देश में हाहाकार सच गया | छ नवस्बर को बापूजी ने बिहार के 
लिए उपवास शुरू किया और जब वहा पुरी तरह से ज्ञाति स्थापित हो गई 
तभी उसे छोड़ा । नवाखालो में बापूजी ने अपने सब साथियों को जुदा- 
जुदा स्थानों पर बंठाकर स्वय नगे पेर अकेले यात्रा की। जब वहा की 
स्थिति कुछ सुधर गई तब वह पटना गए। - 

३१ मार्च, १९४७ को एशियाई सस्सेलन से शरीक होने बापुजी 
दिल्‍ली आए। इस बार भी वह वाल्मीकि सदिर मे ही ठहरे। बेवल के स्थान 
पर माउंटबंटन वाइसराय होकर आ गए थे । उनसे बह १ अप्रेछ को 
मिले । पहली हो मुलाकात मे दोनो दोस्त बन गए । कई दिन तक वह 
उनसे हर रोज मिलते रहे और उन्होने माउटबंंटन को ईशोपनिषद' 
ओर साग सैलेश्चियल' पुस्तक भो भेट की । 

इस बार बापूजी की पार्टी बहुत ही छोटी थी। मनु ओर बिशनभाई 
ही सेवा में थे। श्ञाम की प्रार्थना मं जब कुरान शरीफ की आयत पढ़ी जाने 
लगी तो कुछ आदमियों ने आपत्ति की। दूसरे दिन बापुजी ने प्रार्थ ना 
शुरू करने से पूर्व ही विरोध करने वालो से हाथ उठाया | दो ने 


विषाद और वेराग्य दर 


विरोध किया । इसपर उन्होंने प्राथेना को ही नहीं और कहा--जब 
तक एक भी विरोधी रहेगा में प्रार्थना नहीं करूंगा, क्योंकि में अल्पमत 
की पूर्ण रक्षा करना चाहता हूं ।” ग 

२ अप्रैल को बापूजों ने एशियाई सम्मेलन के खुले अधिवेशन 
में भावण दिया, जिसमे उन्होंते संसार को एकता (विदर्वक्य) को भावना 
पेश को । लार्ड माउन्टबेटन से तो अब उनको मुलाकाते नित्यप्रति होने 
लगी । सम्मेलन में जो प्रतिनिधि देशदेशांतर से आए थे थे प्रति दिन 
बापू से सिलने आने लगे। तरह-तरह की शक्‍ले, तरह-तरह के भेष, तरह- 
तरह की भाषाएं सुनने को मिलों । बापूजी के पास सब आत्ते, भांति- 
भांति के तोहफे लाते और अपनी श्रद्धांजलि भेट करते । १२ अप्रैल को 
बापूजो पटना लौट गए । 

१ मई, १९४७ को जापूजी को कांग्रेस कार्यससिति में शरीक होने 
के लिए फिर दिल्‍लो आना पड़ा । इस बार भी शाम की प्रार्थना में हिन्दू- 
सभाइयों और संधियों ने विरोध करना शुरू किया और कई दिनों तक 
प्राथंना बन्द रही । ४ मई को बापूजी जिच्चा से मिले । समाजवादियों 
से भी बाते चलीं। इन दिनो देश के बटवारे का सबाल छिड़ा हुआ था। 
बापू इसका विरोध कर रहे थे। ७ मई को बह कलकत्ता चले गए॥ २५ 
सई को उन्हे फिर दिल्‍ली आना पड़ा। उनके साथ मनु ओर बिशन हो थे। 
इस बार भी प्रार्थना में विरोध हुआ, मगर प्रार्थना बन्द नहीं की 
गई । 

२९ मई को सुबह को टहलते समय मेने उनसे पूछा--“में देखता 
हैं कि आपकी स्थिति एक समान चली आ रही हैँं। आपने कह दिया है ' 
कि भय से या तलवार के जोर से हम पाकिस्तान एक इंच भी नहीं देंगे, 
दलील से चाहे सारा भारत ले लो। लेकिन आपके और कार्यसमिति व 
अन्तरिम सरकार के विचारों में भेद है। वे तो तलवार के भय से पाकिस्तान 
दे रहे हे। इस देश को आपने बनाया है, आप उसे यहां तक लाये है, आपने 
लड़ाइयां लड़ीं और भारत छोड़ो' का नारा दिया । अब जब कि आखिरो 
फंसला हो रहा है उसमें आपका हाथ ही नहीं है और विधात-परिषद्‌ में भो 


७० बापू के चरणों में 


जो उसूल हमें बताये गए थे, उनका दसवां भाग तक इन फैसलों में नहीं 
रखा जा रहा है ।” वह बोले--मेरो आज कोई मानता नहीं है । ” 
मेने कहा--/जनता तो आपके पोछे है ।” बापू बोले--“वह भी नहीं 
हूँ । गुजरात वाले कहते है कि तुम हिमालय में चले जाओ। जो मुझे 
नेता मानते थे वे मेरी तस्वीर को तो पुजते है; लेकिन उनका नेता में नहीं 
रहा ।” मेने कहा--“भले ही आज वे आपकी न सुनें, कुछ वर्ष बाद 
आपको हो सुनेंगे ।” वह बोले--“क्या पता उस वक्‍त तक मे जिन्दा भी 
रहूंगा या नहीं। मुझे लूगता है कि अब में अधिक समय तक जिन्दा नहीं 
रहूंगा ४! 

उस दिन बापूजी ने श्ञाम के प्रवचन में भी बडे महत्त्व की बातें 
कहीं । लोग ३ जून के दिन से बहुत भयभीत थे। उन्होंने कहा -- भय- 
भीत होने का कोई कारण नहों है। सबको एक दिन मरना हैं। सरना 
सीख लो । मरने के भय से एक दमसड़ी पाकिस्तान को नहां देंगे । दलील 
से सब कुछ दे देंगे । अपनो बुद्धि को स्थिर करो। शांति से बेठकर 
सब बातों पर विचार करो ॥” 

सुबह की सेर में बापूजी को राजेन्द्र बाबू से नियमित रूप से बातें 
हुआ करती थीं। विषय अधिकतर अनाजों पर से कंट्रोल हटाने का होता 
था। सरकार के लगाए तमाम कट्रोलरों के वह कट्टर विरोधो थे। इनको 
बह देश के लिए हानिकारक मानते थे। उनका विश्वास था कि अपने 
देश में खाद्य पदार्थों को कमी नहीं है; कंट्रोलों के कारण हो तमाम असुविधाएं 
हूं । राजेन्टर बाबू के साथ उन्हे कितनो-कितनी दलील करनी पडों, यह 
सुनने वाले ही जानते है । बापूजी ने मंत्रियों को चैन नही लेने दिया और 
आखिर कंट्रोल हटवाकर हो दम लिया । आपस को बातचीत में और 
प्रार्थना के प्रवचनों में भो कई दिनों तक बहु कंट्रोल हटाने पर जोर देते 
रहे । सरकार विशेषज्ञों को राय का ख्याल रख कर डरतो थी कि कहीं 
कंट्रोल हटाने से लेने-के-देने न प5 जाय। आखिर उसे अपनी नोति बदल्‍नी 


पड़ी और आज देश का बच्चा-बच्छाय ऊंट्रोलो से मुक्त होकर अपने बापू को 
दुआ दे रहा हैँ । 

सबसे पहले चीनी पर से फंट्रोल हटा । कोसतों में एकदम अंतर 
पड़ने लगा। गुड़ और चीनी आसानी से मिलने रूसे । बापूजी की खुशी 
का ठिकाना नहीं रहा। फिर अनाज पर से कंट्रोल हटा । उसके भाव भी 
गिरे और अनाज मिलना सुरूभ हो गया। अंत में कपड़े पर से भी कंट्रोल 
हटा लिया गया । 

बापूजी इतने से ही संतुष्ट नहीं थे । वह चाहते थे कि जनता को 
हर वरतु सरते दामों आसानो से मिल सके । इसमे सबसे बडी रुकावट 
चह माल के आमदरपत की समझते ये। रेल से माल एक स्थान से दूसरे 
स्थान पर ले जाने म॑ बड़ी कटिनाई थी; इसलिए उन्हं,ने पेट्रोल पर से क्ट्रोल 
हटाने के लिए जोर देना झुरू किया औौर अंतिम दिनो में वह इसी पर जोर 
दे रहे थे। मगर यह उनके रहते न हो सका । 

३१ मई से बापु के प्रवचनों का रेडियो हारा रेकार्ड लिया जाने 
रूगा और यह सिलसिला उनकी मृत्यु से एक दिन पहले--अर्थात्‌ २९ 
जनवरी, १९४८ तक जारी रहा । 

हे जन, १९४७ को भारत-विभाजन की घोषणा हुई । इन दिनों 
सबसे अधिक परेशान बादशाह खान थे। वह देख रहे थे कि इस घोषणा 
से उनके प्रांत का भविध्य बहुत ही अंधकारमय हो जायगा। उनके हृदय 
की व्यूथा बापूजो के सिवा और कोई नहीं समझ सकता था। इस बटवारे 
से बापूजी को भी कुछ कस दुःख नहीं पहुचा । 

उन्होने एक भाई से मुलाकात करते हुए अपने हृदय का दुःख 
इन शब्दों में प्रकट किया--आजकलर मुझे हरएक पर क्रोध आता हैं, 
अपने-आप पर आता हूँ। में अधिक जो नहीं सक्ता। भगवान के सिवा 
मेरा और कोई साथी नहीं । मेरा बिबाह तो उसीसे हुआ है । वह मुझे 
छोड़ भी दे तो म॑ उसे नहों छोड़ गा ।” 

इन दिनो कार्यसमिति की बंठक नित्य हुआ करती थो और रोज 
हो बापूजी वाइसराय से मिलते जाते थे। उनके मत की बेदता का पार 
नहीं था। जीवन मे उन्हें कोई रस नहीं रह गया था। हां, ईश्वर पर उनका 
विश्वास अब भी अटल था। 

बापूजी के सामने अब एक नई समस्या शरणाथियों की आ खड़ी 

हुई थी। मार्च के महीने में पंजाब और सीमाप्रात में जो दंगा हुआ था 
उसके फलस्वरूप रावरूपिडी तथा उसके आसपास से हजारो लोग भाग कर 
दिल्‍ली, हरद्वार आदि स्थानों मे आ गये थे । २१ जून को बापुजो और 
पं० जवाहरलाल नेहरू हरद्वार मे उन लोगो को देखने गये । जिस समय 
उनकी सोटर हरद्वार से दाखिल हुई उस समय बापूजी के विरोध में एक 
जलूस तिकल रहा था । दो आदमी मोटर पर चढ़ बैठे । बडी कठिनाई 
से उन्हे उतारा गया। 

उन्हें हटाने के लिए में मोटर का दरवाजा खोल कर नीचे उतर ही 
रहा था कि एक ने बापूजी के पास आकर उनका पँर खोचने की कोशिश 
को। बडी कठिनाई से से उसे हटा पाया। 

बापूजी जहा ८हरे थे, बहा भी उनके खिलाफ नारे लगाणे गये । 
शाम को उन्होने कंम्प देखे । एक कैम्प मे भाषण करते हुए उन्होने 
शरणाथियों का ध्यान कर्जव्य-्यालन की ओर आकर्षित किया । उसी 
दिन बह दिल्लो छौट आपे। २ जुलाई को वह शाहदरा सम्मेलन में 
प्रवचन करने गये। 

४ जुलाई को एक हिंदू महासभाई बापुजो से मिलने आये । 
उनसे अपने विचार प्रकट करते हुए बापूजी ने कहा--भारत को 
अब भो एक मानता हूं। उसमे से कुछ हिस्सा अलग हो गया हे जिसे 
पाकिस्तान कहा जा रहा है। मगर दोनो जगह के बाशिदे हिन्दुस्तानी ही 
रहेगे। एक कौम रहेगी। इसलिए पाकिस्तानी इलाके के हिदुओ को अपने 
को भारतबासी ही मानना चाहिए । इस नाते यूनियन सरकार पाकिस्तान 
इलाके के हिदुओ की भी मुसीबत के समय रक्षा करेगी, उन्हे मदद देगी । 
पाकिस्तान वाले मुसलमानों से यदि अपने-आपको जुदा कौस सानना शुरू 

कर दिया और हिन्द के मुसलमान भी अपने-आपको पाकिस्तान के नाते ऐसा 
ही समझने लगे तो वे विदेशी बन जायंगे और उनके हक वे नहीं रहेंगे जो 
हिंदियों के होंगे। हिंद में विदेशियों के लिए जो नियम बनेंगे, जे उनपर 
भी लागू होंगे। मगर हिंदू-मुसलमान ऐसा करेगे नहीं ।” बापूजी ने यह भी 
कहा--“जो लोग पंचम कालूम का काम करेंगे, उनके लिए मौत की सजा 
के अलावा और कुछ हो ही नहीं सकता, उन्हें तो गोली से उडा देना होगा, 
हालांकि वह मेरा तरीका नहीं है ।” 

५ जुलाई को लेडी माउंटबैटन बापू से मिलने आई। यह पहला 
अवसर था जबकि वाइसराय की पत्नो किसीसे मिलने अपने घर से बाहर 
निकली थीं। आकर वह बापूजी के पास चटाई पर बेठीं और उसके बाद 
जब कभी बापूजी से मिलने आई , चटाई पर ही बंठी। 

बापूजोी के साथ मेने अनेक यात्राएं की हें । उनके साथ मेरी 
अन्तिस यात्रा क|हसोर की थी। कितने ही दिनों से विवाद चल रहा था 
कि वहा नेहरूजी जाय या नहीं। आखिर बापूजो ने स्वयं हो जाने का निर्णय 
किया । ३० जुलाई को हम नई दिल्ली से निकले। साथ में सन, आभा, 
डाक्टर सुशोीला और बिशनभाई थ। सरकार की ओर से सी० आई० डी० 
के दो सिपाही और गारद भेजी गई थी। 

बापूजोी के साथ यात्रा करना कुछ आसान काम नहीं था। हर 
स्टेशन पर दर्शकों की भोड़, जयजयकारों का शोर और हर व्यक्ति का 
डिब्ब में घुसकर दर्शन करने का प्रयत्न । दक्षेक बापूजी की सुविधा-असुविधा 
का तो ख्याल करते ही न थे। रात का समय हो, गांधीजी घोर निद्रा में पड़े 
हीं, मगर उन्हे दर्शन अवश्य चाहिएँ । उनसे जितना झ्ांत और मौन रहने 
को कहो, वे उतना ही और गला फाड्डेगे, नाराज होगे, कहेंगे-- हम तो 
घंटो से बठे हे, तुम दर्शन भी नहीं करने देते ?' उनकी शायद सान्यता 
थो कि महात्मा को न भोजन चाहिए, न आराम और न कोई काम ! 
उनका एक हो धंधा है और वह यह कि वह लोगो को दर्शन दिये जाय॑। 
गांधीजी से शोर सहन नहीं होता था। वह कानों में रुई रख लेते थे और 
अंगुलियों से उन्हें बन्द कर लेते थे। गांधीजी भी दर्शको को यों ही नही 

छोड़ देते थे। स्टेशन आया, गाडी खड़ी हुई, उधर दर्शक चोख रहे है, 
इधर गांधीजो का हाथ खिड़कों के बाहर फल गया और हरिजनों के 
सहायतार्थ पैसो की माग होने लगी । जितने साथी हैँ, उनके भी हाथ फैल 
गये और पैसा जमा होने रूगा । 

इस प्रकार के अनेक दृश्य देखने में आये, सगर एक दृश्य ऐपा 
था जैसा पहले कभो देखने में नहीं आया था। काइमीर जाते समय जेप्ने ही 
गाडी अमृतसर स्टेशन पर रुकी, गांधी लौट जाओ' के नारे सुनाई दिये। 
कोई डेढ़-दो सौ नौजवान कालो झंडियां लिये डिब्बे के सामने आ खड़े हुए 
और लगे गांधीजी पर प्रहार करने । ताक-ताक कर सेकड़ों झंडियां उन्होंने 
गांधोजी पर फ्रेंक्रीं और गला फाइ-फाइकर नारे लगाये । गांधीजो बड़े 
इत्मीसान के साथ कान बन्द किपे यह सब दृहय देखते रहे । उप्त वक्‍त में 
याद कर रहा था १९१९ के उस पंजाब को जिसने गांधोजी को गिरफ्तारी 
का समाचार सुनकर हकूमत का तख्ता पलटने की ठान लो थी और इतसो 
अमृतसर में अपने खून को नदियां बहा दी थीं । २८ वर्ष बाद वही गांधी 
अमृतसर-निवासियों के कट शब्द सुन रहा था और उनके अपमानजनक 
प्रहार सहन कर रहा था 

३१ जुचाई को हम रावल्लपिडी पहुचे और एक रात वहां ठहर कर 
पहलो अगस्त को श्रीनगर पहुंच गये । 

श्रीनगर अंदर से तंग-सा शहर हूँ । गलियां बहुत संकरी हे । 
सोटर एक बार चली जाय तो उसका घ्म कर लौटना कठिन। मझे इस 
बात का पता न थ्य | शेख अब्दुल्ला की पार्टी के लोग बापूजी को अपनो 
पार्टी के दफ्तर से छे जाता चाहते थे । हजारो आदमी दर्शन को खड़े थे 
और जय-धोष हो रहा था। मोटर अदर दाखिल होगई, मगर भीड़ का 
ओर-छोर नही दिखाई देता था और नारो को आवाज से कान के परदे 
फर जा रहे थे बादूजी को इतने जोर से बोलते मेने कभी नहीं सुता था । 
4५2 हि मर सरल 58 क्यों नहीं देखा ? में तो अब 

कप | रस उड़ ग। में मोडर से उतर कर भागा और 

लोगों के सामने खड़ा होकर हाथ जोड़ने लगा कि खुदा के लिए शोर बन्द 

करो और जलतसे के स्थान पर पहुंचने दो। जंसे-तैसे बापूजी वहां पहुंचे । 
उस चक्व्यूह से निकलकर मेने शांति की सांस ली। सगर मुसीबत अभी 
खत्म न हुई थी । अभी काइमोरी पंडितों की स्त्रियों को सभा में जाना 
बाकी था। बापूजो ने कहा--“तुम और सुशीला जाओ। यदि रास्ते में 
ऐसी ही भीड़ होगी तो में वहां हरगिज न जाऊंगा ।” में और सुशीला 
सभा-स्थान पर पहुंचे । वहां बीस-पलत्चीस हजार औरतें घंटों से बडी 
प्रतीक्षा कर रही भों। रास्ता वही तंग । यह कहने की हमें हिम्मत ही न 
हो कि गांधोजो नहीं आ सकते, मगर उन्हें वहां तक पहुंचाएं कंसे ? 
आखिर एक दूसरा रास्ता निकाला गया। उस ओर से आने में रास्ते में 
नहर पड़ती थी। उसमें किश्ती डाली गई। बापुजी को बड़ी खामोशझ्ी से 
वहां लाया गया और किद्दती में बेठाकर पार उतारा गया, तब कहीं वह 
उस सभा से पहुंचे। हालांकि दिन में वह इतने नाराज हो चुके थे, फिर भी 
जो कार्पक्रम बन चुका था उसको पुरा करके ही रहे; क्योंकि जो कार्यक्रम 
बन जाता था उसे वह भरसक टालते नहों ये । 


४ अगस्त को हम श्रीनगर से जम्मू आये और वहां से ५ तारीख 
को रावलपिडी के पास वह कंम्प देखने गये, जहां हजारों शरणार्थोी भयभीत 
पड़े हुए थे। बापुजो ने उन्हें शांत और निर्भय रहने का उपदेश दिया और 
डा० सुशीला को कुछ दिनों के लिए उनके साथ छोड़ दिया। दिन में 
बापू पंजा साहब के गुरुद्वारे में गये। वहां उन्होने प्रवचन करते हुए सिक्‍सों 
को कत्तंव्य-परायण बनने का उपदेश दिया । 


६ अगस्त को सुबह को हम लाहौर वापस आये। दिन भर वहां 
ठहरकर रात की गाड़ी से बापूजी पटना होते हुए कलकत्ते के लिए रवाना 
हो गये । वापसी में अमृतसर में लोगों ने अपनी पिछलो हरकत के लिए 
क्षमा मांगी और हरिजन-फंड के लिए चन्दा जमा किया। बापुजी से उन्होंने 
थैली लेकर रखलो और कहा कि इसे भर कर भेजेंगे । मगर उसके बाद 
यहां ऐसा तुफान आया कि प्रढय ही सच गया। फिर कौन आता और 
चन्दा जम्ता करता । 

सहारनपुर तक में बापूजी के साथ आया। वहां से में बिल्ली 
चला आया ओर बापूजो आगे पटना चले गये । 


१४ अगस्त की सध्यरात्रि ओर १५ अगस्त का दिन किसे न याद 
रहेगा ? इस रात सदियो को गुलामी के बाद भारत स्वतन्त्र हुआ था। 
६२ वर्ष से कांग्रेस जिस ध्येय के लिए लड रही थी, वह 'उस दिन प्राप्त हो 
गया था। खुशियां भनाई गई। रोशनिया हुई। भोडका कोई अन्दाजा 
ने था। राजधानो राष्ट्रीय झंडों से दुलहहन की तरह सजो हुई थी। शाम 
के समय जब गवर्न र-जनरल स्वतन्त्र भारत के तिरंगे झण्डे को सलामों दे 
रहे थे, ठीक उसो समय आकाश मे इंद्रधनुष निकला। जनता ने उसे शुभ 
लक्षेण माना। वह शुभ था या अशुभ यह भगवान ही जाने । 

१६ अगस्त को जब नेहरूजी ने लालकिले पर तिरंगा झडा लहराया 
तो कोटि-कोटि कठों से 'भारत-माता की जय' और 'राष्ट्रपिता बापू की 
जय के नारे गुंज उठे। मगर वह राष्ट्रपिता, जिसके प्रताप से , जिसके प्रयत्न 
से, जिसकी तपस्या से, यह दिन देखना नसीब हुआ था, उस समय कहां था ? 
चह्‌ उस दिन सब खकियों से अलग, अपने दिल में दर्द छिपाये, बिहार और 
बंगाल की उजडी गलियो ८४ भटकता फिर रहा था ! 


४१४३ 
करने या मरने! का संकल्प 
स्वतन्त्रता के साथ-ही-साथ पंजाब से कत्लेआम शुरू हुआ। हजारो 
की सख्या से हिन्दू और सिख भाग-भाग कर दिल्ली आए। यहा की फिज्ा 


भी बिगडने लगी । २८ अगस्त को ८६ घंटे क। कर्फ्य लग गया। उधर 
कलकतत को हालत भी बिगड़ चली। 


१ सित्तम्बर को बापूजी ने कलकत्त से उपवास शझरू कर दिया ॥ 

यहां दंगा हो गया था और बापूजी ने निह्चय किया था कि जबतक शांति 
न हो लेगी तबतक बह भोजन न करेंगे। वह एक मुसलभान के घर में 
रहने चले गये थे। वहां उनपर कुछ नौजवानों ने ईंट और लाठी से हमला 
किया, सगर ईइवर ने उनको रक्षा की। 

बापूजी के उपवास ने कलकर्ते मे जादू का काम किया। वहां 
एकदम शांति की लहर दौड़ गई और ४ तारीख की रातको ७३ घंटे के बाद 
उन्होंने अपना उपवास खोल दिया । मगर उनके नसीब में शांति कब 
बदी थी ? कलकत्त की स्थिति सुधरी तो पंजाब की खबरें बेचेन करने रंगों 
और बापूजी ने वहां जाने का निश्चय किया। 

८ सितम्बर, १९४७ को बापूजी कलकत्ते से पंजाब के लिए चले । 
रास्ते मे ही उन्हें दिल्‍ली के उपद्रव का समाचार मिला। यहां ४ सितम्बर 
से कहर बरपा हो रहा था। शहर बन्द पडा था। मोहल्ले-मोहल्ले और 
गली-गली म॑ उपद्रव मचा हुआ था। लोग एक-दूसरे के खून के प्यासे बने 
हुए थे । गोलियो और तोपों को आवाज हर वक़्त आती रहती थी । ऐसा 
लगता था कि जेसे दिल्‍लो जग का मंदान बन गया हों। अस्पताल जस्मियों 
से भर गये थे। 

इसी बीच खबर आई कि बापूजी दिल्‍ली आ रहे हे । प्रइन उठा 
कि उन्हें ठहराया कहां जाय ? वह वाल्मीकि मदिर मे ही ठहरते आए 
थे। में उसे ठीक करवाने गया, मगर वहां को हालत ही और थी। सारा 
स्थान शरणाथियों से भरा था । रास्ते से लोग जगह-जगह जमा थे। 
उनके चेहरों पर परेशानी और हाथो म॑ लकड़ियां थी । रास्ते में कई 
लाश भी पड़ी सिल्हीं। 

अब सवाल यह था कि प्रबन्ध कंसे हो ? जंसा कि मेने बताया, 
बाजार बन्द पडे थे। मजदूरों का कहीं पता न था। सामान कहां से मिले ? 
इस हालत में बापूजी को वहां कंसे ठहराया जा सकता था आपस 
में सलाह-सशविरा के बाद तय हुआ कि इस बार उनके लिए बिडलाभवन 
से व्यवस्था की जाय । 

बापूजी ९ सितम्बर की सुबह दिल्‍ली पहुंचने वाले थे। शहर में 

कर्फ्यू लगा हुआ था। केवल चार घंटे दिन में बाजार खुलता था, मगर 
खाने-पीने की चीज खरीदने के अलावा और किसी काम के लिए कोई 
घर से बाहर न निकलता था। बापूजी कौनसे स्टेशन पर उतरेंगे, यह 
सालूम करने की बहुत कोशिश को, मगर पता नहीं लगा, इसलिए में 
सुबह ही बिड़लाभवन पहुंच गया। 
बापूजी ८ बज्जञे के करोब बिड़ला-नवन आए। इस अभागी बिल्ली 
में उनका यह अंतिम आगमन था। उन्होंने आते ही कह दिया-- करूँगा 
था मरूुंगा'। और अपनी इस युक्ति का उन्होंने शब्दशः पालत किया ६ 
उनके साथ मनु, आभा, डा० सुशोला नायर और बिश्ञनभाई थे । 
प्यारेलालजी और कन्‌ को वह नवाखालो में काम करने के लिए छोड आए थे। 
दिल्‍ली में बापूजी का यह अतिम प्रवास लगभग पांच महोने का 
था। इस बीच मुझे उनके साथ निरंतर रहने का अवसर प्राप्त हुआ 
और मेने देखा कि उन्होंने अपना मन अन्य सब दिशाओ से हटाकर सारा 
घ्यान तोन बातो पर ला दिया है : (१) हिन्दुओ, सिखो और मसलमानों 
के फर्टे दिको को जोड़कर उनमें प्रेम की धारा बहाना (२) शझर्ाथियों 
को फिरसे उनके घरो में आबाद करना और (३) सब कट्ोलो को 
हटवाना । वह भारत में सच्चे अर्थों में स्व॒राज्य अर्थात्‌ रामराज्य देखना 
चाहते थे ॥ उनको रात-दिन एक हो ऊगग थी-वह यह कि किसी प्रकार 
भारत का सिर नोचा न होने पाये, वह गोरव के शिखर पर खड़ा होकर 
चमके ओर अपना प्रकाश समस्त ससार मे फँला दे। 
चीनी, अनाज और कपड पर से कन्ट्रोल हदाने से जनता को जो 
संतोष मिला उसकी बात जब उन्हे बताई गई तो उनको अपार आनन्द 
हुआ। वह गरीब के साथ तन्‍्मय हो गए थे और उनके हरेक दुःख और कष्ट 
का साक्षात्‌ अनुभव करते थे । जब में उनको कोई रिपोर्ट देता तो बह कहते- 
“मेरी नोटबुक में लिख दो। आज ज्ञाम को प्रार्थना में जि करूंगा ।”! 
इस प्रकार कितनी ही बातो को ओर वह सरकार का और जनता का ध्याव 
जजहो लोक जग वाह और हृवय-स्पर्शी होते थे ॥ 
! तु वेद्य को ओषधि को तरह उनका परिणाम 

लाभकर हो होता था। प्रवचनों का यह सिलसिला उन्होंने १९४४ में 
आगाखां महल से निकलकर जारी किया था, जो अंतिम दिन के एक रोज 
पहले तक बराबर जारी रहा। शायद १२५ बर्ष में जितने भाषण उन्हें 
देने थे उतने उन्होंने तीन-साढ़े तीन वर्ष में हो दे डाले और जैसा कि वह 
कहा करते थे कि हर एक के सांस गिये होते हे बसे ही श्ञायद उनके प्रवचन 
भी गिने हुए थे, इसीलिये तो वह ३० जनवरी का प्रवचन न कर सके । 

शरणार्थियों को उनके घर वापस भेजने के बारे में उनके विचार 
दृढ़ थे और यदि वह रहते तो ऐसा ही करके छोडते। मगर उनका कहना 
था कि वह उन्हें तबतक अपने घरों मे छौटने के लिये नहों कहेंगे जबतक 
यह बात साफ न हो जाय कि पाकिस्तान सरकार उनके साथ कंसा बर्ताव 
करेगी; क्योकि हिन्दुओं को वहां जाकर इस तरह गुलाम बनकर नहीं रहना 
है कि वहां वालो के बराबर अधिकार न मिले। एक दिन मेने उनसे पूछा 
कि आप तो बार-बार इस बात पर जोर दे रहे हे कि इन लोगों को वापस 
जाना है और सरकार का कहना हू कि करोड़ों रपया खर्च करके उन्हें यहां ला 
रही हे। तब क्या ये लोग आने-जाने में हो लगे रहेंगे ? ये लोग कहते हे कि 
बटवारा उनसे पूछकर नहीं किया गया । उनके लिए पाकिस्तान में स्थान 
नहीं है, क्‍योंकि उनको वफादारी हिन्द यूनियन के साथ है। ऐसी हालत में 
आप उन्हें वहां वापस क्यो भेजना चाहते है ? पाकिस्तान उनपर विश्वास 
कंसे करेगा ? 

उत्तर में बापूजी ने कहा, “तुम इस बात को समझ नहीं सकते । 
अगर यह खून-खराबो न हुई होती तो यह सब पाकिस्तान में ही रहने वाले 
थे और वहां की वफादारों का हो हुलफ उठाने वाले थे।” 

हिन्दू-मुस्लिम एकता कायम करने में तो बापृजी को अपनो जान 
ही देनो पड़ो। हिन्दू यही समझते थे कि वह मुसलमानों का पक्ष ले रहे हे 
ओर हिन्दुओं के नाश पर तुले हुए हे। उर्दू के जितने भी पत्र से पढ़ता था, 
वे सब बापूजो के लिए गालियों से भरपूर होते थे । कइयों को तो पढ़ना 
भी कठिन हो जाता था ए सी-ऐसी भट्दी गालियां उनमें होती थीं कि जिनको 
भुंह से निकालना भी घोर पाप हैं। उदूं के ही नहों, हिन्दी और अंग्रेजी 

के कुछ पत्रों का भी यही हाल था। कितना जबर्दस्त विरोध वह सह रहे थे ! 
मगर वह थे कि चट्टान की तरह अटल खडे रहे। अच्छे-अच्छे इस तूफान 
में बह गये, पर उनके माथे पर बल तक न आया। वह रात-दिन यही कहते 
रहे कि पाकिस्तान जैसा करेगा, अपने आप भुगतेगा। हमे तो आदर्श कायस 
करना है, हमारा पल्‍ला साफ होना चाहिए। यदि यही होता रहा तो हिन्दू 
धर्म का अवदय नाश हो जायगा, इस बात को लिख लो। मेरे मरने के बाद 
मेरी बातों को थाद करोगे । 

हिन्दुओं और सिखों को बापूजी ने एक बार नहीं अनेक बार 
चेतावनी दी और कहा कि यदि भारत मे मुसलमान न रहने पाए तो वह 
भारत मेरे आदर्श का भारत न रहेगा और वह दिन देखने के लिए मे जिन्दा 
रहना नही चाहता । 

जिस दिन वह दिल्‍ली पहुचें, चारो ओर हाह!कार सचा हुआ था। 
खून की नदियां बह रही थीं। फिसाद के शोले भड़क रहे थे। मगर दिल्‍ली में 
उनके कदम पड़ते ही जंसे ब्रेक-सा लग गया। उसी दिन भुझे एक सरदारजी 
मिले । मेने पुछा-- क्या हाल है ?” कहने लछगे--रुपये मे टकाभर 
तो बदला ले लिया था, मगर यह बाबा आगया, अब क्‍या हो सकता है ? 
यह थी बापूकी आत्मिक शक्ति, जिसने उठ हाथो को नीचे गिरा दिया। 
लोगों न॑ चाहे कितनी ही गालियां दी हो, चाहे कितना ही बुरा-भला कहा 
हो, चाहे कितना हो विरोध किया हो, मगर किसी में यह हिम्मत न थी 
कि उस रुके हुए से छाब को फिर से जारी कर देता । सब झुझला-झुंझला कर 
रह जाते थे और यही कहते थे कि गराधीजी को दिल्‍ली से एक बार जाने 
दो फिर हम समझ छेंगे। गाधीजी इस बातकों मुसलमान दोस्तों से सुन- 
कर हस देते और कहते--मे तो यहां करने या मरने आया हूं। जब तक 
आप खुद न कहेगे, मे यहा से जाने वाला नही हू ।” जब पंजाब वाले आकर 
कहते कि आप कलकत्े से पंजाब आने के लिए निकले थे, दिल्‍्लो में ही 
क्यों रुक गए, तो वह उत्तर देते-“मे दिल्‍ली की यह हालत छोड़कर क्‍या 
मुह लेकर पाकिस्तान जाऊं ? उन लोगों से जाकर क्या यह कहूं कि दिल्‍लो मे 
तो मुसलमान नहीं रह सकते, मगर तुम हिन्दुओं को अपने यहां रखो ? 

आग को उलांघ कर में नहीं जा सकता ।” 

सितम्बर के वे दिन भी कभी भुलाय न जा सकेंगे। दिल्लो के 
मुसलमान किस बेबसी और बेकसी की हालत में सिर नीचा किये, चेहरों 
वर सफेद रंग लिये,आंखों में आंसु भरे गांधीजीके पास आते थे और गांधीजी 
से हिम्मत बांधने वाले शब्द सुनते ही किस प्रकार उनके चेहरों का रंग 
बदल जाता था। में उस दिन को घटना कभो न भूलूंगा जिस दिन बापूजो 
के आदेशानुसार से १३ सितम्बर को उन्हें पुराने किले में ले गया। 
वहां का शिविर लोगियों से भरा हुआ था। उन्होंने बापुजी की मोटर 
को घेर लिया। ऐसा लगा मानों वे इस चक्रध्यूह में फंस गये है । मोटर में 
मेरे पास ही पं० श्रोराम बेठ थे। उनके चेहरे पर एक रंग आने लगा 
एक जाने लगा। मुझसे उन्होंने कहा--“ब्रजकृष्ण, यहां से किसी तरह 
जल्दी निकलो ।” मगर बापू की आवाज आई, “ब्रजकृष्ण, मोटर रुकवाओ । 
हम इन लोगो से बाते करेंगे ।” सोटर रोकी गई । हजारों को संख्या में 
मुसलमान किले के मंदान में जमा हो गए। गांधीजी ने बडी घीमो आवाज 
में बोलना शुरू किया और पास खड़े एक भाई ने उनके दाब्दों को दोहराना 
आरम्भ किया। धीरे-धीरे छोगों के चेहरों पर कोध की जगह संतोष की 
झलक दिखाई देने लगी और वे ही लोग जो एक क्षण पहले खून के प्यासे 
नजर आते थे दोस्त बन गए । 

उससे तीन दिन पहले, १० तारोख को, दिल्ली को स्थिति 
के संबंध मे चर्चा करते हुए बापूजी ने कहा था--जआज मेरा दिमाग ऐसा 
नही रह गया हे कि से तफसील की याद रख्‌ं। मे तो हकीकत को 
समझ लेता हूं। दिल्‍लो की स्थिति बंगाल की स्थिति से भिन्न 
है। वहां तो म॑ नवाखाली जाने वाला था कि उसमान साहब 
आ गए, उन्होंने एक दिन अधिक ठहरने को कहा। उनके साथ 
में वह जगह देखन गया जहां दंगा हुआ था। वह भीड़ को काबू में नहीं 
ला सके। फिर सुहरावर्दी आ गए। उन्होंने कहा--कलरूकत्ता जूू 
रहा है, आप इसे छोड़ कर जायेंगे ?” उनके कहने से में रूक्क गत और 
कलकत्ते जाकर मुसलमानों के घर रहा। मुझ पर हमला हुआ। सुहरा- 

वर्दी ने पूरा काम किया। उसका बहुत प्रभाव है। हिन्दुओं से भी बहुत 
मेल है। लेकित मेने न उसमान को बुलाया था। ने सुहरावर्दी को; 
दोनों स्वयं आये थे। दिल्ली में मुझे कोई ऐसा नहीं दिखाई देता जो मेरे 
साथ चल सके और मुसलमानों को रोक सके। न सिक्‍खों में कोई ऐसा 
हूँ, न राष्ट्रीय संध में। मं स्वयं किसी को नहीं बुलाऊंगा। वह मेरा तरोका 
नहीं है। हमेशा स्वयं हो कोई आया है । इसलिए में नही जानता कि यहां 
क्या करूंगा। यह जरूर है कि जब तक यहां असन कायस न हो जाय, 
में यहां से जाऊंगा नहीं ।” 

इसके बाद बापूजी ने शरणाथियों के कंम्प ठेखने का निउच्चय किया । 
वह हुंमायूं के मकबरे में गये, जहां कि सेव शरणायियों ने उनसे कहा, 
“हुस्न पाकिस्तान जाना नहीं चाहते ।” वहां से बापूजी जामियामिल्लिया 
गए. और झील कुरंजा के शरणाथियों से मिले । जामिया-मिल्लिया 
से वह कस्तुरबा बालिका आश्रम देखने गए। लौटते समय उन्होंने 
दीवान हाल के बाहर हिन्दू शरणार्थियों का कंम्प देखा ॥ शरणाथियों 
नें उन्हें घेर लिया और लगे खरोखोटी सुनाने। बापूजी शांत रहे और बोले, 
“इन्हें तो गुस्सा करने का हक है; ये सताये हुए हैं /” वहां से वेबिल 
केंटोन कंम्प देखकर उन्होंने शिविर का निरीक्षण किया । 

११ सितम्बर को बापूजोी इवित अस्पताल में जख्मियो को देखने 
गए। वहा उन्होने दो वार्ड देखे और घायलों को तसल्ली टी । 

१२ सितम्बर को राष्ट्रीय संघ के गुरुजी सिलने आए और उन्होने 
बापूजो को विश्वास दिलाया कि उनके संघ की ओर से कोई ऐसी हरकत 
नही होगी जो देश के लिए हानिकर हो। उस दिन वह जामा सस्जिद और 
निजाम पैलेस में भी मुस्लिम शरणार्थियों से मिले । 

१३ तारीख को बापूजी ने पुराने किलि और मोतियाखान व ईदगाह 
के कैम्प देखे । उस दिन बापूजी की मुस्लिम नेताओं से विस्तार के साथ 
बाते हुई ओर उन्होने उनसे चार काम करने को कहें--एक तो यह कि 
बह एक बयान देकर यह घोषणा करें कि वे हिन्द-यूनियन के प्रति वफादार 
हैं और अगर उनमें से किसी से कोई ऐसो हरकत हो जाम तो देशद्रोह में 

गिनो जा सके तो वह सजा का भागीदार होगा। दूसरे वह यह घोषणा 
करें कि वे दिल्‍ली छोड़ना नहीं चाहते और पुरा असन चाहते है। तीसरे 
वह यह आदइवासन दें कि अगर किसो के पास बिना लाइसेंस का हथियार 
होगा तो उसे वह वापस करा देंगे। चौथे, पश्चिमी पंजाब में अल्पसंख्यकों के 
साथ किये गए अत्याचारों के लिए वे खेद प्रकट करे। 

सौ० अहमद सईद ने यह इच्छा प्रकट की कि बापूजी उनके मोहल्ले 
में चलकर कुछ दिन रहें। उन्होंने इसे स्वीकार कर लिया। मुझे स्थान 
देखने और ठोक-ठाक करने की आज्ञा दी गई, मगर शीघ्र ही मौ० आजाद 
और दूसरे मुस्लिम सित्रों की राय हुई कि बापूजो बिड़ला-भवन में ही 
बैठकर अधिक काम कर सकते हे । इसलिए मुस्लिम मोहल्ले में जाना 
मुलतवी कर दिया गया। 

१६ सितम्बर को बापूजी वाल्मीकि मंदिर के पास वाले मंदान 
में राष्ट्रीय स्वयंसेवक संघ का प्रदर्शन देखने गए। इस प्रदर्शन में बापूजी 
ने सनातन हिन्दू ध्मं का असली स्वरूप समझाया और संघवालों को बताया 
कि उनका कत्तंव्य क्या होना चाहिए ? उसी दिन उनकी ज्ञाम की 
प्राथंना शरणाथियों के किग्स्वे कंम्प में हुईं। वहां बहुत भोड़ थी॥ 
प्राथंना आरम्भ होने पर जब कुरान की आयत पढ़ी जाने छगोी तो कुछ 
लोगों ने विरोध किया और प्रायेना नहों होने दी । 

बापूजो को बिल्ली आए एक सप्ताह हो गया था। इतने ही दिनों 
में उनके प्रभाव से शहर की हालत काफी सुधर गई थी ओर शांति 
कायम होती जा रही थी। 

१७ सितम्बर को बापूजी सजदूरों को बस्ती किशनगंज में प्रार्थना 
करने गये। हजारों को भोड़ थी। कुरान को आयत पर वहां भी कुछ 
लोगों ने आपत्ति को। खूब हल्ला मचा, मगर बाद में शांति हो गई । 
बापूजो का प्रवचन हुआ और प्रार्थना भी हुई । ग 

१८ सितम्बर को बापूजी फंज बाजार, कूचा चेलां और बेरमसां 
के तिराहे का दौरा करने गये। आसफी साहब के मकान पर उन्होंने करोब 
१५० सुसलम्तानों के सासने प्रवचत किया और उन्हें विश्वास दिलाया कि 

सब ठीक हो जायगा । . 

१९ तारीख को वह इसो इलाके के हिदुओ से सिले, कूचा ताराचंद 
में गये और पदौदो-भवन अनाथालय में शरणार्थियों से मिले। ह 

२१ सिलम्बर को आपूजी पुल-बगद् में मुसलमानों से मिलने 
गये और एक कमरे के बरामदे में बेठ कर उनसे बातचोत की । हजारो 
मुसलमान नीचे खड़े थे। सबने गांति से उनका भाषण सुना । वापसी 
में वह बाड़ा हिन्द्राव, खारी बावली और चांदनी चौक होते हुए आये । 
बाड़ के हिन्दुओ ने उनकी मोटर रोक कर कुछ विरोध प्रदर्शन किया । 

दूसरे सप्ताह दिल्‍ली को हालत और भी सुधर गई ॥ बापूजी 
इन दिनों कुछ अस्वस्थ थे। उन्हें हतरत हो जातो थी और खांसी चेन 
नहीं लेने देती थी । 

२ अक्तूबर को अंगेजी हिसाब से बापूजी का जन्म-दिन था । 
वह्‌ उनकी ७९वों और आखिरी वर्ष यांठ थी। मेने उन्हे अपने हाथ के 
कते सृत को एक धोती भेंट को | बापूजो के जीवन का चह अंतिम वर्ष 
जिस बेदना और परेशानी में बौता था, इतनो वेदना और परेशानी शायद 
ही कभो उन्होंने सही हो । उन्हें खासी काफी थी। कोई उत्सव मनाने 
का तो प्रइन हो न था। फिर भो उनके साथो फल मेट करने और प्रणाम 
करने आ रहे थे। सुबह से हो दर्शन करने वालो का तांता लगा हुआ था । 
उन्हें क्ष्या पता कि वे बापुजी के जीवनकाल से उनकी आखिरो वर्ष-यांठ 
मना रहे हैं । बापूजी के सन को जरा भी शांति नहों थी। सरदार और 
अन्य लोग बंठ हुए थे। बापूजी हसते-हंसते उनसे बोले--“मातम करने 
वालों से यह भी नहीं कहा जा सकता कि अब जाओ ।” सुनते ही सब 
लोग उठ खडे हुए। 

११ अक्तूबर को देशी तिथि से बापूजी को वर्ष गांठ मनाई गई। 
बिड़ला-भवन सें ही गुजरातियों को एक सभा में बापु ने भाषण किया। 

.. कबर को बापूजी दिल्‍्लो जेल में प्रार्थना करने गये । 
वहां उन्होंने आम का एक पेड भा लगाया । 

बिडला-भवन में हर रोज श्ञाम को प्रार्थना होती थी । ३१ 

अक्तुबर से यहां भो कुछ लोगों ने कुरान की आयत पर विरोध करना शुरू 
कर दिया। एक दिन तो प्रायथता नहों हुई, लेकिन बाद में विरोध होने पर 
भी प्रार्थना बन्द नहीं की गई। 

७ नवम्बर को बापूजी मुसलमानों के तिहाड़ गांव में गश्ने और उनको 
बहुत समझाया कि आप लोग यहों रहिए, लेकिन वे राजी नहों हुए । 

पानीपत से मुसलमान बराबर आते रहते और भपनी दर्दभरी 
कहानी बापूजी को सुना जाते। बापूजी उनको धोरज देते और वहां रहने 
को कहते । मुसलमानों की यह शिकायत थी कि वहां की हक्‌मत उन्हें 
रहने नहीं देती । चुनांचे २० नवम्बर को बापु वहां की हालत देखने स्वर्य 
गये ॥ वहांके मुसलमानों और हिन्दुओं को समझा कर वह शाम को वापस 
आगये । २ दिसम्बर को वहां फिर गये और उन्होने मुसलमानों को 
वहीं रहने की सलाह दी, मगर बे राजी नहीं हुए । तब बापूजी ने उनसे 
कहा कि कम-से-कम पाकिस्तानवालो को पहले से यह सूचना तो भेज दो 
कि तुम अपनी खुशी से वहां आना चाहते हो ताकि हिन्द यूनियन पर यह्‌ 
इलजाम न रहे कि तुम्हे जबरन भेजा गया। 

१२ नवम्बर को दिवाली के दिन बापुजी ने रेडियो पर प्रवचन 
किया। रेडियो पर यह उनका पहला और अंतिम भाषण था। उनका यह 
प्रवचन विशेष रूप से कुरुक्षेत्र के शरणाथियों के लिए था । 

१५ नवम्बर को बापूजी ने कांग्रेस समहासमिति को बेठक में भाषण 
दिया और २० नवम्बर को वह कालिका मंदिर का शरण।र्थी-शिविर देखने 
गयें। वहां से वापसी पर वह हम सबको अपने साथ गवने मेंट हाउस ले गये 
उन दिनों गवर्नर-जनरल राजाजो थे। उन्होंने फूल चढ़ाकर बापूजो का 
स्वागत किया । 

२८ नवम्बर को बापूजो गुरु नानक के जन्मोत्सव में शरीक होने 
सिखों के दोवान में गांधी-ग्राउंड गये। शेख अब्दुल्ला भी साथ थे। वहां 
उन्होंने एक प्रभावशालो भाषण दिया | 

७ दिसम्बर को हरिजन-निवास में आयोजित एक सभा में 
भाण लेने गये। उन्हों दिनों वहां चरखा, ग्राम-उद्योग और तालीमो संघ को 

डैरुकों! रूए आयोजन फिएए गया ५६३ उन्होंने इत सब से भाग लिया और 
९ से १२ तक हर रोज हरिजन-निवास जाते रहे । 
१९ दिसम्बर को बापूजी गुड़गांवा जिले के जटासा गांव में मेवो 
का कँम्प देखते गये और वहां उन्होने एक बड़ी सभा में प्रवचन किया। 
२७ दिसम्बर को वह सम्भालका गाव में प्रार्थना करने गये । 
३ जतवरी को बापूजी ने दिल्‍ली के वेवल कंटीन में जाकर शाम 
की प्रार्थना की। वहां के शरणार्थियों ने बड़े भक्ति-भाव से प्रार्थना में हिस्सा 
लिया और वे पूर्ण ज्ञांत रहे । 

इस प्रकार गांधीजी के अनथक प्रयत्नो से दिल्ली में पूर्ण शांति 
स्थापित हो गई और भारत के मुसलमानों ने आम तौर पर तथा दिल्लो 
के मुसलमानों ने खास तोर पर पहली बार समझा कि गांधीजी ही उनके 
सच्चे हितंषी है। यही कारण हूँ कि गांधीजी की मौत पर क्‍या हिन्द और 
क्या पाकिस्तान के मुसलमान जार-जार रोये और उन्होंने महसूस 
किया कि इस दुनिया से उनका सच्चा शुभचिन्तक चला गया। बापूजो 
को खोकर वे समझे कि जितने हितंषी वह हिंदुस्तान के थे उतने हो पाकि- 
स्तान के भी ओर यदि वह जिन्दा रहते तो दोनों टुकडो में एक दिन सक्ष्ची 
सित्रता कायम हुए बिना न रहती । 

इतने पर भी जब रोज के मिलने वाले मुस्लिम भाई गांधोजी से 
आकर कहते कि अब हमारा दिल्‍ली में रहना दु्वार ही नही, नाम॒मकिन 
हो गया है, हम आपके कहने से ही यहां ठहरे हुए है, आप अब हमें क्या 
करने को कहते हे, तो गांधीजी के दिल को बडी चोट लूगती थी। एक 
दिन ए% मुतलभाते भाई ने आकर यहां तक कह डाला--'आप मझे 
इग्लेंड भजन का इन्तजास करवा दे, क्योकि में राष्ट्रीय मुसलमान हूं | 
सारो उम्र हिन्द की आजादी के लिए लडा हैं और अब देश आजाद हुआ 

तो मेरे ही साथियों ने मुझे हिन्द से चले जाने के लिए सजबूर कर विया 
है, अब मेरे लिए न यहां जगह है और न पाकिस्तान में । सुझे लंदन भिजवा 
दीजिए ।” इस बात से बापूजी को भारी आधात पहुंचा और दूसरे ही 
दिन--१३ जनवरो से--उन्होंने उपवास रखने का निउचय कर लिया। 

सोमवार, १२ जनवरी को उनका मौन था। वह बंठे प्रार्थना के 
लिए लेख लिख रहे थे। किसी साथी को आभास तक न मिला, कानोकान 
खबर भी नहों कि उस क्षण वह क्‍या निश*चय कर रहे है। बीच में नेहरूजी 
मिलने आए, उन्हें भी कोई इद्यारा नहीं सिला । उपवास के निदुचय 
को बापूजी बहुत पवित्र मानते थे, उसे वह ईश्वर-प्रेरित समझा करते थे 
और इसलिए उसके सम्बन्ध में दलील करना उन्हे पसन्द नहीं था। इस 
उपवास का निरचय भी उन्होंने अंतःप्रेरणा से ही किया था । 

जब वह लेख लिख रहे थे तो मेरे पास लाई माउंटबंटन की पार्टी 
का निमंत्रणपत्र आया जो दूसरे दिन शास को होनेवाली थी । वह कार्ड 
मेने बापूजी को दिखाया। उसे देखकर वह हंंसे और जब मेने पूछा कि 
क्या मुझे जाना चाहिए तो उन्होंने इशारे से बताया कि हां, तुम तीनों 
जाओ । छार्ड साउंटबेटन ने प्यारेलालभाई ओर डा० सुशीला को भो 
बुलाया था। मुझे क्‍या मालूम कि बापु कल से उपवास शुरू करने वाले 
है ! सुशोला जब उनके लेख का हिन्दी उलथा करने बंठी तब सारी बातों 
का पता लगा। बापूजी उपवास रखें ओर हम पार्टियों में जायं, यह कंसे 
हो सकता था ? मगर वही होकर रहा। बापूजी ने कहा कि तुम्हें जाना ही 
होगा, वहां भी तो उपवास सम्बन्धी बातें ही होगी, तुम्हें उन लोगो को मेरे 
विचार बताने का अवसर मिलेगा। आखिर हम तीनों को जाना ही पड़ा । 

सबेरा हुआ | बापूजो भोजन करने के पश्चात उपवास आरम्भ 
करने वाले थे । दिल्‍ली कलकत्ता नहीं थी । यहां की स्थिति भिन्न थी 
और सब लोग परिणाम की ओर से चिन्तित थे । कोई निश्चित रूप से 
कुछ नहीं कह सकता था। सबको बापूजी के इस वाक्य पर भरोसा था 
कि जबतक प्रभु को उनसे सेवा लेनी है तबतक कोई उनका कुछ बियाड़ 
नहीं सकता । 

दर्शकों ने आना शरू किया । असबारनवीस और फोटोग्राफरो 
ने बापूजी को घेर लिया। वह बिलकुल ज्ञांत और स्थिर थे। सुबह का स्नान 
कर वह बाहर घृप में पलंग पर आ बैठे। वहीं उनका भोजन लाया गया। 
आमा ने खिलाना शुरू किया। कोई नहीं जानता था कि वह फिर भोजन 
कर सकेंगे या नहों। सबके दिलो भें घबराहट थी। बापूजी भोजन करते 
जाते थे और बात भी । सभी साथी उनके पलंग को घेरकर खडे थे। 

११ बजे, और बापूजी ने भोजन से अपना हाथ खीच लिया । 
कुछ हो क्षणों पव्चात्‌ प्रार्थना शुरू हुई । नम्यो, अउजबिल्ला, पारसी 
प्रार्वता, ईशावास्प, य॑ बच्चा और ओम असतो मरा सदुगभय, तमसो सा 
ज्योतिर्गमय, मुत्योर्मामृनंगमय !” (हे प्रभो ! सूझे असत्य से सत्य में 
ले जा; अंगेरे से उजाले में ले जा; मृत्यु से अमरता में ले जा) का उच्चारण 
हुआ । फिर एक अंग्रेजों गोत गाया गया और बापूजोी का उपवास 
शुरू हो गया। 

दिनभर बापूजी गर्म पाती पीते रहे । आम मुलाकाते बन्द कर 
दी गई थी, फिर भी उनको काफो बोलना पड रहा था। खास-खास आदमी 
तो मुछाकात करने आते ही थे। श्ञाम को बह प्रार्थना करने भी गये । 

दूसरे दिन भी यही सिलसिला रहा । रात के समय बिडला- 
भवन के बाहर नारो को आवाज दूर से आतो सुनाई दी । नजदीक आने 
पर कानों में ये शब्द पडे-- गांधी को मरने दो ! खून का बदला खून से 
लेगे [” 

ठीक उसी समय नेहरूजो ओर सरदार साहब बिडला-भवन से 
बाहर निकल रहे थे। नारा सुनकर नेहरूजी मोटर से उतर पडे और 
ललकार कर बोले--कौन कहता हे कि गांधी को मरने दो ? आओ, 
पहले सुझे मारो !” सुनकर लोग भाग खड़े हुए और थोड़ी देर बाद ज्ञांति 
हो गई । 

दूसरे दिन से बापूजी ने कातता बन्द कर दिया । तीसरे दिन 
कमजोरी और भी बड़ गई और वह प्रार्यना के लिए न जा सके। उन्होंने 
अपना प्रवचन लिखवा दिया और पलंग पर लेठे-लेटे ही कुछ दाब्द लाउड- 

स्पीकर पर कहे। प्रार्थना के बाद सकड़ों की पंख्या में लोग दर्शन करने आये। 

चौथा दिन भी इसी प्रकार बीत गया । इस बार उपवास में 
मतली न थी। वह पानो पीते रहे, मगर पानी उन्हें अच्छा नहीं लगता 
यथा। कमजोरी और भी बड़ गई और वातावरण मे तब्दीली आगई । लोगों 
को उनके लिए चिन्ता होने लगो और उपवास को श्ोध्य समाप्त कराने के 
लिए जोरों के साथ प्रप्॒त्न होने लगे । 

पांचवे दिन बापूजो के गुर्दे खराब होने लंगे। पेशाब में कमी हो 
गई। वजन घटना बन्द हो गया। जिगर का काम भी खराब होने लगा। 
सब लोगो की चिन्ता और घबराहट बढ़ गई। सब ओर से उपवास छोड़ने 
के लिए अनुरोध होने लगा । हजारों तारो से घर भर गया ! शाम को 
प्रार्थना मे दर्शों को संख्या हजारो तक पहुंच गई । बापूजी बरामदे में 
पड़ रहते और लोग दर्शन करके चुपचाप चले जाते । 

छठ दिन अर्थात्‌ १८ जनवरी को सब समुदायो ओर वर्गो के नेता 
ब जिम्मेदार व्यक्ति राजेन्द्र बाबू की कोठी पर जमा हुए और उन्होने 
बापूजी द्वारा पेश की गई सातो छर्ते स्वीकार कर प्रतिज्ञापत्र पर हस्ताक्षर 
कर दिये। इसके बाद सब लोग मिलकर बापूजी से उपवास खोलने का 
अनुरोध करने आये | उनके सामने जब सब लोगो ने फिर से सातों शर्तों 
पर अमल करने की पूरी चेष्टा करने का वचन दिया तब कहों जाकर 
बापूजी ने उपवास तोड़ने की रजामन्दों जाहिर की । सबने संतोष की 
सांस लो। चेहरों पर से चिन्ता की रेखाएं दूर हुई और ईइवर का धन्यवाद 
किया गया। प्रार्थना हुई । १२-४५ पर मौलाना आजाद ने बापूजी को 
मौसम्बी के रस का गिलास पोने को दिया । उपस्थित व्यक्तियों को केले 
और नारंगी के टुकडो का प्रसाद बांठा गया। उस दिन जाम की प्रार्थना 
में कई हजार की उपस्थिति थी। बापूजी वहां जाना चाहते थे, सगर उसी 
वक्‍त जोर से वर्षा आगई और वह कमरे से निकल न सके। वहां लेदे-लेटे 
ही उन्हे ने द्शेन दिये और उसी दिन ही कातना शुरू कर दिया। 

१९ जनवरी से बापूजी ने कुर्सो पर बेठकर प्रार्थना में जाता 
आरस्म कर दिया | 


। १६ ; 

२० जनवरी को वह प्रवचन करके चुके ही थे कि अचानक घड़ाके- 
घमें सारी इमारत हिल गई । बह अपनो जाह निशचल बंठे रहे। उन होंते 
सोचा कि कहीं फौजी सिपाही अपना अभ्यास कर रहे है, कितु जब उनको 
बताया गया कि यह तो बस फटा हुँ और प्रदवबलाल नामका एक नौजवान 
गिरफ्तार भी कर लिया गया हे और उसकी जेब से एक हंथ-गोला भी 
निकला है तो सारी बात उनके ध्यान मे आ गई। रात को सोते समय 
मेने उनके पास जाकर बताया कि सालूम हुआ हूँ, इसके पीछे बहुत बड़ी 
साजिश है और इसमें कई आदमियों का हाथ है। सुनकर बापुजी ने बात 
हंसी में नहीं उड़ाई, बल्कि उस पर विश्वास कर लिया। 

उसी शाम से वहां फौजी पहरा लगा दिया गया ओर खुफिया 
पुलिस के कुछ बेवर्दों सिपाही वहां घूमने लगे। एक दिन घनइ्यामदासजी 
ने बापूुजी से कहा-- आपके लिए इतनों मिलिटरी रखी जाय, यह मुझे 
तो आपके अहिंसा के सिद्धात के अनुसार शाकिंग (ठेस पहुंचाने वाला) 
लगता है ।” बापूजी ने इस बात का जो उत्तर दिया उसको सुनने की मुझे 
भी आशा न थी। में तो समझे बेठा था कि वह घनश्यामदासजी को बात 
का समर्थन करेंगे, कितु उन्होंने कहा--घनश्यामदास, तुम्हे यह जितना 
शरकिंग लगता हूँ, उतना मुझे नही लगता। इन लोगों को (अर्थात्‌ सरदार 
आदि को) हकूमत चलानी है । उनकी जिम्मेदारी बहुत बडी है ।” 

इससे पता चलता है कि बस को घटना को बापूजी साधारण नहीं 
मानते थे। पर्दा तो हमारो भी बुद्धि पर पड गया था कि सब कुछ देखते- 
सुनते हुए भी हमने ध्यान नही दिया। सन में एक दिन भी तो यह विचार 
नहीं आया कि कोई गांधीजी को भो मार सकता है । हम तो यही सोचे 
'बैढे थे कि बापूजी की गोद में हम यहां से जायेंगे; हमें क्‍या चिन्ता ? 

अछ जब में वाल्मोकि मंदिर की घटनाओ का और बिडला-सवत 

को इससे पहले की कई बातों का सेल मिलाता हूं तो हाथ मलकर रह जाता 
हूं कि इस ओर ध्यान क्‍यों न दिया ! 

उन दिनों ऐसा लगता था जंसे बापु का दिल बुझ चुका है । भय 
नाम की कोई चीज उनके कोष में नहीं थी, इसलिए मरने से वह डरते नहीं 
थ्ष्और उनका यह दृढ़ विदवास था कि ईश्वर को जब तक उनसे काम लेना 
है, कोई शक्ति उनको मार न सकेगी, चाहे गोली चले, चाहे तोप चले, 
चाहे बस बरसे और चाहे एटम बम ही क्‍यों न गिरे ! साथ हो उन्हें यह 
भी विदवास था कि जिस क्षण इस दुनिया में उनका काम नहीं रह जायगा, 
कोई भी शक्ति उन्हें बचाकर नहों रख सकेगी । औरों को तो और जानें, 
मगर में तो उनकी इस बात में सोलह आने विश्वास करता था। इसीलिए 
म॑ हद से ज्यादा निश्चित था। में उनके कई उपवास देख चुका था । 
डाक्टरों के हाथ-पेर फूल गये, मगर ईश्वर ने उन पर आंच न आने दी। 
उन पर बस का यह प्रहार भो पहला ही नहीं था। कई प्रहार पहले हो चुके 
थे और वह बेलाम बच गये थे। मगर अब म॑ यह देख रहा था कि बहू रोज- 
रोज अधिकाधिक उदासीन होते जा रहे थे। कहने को वह नेहरुूजी से 
घंटों बातें करते थे, मगर अपनी ओर से कुछ कहना पसन्द नहों करते थे। 
मे उनसे कहता कि यह खराबी हो रही है, वह खराबी हो रहो है, आप 
कहिए न उनसे, कितु वह निरासक्त भाव से यही उत्तर देते- यदि उनकी 
ओर से बात छिड़ी तो मे कह दूंगा। अपनो ओर से नहीं ।” यों तो उन्होंने 
कभी भी अपनी बात किसी पर नहीं छादी। हरएक को अपनी इच्छानुसार 
कार्य करने को पूरी आजादी दी । वह तो अपनो सलाह भर देते थे 
ओर साथ-ही-साथ यह भो कह देते थे कि करो वही जो तुम्हें जंचे ॥ मगर 
उनकी उदासीनता दिनोंदिन बढ़ती जा रही थी । वह एक प्रकार 
से अपना काम समेटते-से जा रहे थे । हकूमत के हुद से ज्यादा 
बढ़े हुए खर्च की ओर मेने उनका ध्यान कई बार दिलाया । वह मुझसे 
पूरी तरह सहमत थे, मगर कहा करते थे कि जिनके पास लाखों खर्च करने 
को न थे उनको करोड़ों ख्च करने को मिल गये हे , क्या किया जाय ? वह 
किसोके काम में दखल नहीं देते थे। लोग ऐसा मानते थे कि गांधोजी को 

सलाह के बिना पत्ता नहीं हिल सकता, मगर कितनो ही बातों का उनको 
पता तक नहों होता था और वह अखबार मे से सुनने के बाद ही मालूम 
होता था कि यह बात ऐसे हो गई । मेरे विचार से तो वह इन दिनों बिलकुल 
निरासक्त बत गये ये ! उनसे जब कुछ पूछा जाता तब वह अपती राय दे 
देते । वरना अपने काम से काम । पहले जब कभो बापूजी के पास ईस 
आदाय का पत्र आता कि आपका काम खत्म हो चुका, अब आप अवकाश 
प्रहण कर हिमालय चले जाय, तो वह हस देते। मगर जब २९ जनवरी को 
बन्नू का एक शरणार्थो, जिस पर गुजरात स्टेशन पर हमला हुआ था, 
बायूजी से मिलने आया और उसने उनसे बड़े अपसान-सूचक झब्दो मे 
मेंदान से हट जाने के लिए कहा, तो मंने देखा कि बापूजी के हृदय पर उसका 
बड़ा गहरा असर हुआ। दूसरे दिन मने मास्टर तारासिह का बयान पढ़ 
कर सुनाया जिसमें उन्होंने भी यही बात कही थी । बापूजी पर उसका भो 
असर पडा और उसके कुछ घटों बाद ही वह सचमृच सदा के लिए 
मेदान से हट गये । 

उपवास खोलते के लिए बापूजी ने जो सात शर्तें रखो थों, उनमें 
सबसे पहली यह थो कि सहरौलो में हजरत कुतुब॒द्दीन औलिया को जो 
दरगाह है उसका उस सदा को तरह शांति से हो और मुसलमान वहां 
बेश्ौफ जा सके। २७ जनवरी को उस था। बापूजी सुबह दस बजे अपने 
सब साथियों के साथ उस म॑ शरीक होने गये । बिडला-भवन से बापूजी 
की यह आखिरी यात्रा थी। मजार पर जाकर उन्होने अउजूबिल्ला पढ़वाया 
और बाहर आकर कई हजार के मजमे में भाषण दिया। उन्होंने वहां 
की पुरानी इमारत देखों और १२ बजे वह बिडछा-भवन लौट आये । 


२९ जनवरी को वह रोज को तरह प्रार्थना मे गये । बह उनको 
अंतिम प्रार्थना थी । 


$ १७9: 

३० जनवरो को बात मे क्या लिख ? मेने तो स्वप्नन्सें भी नहीं 
सोचा था कि किसी दिन बापुजो का वियोग भी सहना पड़ेगा। कम- 
से-कम मेरे सामन तो वह नहों जायेंगे, ऐसा मेरा विश्वास था। मेने एक 
उन्हींका पल्‍ला पकड़ा था और वही मेरे सर्वस्व थे । 

शुक्र के प्रातःकाल की बात हूँ । सदा की तरह ३॥ बजे उठकर 
उन्होंने मंह साफ किया। पौने चार बजे प्रार्थना हुई। बापूजो बरामदे में 
बिछ बिस्तर पर से उठ लड़कियों का सहारा लेकर कमरे में अपने बेठने 
के स्थान पर आये और काम में लग गये । पौने पांच बजे उन्होंने शहद 
और नोब्‌ का रस और गरम पानी पिया और ५ से ६ बजे के बीच में १६ 
ऑंस मौसम्बी का रस लिया । काम करते-करते ही वह सो गये । 

उस दिन ७ बजे बापूजी ने श्रीमती राजन नेहरू को मिलने का 
समय दे रखा था। वह अमरोका जा रही थी । बापूजी ने उनसे बातें कीं 
और फिर वह कमरे सें टहलने लगे। उपवास खोलने के बाद उनमें इतनी 
शक्ति नहीं आई थी कि वह बाहर टहल सकते । 

८ बजे बापूजो मालिश करवाने आये। मालिश पास वाले मकान 
के कमरे मे होती थी । मुझे क्या पता था कि में आज अंतिम बार उनकी 
मालिश कर रहा हू ! बापु अखबार पढ़ते रहे । बंगला का अभ्यास 
आजकल वह दूसरे समय करते थे, वरना इस वक्‍त वह हर रोज आभा से 
बंगला सीखा करते थे । 

आध घंटा मालिश कराने के बाद बापूजी स्नान के लिए चले 
गये। चलते समय उन्होंने प्यारेशालली से कहा--“मने आज सुबह ही 
बेठकर कांप्रेत के लिए जो रूपरेखा बनाई हे उसे अच्छी तरह देख जाओ 
समय कम होने के कारण समेत उसे जल्दी से लिखा हैँ, जहां घटाना-बढ़ाना 
हो ठीक करदो और जो पूछता हो पूछ लो ।” 

सस्‍्तान करके ९॥ बज उन्होंने भोजन किया । उपवास के बाद 
उन्होंने अभी रोटो शुरू नहीं को थी । जिगर में कुछ खराबी के कारण 
डाक्टरों ने सना कर रखा था। उन्होने उबलो सब्जी, १२ ऑंस दूध, 
सू्‌ ), टमाटर, सलाद और चार सन्‍्तरों का रस लिया। भोजन के समय 
प्यारेलालजी और उनके एक मित्र ने बातें कों और बापूजी के अफ्रीका के 
परिचित सोहराबजी अपने परिवार के साथ आकर उसो समय उनसे मिले । 

भोजन के बाद वह नित्य की तरह तलवों पर घो की मालिश करवा 
कर सो गये। १२ बजे उठकर उन्होने गरम पानी और शहद लिया। फिर 
रोज के मिलनेवाले मौलानाओ से बाते हुईं। मौ० हिफजुर रहमान और 
अहमद सईद अपने कुछ साथियों के साथ रोज आते थे। उनसे सेवाग्रास 
जाने की बात चली। २ फरवरो को वहां एक सम्मेलन बुलाया गया था। 
बापूजो उसमें शरीक होने जाने वाले थे और १४ फरवरी को दिल्‍ली लौट 
आना चाहते थे। बापू ने कहा--“आप छोगों को इजाजत के बिना तो मे 
जाना नहों चाहता ! मौ० आजाद ने इजाजत दे दी है, आप क्या कहते हे ?” 
इस पर मौलाना हिफजुर रहमान बोले--“आप हो आवे । आपको 
गैर-मौजूदगी के १२ दिनो में हमे भी पता लग जायगा कि यहां को हालत 
क्या रहतो हूँ ।” इसपर बापू ने वर्धा जाने का निएचय कर लिया। 

इसके बाद बापूजो ने श्रो सुधीर घोष और प्यारेलालजी से बाते 
कों। फिर वह झौच गये और वहां से आकर उन्होने पेट पर मिटटी को 
पट्‌टी लगवाई। आभा और मन्‌ पैर दबातो रहों। धूप से सिर को बचाने 
के लिए आज भी उन्होंने नवाखालीबालो टोपी पहन रखो थी १ 

डेढ़ बजे बापुजी ने चांदवानों से कुछ खबरें सुनों और फिर मेंने 
मास्टर तारासिह का वह बयान पढ़े कर सुनाया जिसमे उन्होंने गांधोजी 
को सेवा-क्षेत्र से हट जाने की सलाह दो थी। बापूजी ने गाजर और नीब 
का रस लिया। २ बज कुछ अंधे आये। उनको रहने का ठीक स्थान नहीं 
मिलता था। उनके लिए बापूजो ने कस्टोडियन से मिलने को कहा | 
इसके बाद उन्होने इलाहाबाद के दंगे की रिपोर्ट सुनो । 

२। बजे से मुलाकाते छुरू हो गई। उस दिन से इत्तफाक से करोंब- 

करोब सभी मलाकातों में श़रोक था। पहले पंजाब के चो० बदलूराम 
और शोरसिह मिलने आये । इन दोनों की बातचीत हरिजनों के सम्बन्ध 
में थी। २॥ बज सिन्ध के आचाय मलकानी और डा० चोइथराम गिडवानी 
आये । इनके बाद लंका के प्रतिनिधि डी० सिलवा अपनी पृत्री-सहित 
मिलने आये। १४ फरवरो को लंका स्वतंत्रता प्राप्त करने वाला था। 
वे लोग उस अवसर के लिए बापूजी का सन्देश लेने आये थे। उनकी लड़की 
ने बापूजी के दस्तखत लिये। यह उनके अंतिम दस्तखत थे । तीन बजे 
प्रो० राधाकुम॒द मुकर्जी आये । वह अपनी एक पुस्तक बापुजी को भेंट 
करने आये थे। उन्होंने बताया कि जो बातें बापुजी आज कहते हे वे 
महात्मा बुद्ध के जमाने में भो कहो गई थों। उन्होंने कुछ चित्र भी दिखाये। 
ह३। पर फ्रांस के एक फोटोग्राफर ने उन्हें अपने चित्रो को पुस्तक भेंट की । 
३॥ पर पंजाब प्रजामंडल की ओर से वृषभान और उनके तीन साथी आये। 
३॥। पर महाराज निहारलसह आये। १५ तारीख को एक बड़ी इत्तहाद 
सभा होने बाली थी, उसका प्रधान किसकों बनाये यह पूछने आये थे । 
बापूजी ने राजेन्द्र बाबू को सभा का प्रधान बनाने की सलाह दी और कहा 
कि में स्वयं सभा के लिए सन्देश दूंगा और १४ को वर्धा से लौट आऊंगा। 

४ बजे मुलाकात खत्म हुई बाहर धूप में से उठ कर बापूजी 
मेरा सहारा ले अंदर कमोड पर जाने रूगे । मुझसे बोले--- “कल वर्धा 
जाने के लिए रेल का प्रबन्ध करवाओ। सरदार से मिलकर वह जेसा 
कहें करो ।” प्रो० राधाकुमुद मुकजोंकी पुस्तक के लिए उन्होंने कहा-- 
“इसे बिशन से कहकर साथ रखवा देना ।* 

मेने कहा-- तो क्या आप मुझे साथ न ले चलेंगे ? में तो 
१९४२ के बाद सेवाग्रास गया हो नहों हूं है 

“मे जानता हूं, मगर तुम्हारा काम दिल्‍ली में हे ।” बापूजी ने 
उत्तर दिया। इतना कहकर वह स्नानगृह में चले गए ॥ उनके साथ यही 
मेरी अंतिम बातचोत थी । ु 

में कमरे के बाहर तिकला। वर्षा के लिए रेलगाड़ी का प्रबन्ध 
करवाना था। सामने से सरदार पटेल आते दिखाई दिए। उनसे मेने 

बापूजो के वर्धा जाने को बात कही । उन्होने पूछा कि बापूजी कहां है ४ 
मेने बताया, वह कमोड पर गए हे । इस पर वह मेरे साथ बाहर टहलने 
लगे और थोड़ी देर उनसे बातें होती रहीं । 

४। से बापूजी सरदार पटेल के साथ बातों मे व्यस्त हो गए और 
आभा उन्हें भोजन करवाने लगी । 

बापू का भोजन हरिराम तेघार करता था और आभा भोजन 
करवातो थी। इस वक्‍त उन्होंने १४ औस बकरी का दूध, १४ औंस सब्जी 
का रस और ३ सनन्‍्तरे लिये । 

पौन घंटा बोत गया। घड़ी की सुई पाच के अक को पार कर 
गई। प्रार्थना का समय बोला जा रहा था, मगर बाते खत्म होने पर नहीं 
आती थीं । 

आखिर बापूजी उठे। उन्होने अपनी चप्पल पहनी और 
बह कमरे से बाहर निकले । सदा की तरह उनके दोनो ओर दोनों लड़किया 
थी, दाई ओर आभा और बाई ओर मन्‌ । उनके कंधो पर बापूजी के हाथ 
थे। पीछे मे, सरदार ग्‌ रवचर्तासह, नदलाल मेहता तथा बिडला-भवन 
के अन्य जन चल रहे थे। डा. सुशोला कुछ दिनों से बहावलपुर गई हुईं थीं । 

दस मिनट को देरी हो गई थो। बापूजी के कदम प्रार्थना-स्थल की 
और तेजो से बढ रहे थे । किसे पता था कि उतनी ही तेजी के साथ उनके 
जोवन का सूर्य अस्त होना आ रहा था ! 

बापूजो सोडिया चढ़कर चबूतरे पर पहुचे । रोज की तरह 
इक बड़े अदब से कतार बांधे, रास्ता बनाये खडे थे बाई ओर से 
किसी ने कुछ कहा। बापुजों ने भी उसका कुछ उत्तर दिया। बह और 
आगे बढ़े । उनके दोनो हाथ लडडकियो के कंधों से उठकर नमस्कार करने को 
जुड गए। वह थोडी दूर और आगे बढ़े । मनु ने अपनी दाई ओर से किसी 
को आग बढ़ते देखा। वह पैर छूने आ रहा है, यह सोचकर उसने हाथ से 
उसे रोकना चाहा, मगर उसो क्षण उस आदमी के धक्के से मनु के हाथ में से 
बापू को नोदबुक, माला और थूकदानो जमोन पर गिर पड़ी। उन्हे उठाने 
बह नीचे को झुको । अचानक तोन बार ऊंचो आबाज हुई। धांय, धांय, 

धांय ! में सिर झ्काये पीछे चला आ रहा था, आवाज सुनकर आगे बढ़ा। 
निगाह पड़ी तो बापू की घोती पर खून की धारा बहती दिलाई दी और 
क्षण भर बाद ही वह आभा की गोद में गिर पड़े । यह सब इतनी जल्दी 
हुआ कि बुद्धि साथ न दे सकी । 

गंगा के समान जिस पवित्र शरोर को हम सदा फूलों से भी अधिक 
सम्हाल कर रखते थे और मन में यही चाहा करते थे कि वह शरीर हमारे 
ऊपर से होकर चला जाय मगर उसे कोई कष्ट न होने पाये, वही कोमल 
शरीर उस वक्‍त घास और गीली मिट्टी पर पड़ा हुआ था। बापूजी की 
थाई टांग फली हुई थी, ,दूसरो मुड़ गई थी। दोनो लड़कियों की गोद में 
उनका सिर था। चेहरा उनका पीला पड़ गया था । 

गिरते समय उनके मुंह से उनके प्यारे 'राम' का नाम, जो सदा 
उनके हृदय में बसता था, निकला। वो बार उन्होंने हे राम' पुकारा । 
उनकी आंखे घूमीं, जबान घमी, होठ फड़के और वह सदा के लिए ज्ञांत 
हो गए--निर्वाण-पद को प्राप्त हो गए । 

भगवान्‌ कृष्ण ने कहा था-- 'अन्तकाल से मेरा हो स्मरण करते- 
करते जो देह-त्याग करता है वह मेरे स्वरूप को पाता है, इसमें कोई सन्‍्देह 
नहीं । जो अनन्य चित्त से नित्य और निरंतर मेरा स्मरण करता हे वह नित्य 
* मुक्त योगी सहज में मुझे पाता है । परमसिद्धि को प्राप्त हुए महात्मागण 
मुझ प्राप्त करके दुःखों के घर अशाइवत पुनर्जन्म को प्राप्त नहीं करते (” 

भगवान्‌ का यह कथन बापु जेसी महान्‌ आत्माओं के लिए ही है, 
इसमे क्या संदेह है ? हर रोज सायंकाल को प्रार्थना में स्थितप्रज्ञ के लक्षणों 
को स्मरण करते हुए अंत में वह कहा करते थे, हे पार्थ ! ईश्वर को 
पहचानने बाले की स्थिति ऐसी होती हैँ (जैसी दूसरे अध्याय के ५५ 
से ७१ इलोक तक बताई है ) । उसे पाकर फिर वह मोह के वश नहीं होता 
और मुत्युकाल में भी ऐसी ही स्थिति टिके तो वह ब्रह्मनिर्वाण पाता है ।” 
बापूजोी उसी ब्रह्मनिर्वाण-पद को प्राप्त हो गए । 

बापूजो की इच्छा थी कि वह बहादुरो के साथ मरे । बम-दुर्घेटना 
के बाद उन्होंने २९ जनवरी की ज्ञाम को अपने प्रवचन में कहा था, “आप भी 

भगवान्‌ का नाम लेते हें। हमझा हो, कोई पुलिस भी मदद पर न आवे, 
गोलियां भी चले और तब भी म॑ स्थिर रहूं और राम नाम लेता और आपसे 
लिवाता रहूं, ऐसी शक्ति ईइवर मुझे दे, तब में धन्यवाद के लायक हूं। 
यही बात बापुजो ने २८ जनवरी को, निर्वाण के दो ही दिन पहले, 
राजकुमारी बहन से कही थी। राजकुमारीजी ने बापूजी से पुछा--'क्या 
आज भो प्रार्यतासभा में छोगों ने शोर मचाया था ?” बापुजी ने उत्तर 
दिया-- नहीं, लेकिन क्या तुम्हारे प्रशत का आशय यह है कि तुम मेरे लिये 
चिन्ता कर रही हो ? यदि मुझे किसी पागल आदमी को गोलो से मरना 
हैँ तो मुझे हंसते-हंसते सरता चाहिये। मेरे अंदर कोई -रोब न हो 
ओर ईइवर मेरे हृदय में तथा होठों पर रहे ।” 
ईंदबर शायद उनकी इस इच्छा को खडा सुन रहा था, तभी तो 
उसने इसे पूर्ण करने में इतनी तत्परता दिखाई। 
बापूजी प्रार्थना-स्थल पर भले न पहुंच सके हो, मगर वह 
प्रार्थनामय थे। उनका मन अपने प्रभु में तल्लोन था और उसीका नाम 
पुकारते पुकारते वह उसो्मे लोन हो गए । 
यह सब काण्ड पाच-सात मिनट में हो हो गया । उस समय ५ बज 
कर १७ मिनट हुए थे। चारो ओर से भोड़ ने घेर लिया । हाहाकार सब 
गया। लडकिया बापु को पुकार-पुकार कर रोने लगों और जनता को तो 
मानो काठ मार गया । से डाक्टर की तलाश में भागा; किन्तु दुर्भाग्यवञ 
उस समय वहां कोई डाक्टर न था । 
करोब पाच मित्रट बाद हम छोग बापुजी को उठाकर कमरे मे 
"ले गए । उनके पर की एक चप्पल गायब ही गई थो और उनको ऐेनक 
का भी पता न था। म॑ सरदार की कोठी पर भागा गया, उन्हे सारी बात 
बताकर अपने साथ बिठला-शबन लाया और तुरत ही डाक्टर लेने विलिगडन 
अस्पताल चला ह । वहां एक डाक्टर था तो सही, मगर उसने इतनी 
लापरवाही दिखाई कि सेरा वहां खड़ा रहना कठिन हो गया । मे फौरन 
बिडला-भवन को ओर लोटा। रास्ते भर मन में यही प्रार्थना करता रहा 
कि बापुजी को कुछ हुआ न हो और वह जिन्दा मिले । 

वापस आकर में जल्दी से उनके कमरे घ॒सा। कुछ डाक्टर 
बहां पहुंच चुके थे और निराज्ञा से सिर हिला रहे थे। तरदार बुत बने, 
शोकसागर में डूबे, उनके पास बेठे थे। सिसकियों के बौच गीता-पाठ 
फो ध्वनि आ रही थो। सब देखकर मेने समझ लिया कि हमारा भाग्य फट 
गया और बापूजी सचमुच हमें छोड़कर चले गए । हर 

कमरे में आभा बापूजी का पवित्र सिर अपनी गोद में लिये बैठो 
थी। देवदास जी आए और बापूजी के हाथों को अपने हाथों से पकड़कर 
बिलख-बिलखकर रोने लगे। सरदार ने और नेहरूजी ने उन्हें सम्हाला । 
कमरा आगस्तुकों से भर गया। बाहर लोग अपने बापू का अंतिम दर्शन 
करने के लिए पागल हो रहे थे । 

कमरे के भीतर सन्नाटा छाया हुआ था। नेहरूजी महान्‌ दुःख 
का अनुभव करते हुए सिर झुकाय बेठे थे । 

थोड़ी देर बाद संने आभा को इशारा किया कि क्या में बापूजी का 
सिर अपनी गोद में ले सकता हूं ? उसने अपना घुटना हटा लिया ओर अब 
बापु की गर्देत मेरी गोद में थी। कुछ क्षणो के लिए में विचारहीन 
हो गया । मेरी आखो में आंसू न थे। म॑ अपने से पुछने छगा कि में जोर- 
जोर से रोतवा क्यो नहीं ? क्या मुझे बापु से प्रेम न था ? क्या उन्होंने 
मुझे अपने पुत्र को तरह नहो माना था ? कया में मृढ़ बन गया हूं, या 
हृदयविहीन हो गया हूं ? मगर कुछ ब्‌ रे के सिवा मेरी आंखों में आंसू न 
आ सके । मेरे पास यह सोचने को .रहु ही न गया था कि क्‍या हो गया । 
सर्वेस्व लुटा कर मे पत्थर बन गया था । 

बाहर कोलाहल बडने लगा। शीज्ले क्रे किवाड़ों पर धक्के पड़ने 

लछगे। इतनो भोड़ को दर्शन कैसे करवाया जाय ? बापूजी तख्तेपर लेटे 
हुए थे। पास के बरामदे मे मेज रखी गई और उनका तख्ता उठा कर 
मेजो पर रख दिया गया । लेकिन वह प्रबंध ठीक नहीं रहा । इतनो घनी 
भीड़ को रोकना कठिन प्रतीत हुआ । 

तब हम लोग दववाले तख्ते को उठाकर बिडला-सवन को छत 
पर ले गए। वहां बापूजी के शव को बेठाकर नोचे खड़े दशकों को बन 

करवायें गए। सब लोग सिर झुकाकर हाथ जोडकर विदा होने लगे। 

रात के दो बज चुके थे। बापूजी को अन्तिम स्तान करवाना था। 
स्तानगृह में हरिराम ने,ठंढे पाती से टब भर दिया। एक ओर तख्ता 
टब के पास बिछा दिया गया। बापूजों का तरुता स्नानगृह के दरवाजे 
के पास ले जाया गया । अभो कुछ दिन पहले उपवास के दिनों में में इसी 
शरीर को कुर्सो पर बेठा कर बहुत हो आहिस्ता-आहिस्ता गर्म पानी के टब 
में उतारा करता था। आज उसो शरीर को हमने अपनी छातो पर पत्थर 
रखकर टब के पास बिछे हुए तख्ते पर नीचे लिटा दिया । मेने खून से भरे हुए 
कपड़ों को धोरे-धोरे उतारा और उन्हे देवदासजी के हाथों में सोंप दिया । 
बह गर्म अलवान, जो आस्ट्रेलिया के ऊन से बुनी हुई थी, तोन जगह 
गोलियो के दाग से जल गई थी । धोतो और सूती चादर खून से तर थी। 
छोटा रूमाल कमर को रस्सी के साथ लटकता हुआ खून से भर गया था । 
अलवान पर मिट्टी और घास लगो हुई थी । 

बापूजी का शव पटड़े पर रखा था। टब में से मेने ठठ॑ पानी का 
बतेन भरा और उसे बापू पर डालने को हाथ आगे बढ़ाया । हाथ रुक गया। 
बापुजो तो कभो ठंढे पानी से नहाते न थे । रात को दो बजे, जनवरी को इस 
ठही रात मे यह बर्फ-सा ठंढा पानी उनपर कंसे डालू ? उनका शरीर तो 
वही था। हाय, आज हिन्द का हृदय-सम्राट्‌ कैसा नि३चेष्ट बना एक 
साधारण तख्ते पर लेटा था ! मुख से चोख निकल ही तो गई । 

आखिर उसी ढठंढे पानी से उनका शरीर साफ किया गया । छाती 
पर दाई ओर तीन गोलियों के निश्ञान थे, त्रिकोणाकार। दो गोलियां 
पीठ में पार निकल गई थी। तोसरी अंदर ही समा गई थी। बापूजी 
को पीठ सिट्टी से भरी थो। जर्मो से अब भी खून बहू रहा था । मेने 
शरोर को साफ किया और गगाजल से उस पविज्नतम द्वरीर को स्नान 
करवाया। फिर उसे तौलिये से पोछ कर वह धोती पहनाई जो पुज्य 
बापुजो को न॑ने इसी जन्म-दिन पर भेट को थी । 

तस्ता बीच कमरे में बिछा दिया गया और उसपर सफंद खादी 
की चादर फेल्य दी गई ! बापुजो का शव उसपर लाकर रख दिया गया । 

उनका आधा झरीर मेने अपने हाथ के कते सूतकी खादी से ढक दिया और 
दूसरा टुकड़ा उनके कंधों पर गर्दन के नीचे रख दिया। उनके गले में 
सेन अपने हाथ के सुत को माला पहनाई और जिस साला से वह रोज 
रामनाम जपते थे, उसे भी उनके गले में पहना दिया। मस्तक पर; गले में 
और छाती पर मेने चन्दन व केसर का लेप किया, कुमकुम का तिलक 
लगाया और चारों ओर गुलाब के फूल बिछा दिये। उनके सिरहाने की 
ओर फूल को पंखड़ियों से लिखा गया हे राम !” पांव को ओर लिखा 
गया--3£ ! चारो कोनों पर सुगंधि सुलगा दी गई और सिरहाने पर एक 
दीपक जला दिया गया । 

बापूजोी का चेहरा तेजोमय था। वह जेसे सोया करते थे, बसे ही 
लेट हुए थे। ऐसा लगता था जैसे अब सांस चली, अब सांस चली ! 
यह लगता ही नहीं था कि अब वह संसार में नहीं हे । 

मगर सचाई को कौन बदल सकता था ? हजारों मर्द, औरत 
और बच्चे अन्तिम दर्शन करने आ रहे थे। वे चौखट पर मस्तक नवाते, 
फूल और पैसे चढ़ाते और विदा हो जाते । 

रोज की तरह सुबह के ३॥ बजे । बापूजी के तकिये के नोचे रखी 
घड़ी टक-टक करके उनको जगा दिया करती थी और वह जगते हो बज- 
किशन' पुकारकर पहले मुझे , फिर सनु,आभा, शीला कहकर तीनों लड़कियों 
को जगाते थे। म॑ उनके बाएं हाथ और लड़कियां दाएं हाथ सोती थों। 
किसी दिन देर से सोने के कारण अगर समय पर बापूजी को आंख नहीं 
खुलती और हम सब उठ बेंठते तो चुपके-चुपके हम कानाफूसी करने लगते 
और सोचते, बापू को जगाए या नहीं। न जगाएं तो प्रार्थना का समय 
हो रहा हैँ, वह कंसे टल सकता है ? आज्ञा थी कि आंख ने खुले तो जगा 
देना । एक ओर यह आज्ञा, दूसरी ओर यह विचार कि वह थोड़ा और आराम 
कर ले तो अच्छा हो। मगर प्रार्थना तो समय पर होनी ही चाहिए । 
उठाने की जिम्मेदारी मेरी थी । बहुत धोमे से उनके कान के पास जाकर 
कहता-- बापूजी ! बापूजी !” वह गहरी नोंद में सोये होते । से कुछ 
क्षण रुक जाता, मगर प्रार्थना के समय का खयाल आजाता और अबकी बार 

जरा जोर से पुकारता--'बापूजी !” और वह तत्क्षण उठ बंठते। 

किन्तु आज न वह उठे और न मझे आवाज दी, न अपनी बेटियों को 
ही पुकारा। उलटा हम सब मिलकर इतने जोर-जोर से उन्हें पुकार रहे 
थे और फिर भी वह नही उठ रहे थे। उन्हें आज क्या हो गया ? वह 
जगते क्यो नहीं ? 

प्रार्थना होने लगी। पर आज उन्होंने न नम्यो' कहा, न 
“दो मिनट को श्ञाति!र । यह सब कहनेवाला आज स्वयं अनन्त ज्ञांति की 
गोद में सो रहा था और हम सब उसके चारों ओर क्षीण स्वर से उच्चारण 
कर रहे थे-- 

/ईश्ञावास्यसिद सर्वम्‌ यत्‌ किच जगत्यां जगत्‌ । 

तेन त्यक्तेन भुंजीथा: मा गृधः कस्यस्विद्‌ धनम्‌ ॥! 

'इस जगत में जो कुछ भी जीवन हूं वह सब ईश्वर का बनाया 
हुआ है, इसलिए तू ईश्वर के नाम से त्याग करके यथाप्राप्त भोग किया कर । 
किसीके धन की वासना मत कर ।' 

प्रार्थना समाप्त हुई । गीता-पारायण हुआ ग्रंथ साहब का पाठ 
हुआ। पो फटने लगो। छः बज गए। बाहर दर्शनों की भीड बढ़ती 
जा रही थी। देश-देशान्तर के एलची और सरकारी जन श्रद्धा.के फूल 
भेंट करने लूगे। दर्शकों के निमित्त उस पव्ित्रतम शव को फिर एक बार 
बिडला-भवन की छत पर ले जाना पडा । अब ११ का समय हो गया था । 
बाहर उनके ले जाने को फौजी रथ सजाया जा रहा था । उन्हे हम नीचे लाए । 
तिरगे झंडे से शव ढक दिया गया । मुंह खुला था। कंधों पर रख कर 
हम उन्हे बाहर लाये और फूलो को सेज पर रख दिया। सरदार आज भी 
बुत की तरह उनके पास बैठ गए । दूसरे प्रियज्न कुछ रथ पर, कुछ रथ 
के आगे हुए। ११ बजे रथ रस्सो से खोचकर बिडला-भवन के बाहर 
निकाला गया। “महात्मा गांधी को जय ! ” “राष्ट्रपपिता की जय | ” 
के नारो से आकाश गूंज उठा । सड़क के किनारे खडी जनता ने अपनी 
श्रद्धाजलियां भेंट करनो शुरू की और रथ धोरे-धोरे राजघाद की ओर 
बढ़ने लगा। “रघुपति राघव राजा राम, पतित पावन सोताराम ! 

ईश्वर अल्ला तेरे नाम, सप्रको सन्‍्मति दे भगवान्‌ ! ” कोटि-कोटि कण्ठों 
से रुद्ध स्वर सें निकलो हुई यह धुन धीरे-धीरे समस्त वायुमण्डल में व्याप्त 
होन॑ रूगी । दाव-यात्रा को राजघाट तक पहुंचने में ६ घंटे लग गए। 
. ३१ तारीख की संध्या को एक बार पांच फिर बजे | पर आज , 

बापुजो अपनी दोनों प्यारों लडकियो का सहारा लिये प्रार्थना-स्थल पर 
नहीं जा रहे थं। आज अनेक हाथ उनको अपने सिर और कंधों पर उठाये 
चन्दन की लकडियों पर रख रहे थे । चारो ओर से लाखो कंठों'से जयध्वनि 
निकल रही थो और उसके साथ-साथ करुणफन्दन भी ॥ 

तख्ता चिता पर रख दिया गया। अपने बापु के चारों 
ओर खड़े होकर साथियों ने अंतिम प्रार्थना की और फूलों से भी कोमल 
उस प्यारे शरीर को लकड़ियों से ढक दिया । वह तेजस्थी रूप सदा के लिए 
आंखों से ओझल होगया । 

रामदास भाई ने कपूर जला कर चिता सुलगाई। थोड़ी ही देर 
में चन्दन की लकड़ियो न प्रचण्ड ज्वालाओं का रूप धारण कर लिया और 
उस दिव्य भूति को, जो चालोस करोड के हृदय में विराजती थी, सदा के 
लिए अपने में समेट. लिया, । 

बापूजो चले गए। क्‍या सचमुच वह अब नहों हे ? नहीं, मुझे 
यह कहना जरा भी अच्छा नहों लगता कि वह अब नही है । वह शरीरबान्‌ 
थे, अब अदशरीरी होगए; वह व्यक्त थे, अब अव्यकत बन गए। वह मर 
कैसे सकते हूँ ? यह भो कंसे कहू कि वह अब यहां मौजूद नहीं हे ? हिन्द 
का जर्रा-जर्रा उनकी याद से भरा पडा हे । पहले वह हमसे जुदा हरती 
थे, अब हममे भी समा गए हें । हमारे और उनके बोच्च का अन्तर मिट 
गया है । वह अबतक एक शरीर से हमारी सेवा और रखवाली करते थे, 
अब वह अनेक प्रकार से हमारी रखवाली कर रहे हे । वया ईश्वर के दरीर 
हूँ ? क्‍या उसको हमने कभी देखा हैं ? मगर वह तो चौबीस घंटे बिना 
थके हमारी रखवाली कर रहा है। बापूजी की ज्योति उस एकात्मा से 
हो निकलो थी, वह उसीर्मं बिलोन हो गई । वह सदा हमें सहो रास्ता 
दिखावेगी । 

फिर भी न मालूम क्‍यों दिल को तसललो नहीं होतो। आज 
अनाय-सा बेठा-बेठा में यही सोच रहा हूं--- उनके साथ का मेरा यह ३० 
वर्ष का सम्प्क स्वप्न था या वास्तविक ? ” क्या कोई ज्ञानी इसका 


, उत्तर देगा ? 
३) हट 4 


विचारधारा ओर कार्येच्ेत्र 


भारत को पृुण्यभूमि समय-समय पर किसी-न-किसी महापुरुष को 
जन्म देती रही है । उनमें से प्रत्येक का जन्म किसी-न-किसी कार्य-विशेष 
को पूर्ति के लिए हुआ और वे भगवान्‌ के विशेष अवतार माने गए। क्‍्यों- 
कि उनमे कितने ही अंशो मे प्रभु की शक्ति विशेष विद्यमान थी। कोई 
दस कला लेकर आया, कोई बारह, कोई चौदह और कोई पूर्ण सोलह 
कलावाला कहलाया । राम का अवतार हुआ समाज में मर्यादा कायस करने 
के लिए । वह मर्यादा पुरुषोत्तम कहलाये । कृष्ण भगवान्‌ हुए परित्राणाय 
साधना, विनाशाय च दुष्कृताम्‌',--साधुओ को रक्षा ओर दुष्टों के विनाश 
के लिए । बुद्ध भगवान्‌ हुए सातव-ससाज को जन्‍्म-मृत्यु-जरा-व्याधि 
रूपी दुःखो से छुड़ाने के लिए। क्‍या गांधीजी भी एक ऐसे ही अंशावतारी 
पुरुष थे ? कया वह भी प्रभु को कलाएं लेकर अवतरित हुए थे ? क्या 
उनका जन्म भी साधुओ की रक्षा, दुष्टों के विनाश और धर्म को संस्थापना 
के लिए हुआ था ? क्या वह भो कोई नया पंथ कायम करना चाहते थे ? 

गांधीजी ने कभी यह दावा नही किया कि वह कोई अवतारी पुरुष 
थे, बल्कि इस विचार का उन्होने सदा कड़े शब्दों मे विरोध ही किया। 
वह अपने को भारत-माता और मानव-समाज का एक तुच्छ सेवक गिनते 
थे ओर उनकी यह इच्छा थी कि मानव-समाज की सेवा करते-करते बह 
अपनी देह त्याग दें । उन्होंने कभी किसी नय॑ पंथ को स्थापित करने को 
इच्छा नही की । बह तो गांधीवाद-ज सो कोई चीज है, यह भी नही मानते थे । 
वह किसो नये सत्य का प्रतिपादन्‌ करने तहीं आए थे । उनका अयत्न 


है ॥॥ ड्ट 
! “बट ॥ ४८ (२ प्र 
फश 7६ ई पं | 

तो इतना ही था कि सत्‌ को वह जेसा जानते या समझते थे ठोक उसी तरह 
वह उसका पालन करें और उसको सबके सामने रखें। हाँ, उनका इतना 
दावा जरूर था कि पुराने सत्‌ पर वह नया प्रकाश डालना 
चाहते थे । बह सत्‌ के शोधक और साधक थे । 

बहू कोई नये सिद्धान्त पेश नहीं कर रहे थे, बल्कि पुराने सिद्धान्तो 
को ही एक बार फिर से संसार के सामने रखना चाहते थे । उनका यह दावा 
ही नहीं था कि जो बह कहते थे वह ठीक ही था सगर वह जो कहते थे अपने 
सच्चे विश्वास और अन्‍्तःप्रेरणा से कहते थे और इसमें उनका केवल एक 
हेतु था-- अहिंसा की जटिल गुत्थियों का सुलझाना । 

गाधीजी ने अपने को कभी कोई असाधारण अथवा अलौकिक 
पुरुष नही भाना । वह अपनेको सर्वसाधारण में हो गिनते रहे और उनकी 
मान्यता थी कि अपने जीवन-काल मे वह जो कुछ कर सके हे उतना हो हर 
व्यक्ति करने की सामर्थ्य रखता हैँ । 

यदि वास्तकु में वह साधारण मनुष्य थे तो क्यों कारण था कि 
वह हर किसीके लिए इतने महान्‌ और लोकप्रिय बन गए ? उनमें ऐसी 
क्या बात थी कि उनकी मृत्यू से समस्त संसार में हाहाकार मच गया और 
प्रथ्वी का कोई भाग ऐसा न रहा जहां उनके लिए शोक प्रकट न किया 
गया हो ” उनमे ऐसी क्‍या शक्ति थी कि मित्र तो सित्र, उनको अपना 
शत्रु मानने वाले भी उनकी मृत्यु से दुःखित हुए बिना न रह सके ? संसार 
में जितना शोक उनकी मृत्यु पर किया गया, आज तक और किसी व्यक्ति 
को मृत्य पर नहीं किया गया। आखिर इसका क्या सबब था ? 

गाधीजी की महानता, उनकी लोकप्रियता, उनके जीवन को 
सफलता का रहस्थ, उनकी सत्य और न्याय-निष्ठा में, उनकी सतत जाग- 
रूकता में, उनके विद्वव-प्रेम अथवा वसुधेव कु्टंबकस्‌” की भावना में और 
उनकी निर्भयता म॑ निहित है । वह एक क्रान्तिकारी शोधक और सुधारक 
थे। वह प्रथम कोटि के सेवक व तपस्वी थे। सत्य को वह ईइवर मानते थे 
तथा निर्मयता और प्रेम को सत्यरूपी परमेश्वर को प्राप्त करने के, 
साधन ; 

बचपन से हो गांधीजी को सत्य परम प्रिय था। जब से उन्होंने 
हरिदचन्द्र ओर प्रह छाद की कथा पड़ो थो तभी से उनमें सत्य को 
विष्ठा जाग्रत हो उठो थी और प्रह लाद को जीवनो से तो वह इतने प्रभावित 
हुए थे कि उस बालक को दुइता के आधार पर हो उन्होने सत्याग्रह के प्रयोग 
का आविष्कार किया था। उनमें म्रिय्यावार, विव्याभिमान और भ्रम 
विलमात्र भी न थे। पारसप्रणि को तरह वह शुभ ओर पारदर्शो थे। 
निर्भयत्रा उन्होंने अपनो दाई से सोबो थो। बवयन में उत्हें बड़ा 
डर लगा करता था। उतझी दाई ने उतहे बताया कि राम का नाम लेने 
से सब भय दूर होजाता है ।” तब ही से उन्होंने राम नाम लेना सीखा 
और वह दिनोदिन निर्भव बनते गए । 
उनका प्रेम परम पुनीत और समु को तरह विज्ञाल था, जिपमें 
भला-बुरा सब कुछ समा जाता था। वह हर एफ के इतने विश्वास-पात्र 
बन गए थे कि उनके सम्पक में जो भी आता, अपनो गुप्त-से-गप्त बात उनके 
सामने श्रक्ट कर देता। किसोने कितनी ही बड़ी भूल की हो, कितना भो 
' पाप किया हो, उनके सामने सब कुछ खुलकर कह डालता था और उनके 
प्रेम को छाया में अपने को सुरक्षित पाता था। वह पापी से नहीं, पाप 
से घृणा करते थे। पापी के लिए तो उनके हृदय में पूरी सहानुभूति थे 
और उसे सदा सुधारने का प्रयत्न करते थे । 
जंसा कि में पहले कह चुका हूं, गांभोजी ने किसो नये धर्म का प्रचार 
नही किया, बल्कि हजारो और लाखो वर्ष से हिन्दू धर्म को जो पजी चलो आई 
हैँ, उस्तोको लेकर मनृप्य-समाज से उसका सोडा किया । इतता हो नहों, 
उन्होने उस पूंजो को, जो दिनो-दिल घट रही थी, फिर से कई-गुता 
बडा दिपा। वह अपने को सनावतों कहते थे, मगर सोजुश सनातन धर्म 
को संकोर्णता को छोडकर उसको विशाऊता क' वास्तविक समानत धर्म 
मानते थे। उनके सनातन धर्म में मनष्य-पनुष्य में बैर को स्थान नहों था, 
उप्रमें स्थान था प्रेम को। बह मानवता के अयतार थे। सनातन धर्म 
में आई छआमछत को, ऊंब-नोव को भावता को वह सताज के लिए विष- 
उप, काल-रूप मानते थे ओर कहते थे कि यदि हिंदू धर्म को जोवित रहना है 

तो सबर्ण-अवर्ण का भेद मिटा देना होगा। वह वर्णाश्रम को मानते थे, 
मगर उसके मौजूदा रूप को नहों। गुल्शमों की कोई जाति नहीं होती, 
पह उनका कहना था। मनुष्य-जाति हो उनके लिए एकमात्र वर्ण था। 
बह सर्वधर्म-समानता को मानने वाले थे और हर धर्म को अपने चिश्वास 
के अनुसार सत्‌ को मंजिल पर पहुंचाने के भिन्न-भिञ्ष मार्ग समझते थे। 
'सत्‌ एक है, विद्वान उसका अनेक प्रकार से वर्णन करते हें,” वेंद के इस 
वाक्य को उन्होंने चरितार्थ किया था । 
गांधीजी इस संसार में पददलित और गु छामी की जंजीरों में जकडो 
हुई परतंत्र जातियों का उद्धार करने और संसार को प्रिय रूगनेवाली 
विनाशकारी हिसा का प्रतिकार करने आए थे। वह मनुष्य को उसकी 
गिरी हुई दोन-हीन अवस्था से निकालकर और पशुता की कोटि से 
उठाकर सच्चे अर्थो में मानव बनाना चाहते थे। उनका हृदय इस बात को 
कबूल करने से इन्कार करता था कि एक मनुष्य दूसरे मनुष्य पर अन्याय 
करे, अत्याचार करे और दूसरा उसे चुपचाप सहले। वह जितना 
दोषी अन्याय करने वाले को मानते थे, उससे कम दोषी उस भनुष्य को 
नहीं मानते थे जो अन्याय और अत्याचार सहता था । 
उन्होने वीरता पूर्वक सभी का मुकाबिला किया--- झुटुंबियों का, 
जातिवालों का, समाज का, स्वर्श्तियों और परधर्मियों का, देशियों और 
विदेशियों का, पूंजीपतियों और श्रमजीवियों का, राजा-महाराजाओं और 
किसानों का, राज-सत्ता और राज-सेवकों का । उनको लड़ाई असत्य से 
थी, हिसा और पशबल से थी। जहां कहीं असत्य और अन्याय देखा, 
हिंसा और अत्याचार देखा, अनाचार और दुराचार देखा, वहां गांबीजी 
का विरोध देखा । 
वह जन्मजात क्रातिकारी थे। उनके जीवन का इतिहास कांति 
और विरोध से भरा पडा है । होश सम्हालते ही उन्होंने संसार को अन्याय 
से परिपूर्ण पाया । अतः मनुष्य-जाति को उबारने के लिए उन्होंने एक नये 
शस्त्र का आविष्कार किया जिसका नाम उन्होने सत्याग्रह तथा अहिसात्मक 
असहयोग रखा। उनके इस अमोघ हास्त्र ने संसार में एक नई क्राति पंदा 

कर दी और पशुबल पर खड़ी सत्ताओं की नोंव को हिल्लकर रख दिया ४ 
| भारतमाता ब्रिटिश सत्ता के नोचे डेढ़-दो सौ वर्षो से बुरी तरह 
कुचली जा रही थी। विदेशों हकमत के चंगल में फंसफर वह बेहाल: 
थो। जो देश किसी समय अपनी सभ्यता और संस्कृति, अपने ज्ञान और 
अपनी समृद्धि, अपने कला-कौशल और अपनो शूरवोरता के लिए अद्वितीय 
था, उसके निवासी पश्चिमी शोषण की बदौलत अपना सब 'कुछ गवा बेठे 
थे । उनकी स्वतन्त्रता छिन गई थो, वे रोटी को मोहताज हो गए थे, उनके 
पास तन ढकने को कपडा नही रह गया था, वे बेकार हो गए थे और उनके 
जोबन का मूल्य एक कुत्ते के जीवन से भी गिर गया था। नित्यप्रति नये- 
नये अपमान और अत्याचार सहना ही उनका क्र्स बन गया था। वे इतने 
भोरु बन गए थे कि लाल पगडी को देख कर ही कांप उठते थे, उन्होंने 
अपना ज्ञान यहातक खो दिया था कि निरक्षर भ. कहडलाने लगे थे। 
संसार में उनको कोई प्रतिष्ठा नही रह गई थी । उनका न कोई ईमान रह 
गया था और न धर्म । गुलामी हो उनका मजहब थी, बहो उनका ईमान थी । 
ठीक इसी समय भारत के उस बोर पुरुष ने सिहनाद किया और अपना 
पांचजन्य फूंकते हुए 'उत्तिष्ठत जाग्रत'-- उठो, जागो का नारा लगाया। 
मृतप्राय भारतबासियो पर सत्याग्रह की सजीवनों बूटी का अमृत 
छिडककर उन्होंने उन्हे नया जीवन, नया बल प्रदान किया। उन्होने 
संसार को बता दिया कि एक जाति दूसरी जाति पर बिना उसकी इच्छा 
के कदापि हकूसत नहीं कर सकती, भले हो वह कितनी हो शक्तिशाली 
क्यो नहो। ह 

सत्याग्रह को उनकी यह देन रामबाण है जो कभी निएफनड नहीं 
जातो । सत्य और आहसा इस बाण के दो पक्ष हे जिनके सहारे यह सर्वे- 
विजयी बना है । इस शक्ति का सब काल और सब क्षेत्रो में प्रयोग हो सकता 
है, बढतें कि यह सत्य और आऑहसा उसकी आधारश्िला हो । बापू के शब्दों 
मे सत्याग्रही की हार कभी हे ही नहीं। 

उन्होने हमें बताया कि जहा अन्याय और अत्याचार देखो, असत्य 
और हिसा देखो, शोषण और अमानुषिकता देखो, वहों उसका विरोध 

करो । मगर मुकाबला किस हथियार से हो ? साध्य को प्राप्त करने 
के लिए साधन क्‍या हो ? क्या हम उन्हों साधनों को बरत सकते हे जिनको 
मिटाना हमारा हेतु है, अर्थात्‌ क्‍या हम अपने साधनों में झूठ और फरेब को, 
धोखा और दगा को स्थान दे सकते हूँ ? क्या हम विरोधी का मकाबिला 
लाठी, तलवार, बंदूक, बम इत्यादि से, जो हिसा के वाहन हे, कर सकते हूं? 
क्या इन हिसक साधनों से विश्व-शांति स्थापित हो सकतो है ? बापू ने 
कहा-- नहीं, इन साधनों को काम में लेने से तुम जिस मकसद को हासिल 
करना चाहते हो उसतक कभी न पहुंच सकोगे। यदि संसार से तुम्हें 
अन्याय और अत्याचार मिटाना हे तो तुम्हे उन कारणों को दूर करना 
होगा, जिनके परिणामस्वरूप ये पंदा होते ह। अबतक चलो आई हेलो 
को बिलकुल बदल देना होगा । जबतक साधन शुद्ध न होंगे, साध्य भो 
शुद्ध नहों रह सकेगा । यदि संसार में शांति और संतोष पेदा करना है तो 
उसके लिए साधन भो उसी कोटि के बरतने होंगे। जो अधिकार तुम अपने 
लिए प्राप्त करना चाहते हो, वही तुम्हे दूसरों को भी देने होंगे । तुम्हे 
मनुष्य की सनोव॒त्ति को बदलना होगा । उसमें से दष और बदला लेने को 
भावना को निकालना होगा। उसमें से हिसावत्ति को छुडाना होगा। 
स्वयं सब कष्ट सहन करके विरोधी के हृदय का परिवर्तन करना होगा। 
बह कबतक तुम्हारे साथ अन्याय करता जायगा, कबतक तुम्हारे ऊपर 
अत्याचार ढाता रहेगा ” एक दिन उसको सोचना ही पड़ेगा कि वह क्‍या 
कर रहा हैं। लोकमत तुम्हारे साथ होगा और अत्याचारों को अपना 
मार्ग बदलना ही पड़ेगा । 

हिसा का मार्ग भय पर निर्भर है, अऑहिसा का निर्भवता पर । हिसा 
में विश्वास रखनेवाला अपने शरीर की रक्षा के लिए तरह-तरह के रास्तों 
का प्रयोग करके अपने शत्रु को दूर रखने का प्रयत्न करता है, मगर उसके 
सन में यह डर बराबर विद्यमान रहता हैँ कि उसका हात्रु किसी भी वक्‍त 
अवसर पाकर उसका खात्मा कर सकता हें । उसको केवल इतना ही 
आत्मसंतोष रहता हे कि वह मरने से पहले कइयों को मारने को शक्ति 
रखता है और इसोको शूरवीरता नाम दिया गया है 4 

अहिसा पर विदवास रखनेवाढ़ा न किसीसे भयभोत होता है 
न किसीके हृदय में भय पैदा करता हैं। वह मरते का इल्म सीखता हैं, 
मारने का नहों । वह विरोधों पर हाथ नहीं उठाता, उसपर क्रोध नहीं करता, 
सन से भी उसका अनिष्ट नहों चाहता, प्रेम और दया से उसका हृदय बदलना 
चाहता है । यहो तो भगवान्‌ बुद्द ने बताया था। अकोधेन जयेत क्रोध, 
असाध्‌ साधुना जयेत,' अर्थात्‌ क्रोध को शांति से जीतो, दुष्ट को सद्व्यवहार 
से जीदो । ऐसा व्यक्तित सन, कर्म ओर वाणी के समान व्यवहार करता 
है । वह मन सें कपट नहीं रखता, कोई काम छिप कर नहों करता। 
अपनी जान की बाजी लगाकर बिता किसी संकोच के आगे बढ़ा चला 
जाता है। मृत्यु को वह अपना चिरसाथी मानता है। ऐसा अहिसक ही 
वास्तव में शरवीर होता है । 

बापू मनुष्य-स्वभाव में से बंर और आऑहसा को निकालकर उसको 
जगह प्रेम ओर अहिसा रखना चाहते थे। वह दृष्टों का संहार करने नहीं 
आए थे, बल्कि मनुष्यमात्र के स्वभाव मे से दुष्टता भिटाना चाहते थे। 
चह मनष्य-स्वभाव के पूर्ण पारवी थे और उनका विश्वास था कि हर 
व्यक्तित उन्नति कर सकता हूँ, यदि उसे अतकुल और समान अवसर विये 
जाये । वह किसीको अपना झात्रु नहीं गिनते थे। बेरभाव उनमें था ही 
नहीं। बिरोधों को भी वह प्रेम से जोत लेने का दावा करते थे और यदि 
सफलता न मिले तो साधन का दोष न मानकर अपनी साधना को अपूर्णता 
को ही दोष देते थे । 

सत्य और ऑहसा को साधन बना कर बापूजी एक ऐसे निर्भय 
समाज का निर्माण कर रहे थे, जिप्तमे न धर्व-भेद हो, न जाति-भेद ओर न 
वर्ण-भेद, जिसमे न कोई ऊंच हो न नोच अमीर हो न गरीब ओर शासक 
हो न शासित । वह समाज स्वार्थ के लिए नहीं, बल्कि दूसरों को सेवा के 
लिए, यज्ञ-भावना को लक्ष्य में रख कर बने ५ जिस समाज में शोषक न हो, 
विद्रेष न हो, अज्ञान न हो, अन्याप् न हो-- न कोई अन्याय करे, न 
अत्याय सरे। जिस समाज में स्त्री पुर्ष के समान अधिकार हों 
ओर प्रगति करने के लिए हर एक को समान अवसर हों। अधिकार 

मांगने से नहों बल्कि कत्तंव्यपालन द्वारा स्वतः प्राप्त हो। कोई व्यक्ति 
खाली हाथ न बेठ रुके; सबको काम मिले और परिश्रम के उचित दाम 
मिलें। हरएक के लिए खाने को अन्न, पहनने को वस्त्र और रहने को 
घर मिले। जिस समाज में कायदे-कानृतन का बन्धत कम-से-कम हो, 
घन को कोई महत्व न दिया जाय, बल्कि एक दूसरे के परिश्रम से 
प्राप्त की हुई आवश्यक ब्स्तुएं बदलने के तरीके (वस्तु-विनिमय) से 
झूठ, धोखा और चोरी न हो, रिब्बत ओर काला बाजार न हों और 
कंट्रोल लगने को जरूरत ही न पडे । 

यह थी उनकी अहसक समाज को कल्पना, जिसे उन्होंने स्वराज्य 
और रामराज्य कहकर पुकारा | इसे सर्बोदिय समाज का नाम भी दिग़ा 
गया हें । 

भय और कायरता ज॑से शब्द बापूजी के कोष में थे हो 
नहीं । उनका कहना था कि यद्यपि, अशस्त्रधारी अहिसक 
शस्त्रधारो हिंसक से बढकर शूरवोर हूँ, तथापि कायर बनने 
को अपेक्षा हिसक शस्त्रधारोी बनना अच्छा हूँ। भयभीत होकर 
आदमी झुक जाता है, अपनी स्वतन्त्रता खो देता है; निर्भव रह कर वह 
स्वतंत्रता कायम रखता है, असहयोग ओर बहिष्कार द्वारा विरोष्ट करने की 
सामथ्य रखता है । इसोपर से उनका असहयोग और बहिप्कार का सिद्धांत 
निकजा। यह कहना अनुवित न होगा कि यदि हमने बापूजो के उपदेश 
को भलीमभांति समझकर उसका पालन किया होता तो आज हमारे देश की 
पवित्र भूमि भाई-भाई के रक्‍त से न रंगो गई होती । यह हमारे अंदर को 
छिपी हिसा का ही परिणाम है जिसने उस आदमी को पैदा किया जिसके 
हाथ उस महामानव की हत्या करते समय कांपे तक नहीं। भारत 
के पूर्ण चद्र में यह एक काला धब्बा है जो किसी काल में भी धुउ न सकेगा । 

भारतभूमि धर्मभूमि कहलाती रही है । यहा सन्‍तो और महात्माओं 
को सदा प्रतिष्ठ! हुई हुँ। इसलिए हमें यह्‌ विचारना ही होगा कि आखिर 
क्या कारण हूँ जो ऐसे महात्मा को भो उन्हीके धर्म का एक अनुयायो कत्ल 
कर दे और हिन्दू-समाज उसे सहन कर ले ? हमें इस बात पर गौर करना हो 

होगा कि क्या कारण है जो भारत की पवित्र भूमि पर बसनेवालो के हाथ 
अबलाओं पर, नन्‍्हे-नन्‍्हें बच्चों पर, बृढ़ो और बोसारों पर, जस्मियो पर, 
निस्संकोच भाव से उठ गए और उनका खून करने से न हिचकिचाये ? 

भारत कोई नया देश नहीं है, उसका इतिहास कोई सौ-दो सो, 
हजार-दो हजार वर्ष पुराना नहीं है। बह तो प्राचोतततम देश हैं और 
ऐसी ही उसकी सभ्यता और संस्कृति है। संसार के इतिहास मे देझों का 
निर्माण हुआ, जातियां बनों और उठी, सभ्यताएं फेलीं, मगर आज उनका 
केबल इतिहासमात्र ही शेष है. आज की दुनिया में उतका न कहीं नाम 
हैं, न निशान । 

हम, जो अपने को प्राचोनतम भारतीय सभ्यता के पुजारी मानते है, 
उसपर गौरव करते हेँ और उसका बखान करते कभो थकते नहीं, हमे 
विचारना होगा कि क्‍या वास्तव से हम उस भारतीय सभ्यता के उत्तरा- 
घिकारी है ? क्‍या भारतीय इतिहास के किसी भो काल में ऐसी बर्बरता 
दिखाई दी थी जैसी कि हमने अभी कुछ दिन हुए देखी ? इस देह में बड़े-बडे 
युद्ध लडे जा चुके है, कितनो हो सल्तनते बदलो है, बाहरी देशो के कितने 
ही आक्रमण भी हुए हे, परन्तु किसी काल मे भी हमारा नेतिक पतन 
इतना भयकर नहीं हुआ था जितना कि अब कथित स्वराज्य की प्राप्ति 
के पश्चात हु आ है । हम आज स्वतंत्र कहलाते हे, कितु यदि हमे स्वतत्रता 
प्यारी है और हम स्व॒तत्र रहना चाहते हे तो हमे अपने हो गिरेबान में मुह 
डाल कर देखना होगा कि हम कहां जा रहे हे और सावधान होकर इस 
नेतिक पत्तन से बचना होगा। 

बापूजो अपने नित्य के प्रवचननों में हसारा ध्यान इसो नेतिक 
पतन की ओर खींचते रहते थे और हमे सावधान करते थे। उन्होंने 
बताया कि दुष्ट की कोई जाति नहीं होती, उसका कोई धर्म नहीं होता । 
वह हर समाज ओर हर धर्म में विद्यमान हे । वह हिंदुओं में भी है ओर 
मुसलमानों, ईसाइयो, यहूदियों, पारसियो और बौद्धों मे भी हैं। आज 
हमारा समाज दुष्टता को, अनीति को सहन ही नहीं कर रहा है, बल्कि 
उसे प्रोत्माहन भी दे रहा हैं । समाज का वह एक अंग बन गई है । इसीलिए 

समाज जिन अनाचारों और दुराचारों को कभी सहन नहीं कर सकता था, 
उन्हींको करनेवाले दुराचारियों और अनाचारियों को बह आंश्रय दे रहा 
हैँ और उन्हें धर्म-रक्षकों के नाम से पुकारता है ! समाज यदि इस मार्ग 
पर चलता रहा ओर उसका इसी प्रकार से नेतिक पतन होता रहा तो उसका 
विनाश अवश्यंभावी हूँ । बापूजी यादवकुल का प्रमाण देते हुए बताया करते 
थे कि वह जाति अपने वेभव और समृद्धि के उच्चतम शिखर पर पहुंच 
चुको थी, मगर उसका नेतिक पतन यहांतक हुआ कि वह धर्मंगुरुओं का भो 
उपहास करने लगी थी और हर प्रकार की दुष्टताओं पर उतर आई थी। 
परिणामस्वरूप कृष्ण भगवान्‌ के अक्षत रहते ही उस जाति का विनाश हो 
गया और बे उसको बचा न सके। भारतवासियों ने यदि इस चेतावनी के 
रहस्य को समझा होता और थोड़े घेय॑ से काम लिया होता तो वे देखते कि 
पाषी तो अपने थाप के बोझ से ख़द-ब-खुद मरनेवाले थे, उन्हे कौन बचा 
सकता था ! मगर हमने प्रकृति के हाथ को रोक दिया और पापी को बचा 
लिया। इतना ही नही, बल्कि बापूजो को चेतावनी की अवहेलना करके हिन्दू 
समाज ने उनके रक्त से अपने हाथ रंगे हू । यहूदी जाति अपने महान्‌ पुरुष 
को फासी के तख्ते पर लटका कर आजतक घर-घर, देश-देश भटकती 
फिर रही है । उसको कहीं आश्रय नहीं सिलता । डर इसी बात का हूँ कि 
यदि हिन्दू समाज ने इस सहान्‌ पाप का प्रायश्षिचत्त समय रहते न किया 
और समाज इसी प्रकार की अनोति, अनाचार तथा हिसा सहन करता 
रहा तो हमारा भी कही यहूदियों का-सा ही हाल न हो जाय । 
बापूजी अहिसक ससाज के अनुयायिवों के लिए ग्यारह क्रतो 
के पालन का आदेश किया करते थे, मानों लक्ष्य पर पहुंचने के लिए ये ग्यारह 
सीढियां उन्होंने बताई थी। वे ग्यारह ब्रत इस प्रकार थे-- 
अहिसा सत्य अस्तेय ब्रह्मचयं असंग्रह । 
शरीरश्रम अस्वाद सर्वत्र भयव्जन ॥ 
सवंधर्मी समानत्व स्वदेशी स्परशंभावता । 
ही एकादश सेवावी नमत्वे श्रत निशुचयें ॥ 
( बिनोबा भावे कृत ) 

अर्थात्‌, अहिंसा, सत्य, अस्तेय, ब्रह्मचर्य, असंग्रह, शरीरअम, 
अस्वाद, निर्भवता, सब धर्मों की समानता, स्वदेशी और अस्पृश्यता- 
निवारण, इन व॒तों का सेवन नम्रतापूर्वक निएचय के साथ करना चाहिए । 

अहिंसा, सत्य और निर्भयता के गुण उसी व्यक्ति में आ सकते हूं 
जिसमें चरित्रवल हो । इसोलिए बापूजी ने ब्रह्मचयंत्रत-पालन को इतना 
अधिक भहत्व दिया था और बताया था कि स्त्री और पुरुष का संबंध 
निबविकार हो सकता है, वह भाई और बहन का संबंध बन सकता है। 

चरित्रवल बताने के लिए ही उन्होंने अस्वाद-ब्रत की ओर ध्यान 
दिया और कहा कि भोजन क्षुधा-निवारण के लिए है, रस-तृप्ति के लिए 
नहों । 

संसार से शोषण की प्रवृत्ति मिटाने के लिए बापूजी ने अपरिग्रह- 
ब्रत पर जोर दिया, क्योकि वर्तमान शोषण के पीछे हमारी बढतो हुई 
आवश्यकताएं और सुख-भोग की इच्छाएं हुँ । ये बढ़ी हुई आवश्यकताएं ही 
ससार के बडे-बड़े युद्धों को जननी हैँ । आवश्यकताओं के बढ़ने के साथ 
असमानता बढ़ती हू । उसे दूर करने के लिए ही बापूजी ने नितान्‍्त आवश्यक 
वस्तु के अलाग संग्रह करने को चोरी माना हूँ। प्रकृति में सबके लिए 
सब सामग्री पर्याप्त मात्रा में विद्यमान है, परन्तु सानव-ससाज में एक के 
पास अधिक और दूसरे के पास कम सामग्री हैं। इसी ने आवश्यकता 
पंदा की ओर मनुष्य को चोरी करने पर मजबूर किया। यही कारण था 
कि बापूजी ने अस्तेय और अपरिग्रह अर्थात्‌ चोरी न करने और आवश्यकता 
से अधिक न रखने पर जोर दिया । 

मनुष्य जबतक शारीरिक श्रम न करे, वह न ब्रह्मचारी रह सकता 
हैँ, न अस्वादी बन सकता है और न अपरिप्रहो । बह चोरी करने से भी नहीं 
बच सकता, क्योकि समाज से जो केवल स्वार्थ के लिए, अपने लिए, रहता 
है वह चोर है। वेद मे कहा हे--'केवलाब्ो भवति केवलादी ।” वह 
केवल याप खाता है, जो अकेला खाता है। गीता में भी कहा ह-- “जो 


सेवा किये बिना इसे भोगेगा वह चोर हुँ, जो अपने लिए हो पकाते 
है वे पाप खाते हैँ ।” 


५» विचारधारा ओर कार्यक्षेत्र ११५ 


इसीलिए बापूजी ने शारीरिक श्रम पर बहुत जो र दिया । श्रमजीवी को 
ही सच्चो भूख लगतो है। वह जो खाता है, स्वाद से खाता है, उसे बनावटी 
स्वाद को जरूरत नहीं रहतो । बह श्रम से थककर सोता हे, निविकार 
निद्रा लेता हें । उसका दबरोर बलिष्ठ होता है, उसके लिए ब्रह्मचर्थ और 
संयम-पालन सहज होता है। वह स्वयं पेदा करता हैँ, अपनी मेहनत की 
रोटी खाता हूं, उसे आत्मविश्वास हुँ, वह स्वाश्रयों हें; इसलिए उसे संग्रह 
करते को जरूरत नहों रहती । चोरी वह करेगा क्‍यों ? बह तो सदा 
संतोषी हूँ । 
अहिंसक समाज में सब धर्मों के प्रति समभाव रहता है, क्योंकि 
उस समाज का सदस्य समान अधिकार में विश्वास करने वाला होता है । 
वह सब धर्मों को एक ही मंजिल पर पहुंचने के भिन्न-भिन्न मार्ग मानता है । 
हरएक को अपने सार्ग से जाने का पूरा अधिकार है। उसे भूल करने का 
भी पुरा अधिकार है । यदि सत्य और अहिंसा पर कायम रहकर वह 
निर्भवतापूर्वक कार्य कर रहा है तो वह अपनी भूल स्वयं हो सुधार लेगा 
और अपनी मंजिल पर पहुंच जायगा । 
आहिसक समाज मे यद्यपि किसीके प्रति देष नहों होगा, मगर 
अपने स्वदेशी-धमं का वह प्रा पालन करेगा। स्वदेशी-धर्मं को ओर से 
बहु उदास न रहेगा। स्वदेशो-एमं-पालन में दूसरे देझ्षों के प्रति धणा नहीं 
हूँ, बल्कि अपने देश को ्ञोषण और लूट-खसोट से बचाकर अपने देश- 
वासियों की रक्षा करना हूँ और इसमें दूसरे देशों का ध्यान अपने देश के प्रति 
खोंचना है । यह धर्म नहों है कि अपना घर जलता रहे, जनता भूख से 
मरतो रहे, लोग बेकार बठे रहे ओर हम दूसरे देशों का माल खरोदकर 
उनके पास पंसा भेजते रहें। स्वदेशी-व्रत पालन सनुष्य को स्वाश्रयी 
बनाता है । 
समाज को विषमता को दूर करने के लिए ही बापूजी ने अस्पृश्यता- 
निवारण का आंदोलन उठापा। उनके पहले कितने ही सन्‍त और महात्मा 
हुए, मगर हरिजनों के अधिकारों के लिए जितना प्रपत्न उन्होंने किया 
उतना और किसीने नहीं किया । उनके अहिसक समाज में ऊंच-नीच का 


११६ बापु के चरणों में रु 


भेदभाव रह ही कंसे सकता था ? हरिजनो को घूरे पर से उठाकर सिहासन पर 
उन्होंने हो बेठाया । उनकी प्रार्थना थी कि यदि उन्हें फिर से जन्म लेना 
ही पड़े तो वह भारतखण्ड मे हो और किसी डेड़ जातिवाले के घर मे हो । 
अपना पेज्ञा भी वह भंगी, चमार या बनकर का मानते थे। उन्होंने बार- 
बार कहा था कि यदि मेरी चले तो में कसी हरिजन-कन्या को स्वतत्र 
भारत का प्रथम राष्ट्रपति बनाऊं । 
भारतीय समाज के सबसे अधिक #ल्‍ाए हुए अग--तारी जाति को 
बापूजी ने ही पुनः उच्चतम प्रतिष्ठा प्रदान करवाई, इसमें लेशमात्र की शका 
नहीं। जहां उन्होने घूरे पर से उठा कर हरिजनो को सिहासन पर बेठाया 
वहां भारतीय नारी को भी समानता के दर्जे पर उन्होंने हो पहुचाया। 
उनसे पहले तो बहू अबला कहलाती थी और परदे के पीछे पडी दुखी जोवत 
व्यतीत करतो थीं। गाधीजी ने कहा-- “थे अबलाएं नहीं सबलाए हे, 
माताए हे। इन्हें माता का स्थान मिलना चाहिए ।” उन्होंने समाज से 
बहिष्कृत नारियो को भी ऊपर उठाया और उन्हें फिर से समाज में दाखिल 
होने का अधिकार दिया। दूसरे देज्ञो मे स्त्रियों ने अपने हको के लिए 
बडे-बडे आदोलन उठाए, गाधोजी के प्रताप से यहा बिना आंदोलन किये हो 
समान अधिकार प्राप्त हो गए । 
और वंह्य ? क्रृषि, गोपालन तथा वाणिज्य व्यापार, ये तोन धर्म 

गीता के अनुसार बेद्य के बताये गए है. । गाधीजी के आने से पहले किसी को 
यह पुरा पता भो नहीं था छि देहातो की सख्या कितनो हू और उनमे बसने 
वालो को हालत क्या हूँ । पढे-लिखे लोग शहरो से ही परिचित थे और 
उन्हीं की समृद्धि से संतुष्ट थे। सगर गांधीजी ने बताया कि असलो भारत 
तो अपने सात लाख देहातो में बसता हें, इन देहातो को भुलाकर तुमने 
कंगाल कर दिया। इसीलिए तुम गुलाम हुए हो। गांधीजी ने पददलित 
और निरक्षर किसानों को भारत को वास्तविक संपत्ति माना और उनके 
पंचायती राज्य की ही राम-राज्य कहा। उन्होंने शहरियों से कहा कि 
वे तुम्हारे अन्नदाता हे, तुम उनकी कद्र करो । वे सदा तुम्हारी ओर देखते 
आए हें, अब तुम्हें उनकी ओर देखना होगा । 


रचनात्मक कार्य-क्रम ११७ 


देहातो की ओर ध्यान आकर्षित करने के साथ ही बापुजी ने 
गोसेवा के सच्चे धर्म को भी समझाया। उन्होने बताया कि वर्तमान 
गोरक्षक गऊ के सेवक नहीं घातक हू । जब तक स्वस्थ ओर स्वच्छ खूब 
दूध देने वाली गाये न होगी, सन्‍्ताने भी बलिष्ठ न होंगी। भारत कृषि- 
प्रधान देदा हैं, उसकी ८० फोसदी आबादी देहात में रहकर कृषि पर ही 
जीवन-निर्बाह करती हे । गोसन्तान ही उनका असल धन हूँ ॥ उसके 
बले खेती की जा सकतो हूं; इसलिए गोसेवा से ही वे जिन्दा रह सकते हैँ । 

शहर में बसने वाले धनिको और व्यापारियों से उन्होंने कहा कि 
अपनी मेहनत से पंदा को हुई शुद्ध कौडी की कमाई खाओगे तब ही तुम 
उन्नति कर सकोगे । शोषण करोगे तो तुम्हारा नाश हुए बिना न रहेगा। 
ऐसी ही भावना से प्रेरित होकर बापूजी ने ट्‌ स्‍्टीशिप को भावना को प्रमुखता 
दो थी। वह कहा करते थे कि धनिकजन अपने को संपत्ति का स्वामी 
न समझें बल्कि उसका स्वतःनियुदत सरक्षक गिने और उसमें से अपनी 
उचित आवश्यकता के निमित्त खर्च करके बाकी समुजज-हित से लगावें। 
ऐसा न करके यदि धन का दुरुपयोग करंगे तो राज्य को पूरा अधिकार है 
कि उनको बिना कुछ मुआवजा दिये उस संपत्ति को उनसे छीन ले। 


० 


& ५६ 
रचनात्मक कार्यक्रम 


रचनात्सक कार्यक्रम को कार्यान्वित करने के लिए और देश में 
सच्चे कार्यकर्ता फंलाने के उद्देश्य से बापूजो ने पांच संस्थाओं का निर्माण 
किया और कार्यक्रम के १८ विभाग कर दिये। 
उन्होंने जो पाच सध कायम किये उनकी कार्यशल्लो का थोड़ा-सा 
आभास नोचे दिया जाता हें:-- 
9. चरग्वा सघ--इस संघ द्वारा बापूजी ने भारत को अपने पेरों 
पर खडा होता सिखाया। चरखे को सहायता से उन्होंने भारत के लाखों 
भूखे नर-नारियो को उदर भरने को रोटो और तन ढकने को कपड़ा दिया ॥ 


हक] 

इसी के द्वारा उन्होंने भारत को विदेशों सत्ता को लूट से बचाया और जनता 
को असलो जरूरत को ओर देशभर का ध्यान आकर्षित किया। चरखे 
को वह अपने रचनात्मक कार्यक्रम के सूयेमण्डल में सूर्य का स्थान देते थे 
तथा अन्य कार्यों को ग्रहों का, जो सूर्य के चारों ओर घूमते है। उन्होने 
बताया कि जिस प्रकार भारत के किसान अपने पेट के लिए अनाज पैदा 
करके स्वाश्रयी बने हुए है, उसी तरह वे अपने खेतो मे पेदा की हुई कपास 
को अपने खाली समय में कातकर कपड़ा त॑यार कर सकते हे और विदेश 
जाने वाले करोडो रुपये को बचा सकते हूं । इन्सान की दो ही बड़ी आव- 
इयकताएं हे--रोटो और कपडा। जब ये उसे रदत: प्राप्त होगये, तब उसे 
बूसरों के मुंह की ओर ताकना न पडेगा , वह स्वावलस्बी और स्वाश्रयी 
बन जायगा। अपने परो पर खड़ा रहकर वह गुलामी से छूट सकेगा। 

खादी के सबंध मे एक बार उन्होंने लिखा था: “यह एक 
विवादग्रस्त विषय हे । बहुतेरे मानते हें कि खादी की हिमायत करने में 
में बहाव के खिलाफ नाव खे रहा हूं और मेरे हाथो स्व॒राज्य की किद्ती 
डूबनेबाली हे और म॑ देश को पुराने अंधकार-युग की ओर घसोट ले जा 
रहा हूं। मगर खादी मुल्क की सारी जनता की आथिक आजादी और समा- 
नता के आरम्भ को सूचक है । खादी का अथं हूँ सर्वव्यापी स्वदेशी भावना, 
जीवन को सब आवश्यक वस्तुए (हिंदुस्तान से ही--और वे भी गांव वालो 
को सेहतत और बद्धि के उपयोग हारा--प्राप्त करने का निइचय । 

“मेरे बिचार से खादी भारतीय मानवता की एकता की, उसकी 
आर्थिक स्वतंत्रता और समानता का प्रतोक है। खादी मानस का मतलब 
यह हूँ कि जिन्दगी को जरूरतों की पेदाइश और बटवारे का काम कुछ 
हाथों मे न रहकर अनेक छोटे-छोटे गांवों में बांट दिया जाय। इससे अब 
तक हम इस सूत्र पर पहुंचे ह॑ कि हरएक गांव अपनी सारी जरूरते पैदा 
करे ओर काम में लाये। 

खादो की पंदाइश से कपास पेदा करना, चुनना, आटना, साफ 
करना, धनना, पूनी बनाता, कातना सूत में साड़ी देना, रंगना, ताना- 
बाना करना, बुनना और कपडे हा घोना, ये सब काम शासिल हैं 

/इस मुख्य ग्रामोद्योग और उसके सहचारी हाथ-उद्योगों का जब 
से निर्दंयतापुर्वके विनाश कर डाला गया, तब से यांवों से बुद्धि और तेज 
गायब हो गये हे ।” 

बापूजी ने अपनी सर्वप्रथम पुस्तक 'हिंद-स्थराज' में! जो १९०८में 
लिखी गई थो, इस चरखे का वर्णन किया हे और उसको अहिसक-समाज 
की बुनियादी ईंट बताया हें। उसो बकत से उन्होंने मशीन-युग का विरोध 
करना शुरू किया था। लोगों ने उनकी बात को हँसी में टाल दिया था, 
मगर उसी भश्नीन-युग ने संसार में पचचोस वर्ष के अन्दर-अन्दर दो प्रलयंकारी 
युद्ध उपस्थित किये और अब तोसरे के लिए तंयारियां हो रही हे। धर 
इस चरखे के सूत ने भारत को स्वतन्त्र करवाने में बहुत काम किया और 
समाज को संहार से बचाया। 

२. ग्राम-डद्योग-संघ--इस संघ को स्थापित करके बापूजी ने 
देहात में बसने वाले सकड़ों-हजारों दस्तकारो को धंधे से लगा दिया और 
अनक मृतप्राय अथवा अद्धंमत घंधों को जीवित कर दिया। इस संघ द्वारा 
उन्होंने झहर और देहात के अंतर को दूर करने का प्रयत्न किया और शह- 
रियों का ध्यान सात लाख देहातो में बसने वाले देशवासियों की ओर 
आकर्षित किया। इन उद्योगों के संबंध में उन्होंने एक बार लिखा था-- 
“देहातों मे बनी वस्तुओं को काम में लाना सबको अपना कत्तंव्य समझना 
चाहिए। हम जब गांवो की ओर मंह करेंगे और गांवों का जीवन और वहां 
की चौजे हमे रुचने लगेंगी तब हम पश्चिस की नकली या मशीनों से बनी 
चीजो से घर नहों भरेंगे बल्कि जिसमें दरिद्रता अथवा भुखमरी और बेकारी 
का नासनिशान न होगा ऐसे नवीन भारतवर्ष की सच्छी राष्ट्रीय अभिरुचि 
हममें आयेगी। 

इन देहातो दस्तकारियो के आधार पर गांधीजो ने विकेंद्रीकरण 
की भावना को बढ़ावा दिया था और हमें बताया था कि किस प्रकार हरएक 
देहात स्वाश्रयी बन सकता हैं और यदि एक गांव अपनी आवश्यकता की 
सब वस्तुए अपने यहां ही पंदा कर छेता हूँ तो किस प्रकार बह सच्चे अर्थ 
में स्व॒तन्त्र हो जाता है। बापूजी का कहना था कि अपनी आवश्यकता 

से अधिक जो बने वही दूसरों के पास जाय। वह तो यहां तक मानते थे 
कि अपनी आवदय्रकता से अधिक बनाने की जरूरत ही नहीं हे, क्योंकि 
अधिक माल को बेचने के लिए बाजार ढंढना होगा जिसका अर्थ हे श्ञोषण। 

बापूजी अहिसक समाज को कल-कारखानो पर जिन्दा रखना नही 
चाहते थे। पिछले युद्ध नें इस बात को भलीभांति सिद्ध कर दिया हैँ कि 
कल-का रखानो का ध्वस करके वत्रु शीघ्र ही देशभर को पराजित कर सकता 
हूँ। जहां बिजली और पानी पर शत्रु ने काबू किया कि देश पंगु बता। 
गांधीजी हर गाव ओर कस्बे को इतना स्वतन्त्र बना देना चाहते थे कि यदि 
एक छोटे भाग को हानि पहुंच भी जाय तो उसका प्रभाव देश के दूसरे 
हिस्ते पर न पडे। वह हर भाग मे, हर क्षेत्र मे विकंदीकरण को लागू 
करना चाहते थे, ताकि एक हिस्से का प्रभाव दूसरे पर पड ही न सके। 
वह चाहते थे कि सब स्वाश्रयी, स्वावलूम्बी तथा स्वतन्त्र बने रहे। 

देहात-सफाई--बापूजो को देहातो को सफाई की बडी चिता थी। 
वह कहा करते थे कि हमारे गाव सब प्रकार की स्वच्छता के नमूने होने 
चाहिएं। हर कार्यकर्ता को उनका यही आदेश था कि वह झाड -टोकरी 
ले और देहात मे जा बसे, देहातियो के सुख-दुःख का साथी बने, उनके रास्तो 
और जोहडो की सफाई करे, चुपचाप चरखा चलायें, गांव वालों को चरखा 
चलाना तथा दूसरे हनर सिखाये। भोले-भाले देहाती स्वय खिचते चले 
आवेगे। उनसे जाकर कोई व्याख्यान देना और वहां से बापस चले आना 
ऐसा हो है जंसे जूते पर लगी गद को झाड़कर साफ कर देना। 

ओराम्य ओर स्वास्थ्य-विजान--इस सबंध से गाधीजी कहते थे: 
“स्वास्थ्य-रक्षा की कला और उसका विज्ञान एक अध्ययन का अलग विषय 
हैं। सुव्यवस्थित समाज से नागरिक आरोग्य और ज्ञोध् के नियम जानते 
और पालते है। नौरोग शरीर में नोरोग मन रह सकता है। यदि हमारा 
मन भी नोरोग हो तो हम हिसामात्र का त्याग करेगे और आरोग्य के नियमो 
का स्वाभाविक रूप से पालन करते रहेंगे जिससे हमारे शरोर अनायास 
नीरोग बनेगे। इसके लिए कुछ नियम हैः-- 

(१) शुद्ध से झुद्ध विचार रखो और निकम्से तथा गंदे विचारो 

को मन से निकाल बाहर करो। 

(२) दिन-रात खूब ताजी हवा लो। 

(३) शारीरिक और सानसिक श्रम का पलड़ा बराबर रखो। 

(४) सीधे तन कर खडे हो, सोधे तनकर बेठो, अपने हर काम में 
शुद्ध ओर स्वच्छ रहो और तुम्हारे काम तुम्हारी आंतरिक स्थिति के वाह य 
प्रतिबिब हो। * 

(५) मानव-बन्धुओ के सेवार्थ जीने के लिए खाओ, तरह-तरह 
के मर्ज हासिल करने के लिए मत खाओ। इसके लिए तुम्हारा आहार 
इतना होना चाहिए कि तुम्हारे मन और शरीर को तरोताजा रख सके। 
मनष्य जेसा आहार करता हे देसा ही बन जाता हूं। 

(६) तुम्हारा पानी, आहार और हवा स्वच्छ होने चाहिए और 
तुम सिर्फ निजो स्वच्छता से ही सतोष मत कर लो, बल्कि जो विविध 
स्वच्छता तुम अपने लिए चाहते हो उसकी धघल अपने वातावरण को भी 
लगा दो। 

गांधीजी सदा प्राकृतिक चिकित्सा पर ही जोर देते थे। इस संबध 
के अपने अनुभव उन्होने आरोग्य-दिग्दर्शन' और आरोग्य की कुजी' नास 
की पुस्तक में बताये हें। गरीबो और देहातियो के लिए बह प्राकृतिक चिकि- 
त्सालय खलवाने के पक्ष में थे। पूना के पास उर्ली काचन से तो एक ऐसा 
चिकित्सालय स्थापित भी हो गया था जहा वह स्वयं इलाज किया करते थे। 

3. ताल्नीमी सघ--श्रह सघ उन्होने सच्ची शिक्षा प्रदान करने के 
लिए कायम किया। उनका कहना था कि 'सा विद्या या बिमुक्तये, अर्थात 
विद्या वह है जो मक्ति के लिए हो। अभी तक भारत में गुलाम बनाने की 
शिक्षा मिलती थी जो ब्रिटिश साम्राज्यशाही को कायम रखने के लिए 
वी जाती थी। शराब से जो कर आता था उसको हमारी शिक्षा के लिए 
खर्च किया जाता था। 

गाधीजी ने अपनी नई शिक्षा का नाम बनिय्गदो तालीस रखा॥+ 
इस तालोम का उदंदय गाव के बच्चों को गढ़-गढकर आदर्ं ग्रामवासो 
बनाना हे। नई तालीस शहरों के और गांवों के बालकों का भारतवर्ष 


श्र२ बाप के चरणो में 


में जो कुछ उत्म और चिरत्याप्री है उप्ते साथ सबब जोड देती है। 
बह शरोर और मन दोनों का विकाप्त साधतो है और बालक को देश की 
भूमि के साथ सबद् रखतो है। उप्तके मत से भविष्य का भव्य चित्र खड़ा 
करतो है ओर उत्त भविष्य को स्थायता में वह बालक या बालिका अपन 
अध्यवत-क्ाल से ही अपना हिस्सा देने लगता है।/ इस तालीम के जरिये 
बप्लक को सिखाया जाता है कि वह किस प्रकार हाथ से मेहनत करते-करते 
ज्ञान “दा कर सकता है। वह विद्धा-प्राप्त के साथ-साथ उत्पादन-दब्ति 
भी प्राप्त कर लेता है और उसके ज्ञान का विकास भी होता रहता है। 

प्र'ढ-विक्षण--पद्मपि अंग्रेज भारत में डेड़ सौ वर्ष से अधिक 
रहे तयापि हमारी शिक्षा की हाउत यह रहो कि कुछ फीप़दी को छोड़कर 
बाको को लिखवा-पढ़ना तो क्या अपने दस्तखत करने भो नहों आते। 
इसलिए गांधीजो ने बढ्चों के शिक्षग के साथ हो प्रौह-शिक्षण पर भो जोर 
दिप्रा। उत्होंते लिा--'मेरे हाथ में यदि प्रोड़-शिक्षा का काम हो त्तो 
में प्रौद विद्याियों के सामने अपने देश को महत्ता और विशञालता को तसवीर 
खडी करने से शुरूआत कहं। प्रामवासी का भारतवर्ष उप्तके गांव में समाया 
हुआ रहता है। वह दूपरे गाव में जाता है तो अपते गाव को घर' कह कर 
बात करता हूैँ। भारतवर्ष उसके लिए एक भोगोलिक नाम है । गांव में 
कंप्ता घोर अज्ञान फंठा हुआ है, इसका हमें जरा भो ध्यान नहों है।” 

सब से पहले उन्हे मोश्विक शिभग द्वारा राजवोति के विषय में 
सही ज्ञान दिया जाय और उसके साथ-साथ अक्षर-त्ञान भी दिया जाय । 

र/ट्रभावा--गाधोजी ने भाषाओं के मसले पर भी काफो रोशनो 
डालो। उन्होने जिल्ला -- अपनों सातभावा को अवेज्ञा हम अप्रेजी 
भाषा के प्रति जो अधिक प्रेम रखते लगे हे, उसको वजह से सुशिक्षित 
और राजवैतिक मग्रोतृत्ति बाड़े वर्गो ओर जततपूद के बोब गहरो खाई 
पड गई है। हिल्दुश्तान को भाषाएं इ पत्ते दरिद्र बन गई हे। 

“सारे भारत के आपसप्ती व्यवहार के लिए हमें हिन्दुस्तान के भाषा- 
समूह में से एक ऐपो भार चाहिए जितने हवारो जनता को बडो-्से-बड़ी 
तादाद आज भी जानती और समझती हो और उसे आसानी से सीखा जा 

सके। यह भाषा निविवाद रूप से हिन्दी हूं। उत्तर भारत के हिन्दू 
और मुसलमान दोनों इसे बोलते और समझते हे । वह जब फारसी 
लिपि में लिखी जाती है तो उर्दू कहलाती ह और देवनागरी अक्षरों में 
लिखी जाने पर हिन्दी कहलाती है /” उनका विचार था कि हर भारतवासी 
को दोनों लिपियां सीखना चाहिए । 

स्व॒भाषा-प्रम--राष्ट्रभाषा के साथ वह अपने-अपने प्रांत की 
भाषा सोखने और उसको तरक्‍को देने के लिए जोर देते थे । 

७. हरि ज्न-सवक-मघ--इस संघ के निर्माण द्वारा बापूजी 
ने कट्टर सनातनो हिन्दुओ को चेतावनी दी कि छूआछूत तथा ऊंच-नीच की 
भावना हिन्दू समाज की जड़ों को खोखला कर रही हें। यवि हरिजनों के 
साथ किए अन्याय का प्रतिकार न किया गया तो हिन्दू-धर्म का नाश हो 
जायगा। उनका कहना था कि हरिजनो की सेवा करके सवर्ण उन पर 
कोई उपकार नहीं करेंगे, बल्कि उन पर किये गये अन्याय का यह प्रायश्चित्त 
होगा । 

वह अपने हस्ताक्षर करने के पांच रुपये लेते थे और जहां जाते 
हाथ पसार कर हरिजनो के लिए पाई-पाई , पेसा-पेसा जमा करते थे। 
यह सब रुपया हरिजन-सेवक संघ के लिए व्यय होता था। इस प्रकार उन्होंने 
लाखों रुपया जमा करके हरिजनों की सेवा के लिए दिये। 

५. गो-सेवा सघ--भारतवर्ष मे गोधन को हीन अवस्था देख कर 
बापुजी ने गो-सेवा संघ का निर्माण किया। इस संघ द्वारा उन्होंने बताया 
कि दढुंधार गाय कंसे मिल सकती हे, कृषि के लिए पुष्ट और सुन्दर बेल 
कंसे सिल सकते हे और अच्छी खेती कंसे हो सकती है। फल, सब्जी और 
और अनाज को पंदावार कंसे बढ़ सकतो हे। फूंका के असानुषी व्यवहार 
को देखकर ही उन्होने गाय और भेस का दूध पीना छोड दिया था। चप्पल 
भी वह म्रदार चमड की ही पहनते थे। 

उक्त बातों के अतिरिक्त बापूजी के रचनात्मक कार्यक्रम के कुछ 
अंग और हूं जो नीचे दिये जाते हं और जिनसे उनकी कार्यशेली का पता 
चलता हँ-- 

१. कौमी एक ।--हिन्दुस्तान की उन्नति के लिए कौमी एकता की 
आवश्यकता जितनी गाधोजोी ने समझो उतनी और किसी नेता ने न 
समझी होगी। गाधोजी इस एकता को केवल राजनंतिक कारणों से ही 
महत्त्व नही देते थे। वह तो जबरदस्ती भो लादी जा सकती हैँ । इस 
एकता का मतलब वह करते थे -- तोड़े न टूटने बालो हादिक एकता 
जो हर मजहब और हर मिल्लत के पेरोकारो मे देशहित और समाज-हित 
के लिए कायम को जाय । 

२. आर्थिक स ल्‍नत --इस सम्बन्ध में बापूजी का कहना था-- 
“आशिक समानता का अर्थ हे पूजोदार और सजदूर के बीच का सनातन 
विरोध खत्म कर देना। इसका मतलब यह है कि एक तरफ जिनके हाथ 
में राष्ट्र की सपलि का बडा हिस्सा इकटठा हो गया हे वे नीचे उतरे और 
दूसरी तरफ जो आधा पेट खाकर जीन वाले अधनग करोडो जन हे वे ऊंचे 
चढ़े । धनिको और भूखो के बीच का महासागर जब तक कायम है तब तक 
ऑहसक राज्यतत्र को स्थापना की आशा आकाश-कुसुम को आशा-जेसो 
है। नई दिल्‍ली के महुछो और गरीब वर्ग के छप्परो के बीच की विषमता 
स्वतन्त्र भारतवर्ष मे एक दिन भी नहों चल सकती, उसमें तो गरीब लोग 
देश के धनी-से-धनी आदमियों के जितना ही सत्ता भोगे गें। घन का और 
धन से मिलने वाली सत्ता का स्वेच्छा से त्याग करके उसमे समूचे देश के 
हित के लिए दूसरों को हिस्सेदार नही बनाया गया तो एक दिन हिंसा 
ओर खून-खच्चर की गति निश्चित है। मेरे ट्रस्टीपन के सिद्धांत का बडा 
मजाक उडाया गया हू, फिर भी में उस सिद्धात से चिपका हुआ हूं । यह 
ठीक हूँ कि उस स्थिति को पहुंचना कठिन है, इसी तरह ऑहसा को सिद्धि 
भी मुश्किल हो है। प्रइन यह हूँ कि समाज मे आज जो विषमता मौजूद हैं 
वह हिसा से या आहसा से कंसे दूर को जा सकती है ? में समझता हूँ कि 
हिसा के मार्ग से हम परिचित हे। उसे कही कामयाबी नहों हुई हैं। 
कितनो का दावा हूं कि रूस मे यह बहुत हृद तक कामयाब हुई हैं। मुझे 
इस बारे में दांका है।” 

३ किसान--किसानों को गाधोजी देश की असलो संपत्ति 

मानते थे, देश में जिनको संख्या नब्ये प्रतिशत हैं और जो सात लाख 
देहातों में बसते हु। दक्षिण अफ्रीका से वापस आकर इस देश में सबसे 
पहला सार्वजनिक कार्य उन्होंने चम्पारन के किसानों में ही किया था। 
कांग्रेस बालों ने जिस तरीके से किसानो से काम किया, उसे गांधोजी 
अहिसक मार्ग नहों मानते ०। उससे हानि पहुंचतो हे, ऐसा उनका मत था। 
किसानों के संगठन के लिए वह चम्पारन, खेडा, बारडोली और ओरसद में 
किये गये आन्दोलनो को मिसाल देते थे और किसानों को दलबंदी का 
हथियार न बना कर सच्चे अथ्थं म॑ं उनकी सेवा करने का आग्रह करते थे। 

४. मजदू र--गाधीजी ने कारखानेदारों और मजदूरों के बीच को 
खाई को पाटने के लिए और उनमे होने वाले नित्यप्रति के वर्ग-कलह को 
सिटाने के लिए एक नया हो ऑअहसक मार्ग निर्दारित किया था, वह यह 
कि कारखानेदार और सजदूर अपने झगडो को पंचो के सामने रखा करे 
और उनके किये फेसले पर दृढ़ रहे। हडताल को वह आखिरी साधन 
मानते थे। उनको राय थी कि अगर कारखानंदार और मजदूर समझौते 
के असूल पर वढ रहे तो हडताल के अवसर कम-से-कम होगे। चम्पारन 
में किसानों के संगठन की मिसाल कायम कर के उन्होंने अहमदाबाद मे कपड़े 
के मिलो के मजदूरों का संगठन किया था और सारे देश के सामने एक तस्‌ना 
पेश किया था। उनकी रचना शुद्ध और सरल आऑहसा की बुनियाद पर 
हुई थी। आज तक अहमदाबाद यूनियन (सज्र महाजन) की बराबरी 
कोई अन्य संघ न कर सका। 

५्‌्‌ विद र्थी--इनके साथ गाधीजी का गाढ़ा सम्पक था। 
गांधीजी ने अपने अनुभव से सिद्ध कर दिया था कि जो शिक्षा विद्यार्थियों को 
दी जाती रहो हूँ उसने उन्हें गुलाम रखने मे सबसे बड़ा हिस्सा लिया है। 
इसीलिए उन्होंने नई शिक्षा-पद्धति की योजना हमारे सामने रखी थी। 
विद्यार्थियों के लिए उनकी ये हिदायतें थीं-- 

(१) दलबन्दी को राजनीति में शरीक नहीं होना चाहिए। (२) 
राजनंतिक हड़तालों में भाग न लो । (३) नियमपूर्वक ओर शास्त्रीय ढंग 
से कताई करो। (४) सदा खादी पहनो और विदेशी या वेशी मिलों 

में बनी वस्तुओं का त्याग कर दो। देहात की बनी चीजों को काम में छाओ। 

(५) सांप्रदायिकता या छुआछत की भावनाओं से से एक को भी अपने 
हृदय में न घुसने वो। (६) पड़ोसी की मुसोबत में उसको सहायता करो। 
देहात में भंगी का काम और रास्ते की सफाई करो। (७) राष्ट्रभाषा 
हिंदुस्तानी दोनों लिपियों में सोखो (८) जो कुछ नया सीखो आसपास 
के गांवों में घूमकर वहां के लोगो को पढ़कर सुना दो। (९) कोई कास 
गुप्त रूप से न करो। जो करो खुले आम करो। शुद्ध, संयमी जोवन 
बिताओ; सब प्रकार के भय का त्याग करो। अपने से कमजोर सहपाठियो 
का रक्षण करने को सदा तंयार रहो और जान को खतरे में डालकर भी 
अहिंसक आचरण द्वारा दंगे शांत करने को तेयार रहो (१०) साथ पढ़ने 
वाली विद्याथिनियों के साथ सरल और सभ्यतापूर्ण व्यवहार करो। 

६ स्त्रिया--बापूजी ने बताया कि स्त्रो को पुरुष की सच्चों 
सहचरी बनना चाहिए। जो रूढ़ियां और कानून पुरुषों ने गढ़े थे और जिनके 
गदने में स्त्रियों का हाथ बिल्कुल नहीं था उन रुढ़ियों और कानूनो की 
चकक्‍की के नीचे स्त्रियां कुचल दी गई हैँ । अहिसा के आधार पर रची हुई 
जीवन-योजना म॑ भविष्य-निर्माण का जितना अधिकार पुरुष को हूँ उतना 
ही स्त्री को भी हे। पर अहिसक समाज का तो यह कायदा हे कि पहले हम 
कत्तंव्य का पालन कर चुक तभी हमे हक मिलता हूँ । अत: इससे यह नतोजा 
निकलता हूँ कि सामाजिक आचार के नियम एक-दूसरे के साथ हिलमिलकर 
ओर सलाह-मशविरा करने के बाद हो गढ़े जाने चाहिएं। बे लादे नहीं 
जा सफते। पुरुषों ने स्त्रियों के प्रति अपने बर्तात्र में इर्स सत्य को पूरो 
तरह नहों समझा है। वे स्त्रियों के साथो और मित्र हे, यह मानने को बजाय 
उन्होने अपने आपको उनका स्वासो मान रखा है। स्त्रियों को गुड़िया और 
भोग का साधन नहीं मानना चाहिए, बल्कि समाज की सेवा में सम्मिलित 
सहचरो समझता चाहिए। उन्होने यह भी कहा--/स्त्रियों को दुष्टो से 
डरना नहीं चाहिए। स्त्री को इच्छा बिना उसके सतीत्व को कोई नष्ट 
करने वाला नहीं हे। वे तो मरना जानती हे और ईइबर क्‍या है यह वे 
समझतो हे। तब दुष्ट तो उनको नमस्कार ही करेगा।” 

७. आदिवासी व जराण्सपेशा ज!तिया--गाधीजी के अहिसक 
समाज में इन पिछड़ी हुई जातियों को भी उचित स्थान हे । एक बार 
बापूजी ने लिखा था-- हमारा देश इतना विशाल और उसमें बसनेवाली 
जातियां इतनी विविध हें कि हममें सबसे बड़ा जानकार भी सारी कोशिहा 
के बावजूद उन सबके विषय में पूरी तरह जानकारी हासिल नही कर सकता। 
ये आदिवासी जातिया गुलामो की दश्ञा में पहुंच गई हे ! इनसे बेगारमे 
काम लिया जा सकता हे। ये लोग नितान्‍्त अज्ञानो हें। इनकी उन्नति 
करना राष्ट्रसेवा का अविभाज्य अंग है। इन्हें सुधारकर राज्य का अंग 
बनाना हमारा कत्तेव्य हे।' 

८. शराबबदी--सामाजिक और नेतिक सुधार के लिए शराब 
तथा अन्य मादक वस्तुओं का त्याग बहुत जरूरी है। कांग्रेस सन्‌ १९२० 
से हो शराबबन्दी पर जोर दे रहो हैँ। सत्याग्रह-आंदोलन में शराब की 
दुकानों पर पिकेटिंग करते हुए असंझ्य स्वयंसेवकों और स्वयंसेविकाओ को 
जेल जाना पडा था। गांधीजी ने इस संबंध में लिखा था--“अगर हम 
अहिंसा की कोशिश से अपने सकसद पर पहुंचना चाहते हे तो जो लाखो 
ओऔरत-मर्द शराब, अफीम आदि नशीली चीजों की आदत के शिकार बन 
रहे हे उनकी किस्मत हमे भविष्य की सरकार पर नहीं छोड़नी चाहिए।” 
गांधीजी का मतलब यह था कि कार्यकर्ताओं को अविल॑म्ब समाज में से 
इस बराई को दूर करने से लग जाना चाहिए। 

९. कोढियों का सवा--भारत में कोढ़ की बीसारी बड़े पंसाने 
पर पाई जाती हैं। जहां दूसरे देशों में सिशनरी छोग समाज के इस अंग 
की बड़े प्रेम से सेवा करते हे, भारत में हम अपने समाज के इस अंग को 
घृणा की दृष्टि से देखते हे। गांधोजी ने इन्हे भी अपनाया। उन्होंने दक्षिण 
अफ्रीका में और हिंदुस्तान में कोढ़ियों की स्वयं सेवा की ओर अपने रचना- 
त्मक का में कोढ़ियों की सेवा को भी शासिल किया। 

इस प्रकार रचनात्मक कार्यक्रम बतलाकर गांधीजी लिखते हे-- 
“कार्यकर्ताओं को पक्के तौर पर समझ लेना चाहिए कि रचनात्मक कार्ये- 
क्रम पूर्ण स्वराज्य प्राप्त करने का अहिसक और सत्यमय सार्ग हे। इस 

कार्यक्रम की कार्य में पूर्ण प्रगति हो पूर्ण स्व॒राज्य है। रचनात्मक कार्य- 
ऋम का उद्देश्य राष्ट्र का निर्माण बिल्कुल नींव से, जड से करना है । 

“रचनात्मक कार्य क्रम को दूसरे शब्दो में कहें तो सत्य और अहिसक 
साधनो से पूर्ण स्वराज्य की रचना का काम करना ज्यादा ठीक होगा। 
हिसक साधनों हारा, जो निश्चय ही असत्य का मार्ग हे, पूर्ण स्वराज्य को 
रचना का अत्यन्त दुःखद अनभव हम कर चुके हे। आजकल के युद्ध में 
प्रतिदिन होने वाले धन, जन और सत्य के सहार पर जरा गौर तो कीजिये । 

“तास्विक दृष्टि से सत्य और अहिसा द्वारा प्राप्त पूर्ण स्वराज्य 
का अर्थ हं राष्ट्र के प्रत्येक अग को स्वतंत्रता जिसमें जाति, रंग (काला- 
गोरा) और धर्मों का भेद किये बिना जनता के हर फिरके--गरीब-से- 
गरीब फिरके को भी पूर्ण स्वराज्य हो। ऐसे स्वराज्य की बुनियाद स्वार्थ 
या एकाधिकार नहों हो सकती। इसलिए परस्पर सहकार और परस्पराव- 
लबन के तत्वों के साथ उसका पूरा-पुरा मेल हैं। 

“अहिसा का रास्ता कई बालों में आसान हे जरूर, पर दूसरी 
अनेक बातों में बहुत कठिन भो है। वह एक-एक भारतवासी के जीवन 
को छुकर उसे सचेत बनाती है । जो ताकत उसके भीतर सोई छिपी पडी 
हैं, उस ताकत को जगाकर उसमे नया तेज ला देती है और भारतीय सान- 
बता रूपी सागर के एक-एक जलकण के साथ स्वय एकरूप हो बह गोरब 
उसके मन में उपजाती है। अहिसा ऐसी बेजान चीज नहीं है जेसा कि इतने 
दिनो से हम गलती से मानते आए हें । यह तो मनुष्य-जाति ने आज तक 
जितनी ताकते देखी और जानी हूँ उन सबसे अधिक प्रभाव रखती है और 
इसी के ऊपर मनुष्य को हस्ती तक का आधार है ।” 

गाधोजो का कहना था कि लड़ाई लडने के लिए जितनी जरूरत 
सिपाहियो को पडती हे, उससे अधिक जरूरत युद्ध-सामग्री जुटाने की 
पड़ती है। युद्ध-सामग्री बिना सिपाही बेकार है और सिपाहो भी तो यू 
ही नहीं बन जाते; उन्हे भी तो फौजी तालीम की जरूरत पड़ती है। इस- 
लिए जिस प्रकार हिसक समाज से फौज और उसके लिए अपरिमित युद्ध- 
सामग्री को जरूरत है, उसो प्रकार अहिसक समाज को भी सत्याग्रहियो 

और पूर्ण रचनात्मक कार्यक्रम को जरूरत हे। बिना रचनात्मक कार्यक्रम 
को अपनाये हम अपने ध्येय को पहुंच न सर्कंगे और यदि पहुंच भी गए तो 
उसे कायम न रख सकेंगे । और इसीलिए वह स्वयं अंतिम घड़ी तक 
रचनात्मक कार्यक्रम में लगे रहे और उसपर चलने के लिए निरंतर जोर 
देते रहे। 

गांधीजी ने भारतीय इतिहास का बड़ी बारीकी के साथ अध्ययन 
किया था और उन्होंने इस देश में अंग्रेजो की सफलता के रहस्य को पहचाना 
था। वह जानसे थे कि भारत में एक बार नहीं अनेक बार राज-परिवततंन 
हो चुके थे मगर इस देश की इतनी दुर्गंति कभी नही हुई थी जितनी ब्रिटिश 
हक्मत के समय हुई! इसका कारण यह था कि भारत के देहातो का जो 
पंचायती राज्य था उसे ब्रिटिश हकूमत से पहले कोई दूसरों राजसत्ता 
उखाड न सकी थोी। हम हर प्रकार से स्वाश्रयी और स्वावलरूस्दो रहते 
चले आये थे। ब्रिटिश हफूमत ने हमारे उस पंचायती राज्य को नष्ट कर 
डाला और गांदों को हर प्रकार से शहरो का गुलाम बना दिया। गांधीजी 
अपने रचनात्मक कार्यक्रम के द्वारा उसी पंचायती राज्य को कायम करके 
हुकूमत को ऊपर से नहीं बल्कि नीचे से चलवाना चाहते थे और स्व॒राज्य 
की नीव इतनी गहरी डालना चाहते थे कि इस हिसामय संसार की कोई 
भी शक्ति भारत को स्वतन्त्रता को छीत न सके। 

प्रार्थना में बापुजी का अटल विश्वास था। वह उनके जीवन का 
अविभाज्य अंग थी। नियत समय में जरा-सो देरी उन्हे बेचैन कर देती थी। 
बह कहा करते थे--'बिना भोजन के मे हफ्तों जो सकता हूं, हवा लिये बिना 
भी कुछ क्षण टिक सकता हूं; मगर राम के बिता, प्रार्थना के बिता, क्षण-भर 
भी नहीं रह सकता ४ बापूजी का राम सर्वव्यापी था। बह जड में भी था 
और चेतन में भो। उनके हर काम में राम मौजूद था। राम के लिए 

ही उनका सब काम था। वह उनके श्वासोच्छवास में बसा हुआ था। 
उनका राम उनके कंठ के नोचे उतर कर उनके हृदय में जा बंठा था। 
बह प्राथंना के समय सबको अंतर्मुख बनने को कहते और अर्थंसहित उसका 
सनन करने पर जोर देते। वह बार-बार कहते कि राम तुम्हारे कंठ के नोचे 
उतरना चाहिए, वह हृदय में जाकर बेठ जाना चाहिए। बह इस दोहे 
को प्रायः पढ़वाया करते-- 
माला तो कर में फिरे, जीभ फिरे मुख माह, 
सतवा तो चहुंदिशि फिरे, यह तो सुमिरन नाहि।' 

उनको प्रार्थना सामूहिक होती थी। वह अपने लिए नहीं, जन- 
कल्याण के लिए प्रार्थना करते थे। वह स्वयं तो राम में रमे हुए थे, उन्हें 
प्रार्थना को क्या दरकार थी ? 

ज॑सा कि सबको विदित हूँ, सत्य और अहिसा के बापूजी परम 
पुजारी थे। वह सत्य और अहसा में कोई अन्तर नहीं म नते थे; यदि 
अन्तर सानते भी थे तो इतना ही कि आहसा को वह साधन मानते थे ओर 
सत्य को साध्य। उनका कहना था कि “यदि हम साधन का पूरी तरह ध्यान 
रखेंगे तो जल्दी या देर से साध्य को भी हम कभी-न-कभी प्राप्त कर ही लेगे। 
लेकिन जबतक हम इस नाशवान्‌ शरीर में कंद हे, तबतक पूर्ण सत्य 
को प्राप्त करना हमारे लिए असम्भव है। परम सत्य का तो केबल चिन्तन 
ही किया जा सकता है; इस शरीर द्वारा उस सत्य के जो शाइवत्‌ है, दर्शन 
नही किये जा सकते।” 

ईश्वर के साक्षात्कार के सम्बंध में बापुजी ने ५ मार्च ' २५ के 
तवजोवन' में लिखा था--यह अनिवंचत्रीय तन्ब है जिसको हम सब 
महसूस करते हे, लेकिन जानते नहीं । मेरा ईश्वर तो मेरा सत्य और प्रेम 
है। नोति और सदाचार ईइवर हुं, निर्भभता ईदइवर है, ईश्वर प्रकाश 
और जीवन का मूल हूँ, फिर भो वह इन सबसे ऊपर और परे भी है। 
ईइवर अन्तरात्मा हुँ तो वह नास्तिकों की नास्तिकता भी हे, क्योकि वह्‌ अपने 
अमर्यादित प्रेत से उन्हें भो जिन्दा रहने देता है। वह हृदय को देखनेवाला 
है, वह बुद्धि और वाणी से परे है, हम स्वयं जितना अपने को जानते हं 

उससे कहीं अधिक वह्‌॒हमें और हमारे दिलों को जानता है। जँसा हम 
कहते हूँ बंसा हो वह हमें नहीं समझता। क्योंकि वह जानता है कि जो 
हम जबान से कहते हे अक्सर वही हमारा भाव नहीं होता। ईइवर उन 
लोगों के लिए एक व्यक्ति हो हूँ जो उसे व्यक्तिरूप में हाजिर देखना चाहते 
है। जो उसका स्पश करना चाहते है उनके लिए वह शरीर धारण करता है। 
वह पवित्र-से-पवित्र तत्त्व हुं। जिन्हें उसमे श्रद्धा हु उन्होंके लिए उसका 
अस्तित्व है। सब लोगों के लिए वह सभो चीज हें। वह हममें व्याप्त है 
और फिर भी हमसे परे है । उप्तके नाम पर भपं कर अनीति युक्त काम किये 
गए हे और अमानुषिक अत्याचार भी हुए हे, लेकिन इससे उसका अस्तित्व 
नहीं मिट सकता। वह बड़ा सहनशील और घेयंवान है, लेकिन रह बड़ा 
भयंकर भो हूं । उसका व्यक्तित्व इस दुनिया में सबसे अधिक काम करने 
वाली ताकत है । जैसा हम अपने पड़ोसी मनुष्य ओर पशु दोनों के साथ 
बर्ताव करते रहते हे, वैसा हो बर्ताव वह हमारे साथ करता हे। उसके 
सामने अज्ञान की दलोल नहीं चल सकती। लेकिन यह सब होने पर भी 
वह बडा रहमदिल हैँ, क्योकि वह हमें पदचात्ताप करने का मौका देता हे। 
दुनिया में सबसे बडा प्रजातंत्रवादी वही है; क्योकि वह भले - बुरे को पसन्द 
करने के लिए हमें स्वतंत्र छोड़ देता हे। वह सबसे बड़ा जालिम है, क्योंकि 
वह अक्सर हमारे मुंह तक आये कौर को छीन लेता हैं और इच्छा 
स्वातंत्य की ओर हमें इतनी कम छूट देता है कि हमारी मजबूरी के 
कारण उससे सिफ उसोको आनंद मिलता है। हिन्दू-धर्म के अनुसार 
यह सब उसकी लीला हे , उसकी माया हे! हम कुछ तहीं हे, सिर्फ वही है। 
और अगर हम हों तो हमे सदा उसके गुणों का गान करना चाहिए और 
उसकी इच्छा के अनुसार चलना चाहिए। आइए, उसकी बंसी के नाद पर 
हम नाचें, सब अच्छा ही होगा। 

“यह पूछा गया हैं कि आप ईश्वर को सत्य क्यो मानते हे ? 
अपने बचपन में मुझे ईइवर के हजार नाम लेने सिखाये गए थे, लेकिन 
उसके नाम हजार तक ही सोमित नहीं हूं, उसके तो उतने ही नाम हे जितने 
पृथ्वी पर प्राणी हे और इसलिए हम उसे बिसा नाम का भी कहते हे और 

चूंकि उसके अनन्तरूप हें इसलिए हम उसे अरूप भो कहते हे ओर चूंकि 
चह अनेक जिहवा द्वारा बोलता हू इसलिए वह वाणी के भो परे है । ईइवर 
को जो प्रेम कहकर पुकारते हे उनके साथ मे उसे प्रेम भी कहूंगा, लेकिन 
अपने-आप से तो मे यही कहता ह्‌ कि ईश्वर भले ईइवर है मगर सबसे बढ़कर 
ईइवर सत्‌ है । में तो इससे भी आगे बढकर यह कहता हूं कि सत्‌ हो ईइबर है। 
इन दोनों बयानो में जो बारीक भेद हैँ उसे आप देख सकते है। में इस 
अन्तिम परिणाम पर सत्‌ के लिए अपनी पचास वर्ष की निरंतर साधना के 
'पदचात्‌ पहुंचा हू। मने महसूस किया कि अगर कोई सत्‌ के निकट पहुंचना 
चाहता हैँ तो वह प्रेम द्वारा हो पहुच सकता है। लेकिन मेने यह भी पाया कि 
प्रेम के अनेक अर्थ लिये जाते ह और मनृष्य-प्रेम यदि वासना का स्वरूप ले 
ले तो बहु गिरावट को बुनियाद बन जाय। मेने देखा है कि प्रेम को आऑहसा 
का स्वरूप देनेवाले इस संसार मे बहुत कम हूं, लेकिन सत्‌ के कभो दो 
अर्थ नहीं किये गए , यहातक कि नास्तिक भी सत्‌ की आवश्यकता 
तथा शवित से इन्कार नहीं कर सकते, बल्कि सत्‌ की खोज की लगन मे 
नास्तिक यहातक बढ़ गए कि उन्होंने ईठ्वर के अस्तित्व से ही इन्कार 
कर दिया। अपने दृष्टिकोण से उनका यह निर्णय सही था . . . और इसी 
दल्लील के आधार पर, बजाय इसके कि मे यह कहता कि ईश्वर सत हे मेने 
यह कहना पसन्द किया कि सत्‌ ईइवर हूं । 


“अब प्रइन उठता हू कि सत्‌ किसे कहे ? प्रइन कठिन हे, लेकिन 
अपने लिए तो मेने इसका हल यह कहकर निकाल लिया हैं कि तुम्हारी 
अन्तप्रेरणा जो कहे वही सत्‌ हें। आप पूछेंगे कि भिन्न-भिन्न व्यक्ति 
भिन्न-भिन्न और एक-दूसरे के विरुद्ध सचाइयों का विचार कंसे करते हे? 
इस बात को देखते हुए कि मनुष्य की बुद्धि अनंत साधनों द्वारा काम करती 
हैं और मनुष्य को बृद्धि का विकास हरएक के लिए एकसा नहीं है, यह 
कहा जा सकता है कि जो एक के लिए सत्‌ है वही दूसरे के लिए असत्‌ 
हो सकता हूँ और इसलिए जिन्‍्होने प्रयोग किये हे वे इस परिणाम पर पहुंचे 
हूँ कि उन उद्योगों को करने के लिए कुछ शर्ते ध्यान में रखनो चाहिएं । 

जिस तरह विज्ञान के प्रयोगो के लिए बाकायदा लाजमी हिदायतों का एक 
पाठ्यक्रम बना हुआ है उसी तरह अध्यात्म के प्रयोग करने के लिए साधक 
को कठिन प्रारम्भिक नियंत्रणो का पालन करना पड़ता हैं। इसलिए 
इससे पूर्व कि कोई अंतप्रेरणा की बात कहे उसे अपनी मर्यादाओं का विचार 
कर लेना चाहिए। इसीलिए अपने अनुभवों के आधार पर हमारा यह 
विश्वास हूँ कि व्यक्तिगत रूप से जो सत्‌ की परमात्मा के रूप में खोज करना 
चाहता हे उसे कुछ ब्रतों का पालन करना आवश्यक हे-- जेसे कि सत्य 
बोलने ओर बरह्मचर्य पालन करने का ब्रत, (सत्‌ और ईश्वर के प्रेम 
को किसी दूसरे पदार्थ के साथ बाट नहीं सकते) आईहसा का ब्रत, गरीबी 
और अपरिग्रह का ब्रत। जबतक आप इन पा ब्तो के करने का नि३*चय 
न कर छोगे, अपने प्रयोग मे उतर हो व सकोगे । कुछ हातें और भी बताई 
गई हैं, लेकिन में किसीको उन सबम जाने के लिए नहीं कहता । इतना 
कहना ही काफी हूं कि जिन्होंने ये प्रयोग किये हे वे जानते हे कि हरएक के 
लिए यह दावा करना उच्चि नहों है कि वह अंतःकरण की आवाज को सुन 
सकता हे। ओर चंकि मौजूदा काल में हम हर किसीकों बिना साधना- 
अबस्था में से गुजरे हुए हो यह दावा करते देखते हे कि वह अन्तःकरण 
की आवाज सुनने मे समर्थ है, इसोलिए इस व्यथित ससार को इतना 
असत्य दिया जा रहा हूं । में जो कुछ सच्ची नम्बता के साथ बता सकता हूँ 
बह यह हे कि सत्‌ किसी ऐसे व्यक्ति को प्राप्त नही हो सकता जिसमें 
नम्रता की भावना न हो । अगर आप सत्य के समुद्र के सीने पर तेरना 
चाहते हो तो अपने को हान्‍्य बना लो । 

“लोग कहते है कि मेने अपने विचार बदल लिये हे, में आज उससे 
बिल्कुल भिन्न बात करता हूं जो मरने क्यो पहले कही थी। वास्तविकता 
यह है कि हालते बदल गई है । म॑ तो चहो हूं, मेरे शब्द और काम मोजूदा 
हालात के अनुसार होते है । मेरे वातावरण में शने'-शर्ने: विकास होता 
रहा है और एक सत्याग्रही के नाते मेरी प्रतिक्रियाए उसोके अनुसार होती 
रही हें । 


“जब में लिखने बेठता हूं तो इस बात का ध्यान नहीं रखता कि 

सेने पहले क्या कहा था। मेरा उद्देश्य यह नहीं रहता कि सेने किसी खास 
अ्रइन पर जो कहा हो उसके साथ संगति रहे, बल्कि में तो संगति उस सत्‌ 
के साथ रखता हूं जो अमुक क्षण में मेरे सामने उपस्थित हो जाता है । 
इसका परिणाम यह हुआ कि मे सत्‌ से सत्‌ पर पहुंचा । मेने अपनी स्मृति 
को निरर्थंक बोझ से बचाया हे और इससे भी बढ़ कर बात यह है कि जब 
कभी मुझे अपने आज के और पचास वर्ष पूर्व के लेख का मकाबला करना 
पड़ा हूँ तो मेने दोनों मे कोई असगति नही पाई है। जो मित्र मेरे कथन 
में असंगति पाते हे उनके लिए यह बेहतर होगा यदि वे मेरे लेखो का वही 
अथं निकालें जो मेरा अतिम लेख उनको सुझाए, जबतक कि वे पुराने 
अर्थ को ही पसंद न करते हो। मगर अपनो पसंद करने से पूर्व वे इस- 
बात को भी जानने की कोशिश करें कि क्‍या सचमुच दोनों लेखों में 
संगति ही तो नहों है जो उन्हे असगति प्रतीत हो रही है ।” 

ये थे गांधीजी के सत्‌ के विषय में विचार जिनपर उनकी अढूट 
श्रद्धा थी । 


] 
के 


ल्‍्शत 


९ 


] 
के 

जेसा कि हम देख चके हु, गांधीजी का कार्य-क्षेत्र केवल राजनोति 
तक ही सीमित त था। उन्होंने जीवन तथा समाज के हर क्षेत्र में प्रवेश 
किया था ओर जिस क्षेत्र मे उन्होने प्रवेश किया उसमें क्रान्ति पेदा कर दो। 

उनके अंदर विद्युत जेसी चकमक शक्ति भरी हुई थी, जो विरोधियों 
को भी अपनी ओर खीच लेतो थी। एक बार जो उनके परिचय मे आता, 
उनके प्रेमपाश में सदा के लिए बंध जाता । जो भो उनके सम्पर्क में आता 
पही समझने ऊूगता कि जितना प्रेम वह उससे करते है उतना दूसरे से नहीं 
करते | 

उनकी वाणी कोमल, उनकी बुद्धि विशाल, उनका ज्ञान अपरिभित 
ओर उनका अनुभव अद्वितीय था। एक बर्ड आइचयं को बात यह हे कि 

स्व मानसिक शक्तियों का विकास उनके जीवन के अन्तिम दिन तक 
बढ़ता ही गया हैँ। विकट-से-विकट समस्या को सुलझा देना उनके बाए 
हाथ का खेल था। कठिनाइयो का मुकाबला करने में उनको आहजंद स' 
आता था। अशक्य' असम्भव' शब्द उन्होंने अपने कोष मे से मिट 
ही दिया था। वह पूर्ण निर्भय थे। उनकी दृष्टि इतनी तीब् थी कि भविष्य 
के गर्भ में क्‍या भरा हे वह उन्हें वतंमान की तरह दीख जाता था। बड़े. 
बड़ ध्रंधर विद्वानों और अनुभवियों की बुद्धि जहां कुंठित हो जाती थ॑ 
वहां सहज भाव से वह अपने सुझाव रख देते थे। विकट-से-विकर 
परिस्थिति में भी वह घबराते नहों थे । 

जीवन उनके लिए एक खेल था। वह सदा हंसते रहते थे, उनक 
कमरा उनके हास्य से भरा रहता था। वह बड़े विनोदप्रिय थे और विनोद 
ही विनोद में वह शिक्षा दे देते थे। उनका दिमाग सदा ताजा रहता था 
शरीर भले ही थककर चूर हो जाय, लेकिन दिमाग कभी नहीं थकता था 
७९ वर्ष की उम्र में भी उनकी स्मरण-शक्ति अच्छे-अच्छे नौजवानों से तेज 
थी। उनको अपने शरीर, मन और वचन पर पूरा काब्‌ था। वह पूरे 
संयमभी थे। स्त्री और पुरुष का भेदभाव उनके हृदय में से निकल ही गया था | 
वह प्रेम और दया के सागर थे, मगर साथ ही कठोर भो । उनका हृदय 
समुद्र की तरह विज्ञाल था और सबका दुःख उसमे समाया रहता था 
दूसरो के दुःखों को वह अपना ही दुःख सानते थे और उसे मिटाने का सदा 
प्रयत्न करते थे। लोभ और अहंकार तो उनको छू ही न गया था। झरीर 
से दुबले-पतले होते हुए भी उनकी भूजाओं में इतना बल था कि आश्ञीर्बाद 
देते समय अगर चरबी से भरे शरीर पर भी उनका हाथ पड जाता ते 
वह तिलूमिलाता रह जाता । वह कभी खालो नही बेठते थे, न किसीको 
खाली बंठे देखना पसंद करते थे । 

नोद पर उनका पुरा काबू था। रेल सें वह निर्विध्न सोते रहते, 
चाहे कितना ही झोर-गुल क्‍यों न हो । मोटर में वह तुरन्त ही बच्चो की 
तरह निद्राक्े वशीभूत हो जाते थे। जितनी देर में वह उठने को कहते, ठीक 
उसी समय पर उनकी आंख खुल जाती । हम घबराते रहते कि बापूजी तो सो 

रहे हे और नियत किया हुआ समय निकला जा रहा हे-- लेकिन बहु ठोक 
समय पर खड़े हो जाते और निश्चितत काम करने लूग जाते । कोई बच्चा 
सामने आ जाता तो वह आहा' कहे बिना न रहते । बच्चों के सामने जब 
बह मृंह बनाते, तो पास खडे साथो अपनी हंसी न रोक पाते । आभा और 
सन्‌ के कधो पर पूरा भार देकर जब वह अधर लटक जाते और लडकिया 
उन्हे ले चलतीं तो देखने वाले लोटपोट हो जाते । 

बापूजी प्रथम कोटि के करंयोगी थे। गीता में बताये कर्मंयोग 
का यदि किसोको दर्शन करना हूँ तो वह उनके जोवनचरित्र को अध्ययन 
करले। बह पूर्ण स्थितप्रज्ञ बनना चाहते थे, इसोके लिए उनका सतत 
प्रथत्त था। गीता को वह अपना कोष मानते थे, नित्य-प्रति उसका पाठ 
सुनते थे; मगर ईशावास्य उपनिबद्‌ के प्रथम मन्त्र को वह गीता से भी 
अधिक महत्व देते थे। उन्होने कहा था कि भले ही हिन्दू-धर्म के सब 
ग्रंथ नष्ट हो जायं, केवल एक वह मंत्र शेष रहे तो हिन्दूधर्म ने कुछ नहीं 
गंवाया | तुलसीकृत रामायण वह अक्सर पढ़ा करते थे। राम का जीवन 
उन्हें बहुत प्रिय था, इसीलिए तो वह अपने स्वराज्य की कल्पना राम-राज्य 
की उपमा देकर किया करते थे। कभो-कभो वह भागवत भी सुना करते 
थे। उन्होने हर धमं की पुस्तक से कुछ-न-कुछ सीखा था और संसार के 
करीब-करीब सभी बड़े धर्मों का अध्ययन किया था । 

बापूजी ने अपना कोई गुरु नहीं बनाया, यद्यपि गुरुकी खोज में वह 
रहे । एक बार एक चोनों उनसे मिलने आया और वह एक चोनी 
मिट्टी का खिलोना दे गया । उसमे तीन बन्दर बेठे थे-- एक आंखे बन्द 
किये हुए था, दूसरा अपने कान और तीसरा अपना मुंह । ये बन्दर हमेशा 
बापूजो के साथ घूमते थे और उनको डेस्क पर रखे रहते थे। सच एछिये 
तो इन्हे बापूजी अपना गुरु सानत्रे थे। इनकी ओर संकेत करके वह कहा 
करते-- 'किसीकी बुराई को मत देखो, न देखने योग्य वस्तु न देखो, जो 
देखो, पवित्र भावना से देखो; हर वस्तु को देखन का आग्रह भी न करो-- 
यह बात आंख बन्द रखने वाला बन्दर सिखाता हे । किसीकी निन्‍्दा न 
सुनो, सदा अच्छी बातें सुनो, भगवान्‌ के नाम्त की चर्चा सुनो, हर बात के 

सुनने का आग्रह मत रखो, ब्री बात मत सुनो-- यह बात कान बन्द 
रखनेबाला बन्दर सिखाता है । तीसरा बन्दर यह शिक्षा देता है कि जो 
बोलो सत्य और प्रिय बोलो, जितना आवश्यक हो उतना, ही बोलो, बाकी 
मौन रहो, बोलते रहने का आग्रह मत करो ॥ 

बापूजी जितना मंहसच्व प्रार्थना को देते थे उतना ही शरीर से काम 
करने को । मन प्रभु की याद में लूगा रहे, हाथों से उनकी सेवा होती रहे, 
इस विचार से वह कभो खाली नहीं बैठते थे और सब कामों को उसको 
सेवा ही मानते थे। जब उनसे किसी कार्य के लिए आशीर्वाद मागा जाता 
तो वह कहते, हर अच्छे काम मे मेरा आशोर्वाद हैँ । 

शारोरिक श्रम को जितना महत्त्व बापूजी ने दिया उतना किसी 
और ने नहीं दिया। दक्षिण अफ्रीका को जेल में जाकर उन्होने पाखाना 
साफ किया और भंगी के काम को उतनी हो प्रतिष्ठा दी जितनी ब्राह्मण 
के काम को दी जाती थी । पाखाना साफ करने को उन्होंने एक कला का 
रूप दे दिया था। उसमे घृणा जंसी बात ही न रह गई थी। सब आश्रम- 
वासी पाखाना खुद साफ करते थे। वहांके पाखाने बापू को निकालो पद्धति 
से बने होते थे । यदि खेत में होते तो वहां एक लम्बी खन्‍्दक खोद दी 
जाती और चटाई का एक चौखटा उसपर खड़ा कर दिया जाता । 
अन्दर दो तख्ते लगा दिये जाते । शोच हो लेने के बाद खुरपी पर मिट्टी 
उठा कर उसे ढक दिया जाता, जिसके फलस्वरूप न गध रह जातो, न घृणा। 
गड़्ढा भर जाता तो टट्टी आगे सरका दो जाती । यदि टट्टी सकान में 
बनानो होती तो दो बाल्टिया रखदी जातीं। एक पाखाने के लिए दूसरी 
पेशाब के लिए। पेश्ञाब की बाल्टी टीन के ढक्‍कन से ढक दी जाती और 
उसमे पेशाब जाने को सूराख छोड दिया जाता। पाखाने की बाल्टी में 
अन्दर अखबार का कागज लगा दिया जाता और शौच के बाद उसे मिट्टी 
से ढक दिया जाता। इसके बाद कोई उसे उठा कर ले जाता और खेतो 
में डाल आता; न बदबू आतो, न घुणा होती और न हाथ खराब होते; 
इतना हो नहों, कुछ दिनों के बाद वही सल सुन्दर खाद बन जाता । 

बापुजी का कमोड उतना ही साफ-सुथरा रहता था जितनी किसों 

की भोजन करने की मेज । कमोंड कमरे में रखा है, ऊपर कपड़ा बिछा 
हूँ, उसपर फूलदान रखा है । इसे कमोड कौन कहेगा ? जब जरूरत 
हुई तब काम में ले लिया, नहीं तो बढ़िया मेज। यह भी बापू की 
कला । 
बापूजी ने चमार का काम भी सीखा था। वह चप्पल बना लेते 
थ । अपना पेशा उन्होंने बुनकर (जुलाहा) लिखवाया था। वह अपना 
सब काम स्वयं कर लेते थे । रोटी पकाना और कपडा सीना भी उन्हे 
आता था। मेहनत-मसजदूरो करने से सजदूर हीन नहीं बनता, ऊपर 
उठता है, यह पाठ उन्होने ही सिखाया था। वह ऐसा कोई काम दूसरों 
को करने को नहो कहते थे जिसे वह स्वयं करके न देख चुके हो। 
स्वच्छता की ओर जितना ध्यान मेने बापूजी को देते देखा उतना 
किसी और की नहीं । एक बार म॑ उनके साथ एक दूसरे शहर में गया। 
वहां उनको भोजन कराने का काम मेरे जिम्मे था। उनके इतने समीप 
रहकर काम करने का मेरे लिए यह पहला अवसर था। मेने गिलास 
में दूध भर कर उनको मेज पर रख दिया। गिलास को ऊपर से साफ 
नहीं किया, उसपर बाहर की ओर दूध लगा रह गया। दूध का निद्ञान 
मेज पर पड गया। यह देख कर बापूजी ने सुझे सफाई की आवदयकता 
काफी देर तक समझाई । उन्हें जरा-सी भी अस्वच्छता सहन न होतो थी । 
छोटी-से-छोटो वस्तु की सफाई की ओर भी उनका ध्यान चला जाता था। 
खाना खाते समय क्या मजाल जो उनके कपडे पर घब्बा पड जाय ! तकिये 
पर यदि गिलाफ नहीं होता ओर उसपर तेल का धब्बा पड जाता तो वह उसे 
फोरन धोने को कहते | टब यदि किसी दिन मजा न होता तो वह तुरन्त 
भाष लेते। गर्म पानो का गिदाल पकशते समय अनायास अंगूठा गिलास 
के अन्दर चला जाता तो उनका ठपका मिले बिना न रहता। कहते, इस 
हिस्से पर से होकर पानो मुंह में जायगा, सानो गदगी पेट में गई। पानी 
की बोतल की डाट को पकड़ते समय यदि उसके अन्दर के भाग पर हाथ 
लग जाता तो वह उसी वक्‍त कहते कि यह हिस्सा पानो में रहता है, इसे 
बोकर रूगाना । स्तान कराते समय यवि जमोन पर बिछे तौलिये पर भूल 


विशेषताएं १३९ 


से पर पड़ जाता तो उसी वक्‍त बापूजी सबाल कर बैठते कि गंदा पर इसपर 
केसे यया ? उनका चसचा या कांटा साफ न मंजा होता तो उनकी निगाह 
में आये बिना न रहता। एक दिन कांटे के अन्दर सिट्टी रहू गई थी। 
चापूजी ने तुरन्त उसकी ओर ध्यान दिलाया । वह घूम कर आते तो फौरन 
पैर कपड़े से साफ कराते और तब गद्दी पर बेठते। उनके कपड़े रोज साबुन 
से घुलते थे। वे प्रायः न तो धोबी को दिये जाते, न उनपर इस्तरी होतो, 
फिर भी वे दूध की तरह सफेद रहते थे । उनका शरीर कुन्दर की तरह 
चसमका करता था, यश्मपि उन्होने शरीर को कभो साबुन से नहों घोया। 
उनके तलवे नवजात शिकश्षु की तरह साफ और कोमल थे। वह कहा 
करते थे कि शुद्ध दरोर में हो शुद्ध मन रह सकता हे । सफाई ईइवर से दूसरे 
चर्ज पर हैं, यह उनके रहन-सहन के ढंग से साफ सिद्ध होजाता था। 

जितनी सादगी से उन्होने जीवन बिताया श्ञायद ही कोई अन्य 
सन्त इतनी सादगी से रह सका हो । उनमें स्वच्छता और सादगी दोनों 
साथ-साथ थीं--- उनकी आवश्यकताएं बहुत कम थीं, किसी वस्तु के 
अभाव में वह परेशान न होते थे। 

एक बार वह उडीसा की यात्रा कर रहे थे। वहां एक स्त्री को 
उन्होंने बहुत गंदे और फटे कपडे पहने देखा + उन्होंने कहा कि मे गरीबी को 
तो समझ सकता हूं मगर इस गंदगी को नहीं समझ सकता । क्‍यों नहीं स्नान 
करके दूसरा स्वच्छ कपड़ा बदल लेती और इसे धो डालतीं ? मगर 
उन्हे पता लूगा कि उस बेचारी के पास दूसरा कपड़ा ही नहीं है । पूज्य 
था को लेजाकर उसने अपना घर दिखा दिया और कहा, बताओ मे दूसरा 
कपड़ा कहां से बदलू ? बापूजी को यह बात जब बा ने बताई तो वह 
हैरान रह गए। वह भारतमाता की गरीबी को तो जानते थे, मगर वह 
इस हद लक पहुंच चुकी हैँ इसकी कल्पना उन्होंने न की थो। उसी वक्‍त 
से उन्होंने घुटनो तक की धोती और छोटी चादर धारण कर ली । 

बापूजी के लिए कोई वस्तु निरुपयोगी न थी। कागज का एक 
छोटा-सा दुकडा, एक छोटो-सी पिन, कपडे का एक साधारण रूमाल उनके 
लिए उतनी ही उपयोगिता रखता था, जितनी एक पुंजीपति के लिए करोड- 

वो करोड़ की दौलत । क्या मजाल जो उनकी कोई वस्तु इधर-से-उधर 
हो जाये | उसको तलाश किय॑ बिना वह चेन से नहीं बेठते थे, चारो ओर 
दौड़ मच जाती थी और जबतक वह वस्तु मिल न जाती थी या उसके गुम 
होने के कारण का पता न लग जाता था तबतक न उन्हे शांति भिलतो थी, 
न उनके साथियों को । वह हिंदी की एक पुस्तक पढ़ रहे थे। उसके ऊपर 
का कागज उतर गया । सफाई करने वाले ने उस निकम्सा समझकर रहो 
में फेंक दिया । में जो कमरे में घुसा तो देखा सब्र परेज्पनी को हालत में हे 
और सफाई करनेवाला अपराधों की-सी सूरत बनाये खडा है। पूछा तो 
पता लगा कि पुस्तक के ऊपर का कागज नहीं मिलता । जबतक वहू मिल 
नहीं गया, सब लोग परेश्ञान रहे । बापूजी का छोटा-सा रूमाल जब कभी 
इधर-उधर हो जाता था या उनकी पेंसिल का छोटा-सा रुकला गुप होजाता 
था तो वह घटना एक बड़े तूफान के आने से कस न होती थी। वर्धा में 
जब वह मगनवाडी मे रहते थे तो पाखाने के बाहर पड़ी सादुन की टिकिया 
उठा लाये, जो पानी में गल रही थी । करीब आधा घंटा उन्होंने यही बात 
समझाई कि हमे देश के धन को इस प्रकार बरबाद करने का कोई अधिकार 
नहीं है, हमारा देश गरीब है और गरीबो की तरह ही हमे अपना जीवन 
व्यतीत करना चाहिए। बह प्राय रही तारो और चिद्ठियों के लिफाफो 
के उलटी तरफ अपने महत्त्वपूर्ण लेख लिखा करते थे। कपड़े के नीचे 
अखबार लगाकर सर्दो से बचने का उन्होने एक अच्छा साधन निकाला था । 
टूट सूत के दुकड़ो को कपड़े में +र कर उनका पिनकुशन बनाया गया था । 
एक बार टाइपिस्ट फाइल खरीद छाया ) बापूजो ने उसे वापस करवा दिया 
और कहा कि अखबार के कागजों से वह बनाई जा सकती हे । 

वहू हर बात में सनातनो थे। जो कपडे वह पहनते थे वे बिता 
उनको इजाजत के बदले नहीं जा सकते थे । पेट पर मिट्टी रखने का कपडा 
यदि दूसरे दिन बदल जाता तो उनको निगाह उसपर पड़े बिना न रहती । 
बदन पोंछने का तौलिया यदि दूसरा होता तो उसका कारण बताना पड़ता / 
खाना खाने के बर्तनों मे यदि उलटफेर-हो जाती तो उसका उन्हें ज्ञान कराना 
होता । पानी पीने को बोतल यदि दूटकर दूसरी आतो तो टूटने की घटना 

बतानी पड़तो। तलवों पर धो लगाते समय का कपड़ा भी यदि बदल 
जाता तो उसकी भी सफाई देनी पड़ती । 

यरवदा जेल से छुटते समय लोहे का एक तसला, जिसमें कंदी 
रोटी खाते हे, उनको भेंट में मिला था। वह आखिर समय तक उनके हाथ- 
मुंह धोने के काम आता रहा। उनकी पीतल को थूकदानी, जो हत्यारे 
के धक्के से सन्‌ के हाथ से गिर पडी थी, बरसो से में उनके पास देखता 
आया था। उनका कासी का भारी गिलास और काठ का चमचा उनके 
साथ कई जेल-यात्राएं कर आया था। उनकी लाठी ने न जाने कितने देशों 
का भ्रमण किया होगा। इन्दिरा नेहरूवाली उनको घड़ी तो जबतक 
चोरी न चलो गई तबतक बराबर उनकी कमर की रस्सो के साथ लटकतो 
रही । इस घडी की भी एक छोटी-सो कहानी हे । बापूजी जब आलंद- 
भवन में ठहरे हुए थे तो जवाहरलालजी ने यह घड़ी इन्दिरा से लेकर उन्हे 
दे दी। तब से, यानी पिछले १५ वर्ष से, यह उन्हींके पास थी। सन्‌ १९४६ 
म॑ वह पटन से आ रहे थे। रेल के डिब्ब में बेठकर काम करते ही रहते थे; 
घडी उनके पास रखी थो । किसी स्टेशन पर वह दर्शको को दर्शन देने उठे । 
आकर देखते हे तो घड़ी गायब । सब अखबारों मे घड़ी के चुराये जाने का 
समाचार निकला । मगर जिस भाई ने भी चोरी की शायद बापूजी को 
निशानी अपने पास रखने के अभिप्राय से ही की और इसीलिए उसने 
घड़ी लौटाई नही । घड़ी के चोरी जाने की बात विदेशी समाचारपत्रों सें 
भी छपी । । बविलायत के एक कारखानेवाले ने एक नई घडी बापूजी के पास 
भेजी जिसे उन्होने लगाना शुरू भी कर दिया । सगर वह घड़ी बिलकुल 
साधारण थी, चलकर हो न देती थी । तब मेने अपनी घड़ी बापूजो को देकर 
वह घड़ी बदले में उनसे ले लो । वह आज भी मेरे पास है । मेरी घड़ी में 
न एलार्म था, न रेडियम, इसलिए वह भी उनके काम न आई। आखिर 
उसी कारखाने ने, जहां की बनी इंदिरा नेहरू बालो घड़ी चोरो गई थी, 
एक नई घड़ी बापूजी के लिए भेंट में भेजो । उसीको आजकल वह लगाते थे। 

उनकी माला सदा उनके सिरहाने रखी जाती थी, बसे ही उनकी 
एलाम वालो घड़ी । सोमवार के दिन उनका मौन पेड भी उनके पास 

रखा जाता था, क्योंकि उस दिन वह लिखकर बातें करते थे। मौनवार 
के कितने हो कागज के टुकड़े उनके साथियों के पास होगे। 

नवाखालो में उन्हे तारियल के बने पत्तो की एक टोपी मिली, * 
जिसको कोमत दो पैप्ते होगी । उसे वह दिन भर पहने धूप में बेठे रहते 
थे और उसको प्रशंसा करते कभो थकते न थे । 

वर्ष में दो उपवास वह निथम से करते थे, छः अप्रैल और १३ 
अप्रैल को । यह दोनो उपवास पूरे २४-२४ घंटो के होते थे । 

उनकी खडाऊं में पूरे पंजे के निशान पड जाते तब कही वह उसे 
बदलते । चप्पल नीचे से घिस जाती तो बदलने की बजाय वह उसे ठीक 
करवा मंगाते। वह कभी शरोर पर साबुन नहीं छगाते थे, तौलिये से 
रगडकर शरीर साफ कर लेते थे। हजामत वह टब में लेट-लेटे बिना 
शीज्ञा देखे और बिना ब्रश-साबुन के कर लेते थे। उनके सिर के बाल 
जब वह सुबह की सर के बाद पर धुलवाते होते तो कोई लडकी मशीन 
फेरकर काट देती थो। नाखून वह कंचो से बाते करते-करते खुद ही 
काठ लेते थे। इन गोण बातों के लिए उनके पास अधिक समय देने को था 
नही । वह कभी फाउन्टेनपेन से नही लिखते थे । से जल्दी में हस्ताक्षर 
करवाने को भूल से कभी फाउन्देनपेन दे भी देता तो वह उसे काम में न 
लाकर होल्डर से हो दस्तखत करते । उनकी दवात भी छोटो-सो थी। 
सफर में उस दवात को स्याही किसी शीक्षो में उछट लो जाती और मुकाम 
पर पहुंचकर उसमें भर दी जाती। एक कलमदान में उनको कलमें, 
पेंसिल, चाकू, कंची तथा अन्य जरूरी चीजे भरी रहती। वह कलमदान 
उनके खादी के थे ले में रहता था। यह थला हमेशा उनके साथ रहता था, 
जो दफ्तर कहलाता था। इस थेले में उनके जरूरो कागजात , लिखने का 
सामान, चंद जरूरी पुस्तकें, जेसे गोता, आश्रम-भजनावली रहती थीं । 
यात्रा में सब्र चीजे पीछे रह सकतो थी मगर थैला नहों छूट 
सकता था। रेल में हों, या मोटर में, था उनके साथ रहता था 
और सामान उतारते समय सबसे पहले वही सम्हाला जाता था। रेल में 
या मोटर में सवार होते ही वह अपना काम शुरू कर देते थे। यात्रा में वह 

अधिक-से-अधिक लिखने का कास करते थे, रेल या सोटर का हिलना 
उनको बाधा नहीं पहुंचाता था। जब दायां हाथ लिखते-लिखते थक जाता 
तो वह बाएं हाथ से लिखने लगते थे। पढ़ने के लिए उन्हें प्रायः कमोड 
पर बेठने का समय मिलता था । 

चथे में उनके दो जन्म-विन मनाये जाते थे । एक हिन्दी हिसाब से 
आश्विन कृष्णा १२ को, जिसका नाम उन्होने रहटिया बारस (चर्खाद्वादशों ) 
दिया था, और दूसरा अंग्रेजी हिसाब से २ अक्तूबर को; दोनो दिन वह नये 
कपडे बदलते थे, वह भी अपने उन साथियों को संतोष देने के लिए, जो 
अपने हाथ से कते सुत का कपड़ा बृनवाकर उस"दिन के लिए भेंट करते थे । 
में जब इस प्रकार भेंद करता था तो उनके पहले वर्ष के पुराने कपडे ले लेता 
था। मेरे पास वही कपडे अब उनको निशानी रह गए हूं । 

रोजाना चर्खा चलाना उनका निश्चित नियम था। उपवास के 
दिनो मे भी जबतक बैठने को गक्ति रहती, वह इस नियम को छोडते न थे । 
बीमारी की हालत में भी कदाचित्‌ ही कातना छट पाता था। बह दोनो 
हाथों से कात सकते थे । 

भोजन को बापूजी ने एक विज्ञान हो बना दिया था। इस विषय 

में उनका कोई-न-कोई प्रयोग चलता ही रहता था। उनका कहना था कि 
भोजन क्षधा-निवारण के लिए है, जबान के स्वाद के लिए नहीं। खाना 
पकाने से कस-से-कस समय जाय, इसके लिए और स्वास्थ्य को दृष्टि से 
भी उन्होंने कच्चे भोजन पर कितने ही प्रयोग किये । मिरच-ससालो को 
तो उन्होने त्याग हो दिया था। नमक को भी बीच-बीच में छोड़ देते थे । 
कच्चा अथवा भाष से पका साग, रोटी,जिसे बोच-बोच में वह बन्द कर देते थे 
और बकरो का दूध, यही उनका आहार था। इनके अतिरिक्त वह गरम 
पानो के साथ नॉबू का रस और शहद लिया करते थे, और शक्ति कायम 
रखने के लिए गुड़ । बोलते-बोलते जब वह बहुत थक जाते तो गुड़ खाकर 
अपनी निरबलता दूर कर लेते थे। उनका शरोर तराजू की तरह था। 
थोड़ा इधर-उधर होने से उसमें अंतर' पड़ जाता था। साफ जबान को 
वह स्वास्थ्य की निञ्ञानी मानते थे। जरा भी खराब दीखतो तो बह खाने 

में परिवत्तन कर लेते। अधिक मेली दिखाई देती तो एनीमा ले लेते, 
या अण्डो का तेल प्रीकर पेट साफ कर लेते । पेट को सफाई को वह प्रथम 
स्थान देते थे । पेट की खराबी सब बीमारियों की जड है, ऐसा वह मानते थे। 
उनका सबसे अधिक समय खाने में जाता था। वह खूब चबाकर खाते, 
दांतों का काम पेट से न लेते थे। खाने की कला को उन्होंने पूर्णता तक 
पहुंचा दिया था। कई बार तो प्रयोग करने मे उनको जान खतरे में पड 
गई । एक बार मृंगफली से और दूसरी बार कच्ची चोजो के प्रयोग से वह 
इतने बीमार हुए कि मरणप्राय हो गए । उनका वजन भी एक नियस से 
रहता था, उसे वह बढने न देते थे । 
कई बार खाते-खाते मुलाकात चलती रहती, पूरा घटा बीत जाता, 
पर भोजन खतम न हो पाता। हो कंसे, बोलने में सारा समय जो चला 
जाता था। आखिर वह खाना छोड देते और हाथ धो लेते। इसलिए 
जिल दिन जल्दी का काम होता, वह चबाकर खानंबाला भोजन छोड़ 
कर पीनेवाला भोजन कर लिया करते थे । 
पाती वह सदा उबला हुआ पीते थे, जो ठंढा करके शीशे की बोतल 
में भरकर उनके पास रखा रहता था। इसी पानी से बह कुल्ला कर लेते 
थे। स्नान वह बारह सास गर्म पानी से करते थे। मगर मुंह सदा ठढे 
पानी से धोते थे। गर्मी के दिनो में ठढं पानी का कपडा उनके पीने के पाती 
को बोतल पर लिपटा रहता या बोतल बर्फ में दबी रहतो. मगर बफं वह पोते 
कभी नहीं थे । पेट पर जो मिट्टी बांधी जातो थी वह भी खूब उठंढे पानी में 
भिगोई जाती थी, गर्भियो के दिनो में उसमें बर्फ डालदी जाती थी। सिट्टी 
जब उतरती तो गम हो जाया करती । 
सालिश वह सरसों के तेल की करवाते थे। उसमें नोब्‌ का रस 
मिलवा देते थे। नीब्‌ के बचे टकड़ो को वह फेंकते नहीं थे, बल्कि उसके 
पूरे रस को सिर और बदन पर सल लिया करते थे । 
वह फभी ब्रश नहों करते थे । उन्होंने सब दांत निकलवा दिये थे, 
बनावटी दात रोटी खाते समय लगाते थे जिन्हे वह स्वयं साफ किया करते 
थे । सुबह उठते ही वह मुंह में घर का बना मंजन डालकर कीकर की दातुन 

किया करते थे। रात को सोते समय कीकर को मोटी दातुन के एक सिरे 
को खूब कूटकर और उसको कूंचोसी बनाकर पानी भरे गिलास में उनके 
सिरहाने मेज पर रख दो जाया करतो थी। मंज्न एक शीक्षी में रखा 
जाता था। बादाम के छिलके जलाकर उसकी राख में नमक मिलाकर 
बनाया जाता था। एक बोतल में पानो, लोहे का तसला और पेशाब करने 
की बोतल भी उनके पास रखी जाती थी । ह 
प्राकृतिक चिकित्सा पर बापू की अदूट श्रद्धा थी। उनकी सबसे 
बड़ी औषधि रास-तास थी। उनका कहना था कि यदि रास पर 
अटल विश्वास हे तो किसो दूसरो औषधि की आवश्यकता ही नहीं । 
राम-नाम के बाद हवा, पानी, मिट्टी और सूर्य-प्रकाश-ये उनकी चार औषधियां 
थीं। मिट्टी को तो वह मां के दूध के समान मानते थे । पेट पर सिट्टी 
अंधवाना उनका रोज का नियम था। जरूरत के अनुसार वह माथे पर भी 
मिट्टी बांधते थे । एक बार उनकी ठड़ी पर एक मस्सा निकल आया तो 
उसपर भी भिट्टी बाधी गई। खाना खाते समय एक दिन बोल नें श्षपट्टा 
सारा और उनके अगूठे से खून निकल आया। उसपर भी मिट्टी ही बधी। 
किसीके चोट लगे, फोडा-फुंसी निकले, हर काम में मिट्टी का प्रयोग होता था । 
मिट्टी जितना ही वह पानी को उपयोगी गिनते थे । एक दिन वह 
मोटर से उतर रहे थे कि मेने बिना ध्यान दिये मोटर का दर्वाजा बंद 
कर दिया। उसमें उनको दो अंगुलियां भिच गई । में तो चुप रहा, करता 
भी क्‍या, पर उन्होने तुरंत अंगुलियां पानी में डाल दी । चोट इतनी कडी 
थी कि क्षण भर के लिए वह बेहोश हो गए थे । सबने दूसरा उपचार 
करने को कहा, मगर उन्होने टिचर तक नही लगाया, पानो में ही अंगुलियों 
को रखा और थोड़ी देर मे उठकर कास करने लगे । वापसो पर में सिर 
लटकाये चल रहा था। मुझसे भारी गुनाह हो गया था। इतनी असावधानो 
किस काम को ? बापूजों से मेरी समनोदशा छिप्ो न रहो। उन्होंने मुझे 
सान्त्वना दी और जो हो चुका था उसका विचार छोड़ देने को कहा। 
मिट्टी और पानो को हो तरह बापूजो सूर्य के भी पुजारो थे । 
जाड़ो में वह दिनभर धूप में पड़े रहते थे। और हवा, वह उनका जीवन 

थी । कितनी ही कड़ाके की सर्दो पड़ रही हो, वह निगाह उठाकर वेखते 
थे कि कहीं सारे किवाड़ बंद तो नहीं हे । जहां में सोता था, उधर वरवाजा 
था। मुझे हवा आने के लिए थोडा दरवाजा खुला रखना पड़ता था। 
भालिश के कमरे में दो-दो हीटर लगाने पडते थे, मगर साथ हो हा आने के 
लिए दरवाजा भी खोलना पडता था । दिसम्बर-जनवरी को कंपाने वालो 
सर्दो में वह नंगे पर, नंगी टांगो एक गर्स चहर ओढ़कर घूमते थे । उन्हे 
खुले आकाश के नीचे सोना पसंद था, जैसे कि वह तारों से बातें करना 
चाहते हों। मगर उनके खून के दबाव के कारण डाक्टरों ने उन्हें सर्दो और 
ओस मे खुले में सोना मना कर दिया था । 

वह सदा तन कर सीधा बंठना पसंद करते थे। कमर झुकाकर 
बैठने को वह स्वास्थ्य के लिए हानिकारक मानते थे। जहां उन्होंने किसी 
को झुककर बेठे देखा उसे टोका। सीधे बेठने के लिए वह पीठ के पीछे 
काठ का एक तख्ता रख दिया करते थे ताकि कमर झुकती न रहे । 

बुद्धावस्था के कारण ठंढ के दिनों में उनका शरीर और उनके 
पेर बहुत ठंढे हो जाते थे, इसलिए सोते समय खून का दौर बढ़ाने के लिए 
कुछ मिनट कसरत करके वह शरोर को गर्म कर लिया करते थे । 

सुबह-शाम आध-आध घंटे घूमने की चर्या वह कभी न छोड़ते 
थे। काम करते-करते रात के नौ-दस क्‍यों न बज जायं, छट्टो मिलते हो 
वह घूमने निकल पड़खे थे। इसीसे उनका स्वास्थ्य टिका हुआ था , 
कभी-कभी वह इतने वेग से चलते थे कि नौजवान भी उसके साथ चलसे में 
हांफ जाते थे । 

जो बात एक बार उनके कार्यक्रम मे शामिल हो जाती थो, वह उस 
समय तक चलती ही रहतो थी जबतक उसके बदलने का कारण उपस्थित 
न हो जाय। एक दन पं० जवाहर ठाल नेहरू ने कह दिया कि पजों के 
बल टांगे अकड़ाकर खड़े होने से शरीर की थकान जाती रहती डे। उसी 
दिन से बापूजो ने सोने से पुर्व कुछ क्षण के लिए पंजों के बल खड़ा होना 
शुरू कर दिया । दोनों लड़कियों के कंधो पर हाथ रखकर वह पांच-छः 
बार ऊपर को उचक जाते और फिर धोरे-घोरे नोचे हो जाते थे । 


विशेषताएं १४७ 


आपूजो हरएक की भावना का खयाल रखते थे। वह शरीर दववाते 
थे, इसलिए नहीं कि इसको उन्हें जरूरत थो; बल्कि इसलिए कि उनके 
निकट रहने वाले उनके कोमल शरीर को थोड़ा-सा दबाकर अपने को 
कृतार्थ करना चाहते थे। रात को सोते समय आभा, सुशीलाबहुन, 
सीराबहन और दूसरे साथी उनके पर दबाते। कभो ऊद्भोबहुन को और 
मेरी भी बारी आ जातो । सनु उनके सिर पर तेल मला “करतो थी।॥ 
पिछड़े जाड़ों में बापुजो के छिए एक रजाई बनकर आई और में एक गुदमा 
ले गया। अब प्रइन उठा कि किसे ओड़ड । तप हुआ कि बारी-बारी से दोनों 
को ओठडेंगे, किन्तु कुछ दिनों पीछे उनके पास रजाई रखी जाने लगी, गुदमा 
अलग पड़ा रहा। मेने तो कुछ कहा नहीं; उनकी पसन्द में मेरी पसन्द 
थी, लेकिन एक दिन मेने बापुजी को लड़कियों से कहते सुना-- “ब्रजकृष्ण 
मन में कहेगा कि में तो बापू के लिए गुदसा छाया, वह ओढ़ते भी नहों।” 
तुरन्त रजाई हटा दी गई और बापूजी गुठमा ओढ़ने लगे । 

वह हरएक का कितना खयाल रखते थे यह कंसे बताऊं ? मे उनके 
पास ही सोता था। दो रात काम में मुझे देर हो गई। सोने में बारह 
बज गए । बड़े दबे पेरों मे अपने बिस्तरे पर जाकर सोया कि कहां उतकी 
नोंद न खुल जाय । मगर उनको पता चल ही गया। सुबह ही पुछा-- 
“रात इतनो देर क॑से हो गई ?” वह प्रायः मुश जल्दी सो जानें के लिए 
कहते रहते। उनको हरएक के खाने का, सोने का, आराम का पुरा 
खयाल रहता था। यदि कोई बोमार हो जाता तो उसे अपनो बोमारो 
भुलाकर बापूजो की असुविधा का अधिक विचार करना पड़ता, क्योंकि 
बीमार होने का अर्थ था बापूजो के बढ़े हुए कार्मों में एक छा इजाफा करता । 
उन्हे बोमार को पुरी खबर मिलनो चाहिए; उसको क्या दवा मिलो, 
क्या खाना मिला, क्‍या हालत रही इन सब बातों का पता उन्हें रूगता 
रहना चाहिए, बरना उन्हें संतोष न होगा। वह बीमार को एक बार 
देखने जरूर जाते थे। जहां किसी मिलनेवाले की बोसारो की बात सुनो 
कि उसके घर देखने पहुंचे । एक बार किदवई साहब मोटर से गिर पड़े, 
हाथ टूट गया। उन्हें देखने बापूजो होटल पहुंचे। इसी तरह एक बार 


१४८ बापू के चरणों में 


चह राजेन्द्र बाबू को देखने उनके घर और होरेस को देखने अस्पताल गए । 
मतलब यह कि बीसार के लिए वह समय निकाले बिना न रहते । 

उनका जोबन एक खुलो पुस्तक के समान था, उनके लिए 
एकान्त जेसो कोई वस्तु हो न थी। वह गृप्त-से-गुप्त बात बता देते थे । 
से उनसे जब जो चाहता, पूछ लेता था और वह खुले दिल से सब कुछ 
बता देते थे। पिछले दिनों तो वह मुझको अपने साथ गबनर-जनरल के 
घर ले जाते थे। वहां से मुलाकात करके निकलते तो मेरे पूछने पर सारी 
यातें बता देते। उनकी डाक, उनके पत्र, उनके तार मेरे लिए खुले थे । 
उन्होने कभो सेरे ऊपर अविश्वास नही किया । मेरे स्वास्थ्य का जितना 
ध्यान उन्होंने रखा उतना शायद मेरी मां ने भी नहीं रखा होगा और 
जब एकबार मने उनसे कहा कि आप मेरी मां बन जाओ तो बह बोले कि 
मां बनने को योग्यता मेरे में कहा ? क्‍या कहूं उनका प्रेम ! मेरे लिए तो 
जैसे दुनिया ही उलट गई है । 

बापूजी ने कभी किसीका अविश्वास नहीं किया। कितनो ने 
उन्हे धोखा दिया। फिर भी उन्होंने अपना विदवास नहीं हटाया, 
उनका मत था कि हर व्यक्ति में गुण-दोष दोनों मोजूद है। सुधरने 
का सौका हरएक को देना चाहिए। आज नहीं तो कल वह जरूर अपनो 
भूल स्वीकार करेगा और पदचात्ताप करेगा। वह सजा देने मे विद्वास 
नहीं रखते थे। सच्चो सजा आदमी का अपना पच्चात्ताप हैं। भूल को वह 
फिर न करे यही पश्चात्ताप का अर्थ हे। ऐसी उनकी मान्यता थी। 

बापुजी अपनी छोटो-से-छोटो भूल को भी उसका भान होते हो 
तुरंत स्वीकार कर लेते थे ओर उसे प्रकट करने में संकोच न करते थे। 
सत्याग्रह थुद्ध में कई बार अपनी भूलों को हिमालय जितनी बड़ी 
बतला कर उन्हे स्वीकार किया। वह अपने साथियों को भूलों को भो 
बिना किसी लिहाज के प्रकट कर देते थे। यह विशेषता जो उनकी 
सत्य-निष्ठा का ही परिणाम थी, उनके सिवा और किसी नेता में देखने 
मे नहों आई । 

एक पत्र में मेने उन्हें लिखा था कि लोग आप की बडी 


विशेषताए श्द्र्‌ 


आलोचना करते हे, गालियां तक देते हे । उत्तर में उन्होंने लिखा था--- 

“मुझे गालियां मिलती है सो अच्छा लगता है। इसका बड़ा लाभ 
यह है कि सब बिगाड़ दूर हो जायगा। मेरी पुजा करनो और मेरा 
कहना नहीं करना, उससे मुझे गाली देना में बहुत अच्छा समझता 
हूं । गाली देने वाले तो दिल से मुझे ब्रा मानते हूं। जब उनका भ्रम 
टूट जायगा, तब सब कुछ करेंगे।” वर्धा--२८-८-३५. 

दक्षिण अफ्रीका से आकर जिस दिन उन्होंने भारत-भूमि पर पर 
रखा तबसे मरणपयंन्त वह देश-निर्माण में ही लगे रहे। इस देश का 
जितना भ्थ्रमण उन्होंने किया, किसी दूसरे नेता या महापुरुष ने नहीं 
किया था। काइसीर से कन्याकुमारी और कराचो से बअह्मप्रदेश तक 
कितनी ही बार उन्होंने यात्राएं की और कितनी ही जगह तो वह एक 
से अधिक बार गए। जहां-जहां उनके चरण को छाप पड़ी, वह प्रदेश 
पवित्र हो गया । जवाहरलालजी के दाब्दों मे जहां वह बेठ जाते थे वही 
स्थान मंदिर बन जाता था और जहां भी उनके चरण पड़ जाते थे वह 
स्थल पवित्र हो जाता था। देश-हित के लिए उन्होंने हर प्रकार की यातनाएं 
सहों; १७ बार वह जेल गये और १७ बार ही उन्होंने उपवास किया; 
तोन बार इक्कीस-इक्कीस दिन तक वह निराहार रहे। उनके उपयासों 
में जिन्हे उनके निकट रहने का सौभाग्य प्राप्त हुआ है वही बता सकते है 
कि उपवास-काल में वह कितनी यातना सहन करते थे। उनके डाक्टर 
घबरा उठते थे मगर उन्हे अपने प्रभु पर अटल बिश्वास था; वह निश्चिन्त 
रहते थे। वह यही कहते रहते थे कि जबतक प्रभ्‌ को मुझसे काम लेना 
है, मेरा बाल बांका नहों हो सकता । 

१९२४ के उपवास में एक दिन डा. अन्सारी बहुत घबरा गए, 
क्योकि बापू के गुर्दों की हालत खराब हो गई थी । उन्होने बापू से 
आग्रह किया कि वह संतरे का थोड़ासा रस लेले । बापू ने कहा, सुबह 
तक देखो क्या होता हूँ । सुबह डाक्टर साहब ने पेशाब को परीक्षा की है । 
वह सचमुच नामंल हो गया था। देखकर यह हेरान रह गए । 

आगाखां महल में भो यहो हुआ। यहां डा० विधानचंद्र राय 


१५० बापु के चरणों मे 


घबरा उठे मगर परमात्मा की कृपा से हालत स्वयं स्वाभाविक हो गई। 
यह करिइ्मा देखकर डा० विधान राय ने कहाँ था कि हमारी हिकसत 
यहां तक नहों पहुंची है जहां बाप पहुंच गए हे । 

बापूजी अपने साथ कम-से-कम सेवक रखते थे; खासकर यात्रा में । 
एक बार तो वह केवल महादेवभाई को हो साथ लेकर यात्रा को चल पड़े 
थे। नवाखाली की यात्रा में उन्होंने अपने सब साथियों को जुदा-जुदा 
स्थानों पर नियुक्त कर दिया और स्वय अकेले नंगे पर निकल पडे । सगर 
बह मिट्टी में से सोना बनाना जानते थे। जहां वह जाते, वहीं अपने भक्त 
और सेवक पं दा कर लेते । नये आदमी से काम लेना कुछ आसान नहीं होता, 
खासकर उससे जो काम करानेवाले के स्वभाव को जानता न हो । मगर 
शापूजी साधारण व्यक्ति को भी बडी जिम्मेदारों का काम सौंप देते थे। 
लोग अनुमान करते थे कि न मालम उनका कितना बड़ा महकमा होगा, 
उनके न मालूम कितने मंत्री होंगे। उन्हे क्या मालूस कि बापूजों के पास 
तो शिवजी की बरात रहती थो और उसीसे बह अपना काम निकाल लेते 
थे। वह अपना सब काम स्वयं ही कर सकते थे, इसलिए वह आजीवन 
कभी किसोके आश्िित न रहे । 

दानमें बापूजी के पास करोडो रुपये आए, सगर उन्होंने एक कौड़ी 
भी इधर-से-उधर नहीं होने दी । उनके पास पाई-पाई का हिसाब रहता था । 
हिसाब का पक्का जितना मेने उन्हे देखा उतना और किसीको नहीं । 
आये हुए पेसे को वह खब सोच-समझकर उपयोग में लाते थे। धनाभाव 
से उनका काम कभी नहीं रका । वह कहते थे कि काम करनेवाले में सचाई 
और तत्परता होनी चाहिए, पेसा स्वयं आ जायगा । एक बार पत्र द्वारा 
मेने उनसे पूछा कि आप सट्टेवालों से दान क्यो लेते हे ? उन्होंने उत्तर 
दिया-- “सट्ट और द्वाराब में मेतो मुकाबला ही नहों पाता हु , 
काफो शराब के व्यापारियों से मंने दान लिया हूँ । वेश्याओ ने भी दिया 
हैं। किसका पेसा छोडू और किसका ल्‌ ? हां, गौहरजान के १२,०००) 
मेने छोड़ दिये थे, क्योकि शर्त यह थो कि उसका गाना सुनने में जाऊं। 
लेकिन अलोभाई गए और पैसे ले आए। कहो, अब क्या किया जाय ? 


विशेषताएं १५१ 


घममं को कहानी अजीब हे ।”/ (२०-१०-३९) 

दुनिया में बापूजी जेसे कार्यव्यस्त बहुत ही कम होंगे। फिर भी 
बहू सब काम समय पर कर लेते थे, क्योंकि उनका जोवन शुरू से ही सु- 
व्यवस्थित और सुनियन्त्रित रहा था । 

जितने लेख और पत्र बापूजी ने लिखे, शायद ही किसी दूसरे ने 
लिखे होगे । अपने साठ वर्ष के सामाजिक जीवन में उन्होंने हजारों पत्र और 
लेख लिखे होंगे, जिनका यदि संग्रह किया जाय तो दस हजार पश्मों से कम 
की पुस्तक न बने। अकेले मेरे ही पास उनके १५८ पत्र हे जिनमें से १५० 
के करीब तो उनके अपने हाथ के लिखे हुए हे । उनकी डाक थैला भरकर 
आती थी। दुनिया का शायद ही कोई ऐसा देश हो जिससे उनका पत्र- 
व्यवहार न रहा हो । पृथ्वी के हर देश में उनके परिचित प्रशंसक मौजूद 
थे। इतना काय होते हुए भो वह पत्र का उत्तर देने में देरी न करते थे और 
प्रायः अपने हाथ से ही उत्तर लिखा करते थे । 

बापूजी डाक के समय के बड़े पाबंद थे, यात्रा में जैसे हो किसी स्थान 
पर पहुँचते वहां से डाक जाने का समय मालम करते। आश्रम तथा 
अहमदाबाद में आने और जाने वालो गाड़ियों के समय उन्हें सदा मालम 
रहते थे। और वह बराबर इस बात का ध्यान रखते थे कि डाक समय 
पर चली जाय । जो दिन हरिजरन में लेख भेजने का होता था उस दिन 
कैम्प में मानो तृफान आ जाता था । कितना मंटर तैयार हो गया; हसकी 
खबर उन्हे मिलती रहतो थी। यदि कभी मेटर की कमी रह जाती, 
तो बह उसे पूरा कर देते थे। समय पर अखबार निकलने को वह स्वराज्य- 
प्राप्ति के हो बराबर महत्त्व देते थे। उन्होंने इतनी लम्बी-लम्बी यात्राएं 
कों, कितु उनका साप्ताहिक कभी देर से नहों निकला। अखबार- 
नवीसो मे बापूजी प्रथम स्थान रखते थे और जानते थे कि ससय को पाबदी 
का कितना महत्व हूं । 

बापूजी ने अपने अखबार में कभी विज्ञापन नहीं लिये। बह 
कहते थे कि जबतक जनता मेरे विचारों को पसन्द करती हे और उनकी 
जरूरत महसूस करतो हे और पढ़ना चाहती हुँ लबतक बहू मेरे अखबार को 

ह तनी अधिक सख्या में खरीदेगी कि खर्चा निकल आयगा और यदि जनता 
मेरा पत्र पसंद नहीं करतो है तो उसे जनता पर भाररूप बनाना उचित 
नहीं हैं । अखबारो के ग्राहकों की संख्या घटती-बढ़ती रहती थी और उसी 
से बह जनता की राय का अंदाजा लगा लेते थे। एकबार तो उनके 
अखबार की संख्या साठ हजार तक पहुंच गई थी । 

अपने साप्ताहिकों--पहले यंग इंडिया' और 'नवजीवन' बाद में 
हरिजन', 'हरिजनबन्ध” और हरिजन-सेवक--द्वारा बापूजों ने देश में 
एक नये जोवन का संचार कर दिया था। उनके ये पत्र हजारों की सख्या मे 
पढ़े जाते थे और भारत के सब मुख्य देनिक इनके लेखों को अपने पत्रों मे 
उदधूत करते थे। एक अग्रेजी अखबार ने पैसा देकर बापूजी के लेखों का 
सर्वाधिकार लेना चाहा, मगर उन्होंने यह सुझाव स्वोकार नहीं किया। 
उनके लेख भारत में हो नहो, अन्य देशो मे भी भिन्न-भिन्न भाषाओं में छपते 
थे। आरस्भ में उनके कुछ लेख विद्रोहात्मक ठहराये गए श्रे और उनके 
लिए उन्हे छः वर्ष का कारावास मिला था। जिन्होंने १९४२ के 'हरिजन' 
के लेख पढ़े हे, वे जानते हे कि किस तरह बापुजी ने कुछ दिनों में ही देश भर 
में क्रांति की आग भडका दी थी और “भारत छोडो” का आंदोलन खड़ा 
कर दिया था । 

बापूजी की लिखने की शेली इतनी ओजस्बी थी कि उससे मुर्दा 
दिलो में भी जीवन का संचार हो जाता था। उनकी अंग्रेजी को शेली तो 
प्रामाणिक मानी जाती थी। अच्छे-अच्छे अंग्रेज भी उन जेसी अंग्रेजी नही 
लिख पाते थे । गुजराती का तो उन्होने रूप हो बदल दिया था। आधुनिक 
गुजरातो के निर्माता वही हे । हिन्दी को सेवा जितनी उन्होंने की उतनो 
किसी ओर ने नहीं । उनसे पहले हिन्दी लड़कियों को भाषा मानो जाती थी, 
आज वह राष्ट्रभाषा बनने जा रहो हूँ । हिन्दो के साथ उन्होंने उद्द की सेवा 
भो कुछ कमर नहीं को और दोनो भाषाओं को मिलाकर हिन्दुस्तानी का 
प्रचार किया । 

एक बार लिख लेने पर गाधीजी अपने लेखों मे क्वचित्‌ ही कोई 
काट-छांट करते थे, क्योंकि उनके विचार निर्णयात्मक, परिपक्व और संबद्ध 

होते थे। बह कहा करते कि लिखते समय मुझे कलम उठाने को जरूरत 
नहीं पड़ती, क्‍योंकि से ऐसा महसूस करता हूं सानो कोई दूसरा मुझसे 
लिखवा रहा हो । मगर लेख हो या पत्र, जबंतक वह उसे दुबारा पढ़ नहीं 
लेते थे, उसे जाने नहीं देते थे। दूसरों के लिखे अथवा टाइप किये पत्रों या 
लेखों को भी वह स्वयं देखकर ठोक करते थे । महादेवभाई तक अपने लेख 
उनसे ठीक करवाने के बाद भेज पाते थे। कोई रिपोर्टर उनका“जबानो 
बयान उस समय तक नहों दे सकता था, जबतक वह उसे मंजर न करले । 

एक भाई ने गांधोजी द्वारा लिखित और गांधीजी के संबंध में 
लिखित व प्रकाशित पुस्तकों को सूची तेयार को हे जिनकी संख्या तीन 
हजार से ऊपर है। उनके लिखे पत्नो, प्रवचनों और लेखों का जब पूरा 
सग्रह प्रशाशित होगा, तो वह दस-पंद्रह हजार पष्णों से कम न होगा और 
उनके सबंध में तो निरंतर कुछ-न-कुछ प्रकाशित होता हो रहेगा । 

उनको लिखो सर्वप्रथम पुस्तक हिन्द स्वराज्य' है जिसे उन्होने 
सन्‌ १९०८ में विलायत से आते समय जहाज पर लिखा था। इस 
पुस्तक में पश्चिमी सभ्यता का नग्न चित्र खोंचकर उन्होंने उसकी 
बुराइयां बताई हूं और उससे बचने का आदेश किया हैं। साथ ही 
उन्होंने भारतीय स+यता की रूपरेखा भी दी हे । उन्होने उसमे लिखा हे 
“भारत की मुक्ति इसीसे है कि गत्‌ पचास वर्षो में जो कुछ उसने सीखा है, 
उसे वह भुला दे। रेल, तार, अस्पताल, बकील, और डॉक्टर तथा इसी 
श्रेणी की अन्य वस्तओ को जाना होगा और कही जाने वाली उच्च श्रेणी 
के लोगों में पुरी समझ के साथ, धामिक भावना से और बृढता के साथ 
सादा किसान-जीवन अपनाना होगा और उसी जीवन को सच्चो खजशी 
का स्रोत समझना होगा ।' ४० वर्ष पहले लिखी अपनो उस पुस्तक में उन्होंने 
एक शब्द का भी परिवरतेत करना नहों ज्ञाहा, बल्कि समय के साथ-साथ 
उसी दिज्ञा में वह अधिकार्थिक इढ़ होते गये । सन्‌ १९०८ की लिखी 
उनको वह पुस्तक आज भी गांधीवाद को समझने को कूजो कही जा सकतो 
हे न्‍ 

व्यावहारिक ससार को उनको पांच साररूप देने मुख्य हे-- 

३--एक नया शस्त्र--सत्याग्रह--जिसमे “हमारी सब प्रकार के 
कष्ट सहन करने को शक्ति का तुम्हारी हर प्रकार के कष्ट पहुंचाने 
की ताकत के साथ, हमारे आत्मिक बल का तुम्हारे शारीरिक बल के 
साथ मुकाबला हूँ। हम तुमसे घृणा नहीं करेगे मगर तुम्हारा हुक्म 
नहीं सानेंगे । तुम चाहे जो करलो, हम अपनी सहन शक्षित से तुम्हें 
थका देंगे। और स्वतंत्रता-प्राप्ति मे हम तुम्हारे दिल तथा विवेक 
को इस प्रकार प्रभावित करेगे कि अंत में हम विजयी होंगे। हमारी 
विजय दोगुनो होगी-- हम अपनी आजादी तो प्राप्त करेंगे हो, 
साथ हो हम अपने बन्धनकर्ताओं को भी जीत लेंगे ।” 
२--साध्य के लिए साचन की शुद्धि सही परिणाम खराब साधनों से 
प्राप्त हो ही नहीं सकता। यदि साधन खराब हूँ तो परिणाम भी 
खराब हुए बिना न रहेगा । 
३--अपने छिद्धांतों के लिए सहन करने और मर मिटने का दृढ़ संकल्प । 
४---कोई ऐसा आदश न हो जिसे स्वयं न अपनाया जा सके। 
५--नेतिक संसार एक हें और इसलिये व्यक्ति हो था समाज था समूची 
कौम हो, सबके आचरण एक जेसे होने चाहिएं । 
ईसा को उनके समकालोन मानव समझ नही पाए थे। उन्होंने तो 
उनको फांसी के तख्ते पर चढ़ा दिया था। बाद में लोग समझे कि 
ईसा क्या थे। 
बुद्ध भगवात्‌ के देहावसान के कई सौ वर्ष बाद जाकर सम्राट 
अश्योक के जमाने से देश-देझांतर “बुद्ध शरण गच्छामि' के नाद से गूंज उठे 
थे। गांधीजी को भी आज लोग नहीं समझ पाएंगे। आज तो इस 
हिन्दू समाज के हो एक व्यक्ति ने उनको हत्या की हें, वही हिन्दू समाज 
जिप्तक्ा वह तिर्माण कर रहे थे। उनको समझने वाले सौ-दो-सौ वर्ण बाद 
पैदा हांने ओर तबवक उनके संजय में न जाने किततो हजार पुस्तकों लिखों 
जा चुकी होंगी । 


* २२ 
मुलाकातें 


इस बार जब बापुजी दिल्लो आए तो उन्होंने मुलाकात करवाने, 
उद की डाक देखने, तथा रोजाना कार्यक्रम निश्चित करने का कामें मेरे 
सुपुर्द कर दिया था। सुबह जब वह टहलते तो म॑ उन्हें अखबार सुनाता 
और जब डा० दिनज्ञा या डा० सुशीला न होते तो मालिश करता । 

मुलाकातों का समय साधारणतः दो बजे से चार बजे तक का 
था, मगर इन दिनों मुलाकातें इतनी होती थीं कि किसी दिन उनको संख्या 
हर पं2रह सिनट के बाद एक की हो जातो थी । बापूजी जब थक जाते तो 
स्नेह से कहते--- “क्या और सब कास बंद करके मुलाकातें ही करता रहूं ? ” 

मे कहता-- तो क्‍या आज की सुलाकातें बंद करदू ?” 

तब वह झट बोलते--“नहों, जो आ गया वह वापस क्यों जाय ? 
आने दो उसे ।” 

लोग अपनी कंसी-कंसो दुःखभरी कहानियां लेकर वहां आते थे। 
'एक दिन के घंटे तो २४ हो होते थे, मगर हर कोई गांधीजी से मिलना 
चाहता और मुझसे आग्रह करता--एक मिनट दिलवादो ,” से कहता--- 
“भाई एक भिनट तो तुम्हारे वहां जाकर बेंठने में ही लग जायगा । उस 
इन्सान पर रहम खाओ । उसे जरा तो सांस लेने दो ।” मगर जो दुखिया 
है, उसके दिल को वही जानता है। बेचारे दुःख के सारे मुझसे कहते-- 
“हमें सब जगह से धक्के हो मिले हे; हर जगह निराशा का ही मुंह देखना 
पड़ा हे । हम भी नहीं चाहते कि अपने बापू को सतायें, मगर अब उस 
द्वार पर आने के सिवा हमारे पास और कोई रास्ता भी तो नहीं रह गया, 
तो क्या हमें यहां से भी तिराश लछौटना पठेंगा ?” से क्‍या जवाब देता 
इस दलील का ! कितने ही मुझसे बिगड़ते, गालियां देते, क्रोष दिखाते, 
सत्याग्रह करने की धमकी तक देते । कितनों को मे समझाकर टाल देता, 
अगर कई तो ऐसे आते कि आखिर बापूजी के पास जाना ही पडता, यह 

जानते हुए भी कि बापूजी का समय भरा हे । बिना उनके सामने हकोकत 
रखे पोछा छुटना कठिन हो जाता । आखिर उनके सामने चुपचाप जा खडा 
होता । वह सिर उठाते और कहते--- कुछ कहना है क्या, अ्जकृष्ण ? ” 
“जी, यह मामला हैं ,” 
“अच्छा, उसे ले आओ ।* 
मुलाकातें चलती रहती । वक्‍त पूरा हो जाता, मगर बीच में 
टोक कंसे ? उनके मुंह की ओर बार-बार देखता, लेकिन वह तो गहरे 
पानो में उतरे होते। आखिर १५ मिनट की बजाय आधा घंटा हो जाता 
और तब कहां मुलाकात खतम होती । 
फौरन हो बापुजो बोल उठते--- “अब कौन-कौस बाको है ? ” 
“जो, अभो तो कई मुलाकातें बाकी हे ।” 
“तो तुमने बीच में रोका नहीं?” 
भला म॑ कया उत्तर देता ? कहता-- “क्या बाकियो को दूसरा 
समय दे दू ?” 
“नहीं, नहों, उन्हे आने दो । में अभी निबटाए देता हूं ।” 
ओर मुलाकातें फिर से जारी हो जातो । जो आता था कुत्य-कृत्य 
होकर जाता था । जिसकी बात पूरी न हो पाती उससे बापूजो स्नेह के 
साथ कहते-- फिर आओ . ब्नजकृष्ण से समय ले लो ।” 
संत्रियो के लिए मुलाकात का कोई समय बंधा हुआ न था । 
वे तो जब चाहे आ सकते थे, क्योकि गांधोजी अपने समय से भी अधिक 
उनके समय को महत्त्व देते थे। “उन्हे हुकूमत चलानो हूँ न ? जब अवकाश' 
होगा तब हो तो आवेंगे ,” यह थी उनको दलोल। दूसरों की मुलाकात 
के समय अक्सर कोई मंत्री आ जाता था और तब बड़ी गड़बड़ हो जाती थी । 
फिर भी बापूजी मुल्शकातियों के लिए समय निकाल हो छेते थे। कहने 
को तो मुलाकात के लिए दो घटे रखे गए थे, मगर उनका सिलसिला सुबह 
उठते हो शुरू हो जाता था । 
बापूजी साढे तीन बज जागा करते थे। उठते हो वह दाठुन- 
कुल्ला करते । उस वक्‍त कोई साथी बाते शुरू कर देता। ३-४० से ४ 

मुलाकातें १५७ 


तक प्रार्थता होती। प्रार्थना के बाद वे कास करने बेठते। किसो-किसी 
दिन यह समय भी मुलाकात में ही चला जाता । इसके बाद थोड़े समय के 
लिए वह फिर सो जाते और उठने के बाद टहलने चले जाते। उस समय 
खास मुलाकातें होतों। अगर कोई मुलाकात न होती तो वहु॒ अखबार 
सुनते। टहलने के बाद बहू मालिश करवाते, ठीक आघा घंटा । उस वक्‍त 
चह बंगला पढ़ते, अखबार सुनते या बातें करते । मुझे तो अक्सर उसी 
बक्‍त बातें करने का मौका सिलता। सालिदश के बाद वह कमोड पर जाते 
थे और उसी समय अखबार भी पढ़ते थे! फिर उनका स्नान होता था। 
उस बक्‍त भी अक्सर मुल्णकातें चलतो थों । इसके पश्चात भोजन होता था 
और वह समय किसी खास मुलाकात मे जाता था। खाने के बाद का समय 
बापूजी ने स्थानीय मौलवियों की मुलाकात के लिए रखा था। इन मुछाकातों 
के बाद वह थोड़ा सोते थे और उठते हो फौरन कास में लग जाते थे। 
किसी-किसी दिन यह समय भी मुलाकात में चला जाता था। दो बजे से 
तो मुलाकातों का समय निश्चित था ही, दो-चार तक चलता रहता था। 
यही समय उनका कातने का भी था । कातते-कातते बातें चलती रहती थीं । 
चार बजे उनका दास का खाना होता! था। वह वक्‍त भी अक्सर मुलाकात 
म॑ चला जाता था। पांच बज वह प्रार्थना में जाते थे और प्रार्थता के बाद 
आधा घंटा टहलते थे। वह समय भो मसुलाकातों से घिर जाता था। 
टहलने के बाद बह प्रार्थना के भाषण को ठीक करते थे, कय्योकि बिना उतको 
विखाये उनको बाबत एक शब्द भी बाहर नहों जा सकता था। भाषण 
टीक करते-करते कोई मिलने चला आता था। अक्सर इस समय पंडितजी 
आया करते थे। इस प्रकार म्‌लाकातों और परामझ्ञों में रात के नो-दस 
बज जाते थे और वह बिस्तर पर लेटने की तेयारी करने लगते थे । सोनेसे 
पहले बापूजी पेर धुलूवाते थे, उस वक्‍त भी बातचीत जारी रहती थी। 
आखिर थकथकाकर वह बिस्तर पर लेटते। वह समय साथियों को अपने 
बापु से बात करने को सिलता और उससे कभी-कभो ११ तक बज जाते । 
इसपर भी लोगों को यह शिकायत रहतो कि हमें मुलाकात के लिए समय 
नहीं मिलता । बापूजी थककर कहते-- “मेज पर कागजों का ढेर लगा हे । 


श्ष्८ बापू के चरणों में 


कितने ही पत्रों का उत्तर देना हे । कब जलिखूं, कब कुछ सोचूं ! सारा 
समय तो ये मुलाकातें ही खा जातो हे ।” 

में कहता, “तो बन्द करदू ?” 

कहते-- नहीं, में यहां इन लोगो के लिए ही तो पड़ा हूं । इन्हें 
मेरे पास आकर कुछ भी संतोष मिल सके तो अच्छा है ।” 

गांधीजी का द्वार हरेक के लिए खुला था, फिर भी कुछ रोक 
लगानी पड़ती थी। कितने ही तो वहां पागल आते थे और कितने हो ऐसे 
आते थे जिनको बातें सुनते जाओ मगर मतलब कुछ नहीं। कोई रोजगार 
की तलाश में आता, कोई नौकरी को और कोई मकान की । किसीके 
घर चोरो हो नई है, किसोकी बिल्टो नहीं छुटती, किसीका माल सड रहा 
है, किसोका बच्चा खोगपा है, किसोका सब कुछ खो गया हैं। कोई अपने 
जखम दिखाने आया है, किसीके परिवार के सब आदमी कत्ल हो गये हे 
और किसीकी मां-बेटी के साथ घोर अत्याचार हुआ हु! सैकड़ो और हजारों 
किस्म की शिकायतें लेकर लोग बापूजो के पास पहुंचते थे और बहुत थोड़े 
ऐसे होंगे जो संतोष पाकर न गए हों। लोग उनके प्रार्थना-प्रवचनों को 
खास महत्त्व देते थे। हरएक यही मानता था कि यदि उसके दुःख का 
गांधीजी अपने भाषण में जिक्र कर देंगे तो वह दुःख क्षणसात्र में दूर हो 
जायगा । कई भाई तो आकर मुझसे इतनो हो मांग करते कि अच्छा जो, 
यदि हम मिल नहीं सकते तो हमारो यह बात प्रार्थना में कहलवा दें, 
हमारा काम बस जायगा । 

से सोचता हूं कि जो लोग सुबह से रात तक बिडला-भवन में 
तांता बांधे रहते थे और बापूजी को होश नहीं लेने देते थे अब कहां जाते 
होंगे। उनकी कौन सुनता होगा ! क्‍या उनका हृदय बापूजी को याद 
करके रोता न होगा ! मुझसे कितने ही भाई मिले हे जिन्होंने कहा है कि 
हम तो आस लगाये बेठे थे कि गाधोजी पंजाब जायेंगे और हम अपने 
घरों को लोट गे, लेकिन अब हमारी सब उम्मीदें खतम होगई, अब हमें 
अपना घर देखना नसीब न होगा। कोई भो शरणार्थों बापुजी को अपनी 
बुःखभरो कहानी सुना सकता था। उनके लिए आम इजाजत थो। 


मलाकातें श्षर 


अक्सर एक हो स्थान के दुल्षिय बार-बार आकर एक ही बात सुनाते लेकिन 
बापुनो बड़े धोरज के साथ सबको सुनते । कई तो बापूजो पर क्रोध दिखाते, 
मगर वह श्ञांत बने रहते और उन्हें तसहली देकर भेजते । 

बिड़लका-भवन को पड़ोसवालो कोठी में कुछ द्वरणार्थी आ गये थे। 
सरकार ने उस कोठो को लेना चाहा। उन लोगों को नोटिस सिला | 
पुलिप्त कोठो खालो करवाने आ गई। शरणार्थों छोग बापूजी के” सामने 
आ खरे हुए और उतकी ओरतें लगी रोने । आपूजी ने मंत्रों महोदय को 
बुलवा भेजा और उनसे कहा कि जबतक इन लोगों को दूसरा स्थान 
रहने को न दो तबतक तुम इन्हें निकाल नहीं सकते । भन्‍त्री महोदय को 
बापूजो की बात माननी पडी। शरणार्थी लोग आज तक उसी आधघोी 
कोडो में आबाद हं और बापूजो को याद करते हूं । 

मुलाकातों के समर वह इतने विभिन्न विषयों पर बातें करते थे 
कि हम लोग चकित रह जाते चे। अभी वह आकाश की बातें कर रहे हे 
तो दुप्तरे क्षण पाताल को बातें करने लग जायेंगे। अभो वह गवर्नर- 
जतव रल से भारत के भविष्य को बातें कर के आए हो हूं कि किसो आदमी ने 
उतके सारे अयते घर के झाई छेड़ दिये। पत्िि-पत्नों को नहों बनती, 
जिराह किंउक्रा किप्तते हो, घर का खब कंते चले, व्यापार कौनसा हो 
आदि बाते तक उतहों सुछाकातों में होतों। सरदार और नेहरू जो अभो 
हंहमत सम्बन्धो बातें करके गए हो है कि ताड़ का गुइ कंते बने, चावल 
कोय पा खाता चाहिए, सब्जो ओर फल के क्या गुण हे, प्राकृतिक विजित्सा 
के क्या लाभ है , इन विषयों पर बाते छिड़ गईं। कोई राजदूत अभी अपने 
देश को बाते करके गया है कि एक ईं ज्ञातिक ने साइन्स की बातें शुरू करदों। 
को तारों को बातें चल पड़तों तो कभो एटम बस की; कभी लड़ाई की, 
तो कभी अध्यात्म को। गज यह कि मुलाकातों के विषय इतने विभिन्न 
होते ओर बापूजो हर विषय पर इतनी सरलता और जानकारी के साथ 
बात करते कि सुनने वाले के हृदय मे अनायास यह प्रश्न उठ खड़ा होता 
हूँ कि क्या बहु कोई विव्व-कोष हूँ जो सब बातों का पता रखते है ? 

बापूजी को याददाइत कमाल को थी। सेने तो और किसोको 


१६० बापू के चरणों में 


“इलनी जबरदस्त स्मरण-दाक्ति देखो ही नहीं। हम क्षण भर पहले को बात 
भूल जाते है, सगर उन्हें पचास वर्ष पहले को घटना ऐसे याद रहती थी जे 
वहू आज सुबह हुई हो । पचास वर्ष पहुले अमुक व्यक्ति मिलने आया था, उस 
वक्‍त वह इस रंग की टाई लगाये था, इस किस्म का कोट पहने था, उसका 
जूता इस प्रकार का था, उसने ये बातें कों। बापूजी ये बातें कभी भो बता 
सकते थे। हजारों आदमी उनसे मिलने आते थे, लेकिन बापूजो एक बार 
जिसका चेहरा देख लेते उसका नाम उन्हें सदा के लिए याव हो जाता । उसके 
बाद चाहे वह उनसे बरसों बाद क्यों न सिले, जरासा हवाला मिलते हो 
बापूजो उससे हां हां! कह कर उस दिन की बाते बतानोी शुरू कर देते। में 
सुन-सुनकर हे रान होता था कि इन्हे इतनो बातें , इतनी शक्‍लें और इतने नाम 
कंसे याद रहते हे ? दक्षिण अफ्रीका के अनुभव तो उनके लिए कोषरूप थे । 
कोई प्रसग चला और उन्होंने वहाँ का हवाला दिया। वह भाषण देकर आते 
थे और बिना नोट किये अपनी कही हुई सारी बाते लिख डालते थे। यदि 
कोई उनकी कही किसी बात का ग़लत हवाला देंने लगता तो बह तुरंत 
उसकी भूल को पकड ' लेते। 


: २३ 
जीवन"“मांकी 


गाधोजी का जन्म आधश्विन बदी १२ सवत्‌ १९२५ (अर्थात्‌ २ 
अक्तूबर, १८६९) को पोरबंदर (सुदामापुरो) में हुआ था। उनके 
पिता का नाम श्री करंचंद गांधी और उनकी माता का नाम श्रीमती पुतलीबाई 
था। उनका बचपन पोरबन्दर में ही बीता और विवाह १३ वर्ष को आयु 
में श्रोमतो कस्त्रबा के साथ हुआ था। १८८७ में मेट्रिक को परीक्षा पास 
करके १८८८ में वह बेरिस्टरी पास करने विलायत चले गए थे। जाते 
समय उनको माता ने उनसे तीन प्रतिज्ञाएं लो थीं कि वह मांस, मदिरा और 
स्‍त्री इन तीनों से दूर रहें गे। १८९१ में वह बेरिस्टर बने और देश लौट 
आए। बैरिस्टरी करने के विचार से १८९३ में वह अफ्रोका चले गए। 





बापु [ कनु गाघी के सोजस्य से | 


जीवन-झांकी १६१ 


गांधोजी का सार्वजनिक जोचन दक्षिण अफ्रीका में शुरू हुआ, 
जहां उन्होंने मनुष्य द्वारा सनुच्य पर किये जानेवाले अमानुषिक अन्‍्यायों 
और अत्याचारों को अपनी आंखों से देखा ओर स्वयं तरह-तरह के अपमान 
सहे। बेरिस्टर होते हुए भी वह 'कुलो बैरिस्टर' कहलाये, क्योंकि वहां के 
सफेद वर्ण वाले अंग्रेज हिन्दुस्तानियों को कुली कहकर पुकारते थे। हिन्दु- 
स्तानी न तो गोरों के साथ एक याड़ी में बेठ सकते थे, न रेल के दर्जे में साथ 
सफर कर सकते थे, न एक पटरी पर चल सकते थे और न एक होटल में 
ठहर सकते थे। गांधीजी ने गुलामी की इस भयंकरता का बड़ी तीज्नता के 
साथ अनुभव किया। उनके जीवन में क्रांति की आग भड़क उठी और उन्होंने 
सनुष्य द्वारा सनुष्य पर किये जाने वाले अन्यायों के विरुद्ध आवाज उठाने 
का निदचय कर लिया। 

१८९४ में उन्होंने मेटाल कांग्रेस की स्थापना की और १९०४ 
में इंडियन-ओपिनियन! नाम के एक साप्ताहिक पत्र का संपादत करना 
शुरू किया जिसके सम्बंध में उन्होंने एक बार लिखा-“इससें से प्रति 
सप्ताह अपनी आत्मा को उंडेलता हूं और उस चीज को समझने का प्रयत्न 
करता हूं जिसे मे सत्याग्रह नाम से पहचानता हूं।” 

इन्हीं दिनों बापूजी ने रस्किन की अन्टू दिस लास्ट' पुस्तक पढ़ी 
जिससे उनके जीवन में ऋंतिकारी परिवर्तन हुए। उन्होंने उसका भाषांतर 
सर्वोदिय' के नाम से किया जिसके सिद्धांत ये हे : 

(१) सबके भले से अपना भला समझो; (२) वकील ओर नाई 
दोनों के काम की कोमत एक-सो होनी चाहिए, क्योकि आजीविका का हक 
दोनों को एक-सा हू और (३) सजदूर का और किसान का, अर्थात्‌ परि- 
श्रम का, जोवन हो सच्चा जीवन हु। 

इन दिनों बापूजी के विचारों और भानस में भारी परिवर्तन हो 
रहे थे। यह उनका साधनाकाल था। १९०६ में उन्होने ब्रह्मचर्य पालन 
का ब्त ले लिया। 

इसो वर्ष उन्हें हिन्दुस्तानियों के अधिकारों के लिए दक्षिण अफ्रीका 
- की सरकार से लड़ना पड़ा। उन्होंने आठ वर्ष सत्याग्रह को लड़ाई चलाई। 

ही बदल दो। प्रस्ताव पास करवाकर हक्‌मत के पास अर्जी तो बह भी 
भेजते थे, मगर उनकी अर्जों मुर्दा नहों होती थो, उसके पीछे अमल करने 
की दाक्ति भी होतो थी। वह जो कहते थे पूरी तरह विचार करके कहते 
थे और जो निश्चय करते थे, तुरन्त ही उसपर अमल करना शुरू कर देते 
थे। चूंकि बहु कुछ छिपाकर नहों रखते थे, इसलिए बह हकमत को पहले 
से हो बता देते कि वह क्या-क्या करनेवाले हे। सरकार के लिए ये बातें 
नई होती थीं। वह उनको रोकने के तरीके नहीं जानती थी। वह तो 
जोर-जबरदस्ती और (हिंसा पर खड़ी थी, इसलिए वह हरबार कुंठित होकर 
रह जातो थी। 

सत्याग्रह का पहला प्रभाव जनता के दिलों से भय को दूर करने 
के रूप में प्रकट हुआ। उस समय कुछ सहास्त्र फ्रान्तिकारी भी थे जो छिषकर 
हिंसा से काम लेते थे, मगर जल्द हो पकड़े जाते थे। उसका परिणाम 
इतना प्रतिकूल निकलता था कि प्रगति की बजाय और भी पतन हो जाता 
था और जनता के हृदय में आतंक छा जाता था। गांधीजी के मार्ग ने लोगों 
में उत्साह और अभय उत्पन्न कर दिया ओर त्याग व कुर्बानी की भावना 
को जन्म दिया। 

जो लोग लाल पगडी को देखकर कांप उठते थे, वे अब खुलेआम 
उनकी लाठियो और गोलियों का प्रहार सहने रूगे। जेल जाना जो पहले 
अपमानसूचक गिना जाता था, पवित्र-यात्रा कहलाने लगा। न केवल मर्द 
बल्कि हजारों की संरुया में औरतें तक जेल जाने लगीं। जो बगावत लुक- 
छिपकर होती थो, बह खुलेआम होने लगी। 

गांधीजी ने घर-घर कांति की आग लगा दी। लड़का बाप से जुदा 
हुआ, पति पत्नो से, भाई बहन से, मित्र सित्र से। हरेक ने अपने बृहत 
कर्तव्य को ओर ध्यान दिया और देश को स्वतन्त्र करवाने में यथाशरक्ति 
योग देता आरम्भ किया। गांधोजो ने वकीलों से बकालूत छुडबाई और 
डाक्टरों से डाक्टरी। विद्याथियों से पढ़ना छुड़बाया और नोकरी पेश्ञावालों 
से नौकरी। खिताबयाफ्ताओं से उन्होंने खिताबों का भोह छड़वाया और 
धनिकों से माया का मोह, राजाओं से राजपाट छुड़वाया, शराबियों से शराब 

आठ बार वह जेल गए, पर अंत में उनको सफलता मिली। १९१२ में 
उन्होंने टाल्स्टाय-आश्रम स्थापित किया और १९१४ में वहां का काम 
समाप्त कर यह विलायत चले गए। वहां पहुंचते ही पहला महायुद्ध शुरू 
हो गया। काम को अधिकता के कारण बापूजी को प्लूरिसो हो गई और 
१९१५ में उन्हें भारत लौट आना पड़ा। 

वरक्षिण अफ्रीका में बापूजी को सत्पाप्रह द्वारा जो सफलता प्राप्त 
हुई थी, उसको चर्चा भारत में फैल तो चुको थी, मगर सत्याग्रह के स्वरूप 
से भारतवासी बिलकुल अनभिज्ञ थे। हिन्दुस्तान पहुंचते ही बापूजी के 
सामने एक-के-बाद एक ऐसी समस्याएं उपस्थित होने लगीं कि उन्हें शीघ्र 
हो अपने सत्याग्रह-अस्त्र का यहां भो प्रयोग करना पडा। 

१९१५ में २५ मई को अहमदाबाद के पास कोचरब मे सत्याग्रह- 
आश्रम स्थापित करने के बाद सबसे पहले बापूजी को बिहार प्रांत मे चम्पारन 
जाता पड़ा, जहां तीन कठिया' के अन्यायकारी कानून से छुटकारा दिलान 
को उन्होने सत्याग्रह ठाना। राजेन्द्रबाबू, ब्जकिशोर बाबू और दूसरे कितने 
ही बडे-बडे वकीलों व रईसों का जीवन ही बदल गया। हमारे दत्तेमान 
राष्ट्रपति राजेन्रबाबू सबसे पहले व्यक्ति हे जो बापूजी के प्रभाव में भाए। 
चम्पारन सत्याग्रह के बाद हो बापूजी को अहमदाबाद के मिल-मालिकों 
से लड़ना पडा और मजदूरों ने उनसे सत्याग्रह का पाठ सीखा । उनसे 
पहले किसीने अहिसक हडताल का नाम ही तन सुना था। 

१९१९ में गांधीजी भारत के राजनंतिक क्षेत्र मे पूरी तरह से उतर 
आए और रौलेट एक्ट के विरुद्ध आदोलन खड़ा करके उन्होने देशभर में 
सत्याग्रह की लहर फंला दी। उस समय हिन्द के राजनंतिक क्षेत्र मे दो 
दल थे : (१) गर्म दल, जिसके नेता लोकमान्य बालगंगाधर तिलक थे 
ओर (२) नर्म दल, जिसके नेता श्री श्रोनिवास शास्त्री थे। कांग्रेस का 
काम तब यहो तक सीमित था कि वर्ष-भर से एक बार अधिवेशन कर 
लिया जाता था और प्रस्ताव पास करके सरकार के पास निवेदन-पत्र 
भेज दिया जाता था। इसके बाद वह साल भर के लिए मौन हो जाती थी । 

गांधोजो का तरीका बिलकुल जुदा था। उन्होंने कांग्रेस की शकल 

छड़वाई और जुआरियो से जुआ। इसो तरह जो लोग ऐश व आराम का 
जीवन व्यतीत कर रहे थे, उनको उस जीवन की ओर से उदासीन बनाकर 
चापुजी ने उन्हें घरों से बाहर खींच ब॒लाया। जो विदेशी सम्यता और 
बिदेशी बत्तुओं के आशिक थे, उत्हें उन्होंने मोटे कपड़े की रंग्रोटी बंधवा 
दी। कैसा था उनका जादू | वह धर्मगरू न थे मगर जो नास्तिक थे, उनसे 
भी उन्हींने राम-तास का उच्चारण करवा लिया। जो बड़े-बड़े कल-कार- 
खानों के पुजारो थे, उनसे उन्होंने चरखा चलवा दिया। जो पांच कपड़ों 
और बढ़िया हेट के बिना घर से बाहर पर नहीं रख सकते थे, उन्हें नंगे बदन 
और नंगे पर घुम्रा दिया; जो पर-धर्मो के हाथ का छुआ न खाते थे और 
अपनी ही जंसी मनुष्य-योनि से उन्पक्न लोगों को नोच मानते और उन्हें 
अचानक छू लेने पर नहाने को जरूरत समझते थे उन्हींसे उन्होंने उनके 
पाखाने तक साफ करवा दिये। जिन्होंने अपने घर की दीवारो को छोडकर 
सूर्य भगवान्‌ के दर्शन तक नहीं किये थे, उन स्त्रियो को उन्होंने मर्दों के बीच 
खुले मंदान में लाकर खड़ा कर दिया। कहां तक बताऊ उनकी क्रांति 
की बातें ! जिस ओर निगाह डालता हूं सब-कुछ गांधीमय हो दिखाई 
देता हे। वह गरीब और बेबस किसान, जो सदा /क्के ही खाता आया था, 
उसको इतनी हिसस्‍्मत कि लगान देने से इन्कार कर दे, उसके खेत उजाड़े 
जा रहे हो, उसके प्यारे पक्ष उसकी आखो के सामने नोलास किये जा रहे 
उसका घर-बार लूटा जा रहा हो, उसके भाई-बन्द जेल में बंद किये जा रहे 
हों और बह हंसता रहे ! क्या गांधोजी से पहले किसीने ऐसी दातें सुनो 
थों? बह बेचारा कुलो जिसे बेगार करते-करते दम नहीं आता था, भार 
और अपमान हो जिसके भाग्य मे बदा था, क्या थो उसको भजाल कि 
वह साहब बहादुर को बेगएर करने से इन्कार कर दे और साहब बहादुर 
उसका कुछ न कर सके ? गांधोजी ने सब अनहोनी बातें होनी कर दिखाई । 
१६१६ में गांधीजी जद अम्तसर कांग्रेस में शरोर हुए तो तिलक 
महाराज भी अपनी पार्टी के साथ आए हुए थे। उस समय तिरूक महाराज 
हो देश के सबसे बड़े नेता माने जाते थे। मगर उन्होंने तुरन्त महसूस कर 
(लिया कि गांधी-युग आरम्भ हो गया है। और सहर्ष अपना स्थान गांधोजी 

के लिए छोड़ दिया। १९२० मे जब गांधोजो पूर्ण असहयोग की तेयारियां 
कर रहे थे , तिलक महाराज उन्हें आशोर्वाद देकर सदा के लिए बिदा हो गए। 
तिलक महाराज से उतरकर गम दल के ने ताओं में लाला लाजपत- 
राय, सौलाना आजाद और अलोभाई थे। १९१४ के जंग के जमाने में 
हिन्द सरकार ते इन्हें भारत रक्षा-कान्‌ न के अन्तर्गत बड़ा त्रास पहुंचाया या, 
इन्हें नजरबन्दी, देश-निर्वास और जेल को यातनाएं सहनो पड़ी थों॥ 
सगर इन सब नेताओं की राजनीति गांधीजी की राजनोति से बिलकुल 
भिन्न थी। गांधीजी ने भारत को राजनीति को बागडोर अपने हाथ में 
लेकर इन नेताओ के जीवन और कार्य-प्रणाली में भी भारी परिवर्तन कर 
दिया। साथ ही उन्होंने हर प्रात में नये-तय तेताओं और कार्यकर्त्ताओं 
का निर्माण भो शुरू कर दिया। चिराग को देखकर परवाने खुद-ब-खुद 
न्पौछावर होने छंगे। युक्‍तप्रांत से पं० मोतीरूल नेहरू उठे। उनके 
साथ उनके चिरंजीव पुत्र पं० जवाहरलाल और उनका सारा परिवार 
उठा। प्रत्येक जिला और देहात जाग उठा। बंगाल में देशबन्धु वित्तरंजन 
दास आगे बढ़े। वह भी अकेले नहीं आये, संकड़ों और हजारों को संख्या 
मे कार्यकर्ता उनके साथ निकल पड़े। गुजरात और बम्बई से विटृठलभाई 
पटेल और वलल्‍लभभाई पटेल निकले। वलल्‍्लभ काका तो गुजरात क्‍या, 
देशभर मे सरदार कहलाने लगे ; वहां के कार्यकर्त्ताओ का तो कहना ही क्या 
बह तो बापू का अपना प्रांत ठहरा । सध्यभारत में सेठ जमनालाल बजाज ने 
नेतृत्व सम्भाला। महाराष्ट्र में डा० अभ्यकर, मद्रास में श्री राजगोपाला- 
चाय, श्री ओनिवास आयंगर व अन्य कितने ही नेता व कार्यकर्ता आगे बढ़े । 
बिहार में तो राजेन्द्रप्रसादजो पहले से हो मौजूद थे। उड़ीसा, आसाम 
आदि से भी कई एक नये सेनापति अपने दलबल के साथ स्वतन्त्रता के संग्राम 
में कद पड़े। दिल्‍लो भला कसे चुप बंठती ! यहां से भी हकीम अजमल खां 
डा० अन्सारी और स्थामो श्रद्धानन्द उठे । सरहद में खान अब्दुल गफ्फार 
खां सरहदी गांधी ही कहलाने लगे। 
इस प्रकार सारा देश नेताओं और कार्यकर्ताओं को हलचलों से 
गंज उठा और थोड़े हो समय में भारत सरकार का सिंहासन सत्याग्रह के 

भूकम्प से हिलने लूगा। जगह-जगह विदेशी कपड़ों को होलियां सुलगने 
लगीं और घर-घर चरखे का संगीत सुनाई देने लगा। जेलों के दरवाजे 
खरू गए, भर-नारी बडी उमंगो के साथ उनमें प्रवेश करने छूगे। माताएं 
अपने पुत्रों को, बहनें अपने भाइयो को, पत्नियां अपने पतियों को बड़े प्रेम 
के साथ विदा करतो थीं और अवसर आने पर स्वयं भी अंदर जा पहुंचती 
थीं। 

१९२१ में बापूजी ने काग्रेस का पहला विधान तेयार किया। 
उसके बाद कांग्रेस में जो-जो परिवतंन हुए, बापूजी की ही देखरेख मे हुए। 
उनके प्रभाव से काग्रेस ने इतनी शक्षित प्राप्त की कि देखते-ही-देखले वह एक 
छोटे पौधे से बढकर विश्ञाल वृक्ष बन गई और उसकी जडे पाताल तक पहुंच 
गईं। इसी कांग्रेस ने अनेक बार सत्याग्रह आंदोलन किया, स्वराज्य को 
लड़ाइयां लडीं और अन्त म॑ देश को आजादी दिला दी। यह सब गांधीजी 
की ही देन हे। उनका अन्तिम लेख कांग्रेस की पुनरंचता पर था, जिसपर 
३० जनवरी की उस रक्‍्त-रंजित रात्रि को विचार होने वाला था। वह 
कांग्रेस को बढती हुई खराबियों को निकाल कर उसे एक लोक-सेवक्‌-संघ 
का रूप देना चाहते थे। वह जनता को मनोवृत्ति को जानते थे और उसे 
प्रलोभनो से बचाकर सत्य के मार्ग पर ले जाना चाहते थे। 

इस प्रकार जितना भी विचार किया जाय, आज कोई ऐसा सच्चा 
कार्य देखने में नहीं आयगा, जिसमे बापूजी का हाथ न हो। किसी कार्य 
को करते ससय उनकी सलाह और उनका आश्ञीर्चाद लिये बिना किसी 
को संतोष और आत्म-विश्वास होता हो न था। उस काल-रात्रि के दिन 
पंडित जवाहरलाल कहने लगे कि उन्हे बापूजो से हर काम में सलाह लेने 
की इतनी आदत पड़ गई थी कि जब वह उनको इसशान ले जाने को योजना 
बनाने लगे तो सहसा यह सोचकर उठ खड़े हुए कि चलकर बापू की सलाह 
लेल; मगर सुर॑ंत ही ध्यान आया कि बापू अब कहां ? 

अजुन ने भगवान्‌ से पूछा था--“आपका नित्य चिन्तन करते- 

करते में आपको कंसे पहचान सकता हू ? किसकिस रूप से मुझे आपका 
चिस्तन करना चाहिए ?” भगवान्‌ ने कहा था--“मेरी विभूतियों का 

अंत ही नहीं है, जो कुछ भी विभूतिमान, लक्ष्मीबान या प्रभावश्ञालो है, 
उसको मेरे तेज के अंश से हो हुआ समझो ।” 
ठीक यही बात बापूजी के लिए कही जा सकती है। उनकी 
विभू तियों का, उनके ऊत्यों का, उनकी सेवाओं का, उनके त्याग और तपस्या 
का न कोई माप है, न गणना है, न अन्त है। वह न होते तो न मालूम हम 
कितने वर्षों तक गु लामो की जंजीरों में जकई पड़े रहते ? हमारी स्वतन्त्रता 
के दाता और आराध्य देव यदि बापुजोी नहीं तो और कौन है ? जो कुछ 
विभूतिमान, लक्ष्मीबान या प्रभावशाली है, सब उनकी ही देन है, सब उनकी 
ही तपस्या का परिणाम है । उनके एक अंशमात्र से यह सारा हिदसंघ 
स्थित हैं। आज यहां जितने नेता और कार्यकर्ता हूं, सब उनके हो तेज 
से प्रकाशित हो रहे हे। वह वास्तविक अर्थों में हमारे राष्ट्रनिर्माता और 
राष्ट्रपिता थे। 
क्या उसके दिखाये संग पर चलने की बुद्धि ईइबर हमें देगा ? 
और क्या हम उनके बताये इस उपदेश का अनुसरण कर सकेंगे। 
“न स्वहं कासये राज्यं, न स्वर्ग नापुनर्भवम्‌ 
कामये दुःखतप्तानां प्राणिनामातिनाशनम्‌ |” 
“ज् में राज्य चाहता हूं, न स्वर्ग की इच्छा करता हूं। म॑ मोक्ष 
भी नहीं चाहता। में तो यही चाहता हूं कि दुःख से तपते हुए प्राणियों को 
पीड़ा का नाश हो।” 


समाप्द 

बापू के प्रिय भजन 
डे १ 4 
वेष्णुव जन 


वेष्णव जन तो तेने कहिए ज॑ पीड़ पराई जाण रे, 
परदुःखे उपकार करे तोये, मन अभिमान न आणे रे, 
सकल लोकमां सहुने बंदे, निन्‍दा न करे केनी रे, 
वाच काछ सन निशचल राखें, धन धन जननी तेनी रे । 
समदृष्टि ने तृष्णा त्यागी, परस्त्री जेने सात रे; 

जिटहया थकी असत्य न बोले, परधन नव झाले हाथ रे। 
मोह माया च्यापे नि जेने , दृढ़ वेराग्य जेना सनमां रे; 

राम नामजशु ताली छागी, सकल तोरथ तेना तनमां रे। 
वणलोभी ने कपटरहित छे, कास क्रोध निवार्या रे; 

भण नरसेयो तेनं दरसन करतां, कुल एकोतिर तार्या रे। 


--नरसी मेहता 

रिं बे 

हरिनों मारग 

हरिनो मारग छ श्रानों, नहि कायरन्‌ काम जोनें; 
परथम पहेल मस्तक मृकी, वलती लेवू, नाम जोने। 
सुत वित दारा ज्लीश् समरपे, ते पामे रस पीवा जोने; 
सिधु मध्ये मोती लेवा सांही पड़णया मरजीवा जोतने । 
मरण आंगसे ते भरे मूठी दिलनी द्ुग्धा वामे जोने; 
प्रेमपंथ पावकनी ज्वाला, भाली पाछा भागे जोने; 
माही पड़या ते महासुख माणे, देखनारा दाझे जोने। 
माथा साटे मोंघी वस्तु, सांपडवी नहि सहेल जोने; 
सहापद पाम्या ते सरजीवा, मकी सननों सेल जोने । 
राम-अमलमा राता माता पूरा प्रेमी परख जोने; 
'प्रीतम! ना स्वासीनी लोला ते रजनोदन नरखे जोने। 


4 


ह5। + 
ध्शू. 


ओर नहीं कछु काम के 

और नहीं कछ काम के, 

मे भरोसे अपने राम के--और० 
दोऊ अक्षर सब कुछ तारे, 

वारी जाऊं उस नाम पे-+और ० 
तुलसिदास प्रभ्‌ राम दयाघन, 

और देव सब दाम के--और० 

--तुलसीदास 


परिशिष्ट १७९ 


हे गोविन्द 


है गोविन्द, हे गोपाल, हे गोविन्द । 
राखो शरण अब तो जीवन हारे ॥ हे गोविन्द ॥ 
नीर पीवन हेतु गयो, सिन्धु के किनारे, 
सिन्ध्‌ बीच बसत ग्राह चरन धरि पछारे ॥१५॥ 
चार प्रहर जुद्ध भयो, ले गयो मंझघारे, 
नाक-कान ड्बन छागे कृष्ण को पुकारे ॥र॥। 
द्वारका भे शब्द गयों, शोर भयो भारे, 
शंख-चक्र-गदा-पदच्म,. गरुड़ ले सिघारे ॥३॥ 
सुर! कहे श्याम सुनो, शरण हे तिहारे, 
अबकी बार पार करो, नंद के दुलारे ४0 
“सूरदास 


$ ४ ०२ 


एकला चलो रे 


यदि तोर डाक सुने केउ ना आसे तबे एकला चलो रे, 
एकला चलो, एकला चलो , एकला चलो रे। 
यदि केउ कथा ना कय, ओरे, ओरे, ओ अभागा, 
यदि सबाई थाके मुख फिराये, सबाई करे भय-- 
तब परान खुले 

ओ तुई मुख फटे तोर मनेर कथा एकला बोलो रे। 
यदि सबाई फिरे जाय, ओरे, ओरे, ओ अभागा , 


श्र बापू के चरणों में 


यदि गहन पथ्थे जाबार काले केउ फिरे ना चाय-- 
तब पथेर कांटा 

ओ, तुई रक्त साखा चरन तले एकला दलो रे। 
यदि आलो ना धरे, ओरे, ओरे, ओ अभागा, 
यदि झड़ बादले आंधार राते दुआर देय घरे-- 
तबे बच्चानले 

आपने बुकेर एांजर ज्वालिये निये एकला जलो रे। 

--रवींद्रनाथ ठाकुर 


यदि तेरी पुकार सुनकर कोई नहीं आता तो तू अकेला ही चल ! 
अकेला चल, अकेला चल, अकेला ही चल ! 

यदि क्िसीके मुंह से शब्द न निकले । अरे, अरे, ओ अभागे ! 
यदि सभो मुंह मोड़ लें, सभी भयभीत हों , 

तब अपने प्राणों को उन्मुक्त कर त्‌ स्वयं ही अपनो तान 
छेड दे। 

अकेला ही तान छेड दे ! 

यदि तेरे संगी-साथी सभी लौट जायं। अरे, अरे, ओ अभागे ! 
यदि द्ुर्गंम पथ से कोई तेरा साथ देने का इच्छुक न हो। .' 
कंटकाकीर्ण सा से 

रक्‍तरंजित चरणों से, ओ भाई, तू अकेला ही चल । 
यदि प्रकाश के लिए कोई दीप नहीं रखता, 

यदि मेघाच्छन्न और अंधकारपूर्ण रात्रि में कोई घर का द्वार 
बन्द कर देता हैं, 

तब विद्युत बनकर 

सबका तू अकेला हो दोपक बनकर जल। 


परिद्विष्ट श्७३े 
+$+ ६ ॥ 
प्रेमल ज्योति! 


अमल ज्योति तारो दाखबी मुज जीवनपंथ उजाल। घा व० 
दूर पड़्यो निज धामथी हूं ने घेरे घन अंधार, 
मांगे सूझे नव घोर, रजनोमां , निज शिक्षुने संभाल, 
मारो जोवनपंथ उजाल ॥श॥ 
“डगमगतो पग राख तु स्थिर मुज, दूर नजर छो न जाय, 
'ूर सार्ग जोवा लोभ लगीर न, एक डगलं बस थाय, 
सारे एक डगलं बस थाय ॥२॥। 
आज छगी रहयो गवंमां हुं ने मागी मदद न लगार, 
आप बले भार्ग जोईने चालवा हाम धरो मसृढ बाल, 
हे सागूं तुज आधार ॥३॥ 
भभकभर्या तेजथी हुं लोभायो, ने भय छतां धर्यो गर्व, 
वीत्यां वर्षो ने लोप स्मरणथी स्खलन थया जे सर्व, 
सारे आज थको नवुं पर्व ॥४॥ 
तारा प्रभावे निभाव्यों मने प्रभु आज लगी प्रेमभेर, 
निशचे मने ते स्थिर पयलेथी चलवी पहोंचाडशे घेर, 
दाखवी प्रेमल ज्योतिनी शोर ॥५॥ 
कर्देमभूसि कलणभरेली, ने गिरिवर केरी कराड, 
घसमसता जल केरा प्रवाहों, सब॑ वटाबी कृपाल, 
सने पहोंचाडश निज द्वार ॥६॥ 
रजनी जशे ने प्रभात ऊजलशो, ने स्मित करशे प्रेमाल, 
दिव्यगणोनां बदत समोहर सारे हृदय वस्यां चिरकाल, 
जे में खोयां हतां क्षण वार ॥»॥ 


१ लोड काइंडलो लाइट' करा अनुवाद 

